



ایک سفر اد کے امراہ ہمراہ

مقصو د الحسن عظیمی

انتشاب

ممتاکے اُس رُوپ کے نام جوماں سے معبود تک کے سفر میں، میر سے مراد کی صورت مجھ پر محیط ہے ریہ بود و نبود کیاہے کس کو معلوم افلاک کی جواداہے کس کو معلوم سب راز ہیں کہکشاں کی گردش کے عظیم خورشید میں کیاچھیاہے کس کو معلوم (قلندر بابا اولیاء)

ويباجيه

انسان کے اس دنیامیں آنے کے بعد ایک نظام قائم ہوا۔ انسان اس نظام میں بندھاہوا ہے۔ ایک نظام ہی کے تحت انسان اپنا تجربہ' اپنا علم' اپناہنر اور اپنی طرز فکر کو آئندہ نسلوں تک منتقل کرناچاہتا ہے۔

علم سکھنے کے لئے ہم سکول، کالج، مدرسے، متب اور یونیور سٹیاں میں جاتے ہیں۔ ڈاکٹر بننا ہو، انجینئر بننا ہو، حکیم بننا ہو، اکاؤنٹینٹ بننا ہو، وکیل یا قانون دان بننا ہو تو ہم اس سے متعلق سکول یا کالج یا تعلیمی ادارے میں داخل ہوتے ہیں۔

ان تعلیمی اداروں میں اساتذہ کرام ہمیں اس متعلقہ علم سے روشاس کرواتے اور اس کے استعال سے آگاہ کرتے ہیں۔ لیکن اس کو کس ذہمن سے استعال کرنا ہے۔ کیسی سوچ اور کیسی طرز فکر سے استعال کرنا ہے۔ یہ بات کم ہی بتائی جاتی ہے۔ اس علم کو استعال کرنے میں اس کو زیادہ سے زیادہ منافع بخش بنانے کی سوچ البتہ ہمیں ہمارے معاشر ہے سے منتقل ہوتی ہے۔

خانقائی نظام تعلیم میں علم ایک چیز ہے اور طرز فکر، سوچ یاذ ہن جس کے مطابق وہ علم استعال ہوناچاہئے ایک دوسری چیز ہے۔ یہاں طرز فکر کو علم سے زیادہ ضروری اور اہم گر داناجا تا ہے۔ ہم کسی علم کو کیسے استعال میں لائیں گے۔ کس سوچ کے تحت استعال کریں گے یہ سب طرز فکر ہوا اور طرز فکر سکھنے سکھانے سے زیادہ منتقل ہوتی ہے۔ بالکل ویسے ہی جیسے ماں باپ کی طرز فکر اولاد کو منتقل ہوتی ہے اور اولاد سکول، کالج یا یونیورسٹی سے علم حاصل کرنے کے بعد ،اس علم کو اسی طرز فکر کے مطابق استعال کرتی ہے، جو اس کو اس کے والدین سے منتقل ہوئی ہوتی ہے۔

طرز فکر کی منتقلی میں ذوق وشوق کے علاوہ قربت کا بھی بہت عمل دخل ہو تاہے۔روحانی علوم کے جویا کواس قرب کی خاطر،اس کاروحانی باپ اپنے قریب کر تاہے تا کہ وہ اس کے روز وشب کی مصروفیات،اس کے انداز فکر،اس کے طرز استدلال،اس کی سوچوں اور اس کے طرز عمل کا مشاہدہ کرسکے اور اس کواپنی عملی زندگی میں اس جیساانداز اپنانے میں سہولت حاصل رہے۔

زیر نظر کتاب میں ایک مرید اپنے مراد کے ہمراہ رہنے کے بعد اس قربت کا حال سنارہاہے جو اس کو اس کے مراد نے عطافرہائی۔ اس احوال سے جہاں مرشد کے انداز تربیت کے دلنشین پہلوسامنے آتے ہیں وہاں اس طرز فکر کا بھی پتہ چلتاہے جو ایک روحانی شخصیت کو حاصل ہوتی ہے۔ مصنف اس لحاظ سے مبارک باد کے مستحق ہیں کہ انہوں نے اپنے مراد کی قربت میں جو موتی سمیٹے وہ انہوں نے راقم الحروف کی فرماکش پر ہم سب کے سامنے رکھ دیے ہیں۔

ميري منزل مقصود

بہت کم لوگ ایسے ہوتے ہیں جن کومل کربے خودی کا کیف تجربے میں آتا ہے۔ ان سے ملا قات پر آپ کی عجیب حالت ہو جاتی ہے۔ آپ اپنی کیفیات میں لطف وانبساط کا تاثر نمایاں طور پر محسوس کرتے ہیں۔ تمام تربے خودی کے باوجود احترام کا دامن بھی ہاتھ سے نہیں چھٹا اور آپ خود کو ان کی طرف کھنچتا ہو انجی محسوس کرتے ہیں۔ یہ پچھ عجیب سالگتا ہے کہ احترام میں فاصلے کی بجائے قربت اور وارفتگی میں عقیدت گھل جاتی ہے۔ ان میں پچھ الیی خداداد صفت ہوتی ہے کہ وہ آپ کوخود آپ سے دور ہٹا کر اپنی جانب کھنچے لیتے ہیں۔

جب آدمی کی توجہ خود سے بٹتی ہے تب وہ دوسروں کود کھنااور محسوس کرنا شروع کر دیتا ہے۔ جب آدمی اپنی ذات کے محدود حصار سے باہر نکل آتا ہے تواس کو یہ دنیا ایک مختلف رنگ، ایک بدلے ہوئے ڈھنگ اور ایک نئے زاویے سے نظر آنا شروع ہو جاتی ہے۔ جب آتھوں پر چڑھ شیشے کارنگ تبدیل ہو جائے تواس تبدیلی کا مسبب مسکرادیتا ہے۔ ان کی یہ مسکراہٹ اتنی گہری، برزور اور جاند ارہوتی ہے کہ آپ بے خود ہو جاتے ہیں اور اس مشفقانہ پناہ کا بھر پور احساس ولانے والی مسکراہٹ کے ملکوتی حسن میں کھو جاتے ہیں۔ آپ کو اپنا آپ بھول جاتا ہے۔ آپ کے دھیان میں موجود ہر چیز اس مسکراہٹ کی لپیٹ میں آکر معدوم ہو جاتی ہیں۔ دھیے اور کو مل سروں کی یہ مسکراہٹ اتنا ہکا بھاکا کر دیتی ہے کہ آپ کو اپنا وجود فضا میں تیر تاہوا محسوس ہو تا ہے۔ غم دھواں ہو کر اڑ جاتے ہیں۔ آپ کو اپنی کوئی پریشانی، کوئی فکر، کوئی تھکن، کوئی الجھن یاد نہیں رہتی۔ آپ کے ہر رخ ہر کے کو وہ اپنے بہاؤ کے زور سے آپ سے دور کر دیتی ہے۔ آپ اس مسکراہٹ میں کھوجاتے ہیں اور یوں لگتا ہے کہ وہ مسکراہٹ ہو نئوں سے اتر کر آپ کے ارد گر دیجیلتی چلی جارہ ہی گو دمیں جا بیٹھتے ہیں۔ وہ مسکراہٹ آپ کے ادر گر دیجیلتی چلی جارہ ہی گو دمیں جا بیٹھتے ہیں۔ وہ مسکراہٹ آپ کے ادر داتر جاتی ہے۔ آپ اس مسکراہٹ گا یک حصہ بن جاتے ہیں۔

یہ مسکراہٹ کسی بھی طور ان وقتی اور لمحاتی مسکراہٹوں جیسی نہیں ہوتی جن ہے ہم اکثر و بیشتر دوچار ہوتے ہیں۔ یہ عارضی نہیں ہوتی۔
مستقل اور پائیدار ہوتی ہے۔ منظر سے بٹنے کے بعد بھی یہ آپ کے ساتھ ساتھ چلتی ہے۔ آپ اس کو ساتھ رکھنے پر آمادہ ہوں تو یہ آپ کو گدگداتی اور
مسرور کرتی ہے۔ آپ یہ جان لیتے ہیں کہ اس مسکراہٹ کا تعلق خوشیوں کے اس گروہ سے ہے جو حقیقی ہیں۔ یہ مسکراہٹ ان مسرتوں کی آئینہ دار
ہوتی ہے جن کا تعلق سرور سے ہو تا ہے۔ اس سرور سے جو آپ کی رگ رگ میں پھیل کر آپ کو بلکور سے لینے پر مجبور کرتا ہے۔ مستی کا ایک پیٹر آپ
کے من کے آئین میں اگتا، بڑھتا اور پھیلتا ہی چلاجاتا ہے۔

اس نئی زندگی میں ایک بار ہاسفر در سفر کی کیفیت سے گزرا۔ کبھی اس سفر کا آغاز تنہائی میں ہوااور میر امر ادمیرے نفس کے اونٹ کوایک سار بان کی طرح عقل و نادانی کے سر ابول سے بچاتا، صحر اوّل کے بے نشان راستوں پہ چلاتا، مجھے انفس و آفاق کی سیر کراتا اور میں ''کٹ ٹک دیرم.....دم نہ کشیر م''کی تصویر بنایہ سب کچھ دیکھا کرتا۔

ایک بار دیکھا کہ میں ایک چھوٹاسا بچہ ہوں۔ یہ بچہ اپنے باپ کے پیچھے چلاجارہاہے۔ باپ کی نظریں افق کے پار جمی ہوئی ہیں اور بچے کی نظریں باپ کی اعراب کی ایر یوں پر۔ وہ اپنے نفحے قدم باپ کے نقوش پا پر رکھنے کی کوشش میں بھی کامیاب ہوتا اور بھی نکامیاب ہوتا اور بھی نکامیاب ہوتا اور بھی نکامیاب ہوتا اور بھی نکامیاب ہوتا اور بھی طرح جانتا تھا کہ بچے کی یہ نکامیاب سباپ بظاہر اپنے پیچھے آتے بچے کے اس شغل سے بے خبر قدم بڑھائے چلا جارہا تھا لیکن بباطن خوب اچھی طرح جانتا تھا کہ بچے کی یہ حرکت ایک نہایک دن اس کو اس کے نقش قدم پر چلنا سکھا ہی دے گی۔ بچ جب اپنے والد کے ، چیلے اپنے گرو کے اور مرید اپنے مراد کے قد موں کے نشانات کا سراغ رکھتے ہیں توسعادت مند کہلاتے ہیں۔ ان کی سعادت مند کی انہیں منزل مراد سے قریب اور قریب کرتی چلی جاتی ہے۔ منزل کے قرب کا احساس راہبر کو سرشار کر دیتا ہے۔

الله ميال كس قدر خوبصورت ہيں

ا یک دن لاہور اور مراقبہ ہال (جامعہ عظیمیہ) کے باہر کچھ ایسے ہی سرشار کہجے میں میر امر اداینے مریدے گویاہوا۔

"الله ميال كس قدر خوبصورت بين - كس قدر پيار بين - "

اس وقت چاندنی چنگی ہوئی تھی۔ چاند کاسفر پورن ماشی کی طرف جاری تھا۔ چاندنی کا ایک اپناہی مسحور کن ساتاثر ہوتا ہے۔ میٹھا میٹھاسا۔ کومل کومل سا۔ اپنے اندرایک مدھر تالئے۔ ہم رات کے کھانے کے بعد چہل قدمی میں قرب مراد کے علاوہ چاندنی کا بھی لطف اٹھارہے تھے اور یہ لطف کھانے کے خمار پر بھاری پڑر ہاتھا۔ ذہن رات کے حواس کی گرفت میں آزادی کی کروٹیس لے رہے تھے۔ مراد کی میٹھی اور مدھر آواز ہمیں اللہ کی صناعی اور اس کے انعامات کی طرف متوجہ کررہی تھی۔

"انسان اللہ تعالیٰ کے انعامات پر غور کر کے تو دیکھے۔ آپ اپنے جسم کوئی لے لیں۔ اس کی روزانہ مر مت، ماہانہ دیکھ بھال، سالانہ اوور ہالنگ کا حساب لگائیں۔ سرکے باولوں سے لے کر پاؤل کے ناخنوں تک جسم کے ایک ایک عضو کی بناوٹ کی قیمت کا تخمینہ تو چھوڑیں ایک طرف۔ وہ تو تب لگائیں جب آپ انہیں بنانے پر قادر ہوں صرف ان عضا کی دیکھ بھال اور روٹین انسپشن کے لئے ڈاکٹروں کی فیسوں اور اخراجات کے تخمینہ کا اندازہ کرنے کو میں نے حساب لگایاول کے سرجن، پھیپھڑوں کے ماہر، ہڈیوں کے معالج، خون کے مختلف ٹیسٹوں، گر دوں اور دیگر اعضاء کی صفائی کی روزانہ فیس اور ان کی دیکھ بھال پر اٹھنے والے اخراجات کا اندازہ ایک کروٹروپے روزانہ نکلا۔ کھانا، پینا، کپڑا، کتا، تعلیم و تربیت رئین سہن سب پچھ اس کے علاوہ۔ اللہ تعالیٰ کے ان انعامات کو دیکھ کر جی چاہتا ہے کبھی اللہ میاں مل جائیں تو انہیں خوب پیار کیاجائے۔"

مرتبه احسان

وہ لوگ جنہیں گفتگو کا بہت ملکہ حاصل ہو جب بات کرتے ہیں تو ذہن متحرک ہو کر تصویر کشی میں مصروف ہو جاتا ہے لیکن جب فقیر بات کرتا ہے تو موضوع کے حوالے سے تمام تاثرات زندہ اور احساسات متحرک ہو جاتے ہیں۔ ذہن صرف تصویر ہی نہیں دیھا تصویر سے متعلق ماحول میں اتر جاتا ہے۔ کی جانے والی گفتگو کی کیفیات ذہن پر وار دہوتی محسوس ہوتی ہیں۔ اسی لئے فقیر ول اور قلندروں کی گفتگو کی کیفیات عام آدمی کی گفتار سے یکسر مختلف ہوتی ہیں۔ انہیں سن کر بندہ سنتا ہی نہیں دیکھتا اور محسوس بھی کرتا ہے۔ جو نہی میرے مراد نے فرمایا" بھی اللہ میال مل جائیں تو انہیں خوب پیار کیا جائے۔"ہمارے ذہنوں میں پیار ہی پیار بھر گیا۔ من مندر میں پیار کی جوت جھلملائی۔ پیار نے مجسم ہو کر انگر ائی کی اور باہیں کمبی کرے انہیں اللہ کی طرف دراز کر دیا۔ میاں مشتاق احمد عظیمی صاحب نے سوال کیا" تو کیا پیار کرنا شکر ہوا؟"

اور بتانے لگے "حضور قلندر بابا اولیاء کو اللہ تعالی سے اس قدر قربت حاصل تھی جیسی بے تکلف دوستوں میں ہوتی ہے۔" اور پھر بات کا سر اوہیں سے جوڑتے ہوئے فرمایا۔

"بندے پر کوئی احسان کر دے تووہ ساری عمر نہیں بھولتا۔ لیکن اس کے باوجود ہم اللہ ہی کا شکر نہیں کرتے۔ "

رات کے اس سناٹے میں جب میر امر ادبولتے بولتے خاموش ہواتومیرے اندرایک آواز گونجی:

" ہم اللہ کے انعامات کو احسان مانتے ہی کب ہیں۔احسان مان لیس تو مرتبہ احسان ہی حاصل نہ ہو جائے"

مرتبہ احسان کی اپنے اندر سے ابھرتی اس توجیہہ کو سن کرمیں نے چونک کر اپنے مراد کی طرف دیکھا۔ وہ اسی قلندرانہ بے نیازی سے جھومتے جھامتے خوشیوں کو اپنے جلومیں لئے بڑھتے چلے جارہے تھے۔ میں نے جذبہ احسان مندی کوعقیدت میں ڈھل کر اپنے مراد کے قدموں سے لیٹتے دیکھا۔

اس عقیدت کی تشریح کرتے ہوئے ایک بار میرے مرادنے کہاتھا۔

" الله تعالی دنیا کو چلانے کے لئے در کارسٹم کے تحت حاکموں اور باد شاہوں کے لئے لوگوں کے دلوں میں رعب، علم والوں کے لئے احترام اور روحانی لوگوں کے لئے عقیدت ڈال دیتے ہیں اور پھریہ جانتے ہوئے کہ قرب کے خمار کے زیر اثر احترام اور عقیدت میں تمیز نہیں کرپارہا۔ فرمایا" احترام میں اختلاف کیا جاسکتا ہے لیکن عقیدت میں نہیں"۔

میرے مراد نے کہا۔"میں توسمجھاتھا کہ آپ کہیں گے اور یہ محبوب ہیں بھی حبیب کے ساتھ تو محبوب ہی ہونا چاہئے۔"بذلہ سنجی میں لطافت اور ندرت کی اداکوئی ان سے سکھے۔ایک بارایک صاحب نے بات کہنے کو کہا۔

"آج كل بل بهت آتے ہيں۔"

فرمایا" آپ توبلوں میں رہتے ہیں۔"

میرے مراد کاتواضح کرنے کااور اپنے بچوں میں بہتر طرز فکر ابھارنے کا بیا انداز نہ صرف دلنشیں ہے بلکہ انتہائی موثر بھی۔

خانقابی نظام تربیت

مراقبہ ہال (جامعہ عظیمیہ) لاہور میں سہ روزہ تربیتی سیمینار اور مراقبہ ہالوں کے نگراں خواتین و حضرات کی میٹنگ تھی۔ روثن نظر اور منور دل دوستوں کاروح پرور ابتماع تھا۔ سب ایک ہی باپ کی روحانی اولاد ہونے کے ناطے آپس میں بہن بھائیوں کا ساتعلق اور لگاؤ محسوس کرتے ہوئے ایک دوسرے سے مل مل کر خوش ہو رہے تھے۔ میاں مشاق احمد عظیمی اور ان کے پر جوش اور مخلص ساتھی پورے ملک سے آئے ہوئے مہمانوں کی میز بانی میں سرگرم تھے۔ فضامیں خوشیاں بھری ہوئی تھیں۔ ہر طرف مسر تیں رقصال تھیں۔ ان خوشیوں اور مسر توں کے روح رواں سب کی توجہ کے مرکز ہم سب کے مرشد، ہادی اور مراد تھے۔ ہم ان کی باتوں سے اپنی ساعتوں کی آبیاری کرنے، اپنے ذہنوں کو ان کے افکار کے موتیوں سے سبانے اور دلوں میں ان کے قرب کے احساس کو تازہ کرنے ہی تواکھے ہوئے تھے۔

خانقائی نظام تربیت کا اعجاز ہے کہ آج علم سینہ کو با قاعدہ درس و تدریس کے انداز پر پڑھایا، سکھایا اور منتقل کیا جارہا ہے۔ روحانیت ایک با قاعدہ سائنس کی طرح تھیوری اور پر کیٹیکل کے ساتھ پڑھائی اور سکھائی جارہی ہے۔ وہ علوم جن کوٹائم اینڈ سپیس کے مروجہ پیانوں سے نہیں پڑھایا جا سکتا یہاں رفتہ رفتہ طرز فکر میں تبدیلی کے عمل سے گزار کر ذہنوں میں راسخ کر دیئے جاتے ہیں۔ طرز فکر میں تبدیلی پیدا کرنے کی ضرورت کا احساس بھی فقیر ہی دلاتے ہیں اور اس سے گزار نے والے بھی فقیر ہی ہوتے ہیں۔ مکتب اور مدر سوں میں یہ فیضان نظر کہاں؟

سلسلہ عالیہ عظیمیہ کے تحت خانقاہی نظام کا احیای، اس صدی کا سب سے زیادہ عظیم الثان کارنامہ کہہ لینے میں کوئی مضا کقہ نہیں۔ ایک طرف ادی اقدار کی پرستش اپنی انتہا کو پہنچ گئی اور دوسری طرف روحانی قدروں کا پھیلاؤ۔ قدرت نے ہر بار انسان کے بگاڑے ہوئے توازن کو درست کرکے اپنی فیاضی کا مظاہرہ کیا ہے۔ خانقاہی نظام تدریس سے بہرہ مند ہونے والے خود کو اگر سعید جانتے اور اس خوش قسمتی پر ناز کرتے ہیں توحق بجانب ہیں۔

مادیت کے چکا چوندسے نگاہیں چندھیا کے پتھر آگئ ہیں۔ قدریں بدلیں، روایات ٹوٹیں اور پھر مٹ گئیں۔ بے ہنری کو کمال، صداقتوں اور کرامتوں کو ڈھکوسلہ کہہ کر دولت پرستی کالبادہ اوڑھنے کے بعد اب اگر لوگ مضطرب، پریشان اور بیز اربیں تو کیا غلط۔ ایسے میںجب ہر چہرہ ستا ہوا، کملایا ہوا، خشونت اور بیز اری کا آئینہ بنا ہوا نظر آتا ہو، شاداب، شگفتہ اور کھکھلاتے چہرے اس پر آشوب دور میں نخلستان کا تاثر دیتے ہیں۔ بہن بھائیوں کے چہروں پرشفق رنگ شگفتگی اور شادابی کے ساتھ معصومیت دیکھتے دیکھتے میرے ذہن میں شادابی اور شگفتگی کی اصل بھائے کا خیال گزرا۔ خیال کی لہر مر ادکی سوچ سے ٹکر اکر پلٹی اور میرے ذہن میں آکر الفاظ بن گئی پنجمبر انہ طرز فکر۔ دنیا پرستوں کو دیکھتے۔ دنیا

کی طرف کیلے چلے جاتے ہیں اور دنیا ہے کہ آگے ہی آگے ہیا گی چلی جارہی ہے۔ یہ جتناد نیا کی طرف بڑھتے ہیں دنیا اس قدر آگے ہی آگے ہیا گی چلی جا
رہی ہے۔ یہ جتناد نیا کی طرف بڑھتے ہیں دنیا اس قدر آگے کو کھسک جاتی ہے۔ پیغمبر انہ طرز فکر سے فیض یافتہ انسان کی عجیب شان ہوتی ہے۔ وہ دنیا سے عجیب سارویہ رکھتا ہے وہ اسے بر تناہے۔ اس سے متمتع ہو تا ہے لیکن کیا مجال کہ یہ اس کے دل میں کوئی جگہ بنا لے۔ دنیا کے عاشق دنیا کو دل میں بسانے کے جرم میں دنیا کی ستم کشیوں کا شکار ہوتے ہیں تو ادھر فقیر اور دنیا کو دھتکار نے والے بندے کو یہ اپنی آغوش وا کئے اسے اپنی طرف بلاتی ہے لیکن جب یہ دیکھتی ہے کہ یہ بندہ میرے جھانسے میں آنے والا نہیں توخود اس کی طرف کھسکنا شروع کر دیتی ہے اور جو بندہ مومن کی فراست سے آراستہ ہو جاتا ہے تو یہ دنیا اس کارانجھاراضی کرنے میں لگ جاتی ہے۔ اب یہ بندہ آگے آگے ہو تا ہے اور دنیا اس کے پیچھے پیچھے۔

میں اپنے مراد کے ہمراہ جہاں کہیں بھی گیا۔ جس شہر، جس گاؤں اور گوٹھ بھی گیاان کے وہاں چنچتے ہی ایک چہل پہل اور رونق کا سماں بندھ جاتا ہے۔ ان کی آمد کا با قاعدہ اعلان کیا گیا ہویانہ۔ قرب وجوار کے لوگ ملنے ، علاج کر انے اور اللہ والے کی دعالینے تھنچے چلے آتے ہیں۔ ایک بار لا ہور مراقبہ ہال میں بڑھتے ہوئے ججوم کو دکیھ کر تبصرہ فرمایا۔

" میں تو جیسے گڑ کی ڈلی ہوں۔ان لو گوں کو تو گو یامیری خوشبو آ جاتی ہے۔"

رجوع خلائق تبھی ہو تاہے جب بندہ مخلوق کی خدمت کو مشن مان لے۔ مر شد کریم نے ایک باریہ فرمایا تھا کہ مشن میں فرزانگی کی کوئی گنجائش ہی نہیں۔ دیوانگی۔ نرمی دیوانگی چاہئے مشن کو چلانے کے لئے۔

استاد کی ضرورت

وہاں آئے ہوئے ایک صاحب میاں مثناق احمد عظیمی صاحب سے پوچھ رہے تھے، جب آپ کے پاس کتاب موجود ہے تو پھر آپ کسی انسان سے کیوں رجوع کرتے ہیں۔ جب علم دستاویز کی صورت میں ہر جگہ دستیاب ہے تو پھر بندے کا سہارا لینے کی کیا ضرورت ہے؟ میاں صاحب یوں تو مر نجان مرنج سے انسان ہیں لیکن اپنے مرشد سے والہانہ لگاؤنے انہیں اس وقت ابھار دیا۔ وہ کسی قدر جوش میں آکر دلائل دیئے چا جا رہے سے۔

" جب اناٹومی کی کتب ہر گھر میں موجو دہیں تو آپ ہمیں کتاب پڑھ کر اپنڈ کس کا آپریشن کیوں نہیں کرنے دیتے ؟ جب تعزیرات پاکستان عام دستیاب ہے تو آپ مجھے و کیل کپڑنے کامشورہ کیوں دیتے ہیں؟ آپ مجھے دسویں جماعت کی Maths ہی پڑھ کر د کھادیں۔ آپ نے پڑھ بھی لی تو سمجھنے کے لئے بہر حال استاد کی ضرورت سے انکار نہیں کیا جاسکتا۔ آپ نے وس پورہ دیکھاہے؟ وہاں پہلی بار جانا ہویا تو کوئی آپ کو ساتھ لے کر جائے گا اوریا آپ پیتہ پوچھ پوچھ کر پہنچیں گے۔ محض کتاب میں وس پورہ کانام پڑھ کر کبھی کوئی وس پورے نہیں پہنچا۔"

وہ صاحب لاجواب ہو کر کج بحثی پر اترنے لگے تو میاں صاحب نے انہیں کھانے کی دعوت دی کہ آپ کنگر میں شامل ہوں اوریہ باتیں پھر کسی اور وقت سہی اور بیہ کہہ کر انتظامات میں مصروف ہو گئے۔

مر شد کریم کے پاس آنے والوں میں اکثریت ان کی ہوتی ہے جو کسی نہ کسی پریشانی کا شکار ہوتے ہیں۔ کسی بیاری کا علاج کر وانا ہوتا ہے۔ جادوٹونے یا آسیب کا وہم ان کوستار ہاہو تا ہے یا پھر انہیں کسی المجھن کسی مخصصے نے ایسا جکڑا ہوتا ہے کہ ان کو نجات کی یہی ایک صورت نظر آتی ہے کہ وہ کسی اللّٰہ والے کے در پر حاضر ہوں۔ اس کی نظر کرم کے خواستگار ہوں۔ اس کی مجیب الدعواتی سے فیض یاب ہوں۔ اب یہ ایک عجیب بات ہے کہ جو بھی ان تک پہنچتا ہے اپنے یقین کے مطابق مر ادیا تا ہے۔

لوگ اپنے مسائل، بیاریوں اور الجھنوں کے ہاتھوں مجبور ہو کر ان تک آتے ہیں اور وہ محض مخلوق کی خدمت کے جذبے کے تحت ان کے مسائل کے حل میں پچھ اس طرح سے جتے رہتے ہیں کہ تھکن سے چور ہیں مگر علاج ہور ہے ہیں۔ خاتلی اور نجی زندگی داؤپر لگی ہوئی ہے مگر مسائل حل ہورہے ہیں۔ حاتی ہورہے ہیں۔ حاتی نندگی فتم ہو کر یہیں تک سمٹ گئی ہے۔ اکثر صبح سے شام ہو جاتی ہے اور لوگ ہیں کہ باری کے منتظر سیئلوں مل لیتے ہیں تو ہیں یہ باری ہے منتظر سیئلوں مل لیتے ہیں تو ہیں بیسیوں ابھی باقی سینا چار انہیں اسلے روز آنے کا کہنا پڑتا ہے۔ حالا نکہ مریضوں کو نمٹانے کی رفتارا تنی ہے کہ جیرت ہوتی ہے۔ مریض سامنے گیا۔ نام یو چھا۔ مریض نے حال سنانا شروع کیا آپ نے نسخہ لکھنا۔ ادھر مریض کی روداد ختم ادھر نسخہ اس کے سامنے۔

فرمایا"مریض سے روداد تو محض اس کی دلجوئی کے لئے سنتے ہیں۔"

اس خدمت خلق کی اینے روحانی فرزندوں کو تلقین کرتے ہیں تو فرماتے ہیں۔

"الله سے دوستی کرناہو تووہی کیجیے جواللہ کرتے ہیں اور اللہ تواپنے بندوں کی خدمت میں گے رہتے ہیں۔"

دوسری قسم کے لوگ جنہیں میں اپنے مراد کے گر دمنڈ لاتے دیکھتا ہوں۔ وہ ہوتے ہیں جنہیں مرشد کو دیکھنا، مرشد کی باتیں سننااور خو د کو کسی نہ کسی طور ان کی توجہ کے دائرے میں لانا یااس کی تگ و دوکر نابہت بھلالگتا ہے۔ ایسے بھی لوگوں کو دیکھا ہے کہ ان کو محض ان کا نظر آ جاناان کی تسکین کا باعث ہو تا ہے وہ دید ار مرشد سے خو د کو سیر اب کرتے ہیں۔ اسی سے ان کی روحیں شانت ہو جاتی ہیں۔ انہیں اپنے مراد کی قربت مست و بے خو د کر دیتی ہے۔ وہ اسی میں خوش ہوتے ہیں کہ وہ کوئی ایساکام کریں کہ ان کا مرشد ان کی طرف متوجہ ہو جائے۔ جب وہ ایساکر نے میں کامیاب ہو جاتے ہیں ان کی آئکھیں روشن ہو جاتی ہیں۔ چہرے پر سکون کی لہریں جگمگانے لگتی ہیں اور محبت کی شعاعیں ان کے بشرے سے پھوٹتی ہوئی محسوس ہوتی ہیں۔

جلوهء جانال

ایک باربات ہور ہی تھی۔شریعت کے حوالے سے کہا کہ

" بیرسب بھی محدودیت ہے۔ آپ آخر جنت میں کیا کریں گے! وہاں اتنی کمبی زندگی ہے نہ ختم ہونے والی وہ کیسے گزاریں گے! بید دماغ ساتھ جائے گانہیں، وہاں کریں گے کیا؟ آخر کتناسوئیں گے؟"

مجید صاحب نے کہہ دیا" وہاں بھی آپ کی مجلس میں بیٹھیں گے۔ آپ کی باتیں سنیں گے۔"

سب ہنس دیئے۔

فرمایا۔" آپ تو بہت حاضر جو اب نکلے۔ لیکن میر اسوال اپنی جگہ۔ جھئی وہاں کی زندگی کے لئے بھی تو کوئی مصروفیت ہونا چاہئے۔"

بعد میں مجید صاحب کی خوشی دیدنی تھی یوں لگتا تھا انہیں توجت ہی مل گئی ہو۔ مرشدسے بات ہو گئی۔ مرشدنے ان کوبراہ راست مخاطب

کر دیا تھا۔ وہ ایک اور ہی عالم میں تھے۔ جس بھائی سے مل رہے ہیں گلے لپٹار ہے ہیں۔خوشی کے اظہار کایہ بھی ایک انداز ہے۔

کچھ اصحاب کو میں نے اپنے مر اد کے عشق کا شکار پایا۔ اس عشق کا شکار ہونے والے عجیب تو خیر نہیں مگر کچھ بدلے بدلے سے لگتے ہیں۔ کچھ ایسے ہوتے ہیں جو مر شد کے قریب رہنے کو کار وبار، بیوی بچوں، عزیز وا قارب، دوست رشتے دار سب پر ترجیح دیتے ہیں۔ اس عشق و محبت کے میں نے اس سفر میں بہت سے رنگ دیکھے ہیں، کچھ ملکے، کچھ گہرے اور کچھ کاٹ دینے والے۔

ایک صاحب بہت عرصہ بعد نظر آئے ان سے یو چھا۔

"ابا کو آئے اتنے دن ہو گئے، آپ نظر ہی نہیں آئے۔"

وہ ہنس کر بولے۔

"كىسے آؤل؟"

دريافت كيا_ "كيول كياهوا؟"

کہنے گئے۔ "مجھ میں بر داشت نہیں۔ میں تاب نہیں رکھتا۔ مجھ میں اتنی سکت نہیں رہی۔" "کیسی بر داشت۔ کیسی تاب اور کیسی سکت؟" میں نے بہت چیر انی سے پوچھا۔ فرمایا۔" آپ صورت سے اتنے بھی سادہ نظر نہیں آتے۔"

جب کوئی ایسی بات کہہ دی جائے جومیری سمجھ سے باہر ہواور اگلا توقع کر رہاہو کہ میں بن کہے سمجھ لوں گا تو میں گڑ بڑا کر رہ جا تا ہوں۔ سو اس وقت بھی یہی ہوا۔ میں ان کے چہرے پر تڑ خنے کی آثار تود کھے رہاتھا مگر سمجھ میں پچھ نہیں آرہاتھا کہ اپنے محبوب کے قریب آکر بھی سے اٹوٹے ٹوٹے ٹوٹے سے کیوں لگ رہے ہیں۔ عجیب سے لہجے میں فرمایا۔

'' میں اپنے محبوب کا جلوہ ہر داشت نہیں کر سکتا۔ مجھ میں اپنے علاوہ دوسرے عاشقوں کو ہر داشت کرنے کی تاب نہیں۔ میں خود میں اتنی سکت نہیں پاتا کہ حضور کے روبر و کھڑارہ سکوں۔ آپ لوگ تو نہ جانے کس مٹی کے بنے ہوئے ہیں، مجھے لگتا ہے کہ میں بارود ہوں، جو پھٹ جائے گا۔ آپ نہ جانے ان کے ارد گر داتنے چاہنے والوں کا ہجوم کیوں کر ہر داشت کر لیتے ہیں۔ مجھ سے یہ سب نہیں سہاجا تا۔ میں تولو گوں کو ان کی طرف تکتے دیکھتا ہوں تو یوں لگتا ہے جیسے کوئی میرے کلیج کو اپنی مٹھی میں لے کر مسل رہا ہو۔ یہاں تو میں رسم دنیا نبھانے کو آ جا تا ہوں۔ ورنہ میں تو اپنے علاوہ کسی کے ان کو دیکھنے تک کاروادار نہیں۔ مجھے تو آپ بھی برے لگتے ہیں۔ "

اور رہے کہہ کروہ مجھ سے دور ہٹ گئے۔ میں ان کی آ تکھوں کے سرخی اور سوجن کاراز جان کر سناٹے میں رہ گیا۔ مجھے ان کے منہ سے اپنابر ا لگناس کر خو دیبہ ناز ساہوا۔

میرے مراد کے گر د جمع ہونے والے لوگوں میں ان کے علاوہ ایک اور قشم کے لوگ بھی آتے ہیں۔ علم کی پیاس اور مرشد جیسا بینے کالپکا
ان کو دوسرے سے منفر داور ممتاز بنادیتا ہے۔ یہ ان کی باتوں میں ڈوب کر مفہوم کے موتی چنتے، ان کی توجہ سے اپنے وجو د کوسیر اب کرتے اور مرشد
کریم کی خوشنو دی کے لئے کوشاں رہتے ہیں۔ ان کی صور توں، عاد توں اور مز اجوں پہران کے مرشد کی گہری چھاپ نظر بھی آتی ہے اور محسوس بھی
ہوتی ہے۔

مر شدنے ہر طرح کے لوگوں کو ان کی ذہنی سکت، افتاد طبع، ذوق وشوق اور ضرورت کے مطابق سیر اب کرناہو تاہے۔ ان کی اپنی زندگی کے تمام تر معمولات میں اولیت لوگوں کے لئے کرنے والے کاموں کی ہے۔ براہ راست علاج معالج، مشورے اور مسائل کے حل کے علاوہ ہر ماہ لاکھوں خطوط کا جو اب لکھنا، لکھانا۔ روحانی ڈائجسٹ کے لئے مضامین لکھنا، رسالے کے امور کی ٹگر انی کرنا۔ اشاعتی ادارے کے معاملات، دواخانے میں ادویات کی تیاری کے مختلف مر احل پر جانچ اور پڑتال، مر اقبہ ہالوں کے امور پر براہ راست ہدایات یہ سب کام ملکی سطح پر نہیں بلکہ عالمی سطح پر کرنا

اور پھر ان سب کاموں سے بڑھ کر اپنی روحانی اولاد کی تربیت کرنا، ان میں پیغیبر انہ طرز فکر منتقل کرنا، یہ سب کام کرنے کے لئے جتنی غیر معمولی اور مادائی ہمت، طاقت اور توانائی چاہئے اس کا اندازہ کرنا پھھ مشکل نہیں۔ کہیں تربیق سیمینار منعقد ہور ہے ہیں تو کہیں ور کشالیس کا اہتمام ہے۔ کہیں بین الا قوامی کا نفر نسیں منعقد کر کے سلسلے کے پیغام، حضور علیہ الصلاۃ والسلام کے مشن کو پھیلا یا جارہا ہے۔ جب آپ کی توجہ اپنے مرشد کے گئے گئے کاموں کے حوالے سے ان کی قامت پر جاتی ہے توا یک طرف تو آپ اس عظیم بندے سے تعلق پر نازاں ہوتے ہیں اور دو سری طرف ایک بہت ہی گاموں کے حوالے سے ان کی قامت پر جاتی ہے توا یک طرف تو آپ اس عظیم بندے سے تعلق پر نازاں ہوتے ہیں اور دو سری طرف ایک بہت ہی گہر ااحساس آپ کے اندر اپنی ہے ما گئی اور کمزور کی کا پیدا ہوتا ہے۔ آپ خود کو ان کے سامنے اتنا چھوٹا اتنا کمتر اور اتنا عاجز محسوس کرتے ہیں کہ انہیں آپ پر بیار آجا تا ہے۔ وہ آپ کو کسی بھی طرح یہ باور نہیں ہونے دیتے کہ وہ کتنے بڑے ، کتنے رفیح الشان ہیں۔ وہ اپنے مقام سے محض آپ کی دلجوئی کی خاطر اتر کر آپ کے قریب آگر بیٹھ جاتے ہیں۔ آپ سے بات کرتے ہیں۔ سرگوشی کرتے ہیں اور بعض او قات تو چھیڑ چھاڑ بھی۔ ایک روز ارشاد فرمایا۔

" یہ سلسلہ عالیہ عظیمیہ کا عجاز ہے کہ ہمارے ہاں لوگوں کی طرز فکر بہت جلد بدل جاتی ہے۔ طرز فکر میں تبدیلی سب سے زیادہ مشکل کام ہے۔ اگر کسی کی طرز فکر میں چھوٹ ہے۔ یہاں نسبت بہت قوی ہے۔ یعنی حضور علیہ الصلاۃ والسلام تک پہنچنے میں در میانی واسطے کم ہیں اور پھر اس سلسلہ یہ حضور علیہ الصلاۃ والسلام کی خصوصی عنایت ہے۔ وہ مُلَّ اللَّهُ اس سلسلے کے معاملات کی براہ راست نگرانی فرماتے ہیں۔"

سورج اور چاند کی روشنی میں حکمت

آبادی سے دور، ملکجی سی چاندنی میں نہائے کھیت، رات کی مخصوص آوازیں، سناٹے کا حسن، آہتہ خرام قدموں کی سر سراہٹیں، یہ سب ہمیں ایک اورائی سے ماحول کا حصہ لگ رہاتھا۔ مرید نے چاند کی طرف دیکھا۔ دسویں یا گیار ہویں کا چاند، لاہور سے دور گھروں سے اٹھتے دھویں کی تہہ میں جاتی سر دیوں کی ختلی میں کچھ عجیب ساتا تر دے رہاتھا۔ بات چاند سے شروع ہو کر چاندنی پر آکر سوال بن گئی:

" جب سورج کی روشنی بر اہراست زمین پر پڑتی ہے تو دھوپ کہلاتی ہے اور جب چاند سے منعکس ہو کر زمین تک پہنچتی ہے تو چاندنی کہلاتی ہے۔ اس انعکاس کے دوران اس روشنی میں ایس کیا تبدیلی رونماہوتی ہے کہ دھوپ کی حدت اور تمازت چاندنی کی ٹھنڈک اور نرماہٹ میں تبدیل ہو جاتی ہے؟"

میر اسوال بن کرایک دو لیحے توقف کیا تا کہ ہم ان کے جواب کو سمیٹنے کے لئے اپنی ساعتوں کے کاسے پوری طرح پھیلا لیں اور فرمایا:

" دوحانی سائنسدان کا کہنا ہے کہ جیسے چاند خو دروشن نہیں اسی طرح سورج بھی خو دروشن نہیں۔ روحانی آئکھ سے دیکھنے پر سورج ایک سیاہ علیہ کی مانند نظر آتا ہے۔ در حقیقت زمین روشن ہے۔ سورج اس کی روشنی کو گرم کر کے پلٹا تا ہے۔ اس کو ہم دھوپ کہتے ہیں۔ چاند میں سورج کے برعکس پارے کے تالاب اور جھیلیں ہیں۔ وہاں ابرق کے پہاڑ ہیں۔ جن کے باعث زمین کی روشنی ٹھنڈی ہو کر چاند کی سطح سے منعکس ہوتی ہے۔ پر حکس پارے اور ابرق کی بہتات زمین کی روشنی کو ٹھنڈ اکر نے میں اہم کر دار اداکرتی ہے اور بیروشنی کھلوں اور اناج میں مٹھاس اور شرینی پیداکرتی ہے۔ "
میرے مراد کے جواب نے نہ صرف ہماری فہم و فراست کے دروازے واکر دیئے بلکہ آگہی کے سورج کی ضیا پاشیوں سے ہمارے قلب و نظر میں جگرگاہٹ اتر آئی۔ شعور ان باتوں کی ندرت سے تیمر میں گم ہو کررہ گیا۔ اس نے ایک مزید سوال داغ دیا۔

''چاندنی اور پاگل بن میں جو گہر اتعلق ہے روحانی سائنس اس کی بابت کیا نظریہ رکھتی ہے؟''

چاندنی میں ٹھنڈک کا عضر ایسی کیفیت ہے جس کے باعث ذہن پر سکون ہو جاتا ہے اور پر سکون ہونے سے لاشعور کی طرف رجحان بڑھ جاتا ہے۔اس رجحان کا ابنار مل ہونایا گل پن کہلا تاہے۔"

بواب ملاپه

سوال کتناہی غیر اہم اور غیر متعلق کیوں نہ ہو میرے مراد کے نور فراست سے جگمگا اٹھتا ہے۔ اس کی شفقت نے شہر دی اور چاند اور چاندنی کے حوالے سے اس کی مدو جزر سے تعلق کی بابت یو چھے بنارہ نہ سکا۔

فرمایا۔" دراصل پانی میں پارے کارنگ ہو تا ہے۔اس لئے چاندنی میں اس کے لئے کشش ہوتی ہے۔رنگ کورنگ کھینچتا ہے اس لئے پانی ہاکا ہوکر اویر اٹھ جاتا ہے اور مدو جزر بنتا ہے۔"

تھمبیر گھتیوں کو ایک ہی جملے میں سلجھانا ہر کسی کو کہاں آتا ہے؟ میرے مراد کی بیہ ایک بہت ہی خاص ادا ہے۔ کتنی ہی معمولی بات پوچھی جائے، کتنا ہی ادنیٰ ساسوال کیوں نہ ہو، کبھی ٹالیس گے نہیں۔ ٹالیس گے تواس میں بھی کوئی رمز ہوتی ہے جو بہت بعد میں سمجھ میں آتی ہے۔

اشفاق احمه کی ملا قات

اشفاق احمہ نے اپنے ایک سفر نامے میں ممتاز مفتی کی زبانی صاحب حال کی خصوصیات پر تبھرہ کرتے ہوئے لکھا ہے۔ "وہ ہر معمولی، بے معنی اور لا یعنی کا صحیح ادراک رکھتا ہے۔اصل بات اس کی سمجھ میں آچکی ہوتی ہے کہ معمولی ادنیٰ،لاشے اور لا مکاں ہی حقیقت ہے اور بے حقیقی ہی اصل اور امر واقعہ ہے۔"

ایک باریمیں لاہور میں اشفاق احمد ہمارے مرشد سے ملنے آئے۔ ہمیں تجس ہوا کہ آج ان سے گفتگو میں کیسارنگ جے گا۔اشفاق احمد کی روانی گفتار آج کیا سمال باندھے گی اور میرے مراد کی عقدہ کشائیاں کس کس طرح ان کے ذہن کی آبیاری کریں گی لیکن گفتگو کورسمی جملوں سے آگے نہ بڑھتے دیکھ کر حیرت ہوئی۔ اشفاق احمد کی خاموشی تعظیماً ہی ہوگی ورنہ وہ گفتار کے ایسے غازی ہیں جورنگ جمانے سے کم ہی چوکتے ہیں۔ پھر اشفاق احمد کی خاموشی تعظیماً ہی ہوگی ورنہ وہ گفتار کے ایسے غازی ہیں جورنگ جمانے سے کم ہی چوکتے ہیں۔ پھر اشفاق احمد کو مخاطب کرکے فرمایا۔

"آدمی 5روپے خرج کرکے اخبار خرید تاہے۔ صبح سویرے جھوٹ اور دہشت گردی کی تلاوت کر تاہے، تمام دن کی پریثانی خرید تاہے۔"
اشفاق احمد کرسی پرسید ہے ہو کر بیٹے اور کہا۔" میں نے بانو قدسیہ سے کئی بار کہا کہ تم دواخبار خریدتی ہو اور پھر تمام دن دہشت زدہ رہتی ہو، تہمیں خوف زدہ رہنے کا اتناہی زیادہ شوق ہے تو مجھے چار آنے دے دیا کرومیں تمہیں اتناڈرادیا کروں گا، تمہیں مزید ڈرنے کی طلب نہیں رہے گی۔"

مرادنے تبسرہ کیا۔"آدمی خبر پڑھتاہے کہ فلال جگہ اتنے لوگ مرگئے۔اب وہ کچھ کر توسکتا نہیں۔اپنی بے بسی کا احساس اس کی افسر دگ کا سبب بن جاتا ہے۔ پھر وہ خبر پڑھتاہے فلال جگہ بم پھٹا۔ فلال جگہ حادثے میں اتنے لوگ مرگئے۔ فلال جگہ زلزلہ آیا۔ فلال جگہ لڑائی ہوئی۔اس سے بھی ذہن وہشت کی لیسٹ میں آ جاتا ہے۔"

پھر کچھ دیر توقف کے بعد کہا۔" دراصل لو گوں کو بھی تو دوسروں کو مرتادیکھ کر لطف آتا ہے۔"

اشفاق احمد" جی ہاں 'کہہ کر خاموش ہو کر بیٹھ رہے۔ نماز کاوفت ہواتو مر شد کریم کی اقتداء میں نماز پڑھی گئی۔ حضور کی تلاوت پہ میر اذ ہن ممیشہ مجھے لحن داو دی کی طرف متوجہ کر تاہے۔ مر اقبہ اور نماز کے بعد وہیں صف پر بیٹھے بیٹھے اشفاق احمد سے مخاطب ہو کر فرمایا۔ "حضور قلندر بابا اولیاء نے مجھ سے ایک بار فرمایا تھا کہ آپ کی نظر کبھی اپنی صلاحیتوں پر نہیں جانی چاہئے۔" پھر قدرے توقف کے بعد کہا۔"ہاں بھی !بات ہے بھی درست۔انسان کا اپناہے ہی کیا۔ صلاحیتیں بھی تواسی کی دی ہوئی ہیں۔"پوری تقریر کوایک جملے میں سمودینااختصار کلام کہلاتا ہے اور یہ فن بہت ہی گہرے تفکر سے جنم لیتا ہے۔

اشفاق احمد کچھ دیر خاموش رہے پھروہ سوال جو جانے کب سے ان کے اندر اچھل کو دمچائے ہوئے تھاباہر آگیا۔

"حضور۔اس تمام تر موجودہ ساجی اور معاشر تی بگاڑ کو درست کرنے کا کیاعلاج ہو گا؟"اس سے پیشتر کہ جواب آناشر وع ہو تاانہوں نے ملکے سے اضافہ کر دیا''میر امطلب ہے تکوین طور پر۔"

میرے مراد نے اس بار جملہ میں دولفظی بات کہی ''طوفان نوح'' اب اس کہنے میں نہ جانے کیااثر تھا۔ اشفاق احمد کے چرے پر ایک تاثر لہرا کر گزر گیا۔ اشفاق احمد مزید جتنی بھی دیر بیٹھے خاموش بیٹھے۔ پھر جانے لگے تو مر شد کریم انہیں ان کی گاڑی تک رخصت کرنے گئے۔ جب وہ رخصت ہو گئے میرے مراد نے اپنے مخصوص دھیمے سے لہجے میں تبصرہ کیا۔

"يه بهت الجھے آد می ہیں۔"

اس دن کے بعد جب بھی کبھی ٹی وی پہ اشفاق احمد صاحب کا کوئی ڈرامہ چلا یاان کی کوئی کتاب نظر سے گزری تو بے اختیار دل اس کی طر ف کھنچا کہ بیرایک اچھے آدمی کی تحریر ہے۔اس جملے کو سننے کے بعد سے اشفاق احمد سے ایک ذاتی ساتعلق محسوس ہونے لگا۔

ایک روز بہت بعد میں اشفاق احمد نے میرے مراد کی کتاب "مراقبہ" کی تقریب رونمائی میں تقریر کرتے ہوئے ہیہ کراپنااحترام کروایا:

"عظیمی صاحب کو خدا کی طرف سے راہنمائی اور دستگیری کا ایسا ہنر عطا ہوا ہے کہ وہ آپ کے اندر پیدا ہونے والی الجھنوں سے آپ کو آپ ہی کی بدولت نکال دیتے ہیں یعنی جو گر ہیں آپ نے اپنی ذات کی مشکیں کنے میں خود لگائی تھیں، انہیں آپ ہی کے ہاتھوں کھلوا کر آپ کو ہاکا پھلکا ہنا دیتے ہیں اور پھر آپ کو اپنے کئے پر شر مندہ ہونے کاموقع بھی فراہم نہیں کرتے۔"

اللہ والے کبھی کسی کو شر مندہ نہیں کرتے ' کبھی کسی کی دل شکنی نہیں کرتے ، کبھی کسی کو ڈانٹتے نہیں ، برا بھلا نہیں کہتے اور نہ جانے کتنے ہی ایسے کام وہ نہیں کرتے جنہیں ہم د نیادارلوگ محض اس لئے کئے چلے جاتے ہیں کہ شریعت میں ان کے کرنے پہ کوئی تعزیر نہیں، حالا نکہ وہ منع ضرور کئے گئے ہیں۔ اب شریعت میں توجھوٹ بولنے اور غیبت و حسد سے بھی منع کیا گیا ہے۔ طریقت میں وہ ذہن بنایا جاتا ہے جب منع کی جانے والی باتوں سے طبیعت ہی ہے جاتی ہے۔ کسی تعزیر کے خوف سے نہیں بلکہ محض اس لئے کہ آپ کے دوست خالق کا کنات نے انہیں پیندیدہ قرار نہیں دیا ہو تا۔

یہ ہوتی ہے وہ طرز فکر جوبندے میں معمولی بے معنی اور لا یعنی کا صحیح ادراک پیدا کر دیتی ہے اور یہی وہ طرز فکر ہے جس کے حصول کے لئے لوگ جو ق در جو ق میرے مراد کے حضور آتے ہیں اور فیضیاب ہوتے ہیں۔

شفقت بھری ملاقات

اس بار جب میں پشاور سے جامعہ عظیمیہ مراقبہ ہال لاہور پہنچاتو میر اایک بہت اچھادوست عباس مر زامیر ہے ہمراہ تھا۔ عباس مر زاسے میرے تعلق کی شروعات کالج کے زمانے میں ہوئیں اور چوتھائی صدی پر پھیلے ہوئے ان لمحات میں جب ہم اکٹھے رہے ہم دونوں نے بہت کچھ آپس میں شیئر کیا۔وہ چونکہ خود بہت اچھاانسان ہے اس لئے وہ مجھے بھی ایساہی سمجھتا ہے اور میں اس کے مغالطے کو درست کرنے کافی الحال کوئی ارادہ نہیں رکھتا۔

ہم کمرے میں داخل ہوئے تومیر امر ادسامنے پڑے تخت پوش پر گاؤ تکیے سے ٹیک لگائے اپنے سرپر رکھے، داہنے ہاتھ کوبائیں سے تھاہے پچھ کہہ رہے تھے۔ دروازہ کھلنے اور ہمارے مخل ہونے پر جزبز ہونے کی بجائے چہرے پر مسکر اہٹ اور گہر کی ہو گئی۔ ادھ کھلی آئنھیں پوری کھل کر اپنی حالت پر واپس آگئیں۔ یہ بات ہمارے لئے قریب آنے کا اجازت نامہ اور کمرے میں دروازے کی جانب پشت کئے بیٹھے ہوؤں کے لئے کمرے میں ہماری آمدکی اطلاع ثابت ہوئی۔ وہاں بیٹھے لوگوں نے گفتگور کئے پر ہمیں دیکھنا شروع کیا۔

یہ میر ابار ہاکا تجربہ ہے کہ جب بھی میں نے اپنے مر اد کو کچھ عرصہ بعد دیکھا، ان سے پہلی ملا قات کا سالطف اور تاثر مجھے اپنی لپیٹ میں لے لیتا ہے۔ اس وقت مجھے کچھ اور نظر نہیں آتا۔ کچھ اور دکھائی ہی نہیں دیتا۔ کمرہ، کمرے میں بیٹے لوگ، وہاں پڑی اشیاء سب ہی کچھ معدوم ہو گیا۔ میں جس دروازے سے گزر کر کمرے میں داخل ہوا۔ وہ دروازہ، پیروں تلے آنے والی دری، میرے مر ادکے سامنے پڑے چائے کے برتن غرضیکہ سبھی کچھ لیک کر میرے مرادکی اوٹ میں چلے جاتے ہیں۔ اب صرف مرشد کریم میرے سامنے ہیں یا شاید سے کہنازیادہ بہتر ہوگا کہ اب اس ایک کمھے کے جاود انی جھے میں صرف اپنے مرشد کے حضور حاضر ہوں۔

وہ سرسے بازوہٹاتے ہیں۔ تخت پرسیدھے ہوتے ہیں۔ پاؤل تخت سے نیچے رکھتے ہیں۔ فرش پرسیدھے کھڑے ہوتے ہیں اور بانہیں پھیلا دیتے ہیں۔ان پھیلی ہوئی بانہوں میں ممتاکا کرنٹ دوڑر ہاہے۔اس کرنٹ سے جو مقناطیسی قوت پیدا ہور ہی ہے وہ کئی ماؤں کے پیار کی کشش پر بھاری ہے۔ میں بے خود و بے اختیار ہو کر بے محابہ ان کے سینے میں جاگھتا ہوں۔ یہ بے اختیاری نہ ہوتو آدمی تو وہیں باہر ہی تشخر کررہ جائے۔ لوگ ان سے ہاتھ ملاتے ہیں توبدن میں ایک سنسنی سی ایک کیف سادوڑ جانے کا تذکرہ کرتے ہیں۔ ان کے نرم نرم ہاتھوں کے گداز کاذکر ہوتے میں نے کئی بارسنا ہے اور یہاں تو میں ان کے پیار کی مقناطیسی کشش سے ان کے سینے سے چپکا کھڑا تھا۔ اس کمچے میر ہے احساس میں ایک سناٹا چھا گیا تھا۔ مجھے کسی بات کا کوئی ہوش نہیں تھا۔ اپنے قدموں پہ قائم رہنے کا بھی نہیں۔ میر سے چچھے کھڑا میر اپر انادوست، کمرے میں موجو د میاں صاحب، اکرم شہائی صاحب اور دوسر سے احباب سب احباس وادراک کی سر حدول سے کہیں بہت ہی دور جا چکے تھے۔ مجھے اپناسانس لینا اور اپناہونا تک بھولا ہوا تھا۔ میر اوجود وہاں تھا، تی کب۔ وہاں تو میں رہا ہی نہ تھا۔ صرف میر امر اد تھا۔ اس کے چھتنار سائے کا احساس تھا۔ میں ان کے گھنیر سے سائے میں مد غم ہو کر غائب ہو چکا تھا۔

ایک بار مرشد کریم نے ہمیں بتایا تھا کہ روحانی لوگوں سے گلے مل کر جو سکون ملتا ہے وہ کہیں اور مل ہی نہیں سکتا۔ جو ایک باراس لطف اور کیف سے آشا ہو جاتا ہے پھر وہ ساری زندگی اسی سکون، اسی لطف، اسی کیف و انبساط کی تلاش میں رہتا ہے۔ آپ چھوٹے بچے کو گلے لگائیں آپ کو باقاعدہ سکوں آور لہریں اپنے اندر منتقل ہوتی محسوس ہوتی ہیں۔ یہ تھہرے ہوئے لمحات اور شھٹرے ہوئے اجسام کا نہیں، تھہر اوّاور سکون کا تذکرہ ہے۔ اس کیف آور سکون اور تھہر اوّاور شکر تجربہ مجھے اس وقت ہوتا ہے جب میں خود ان کے گلے لگتا ہوں۔

اس گلے لگنے اور لگانے میں جو فرق ہے اس کی طرف میں پہلی بار اس وقت متوجہ ہوا تھاجب میرے مراد نے عرس کے موقع پر خانقاہ حضور قلندر بابا اولیاء سے باہر قدم نکالا توعقیدت مندول کے جموم کا ایک ریلا ان سے گلے ملنے، ان سے بغل گیر ہونے اور اپنے آپ کو ان سے تبر کا!

مس کرنے کو اس بری طرح ٹوٹ پڑا کہ حضور کے کچلے جانے کا اندیشہ پیدا ہو گیا تھا۔ اس ریلے کو قابو کر کے منتظمین نے جب لائن لگوا کر لوگوں کو ان سے گلے ملنے کاموقع دیا تولوگ اس زور وشور سے عقیدت کا اظہار کرنے کو گلے ملنے اور گلے لگنے لگے کہ حضور ہانپ ہانپ گئے۔ اس وقت خالد نیاز نے تبرہ وکیا تھا" نہ گلے ملنا اس گلے بڑنا"۔

میں نے اس وقت جذبات کے اللہ تے طوفان کو سہار ابناکر گلے ملنے بلکہ گلے پڑنے سے اجتناب کاعہد کیا اور طے کیا کہ آئندہ کے لئے منتظر رہاکروں گا کہ کب آپ شفقت فرماتے ہوئے مجھے خود اپنے گلے لگائیں گے۔ سینے سے لگائے ہوئے جب آپ نے مجھ سے خیر وعافیت کا پوچھاتو میں گویا واپس اس جہان رسوم و قیود میں اتار دیا گیا۔ گلے لگ کر ہٹتا ہوں توخود میں ایک عجیب تبدیلی دیکھتا ہوں۔ میرے کندھے جھک جاتے ہیں۔ نگاہیں چہروں کی بجائے زمین پر پیروں کو دیکھنا شروع کر دیتی ہیں۔ طبیعت میں گداز اور مزاح میں گداخلگی پیدا ہو جاتی ہے۔ ہاتھ ناف کے سامنے آکر ایک دوسرے سے لیٹ لیٹ جاتے ہیں۔ میں بنتا ہوں توقدم بھاری ہو جاتے ہیں، میں بو جھل قد موں سے بیچھے ہٹتا ہوں، عباس مرزا آگے بڑھ کر گلے لگتا

ہے۔ میر امر اداس کو'' آپ کیسے ہیں پر وفیسر صاحب'' کہہ کر جہاں اپنی زبر دست یا دداشت کا اظہار کرتے ہیں وہاں اسے اپنائیت کا ایک احساس بھی عطا کرتے ہیں۔ طبیعت میں اتنی حلاوت اور آسودگی آچکی ہوتی ہے کہ میں ان کے عباس مر زاکو گلے لگانے پر خود میں احساس ممنونیت ابھرتے دیکھتا ہوں۔ اسی جذبہ ممنونیت سے سرشار ہم نیچے بچھی فرشی چاندنی پر ہیڑھ جاتے ہیں۔

میاں مشاق احمہ عظیمی صاحب میز بانی کے آداب سے خوب واقف اور ان کے اظہار کو بہت بے باک ہیں۔ وہ چائے بنا کر پیالیاں ہماری طرف بڑھاتے ہیں، حضور اپنے مر شد گرامی حضور قلندر بابا اولیاء کی رباعی

> دنیائے طلسمات ہے ساری دنیا کیا کہئے کہ ہے کیا یہ ہماری دنیا مٹی کا کھلونا ہے ہماری تخلیق مٹی کا کھلونا ہے یہ ساری دنیا

سناکر ہماری تواضع کرتے ہیں۔ جذبات کی اتھل پتھل میں، میں آگہی کوان کے روبروحاضر کرنے میں ناکام ہیں ہتا ہوں۔ شاید عباس مرزا کے شاعر ہونے کے حوالے سے بیراس کی تواضح تھی، اس میں میر احصہ اتنانہ تھا۔ گفتگو کاسر او ہیں سے جوڑا جاتا ہے جہاں پر ہماری آمد بلکہ مخل ہونے سے پیشتر بات ہور ہی تھی۔ آپ بتارہے تھے۔

فرمایا کیا جانور تبھی بیار ہوتے ہیں

" یہ بیاریاں وغیرہ انسانوں میں پائی جاتی ہیں۔ آپ جانوروں کو دیکھیں یہ بیار نہیں ہوتے۔ آپ نے کبھی کسی بکری کو بلڈ پریشر کی شکایت کرتے سناہے؟ کبھی کسی جانور کو بواسیر ہوتے دیکھی ہو تو بتائیں!ان کاطر ززندگی ایساہو تاہے کہ وہ بیار نہیں ہوتے۔"

ان کی باتوں کو بے یقین شکوک اور وسوسوں کی گو دمیں پل کر جو ال ہونے والے مجھ ایسے کٹ حجتی کے لئے ہضم کرنا کبھی کبھی مشکل ہو جا تا ہے۔ میرے ذہن میں بکریوں کو زکام لگنے، مرغیوں کو رانی کھیت اور دست لگنے کا خیال روکنے پر بھی نہ رک سکا۔ میر اذہن میرے مرشد کے لئے ایک کھلی کتاب ہی ہو گا جبھی تو انہوں نے اگلا ہی جملہ یہ ارشاد فرمایا کہ جانور اگر بیار ہوتے ہیں تو وہی جانور جو انسانوں کے قریب رہتے ہیں، ان کے ساتھ رہتے ہیں۔ اس پر شہابی صاحب نے بتانا شروع کیا کہ جانوروں کو وہی دوائیاں دی جاتی ہیں جو انسانوں کی بیاریوں سے علاج میں استعال

ہوتی ہیں۔اس کے بعد پودوں کو لگنے والی بیاریوں کا تذکرہ شر وع ہوگیا۔ آپ نے بتایا کہ رنگ وروشنی سے نہ صرف انسانوں اور جانوروں کا علاج کیا جا
سکتا ہے بلکہ اس طریقہ علاج سے پودوں کو بھی صحت مند بنایا جاسکتا ہے۔ البتہ اس کے لئے نباتات کا علم پڑھناضر وری ہے۔ پھر یہ بھی بتایا کہ پودوں کا
تعویز سے علاج زیادہ کامیاب رہتا ہے۔ تعویز سے جہاں انسان ٹھیک ہوجاتا ہے وہاں پودے کیوں ٹھیک نہیں ہونگے۔انسان بھی تو پودوں ہی کی طرح
اگتا، بڑھتا، پھلتا اور پھولتا ہے۔"پھر اپنی مخصوص مسکر اہٹ کی چھتری پھیلاتے ہوئے فرمایا۔

''ہم آدم کے پھول پھول ہی توہیں۔...."

اور میر اذہن آدم کے پھل پھول کی ترکیب کی ندرت میں محومو تا چلا گیا۔

بليك ہول

مجھے حال ہی میں بلیک ہول کے بارے میں ایک مضمون پڑھنے کا موقع ملاتھا۔ میرے ذہن میں مضمون کی چیدہ چیدہ باتیں گونج رہی تھیں اور مجھے اشتیاق یہ ہور ہاتھا کہ میں اپنے مر ادسے اس کے بارے میں کچھ سنوں۔ میں نے بالآخر بلیک ہول کے بارے میں ان سے کچھ جاننے کو سوال پوچھ ہی لیا۔

مر شد کریم اپنے روحانی فرزندوں کی تربیت کے لئے سائلوں کی ذہنی استعداد اور افتاد طبع کو ملحوظ رکھتے ہوئے کوئی الی بات کہہ دیتے ہیں جو ایک گہرے تفکر کو جنم دے۔ ان کے ذہن میں تلاش و جستجو اور کھوج پیدا ہو۔ تجسس کو مہمیز لگے اور ذوق آگہی بیدار ہو۔ اس کا اصل پس منظر جس قدر میں سمجھ سکا ہوں یہی ہے کہ روحانی علوم کا تعلق طرز فکر سے ہو تا ہے اور طرز فکر کا ایک اعجازیہ بھی ہو تا ہے کہ اس میں ہر لحظہ ایک نئی آن اور ایک نئی شان کا اظہار ہو تا ہے۔

میرے مراد نے میرے سوال پہرٹی معصومیت سے طرح دے کر کہا" بھٹی بلیک ہول کے بارے میں تووہی بتاسکتا ہے جس نے بلیک ہول کا مشاہدہ کیا ہو۔" اب میر ایقین کہ مر شد ہی مجھے اس کے بارے میں اصلیت سے آگاہ کرسکتے ہیں، ان کی اس بات کو مانے میں آڑے آرہا تھا۔ مجھے مصر پاکر صرف اتنا فرمایا کہ قر آن میں ان کا تذکرہ موجود ہے اور اس پر تین آیات ہیں اور ان میں اند ھیروں کا لفظ استعال کر کے ان کی وضاحت کی مصر پاکر صرف اتنا فرمایا کہ قر آن میں ان کا تذکرہ موجود ہے اور اس پر تین آیات ہیں اور ان میں اند ھیروں کا لفظ استعال کر کے ان کی وضاحت کی گئی ہے۔ اس مخضر سے جملے میں انہوں نے مجھے کو کیا کیا سمجھایا۔ میں اس تگ و دو میں لگا ہوا ہوں لیکن بادی انظر میں اصلیت جانے کو انہوں نے نشانات منزل کی نشاند ہی کے علاوہ پہلی بات تو یہ ارشاد فرمائی کہ یہ کوئی نئی بات نہیں ہے۔ کوئی نیا Phenomenon نہیں جس پر آپ اتنا اچھل رہے

ہیں۔ بہت عرصہ پیشتر صدیوں پہلے قر آن اس کی وضاحت کر چکاہے اور وہ بھی ایک بار نہیں تین بار اور یہ کہ بلیک ہول کی خصوصیات اند هیر وں سے کچھ زیادہ مختلف نہیں۔اس طرح بات کو قر آن فہمی کی تر غیب بناکر مجھے قر آن پڑھنے، سمجھ کر پڑھنے اور اس میں تلاش وجستجو کاسلیقہ تعلیم فرمادیا۔

طرز فكركي منتقلي

اسی تربیتی پروگرام کا ایک حصہ صبح کے مراقبے کے بعد کی تقریر ہوتی ہے۔ اس تقریر کے بنیادی مقاصد میں طرز فکر کی منتقلی، علوم کی فراہمی، ذہنوں کی آبیاری، تزکیہ نفس اور غور و فکر کی دعوت، سبھی کچھ ہو تا ہے۔ صبح دم مراقبے کے بعد جب سرور اور کیف ذہنوں پر نیند بن کر حواس کو اپنی لپیٹ میں لے رہے ہوتے ہیں، مرشد کریم کی میٹھی اور مدھر آواز ہمیں مطلع کر رہی تھی کہ انسان میں معین مقداریں کام کرتی ہیں۔ انسان اور اس کے علاوہ ہر شنے کی تخلیق انہی معین مقداروں کے سبب ممکن ہوتی ہے۔ یہی وجہ ہے کہ آم کے درخت پر صرف آم، سیب کے درخت پر صرف سیب ہی گئے ہیں اور یہ سب بچھ ایک گئے بندھے عظیم الثان سٹم کے تحت ہورہا ہے۔ اس سٹم کی تفصیلات اور جزئیات کو واضح کرنے کے ساتھ ساتھ یہ بھی بتایا کہ انسان میں تین باتیں اسی ہیں جن کی بنا پر اس کو دوسری مخلو قات پر فضیلت حاصل ہے۔ معین مقداروں کا علم رکھنا۔ ان معین مقداروں میں کی بیشی کرکے انہیں استعال کرنے کی صلاحیت رکھنا اور پھر ان کو ایک سٹم کے تحت استعال بھی کرنا یعنی مقداروں کا علم۔ ان معین مقداروں میں کی جی کا علم۔

پھر ایک ایک جزو کی تفصیل ار شاد فرمائی اوریہ وضاحت کی کہ سسٹم کو چلانے کے لئے در کار علم میں لہروں کی منتقلی کے قانون اور علم سے واقف ہونا بہت ضروری ہے۔ اس واقفیت کے حصول کا طریقہ روحانیت میں تصور شیخ ہے کیونکہ جب ہم شیخ کا تصور کرتے ہیں تو در حقیقت ہم شیخ کے اندر کام کرنے والی معین مقد اروں کو لہروں کے ذریعے اپنے اندر منتقل کررہے ہوتے ہیں۔

ایک روز فرمایا که مرشد کاکام به ہو تاہے که مرید کو نہلا تاد ھلا تا اور صاف کر تار ہتاہے، وہ جاتاہے اور پھرسے گندہ ہو کر آ جاتا ہے۔ نہ بیہ باز آتا ہے نہ وہ ۔ دونوں اپنے اپنے کام میں گے رہتے ہیں۔ یہ بات سن کرمیرے ذہن میں حضور علیہ الصلوۃ والسلام کے بارے میں ارشاد خداوندی تازہ ہو گیا۔

"اور بے شک وہ صَافِیْتَیْمِ آتو آپ کانز کیہ کرتے، کتاب کاعلم عطا کرتے اور حکمت سے آراستہ کرتے ہیں۔" مر شد کریم اتباع سنت میں ہی تووہ مشکل اور تحصٰ کام کررہاہو تاہے جس کو قر آن بنی کی ڈیوٹی قرار دے رہاہے۔

روحانی لا ئبریری

رات کوروحانی لا بھریری دیکھنے ماڈل ٹاؤن گئے۔ یہ لا بھریری شاہین صاحب نے اپنے گھر میں ایک کمرہ مخصوص کر کے بنائی ہے۔ پورے ملک کے طول وعرض میں لا بھریریوں کا ایک جال بچھا دیا گیا ہے۔ لوگوں میں مطالعے اور کتب بینی کے ذوق کو پیدا کرنے، اسے ابھار نے اور سلسلہ کے پیغام کو پھیلانے کے لئے ہمر شہر میں کئی کئی لا بھریریاں قائم کی گئی ہیں۔ ہمر جگہ یہ لا بھریریاں اپنی مدد آپ کے اصول پر خدمت خلق کے جذب سے شہر کے مراقبہ ہال سے راہنمائی لے کر قائم کی جاتی ہیں۔ لا بھریریوں میں زیادہ ترکتب روحانی موضوعات پر ہوتی ہیں، اس لئے بھی ان لا بھریریوں کوروحانی لا بھریریاں کہاجا تاہے۔ یہ لا بھریری بہت ہی نفاست اور عمد گی سے بنائی گئی تھی۔

شاہین صاحب بتارہے تھے کہ الماریوں وغیرہ پر اتنے ہز ار روپے خرچ ہوئے ہیں اس پر مرشد کریم نے اپنے مخصوص کہجے میں تبصرہ کرتے ہوئے فرمایا۔

"جي ہاں! بيسه بول رہاہے۔"

لائبریری دکھانے کے بعد شاہین صاحب نے میاں صاحب کی فرمائش پر اپنی ورکشاپ اور لیبارٹری دکھائی۔ وہاں وہ ویڈیو فلمیں بناتے ہیں۔ اسی دوران و قاریوسف عظیمی بھی وہاں پہنچ جاتے ہیں اور رات کا کھانا سب مل کر کھاتے ہیں۔ کھانے کے دوران بھائی جان (و قاریوسف صاحب) صبح ڈسٹر کٹ بارروم میں ہونے والے حضور کے خطاب کی بات چھٹر دیتے ہیں۔ حضور سب کو دعوت فکر دیتے ہوئے یوچھتے ہیں۔" مجھے کل وہاں کیا کہناچا ہے ؟"۔ سب حسب توفیق مشورے دینے گئے۔

میں نے سوچامیرے مراد نے ایساکیوں کہا؟ ہم اس قابل کہاں اور کیسے ہو گئے کہ انہیں مشورہ دے سکیں جو اس وقت تک ایک انتہائی مختاط اندازے کے مطابق اٹھارہ میں لاکھ افراد کو مشوروں سے نواز چکے تھے۔ انہیں ہم ایسوں سے مشاورت کی بھلا کیاضرورت تھی؟ شاید یہ سب بھی ہماری تربت کا حصہ تھا۔

حقیقی عظمت کے اجزائے ترکیبی میں انکسار جزواعظم کی حیثیت رکھتاہے اور اس کا اظہار روحانی لوگ اس لئے کرتے ہیں کہ دوسروں کے لئے مثال ہو اور ان کے اتباع کوکسی صفت کی عملی صورت کامشاہدہ ہو سکے۔

ذوقی شاہنے فرمایا

شاہین صاحب کے گھرسے مراقبہ ہال کی طرف جاتے ہوئے گاڑی میں میاں صاحب نے کوئی بات دریافت کی۔اس پر فرمایا" ایک بار میں نے حضور قلندر بابا اولیاء سے دریافت کیا کہ حضور اللہ میاں کو کون ساعمل سب سے زیادہ ناپیند ہے۔ فرمایامیر اخیال تھا کہ حضور قتل یااسی قتم کے کسی دوسرے عمل کوناپیندیدہ بتائیں گے مگر اس وقت مجھے بہت جیرت ہوئی جب حضور نے فرمایا:

"طلاق"۔

یعن طلاق دینایاطلاق لیناالله کوسبسے زیادہ ناپسندہے۔

پھر میں نے دریافت کیا کہ سب سے زیادہ پسندیدہ عمل؟

فرمایا، میر اخیال تھا کہ حضور عاجزی یااسی قشم کے کسی اور عمل کا کہیں گے مگر انہوں نے فرمایا۔

"خدمت خلق۔"

میں نے دونوں باتوں پر غور کیا تو محسوس ہوا کہ دونوں کا تعلق انسانوں کے آپس کے تعلقات سے ہے۔ آپ تعلق ختم کریں، یہ بات ناپسندیدہ اور آپ تعلق بڑھائیں پیربات پسندیدہ۔انبھی ہم یہی کچھ سوچ رہے تھے کہ آپ نے فرمایا۔

" ذوقی شاہ نے جو یہ کہاہے کہ کامل مر شدوہ ہو تاہے جو مرید کوہر مقام سے گزار تودے مگر دیکھنے کچھ نہ دے۔اس کا کیا مطلب؟"میاں صاحب سے پوچھامجھے پھر کہا" آپ بتائیں"۔

میں نے اس اعزازیر کہ مجھ سے مرشد نے براہ راست کلام کیاہے پھولتے ہاتھوں کو آپس میں دباکر عرض کی:

" ہم اس وقت اس سڑک پر گزر رہے ہیں۔ باہر جو عمارات ہیں وہ ہمیں دکھائی بھی دے رہی ہیں مگر ہم انہیں دیکھ نہیں رہے کیونکہ ہماری توجہ ان کی طرف نہیں آپ کی طرف ہیں مقہوم ہویا اس کے توجہ ان کی طرف نہیں آپ کی طرف ہے۔ ہم اس مقام سے آپ کے ہمراہ گزر تورہے ہیں مگر اسے دیکھ نہیں رہے۔ شاید یہی مفہوم ہویا اس کے علاوہ۔"

فرمایا۔" دراصل مرشد کے ہمراہ آپ ایک مقام سے گزریں اور پھر بعد میں جب آپ وہاں خود جائیں گے تو آپ کے شعور پر ہو جھ نہیں بنے گا۔ ایک بچہ ہے وہ اپنے باپ کے ساتھ لندن جاتا ہے۔ پھر جب وہ جو ان ہو کر لندن جائے گا تولندن اس کے لئے نیانہیں ہو گا اس کے ذہن میں یہی بات ہو گی کہ میں یہاں پہلے بھی آ چکا ہوں۔" اب حقیقت بیہ ہے کہ ذوقی شاہ صاحب کے جملے کابظاہر مطلب یہی تھا کہ مرید کو مر شد کہیں رکنے نہ دے، کہیں اٹکنے نہ دے مگر اس کے اندر کے مفہوم کو کس طرح مراد نے اپنے مریدوں پر واضح کیابیہ ان کے انداز تربیت کااعجاز ہی تو کہلائے گا۔

رات گئے جب ہم مراقبہ ہال کے دروازے سے گزر کر اندر داخل ہوئے تو مراقبہ ہال کے کھلے لان پر بچھی چاندنی نے ہمیں اپنی گرفت میں لے لیا اور ہم اپنے مراد کو گھیرے میں لے کر دیر تک ہیٹے ان سے باتیں کرتے رہے۔ انبیاء کے علوم کی باتیں۔ انبیاء کی تعداد کے بارے میں۔ قرآن میں مذکور انبیاء کے تذکرے۔ ان تذکروں میں مذکور حکمتیں۔ سب ہی کچھ۔ کسی کو شاید ہی معلوم ہورہا ہو کہ علم کس طرح اس کے اندر انڈیلا جارہا ہے۔ علم کے دھارے کارخ ہمارے قلوب کی طرف تھا اور ہی سب غیر محسوس تھا۔ وہاں سے بٹنے کے بعد ہی معلوم ہونا تھا کہ ہم نے کیا پچھ اخذ کیا، کیا پچھ سکھا اور کیا پچھ ساتھ لے کر آئے اور کیا پچھ وہیں گرا آئے۔

بارروم میں خطاب کے دوران

اگے روز ضبح جب مرشد کریم کے ہمراہ لاہور ڈسٹر کٹ کورٹس کے لئے روانہ ہوئے تو آہلوروڈ سے کوٹ کھیت تک ہر شئے جو آئھوں کے آگے سے گزرتی ہی چلی گئی۔ کوٹ کھیت سے گزرنے کے بعد لاہور کی پر شورٹر یفک نے ہمیں اپنی طرف متوجہ کیا۔ لاہور کے خدوخال نظر آنا شروع ہوئے۔ میں گاڑی میں مرشد کریم کے بالکل چیچے بیٹھاہوا تھا۔ مجھے خیال آیا کہ اتنا بڑا شہر اب تک کہاں تھا۔ میں جامعہ عظیمیہ جاتے ہوئے آج سے تین چارروز پہلے بھی تو یہیں سے گزرا تھا۔ مجھے یہ بات کیوں بھولی رہی کہ میں لاہور آیا ہوا ہوں۔ دل نے سرگوشی میں جواب دیا۔ قرب مراد کا اب اتنا اثر تو ہو ناہی چاہئے تھا۔

جھے اب تک لاہور میں گزرے وقت، گزرے دن، یہاں گزراماضی، یہاں جن جن تجر بول سے دوچار ہوا، یہاں رہنے والے عزیز و اقارب، دوست، رشتے دار کیوں یاد نہ آئے؟ میں نے اپنے دل سے اصر ار کیا۔ لاہور میں گزاری مال روڈ کی شامیں۔ نہر کے کنارے موٹر سائنگل پر میلوں فراٹے بھر نا۔ گرمیوں میں نہر میں نہانا۔ شاہی قلعے اور بادشاہی مسجد کے سامنے بارہ دری میں گزاری را تیں، طالب علمی کے دن، عملی زندگی کی کاوشوں کے اولین دور کی تھٹی میڈ میں تبھی پچھ تو حافظے سے اتر اہوا تھا۔ آخر کیوں؟ یہی سمجھ میں آیا کہ ذہن کی سطح پر کوئی لہر چلتی ہے تو خیال اور تصور جنم لیتے ہیں۔ جب لہریں ہولے ہولے دبے دبے چلتی ہیں تو خیال و تصور جنم لیتے ہیں۔ جب لہریں ہولے ہولے دبے دبے چلتی ہیں تو خیال و تصور جبی مدہم مدہم اور دھندلے دھندلے سے ہی جنم لیں گے۔ یادوں کی

لہریں احترام مراد میں اتنی آہتہ خرام اور سبک رو تھیں کہ مجھے راستے تک یاد نہیں آرہے تھے۔ میں نے چوبر بی کو دیکھا اور صرف دیکھا کیا۔ اس کے سامنے گزرے کھات میں سے کسی کمھے نے آواز نہ دی۔ اب مجھے اس پر کوئی حیرت نہ تھی۔ صرف اتنا تاثر ابھر اکہ یہ سڑک جو اب چوبر بی کے گرداگر دگھوم کر گزر رہی ہے پہلے یہاں نہ تھی۔ حیرت کے حافظے میں جاگزیں ہونے سے پہلے ہی ہم وہاں سے آگے بڑھ چکے تھے۔

ٹریفک کے بے بھم شور میں ہم لوٹر مال ہے گزر رہے تھے کہ اچا تک پورالا ہور شہر زندہ دلاں جھے بہت جیب سالگا۔ بدلا بدلا سا۔ مال کی طرف سے ٹریفک کا ایک دھارالوٹر مال کے بہاؤ میں شامل ہور ہاتھا۔ اس علم پر لوہ میں مقید سوار یوں کو ایک دوسرے کو پکل دینے اور خود کو پیلے کی آرزوؤں سے لڑتا دیکھ کر میں نے اپنے مراد کے چہرے پر نظر ڈالی۔ وہ گاڑی کی اگلی نشست پر بیٹھے تھے۔ چیھے سے دیکھنے پر ان کے چہرے پر سیسی نظر پڑتی تھی جب وہ دائیں یا بائیں دیکھتے۔ انہوں نے دائیں طرف دیکھا چہرے کا بیتنا حصہ نظر آیا وہاں صرف سکون کی حکمرانی تھی۔ ان کی نظر متام بدلتی ہے، تب بھی نہ پہنی ہوتی ہو اور نہ آئھ حرکت کرتی ہے۔ آدھ کھی آئکھیں، نچلا ہونے ساکت رہنے کے باوجود اک مکان کو نمایاں کر رہا ہو تا ہے۔ دانت نہ ہونے کے باوجود پو پلا بن چہرے پر نظر نہیں آتا۔ جب بھی کہیں خطاب کرنے جانا ہو، کی اجتماع میں تقریر کرنا ہو تو نمایاں کر رہا ہو تا ہے۔ دانت نہ ہونے کے باوجود پو پلا بن چہرے پر نظر نہیں آتا۔ جب بھی کہیں خطاب کرنے جانا ہو، کی اجتماع میں تقریر کرنا ہو تو معلم ہوتے پایا۔ سواس وقت بھی قرا قلی ٹوئی بہنے ہوئے تھے۔ چھے جیسے ہوئے تھے۔ چھے میں فوٹو سیل شینے گئے ہوئے تھے جورو شنی کی شدت کے ساتھ تاریک ہوتے چلے میں نوٹو سیل میں کہوں کہ آپ نے مہندی رنگ کر بہت اچھا کی شرجب بولا تو مند سے لگا۔ اس کو سیندی بہت نجی رہی جی بیا ساطر کی تھوٹی چھوٹی چھوٹی چھوٹی چھوٹی چھوٹی چھوٹی بہت طویل بحث ہوتی ہے۔ ابھی یہ بحث ابتد ائی مراحل میں ہی تھی کہ ہم ضلع بچہری کی میرے اندر اس طرح کی چھوٹی چھوٹی چھوٹی بھوٹی بول بول بول بحث ہوتی ہے۔ ابھی یہ بحث ابتد ائی مراحل میں ہی تھی کہ ہم ضلع بچہری کی میں عالم میں میں گھی کہ ہم ضلع بچہری کی میں ان مراحل میں ہی تھی کہ ہم ضلع بچہری کی میں خوا کہ میں نے تو میں کہ ہم ضلع بچہری کی میں ان مراحل میں ہی تھی کہ ہم ضلع بچہری کی میں ان مراحل میں ہی تھی کہ ہم ضلع بچہری کی کہرے انگران کی سی کھی کہ ہم ضلع بچہری کی ان کہرے انہیں گوری ہے انہر ان کوری ہو آئی ہو گی باتوں پر بھی بھوٹی جو ٹی بوت تھے۔

میں ضلع کچہری کی عمارت بہت عرصے کے بعد دیکھ رہاتھا۔ ہم گاڑی سے اترے تو دھوپ میں تمازت تھی۔ بڑھتی ہوئی آلودگی ہی اس کا سبب رہی ہوگی۔لوگوں کے چہرے شبح کی تازگی اور بشاشت کی بجائے کھنچ، سنے اور ستے ہوئے تھے۔ جھے یاد آیا کہ ایک بار ہمیں بتایا گیاتھا کہ آلودگی سبب رہی ہوگی۔لوگوں کے چہرے شبح کی تازگی اور بشاشت کی بجائے کھنچ، سنے ایک آدھ بھی انسان کے نچلے ہونٹ کی اندرونی سطح پرلگ جائے تو آدمی پانی سے پیدا ہونے والے جراثیم اسنے زہر ناک ہوتے ہیں کہ اگر ان میں سے ایک آدھ بھی انسان کے نچلے ہونٹ کی اندرونی سطح پرلگ جائے تو آدمی پانی بن کر بہہ جائے مگریہ قدرت کا ایک عجیب راز ہے کہ انسانی سانس سے وہ لاکھوں کی تعداد میں مرجاتے ہیں اور منہ کے قریب نہیں آتے۔ یعنی انسانی

سانس ان جراثیم کے لئے سم قاتل ہوتا ہے لہذاوہ دور دور ہیں رہتے ہیں۔ یہ جراثیم اسنے باریک اور اسنے چھوٹے ہوتے ہیں کہ کسی خور دہیں سے نہیں دیکھے جاسکتے۔ لوگ تازہ دم نہیں تو پچھ عجب نہیں۔ آلودگی سے سب پچھ ممکن ہے۔ دھوپ سے بچنے کو ہم عمارت کے سائے میں آکر کھڑے ہوگئے۔
میں نے اردگر د دیکھا۔ ہر کوئی اپنے دھیان میں مگن، اپنی سوچوں میں غلطاں آ جارہا تھا۔ یہ عمارت بھی نہ جانے کتنے ہی لوگوں کو روزانہ الجھنوں،
پریشانیوں اور گھٹن سے لڑتے دیکھ کر تھک پچی تھی۔ مجھے یہ عمارت بچھ ہیز اربیز ارسی گی۔ عمارت کے سائے میں اس بات پر بات شروع ہو گئی۔
پریشانیوں اور گھٹن سے لڑتے دیکھ کر تھک پچی تھی۔ مجھے یہ عمارت بچھ ہیز اربیز ارسی گئی۔ عمارت کے سائے میں اس بات پر بات شروع ہو گئی۔
مختلف عمارات مختلف کیفیات سے کس طرح متاثر ہو کر انہیں کیفیات کی آئینہ دار بن جاتی ہیں اور وہی کیفیات ان کے قریب جانے والوں
کو بھی اپنی گرفت میں لے لیتی ہیں۔ عدالتوں، بچہر یوں میں رعب، پڑم دگی، اندیشے اور وسوسے، تھانوں میں کرب، احساس جرم اور دہشت زدگی،
ہر بہتالوں میں بیاریوں کا اداس تاثر اور تکلیف، بینکوں میں ایک مخصوص چک، حرص اور کاروباریت، ہو ٹلوں میں مسافرت کے جھنجھٹ، طعام و قیام
اور خانقاہوں میں سکون اور عقیدت کے ساتھ طلب اور امید کی کیفیات بچھ اس طرح رہ بس جاتی ہیں کہ بعض او قات تو عمارات کو دور سے بی دیکھ کر اندازہ ہو جاتا ہے کہ یہ عمارت سکول ہے یاد فتر۔ گھر ہے توکیسا۔ گھروں کی عمارات اپنے مکینوں کے تصورات کا عکس ہوتی ہیں۔ یہیں سے ایک گھر کی

بارروم میں خطاب کے دوران ایک بات وہاں کے سب شرکاء محسوس کررہے بتھے کہ آج کی تقریر کاموضوع اور گفتگو کاد هیماد هیماانداز ان کے لئے اگر انو کھانہیں تو نیا پن ضرور رکھتا ہے۔ میرے مراد نے آغاز تقریر میں بار کو نسل کے صدر کاشکریہ اداکرتے ہوئے وہاں موجو دلوگوں کے روحانیت کے موضوع سے دلچپی کو سراہااور انسان کے آگے بڑھنے کی خواہش، حیوانات سے ممتاز ہونے کی کادش، پتھر کے زمانے سے آج تک ک کے ارتقا کی بات سناکر بتایا کہ بید دنیاستر ہ بارتباہ کرکے دوبارہ آباد کی گئی ہے اور اب پھراس کاار نقااہی اختیامی مراحل پر پہنچ چکاہے لیکن اس سفر میں انسان ایک بار پھر پر بیشانیوں اور بے سکونی سمیٹ لایا ہے۔ جب ہمارے پاس وسائل کم شیے سکون زیادہ تھا۔ جب وسائل زیادہ ہوگئے ہیں تو سکون کم میں مرحز پر ہر کخلہ ہو گیا ہے۔ میں اس کئے ان سے حاصل ہونے والاسکون بھی ناپائید اراور عارضی ہو تا ہے۔ مادی وسائل زیادہ ہوگئے ہیں تو سکون کم عنوارد ہوتی ہے لیکن مادیت کو موصول کر کے کر تا ہے کہیں سے آنے والے خیالات کو موصول کر کے کر تا ہے کہیں مان کی بیت ہم خیالات کے علم سے فاوارد ہوتی ہے اس لئے اس کو کسی بات کا بھی کوئی اختیار حاصل نہیں۔ تمام سائنسی ایجادات کسی نہ کسی خیال کا نتیجہ ہوتی ہیں۔ لیکن ہم خیالات کے علم سے واقف نہیں، اس لئے اس نظام کو شبحضے سے بھی قاصر رہتے ہیں۔ انسان اس لئے پریشان نہیں کہ دومادی وسائل کر تا ہے بلکہ اس کی پریشانی کی واقف نہیں، بیت کہ اس نے ان وسائل کو مقصد حیات بنالیا ہے۔ اگر ہم دنیا کو ایک مسافر خانہ، ایک ہوشل یا ایک بحری جہاز کی طرح وقت آنے پر قبمیں پریشانیاں اپنی نشانہ نہیں بنا کیا گیا۔ کہ تار بیں وار مقصد وسائل کو نہیں بلکہ وسائل بنانے والے کو بنالیں تو ہمیں پریشانیاں اپنی نشانہ نہیں بنا کیا گیا۔ کیس کی کہاں کی کہ تک کے تار رہیں اور مقصد وسائل کو نہیں بلکہ وسائل بنانے والے کو بنالیں تو ہمیں پریشانیاں اپنی نشانہ نہیں بی بیانی کا دیس بین گیا۔

میرے مراد نے زور دے کر فرمایا کہ وسائل بچے کے پیدا ہونے سے پہلے موجو د ہوتے ہیں یعنی یہ د نیا ہمارے لئے بنائی گئ ہے، ہمیں د نیا کے لئے نہیں بنایا گیا۔ ہمیں اس د نیامیں مسافروں کی طرح زندگی گزار نی چاہئے اور اس کے لئے ہمیں پیغیبروں کی زندگی کو مثال بنانا ہو گا۔

اس کے بعد انہوں نے سلسلہ عظیمیہ کا تعارف کرواتے ہوئے بتایا کہ یہ روحانی علوم کوسائنسی بنیادوں پر سکھنے اور سکھانے کے لئے طریقت کا ایک اہم سلسلہ ہے۔ ہمارامثن بیہ ہے کہ انسان سکون آشا ہو کر زندگی بسر کرے۔ انسان کوسکون تبھی حاصل ہو سکتا ہے جب کہ وہ اپنی اصل سے واقف ہواور انسان کی اصل اس کی روح ہے۔

انہوں نے کہا کہ تصوف میہ نہیں کہ انسان کپڑے نہ پہنے یا پہنے تو پھٹے پرانے پہنے اور جنگلوں میں جابسیر اکرے۔ ہم اس مادی ترقی سے بھر پور فائدہ اٹھاتے ہوئے بھی تصوف کے راہنمااصولوں سے فیض یاب ہوسکتے ہیں۔ اس کا طریقہ مراقبہ کرنا ہے اور پھر انہوں نے مراقبہ کرنے کا طریقہ بیان کرکے تقریر ختم کر دی اور اپنی کتب کا ایک سیٹ وکلا کی لا ئبریری کے لئے تحفتاً دیا۔

بار کونسل کی رسم یہ ہے کہ وہاں خطاب کرنے والوں سے سوال جو اب نہیں کئے جاتے لیکن ایک رکن نے کہا یہ خطاب چونکہ کوئی سیاسی خطاب نہیں بلکہ علمی گفتگو ہے لہٰذا بات کی وضاحت کے لئے سوال کرنے کی اجازت دی جائے۔ اس پر بار کے صدر نے میرے مر ادسے در خواست کی کہ اگر وہ پیند فرمائیں تو چندا یک سوالات کے جو اب دے کر لوگوں کو مزید مستفیض ہونے کا موقع دیں۔ خواجہ صاحب نے آزاد کشمیر جانا تھا اور خطاب میں پہلے ہی کافی وقت لے چکے تھے لیکن پھر بھی آپ نے دوبارہ مائک سنجال لیا۔

سوال کیا گیا که مراقبه کیون؟ نماز کیون نہیں؟

اس پر سوال کیا گیا کہ مراقبہ کیوں؟ نماز کیوں نہیں؟ جواب میں آپ نے فرمایا کہ جب ہم کوئی کام کریں تواس کام کے لئے ضروری ہے کہ ہماری توجہ بھی اس کام میں ہو۔ اس کے لئے آپ نے Concentration کا اگریزی لفظ استعال کیا اور کہا کہ جب تک آپ کی تمام صلاحیتیں ایک مرا کرنے ہوں گی آپ کوئی کام ٹھیک طرح سے نہیں کر سکتے۔ آپ اگر منتشر خیال ہوں تو آپ صحیح فیصلہ نہیں کر سکتے۔ مقدمے کی مناسب میں کر سکتے۔ اگر کسی کو نماز میں کیسوئی اور Concentration حاصل ہے تو یہ نماز ہی اس کے لئے مراقبہ ہے۔ مراقبہ دراصل میں کی مشق کانام ہے۔

پھر ایک سوال تصوف کی ایک اصطلاح جمع الجمع کے حوالے سے کیا گیا۔ اس پر خواجہ صاحب نے تبسم فرماتے ہوئے کہا کہ آپ اس محفل میں ایسے سوال پہ بات کرنے کی دعوت دے رہے ہیں کہ اگر میں اس کی تشر ہے کروں تو صرف میں سمجھوں گایا آپ۔ یہاں بیٹھے ہوئے باقی سب حضرات کے لیے بچھ نہیں پڑے گا۔ بھی آپ میرے پاس آئیں تواس پر گفتگو ہو۔ بچھ آپ کہیں بچھ میں کہوں۔ اس کے بعد بالکل ہی سادہ سے الفاظ میں یہ کہ کربات کی وضاحت کرتے ہوئے موضوع کو لیپٹے دیا کہ تصوف آپ کو یہ بتا تاہے کہ کس طرح قدم قدم چل کرع فان حاصل ہو تاہے۔ مومن کو مرتبہ احسان حاصل ہو تاہے۔ یعنی وہ اللہ کو دیکھتا ہے اس سے ملتاہے اور پھریہ کربات ختم کر دی کہ اللہ تعالی جس طرح چاہے بندے کو قربت دے سکتاہے۔

سوالات کے بعد بار روم سے ملحق سمیٹی روم میں چائے کا اہتمام تھا۔ چائے پر بھی گفتگو کاموضوع روحانیت ہی رہا۔ ایک صاحب نے بہت ہی چھتا ہواسوال کیا۔

تصورشخ كامر اقبه اوريو گا

" آپ مراقبہ میں تصور شیخ کرتے ہیں یہ توبت پر سی ہی کی ایک قسم ہو گئے۔" اس پر آپ نے تصور شیخ کی وضاحت کرتے ہوئے فرمایا۔

"تصور شیخ کا گریه مطلب لیاجائے کہ شیخ کی تصویر ذہن میں اجا گر ہو تو یہ بت پرستی ہوئی اور اگر دھیان شیخ کی طرف لگادیا جائے تواس کے ذہن سے رابطہ قائم ہونے پر اس کے اندر کام کرنے والی لہریں سالک میں منتقل ہونا شروع ہوجاتی ہیں۔"

ایک اور صاحب نے یو گا اور مراقبہ میں فرق کی بابت دریافت کیا۔ اس پر آپ نے فرمایا۔

"جی ہاں!ان دونوں میں بہت فرق ہے۔ یو گاپانچ ہز ارسال پر اناعلم ہے۔ انہوں نے اس کو پر انے انبیاء سے لیا پھر اس میں تحریف ہو گئ جیسی کہ بائبل میں ہوئی چو نکہ قر آن میں نہیں ہوئی اس لئے عبارت نچ گئی۔ آپ ترجے اور تفاسیر دیسیں جس کا جتنابس چلاہے اس نے اپنامطلب ڈال دیا ہے۔ آپ پانچ چھ مختلف تفاسیر پڑھ لیں آپ الجھ جائیں گے۔ اسی طرح یو گامیں بھی تحریف ہو گئی۔ یو گامیں اب محض اپنی طاقتیں بڑھانے اور ان کا مظاہرہ کرنے پر زور دیا جاتا ہے جب کہ مر اقبہ در حقیقت اللہ تک پہنچنے اور اس کا عرفان حاصل کرنے کا ذریعہ ہے۔" اتنے جامع الفاظ اور اتنا بھر پور انداز اتنے مدلل جواب س کر و کلاء حضرات نے اپنے دلوں میں جو بھی محسوس کیا ہو مجھے یوں لگا جیسے ان کی نگاہوں میں میرے مراد کے لئے ایک گہری ستائش اتر آئی ہو اور اس کا اظہار بھی جلد ہی ہو گیا جب کئی و کلاء نے آپ کے آج کے لیکچر کی تعریف کی اور آپ کی کتب پر اظہار خیال کیا۔ان کے لیجوں میں اب عقیدت کی آمیز ش ہو چکی تھی۔

بارروم کی بلڈ نگ سے روائلی

بارروم کی بلڈنگ سے باہر نگلتے ہی مجھے یک دم وہاں وکلاء اور سائل نظر آناشر وع ہو گئے۔ خطاب اور چائے کے دوران میر کی توجہ نہ جانے کیوں ان کا احاطہ نہیں کر رہی تھی۔ میں نے پاس سے گزرتے انسانوں کے جموم میں ڈھلتی دوپہر کی تھکن اور پژمر دگی محسوس کی اور سوچا کہ اگریہ لوگ جان لیس کہ آج ان کے در میان سے گزرنے والا مہمان ان کے لئے کیا کیا تحفے لے کر آیا تھاوہ ان کو اس آسانی اور سہولت سے یہاں سے گزر جانے دیتے اور اگر ان کو اس کا ادراک ہوجا تا تو بھلا اس وقت کیساعالم ہو تا۔ ایک چھینا جھیٹی ایک ہاہاکار مجی ہوتی۔

ایک بوری سکون مجھے چاہئے۔

مسرتوں کاایک بنڈل مجھے دینا....

یہ ذہنی سکون کا توڑا مجھے در کارہے۔

یہ سکون قلبی کا بورامجھے دے دومیں مر رہاہوں۔

نجات کرب کاایک ٹین دینا بھئی۔

دافع شکوک کاایک کنستر میرے لئے کافی نہیں مجھے تو دوچا ہئیں۔

مجھے عرق دائمی کیف چاہئے۔

چند پٹیاں شاد مانی اور دینا۔ وسوسوں کا مرہم۔ اندیشوں اور پریشانیوں کے تریاق اور خوشیوں کے امرت دھارے کی شیشیاں کم پڑرہی

ہو تیں۔

لیکن اس وقت یہاں ایساکوئی سین نہ تھا۔ ہمارے ارد گر دسب اپنی اپنی پریشانیوں اور جمع تفریقوں میں اتنے منہمک تھے کہ ان کو نظر اٹھا کر دیکھنے کی بھی فرصت نہ تھی۔ نظر اٹھتی بھی تھی توبصار توں پر مہریں گلے پر دے ہونے کے سبب جو نظر آتا تھا، وہ وہ نہ تھا جو دراصل ہو تاہے اور جو ہوتا ہواور وہ نظر نہ آئے، دکھائی ہی نہ دے تو بندہ جاہل اور کم علم ہی نہیں ظالم بھی کہلا تاہے۔

جنہیں کچھ دھندلا دھندلاسا نظر آرہاتھاوہ اس تگ ودومیں تھے کہ اس سودے کو حاصل کرنے کاطریقہ یو چھیں۔ کچھ ہچکچا کر پیچھے رہ گئے کچھ نے ہمت کرکے یوچھ ہی لیا۔ جس نے یوچھااسے لاہور مراقبہ ہال سے رابطہ کرنے کا کہتے ہوئے گاڑی میں بیٹھ کر وہاں سے روانہ ہو گئے۔

مر شد کریم نے اکرام شہابی صاحب کے گھر جاتے ہوئے راستے میں بتایا کہ کراچی میں عظیمیہ کلب بنایا گیا ہے اور اس کی سرگر میوں بنیادی مقصد یہ بتایا کہ اس طرح بھائیوں کو ایک دوسرے سے ملنے جلنے کے مواقع فراہم کرنے کے ساتھ ساتھ انہیں معاشر تی اور ساجی سرگر میوں میں حصہ لینے کے مواقع مل سکیں۔ انہیں معاشرہ میں رہنے کاسلیفہ بھی آناچا ہے۔ ہوٹلوں میں کلب کے حوالے سے میٹنگ وغیرہ کریں۔ ایک تو یہ ستا پڑتا ہے دوسرے ان کے ذہن تھلیں گے۔ ان کو دنیاداری کے آداب بھی سکھنے چاہئیں۔ پھر فرمایا کہ ان کے ذہنوں سے امارت کاخوف تبھی نکلے گاجب یہ اسے قریب سے دیکھ لیں گے۔ اسے برتنا سیکھیں گے۔ پھر کئی واقعات سنائے کہ کس طرح ہم لوگ بڑی ممارات میں جانے سے ہیکچا جاتے ہیں۔ ان کے رعب میں آجاتے ہیں۔

الجھے خیالات

مر شد کریم میرے الجھے خیالات کو کس طرح سنوار نے کا اہتمام کرتے ہیں، یہ میرے نصیب ہیں۔ مجھے کئی بار یوں محسوس ہوتا ہے جیسے ہمیں جتائے بغیر کسی اور کو بات سناتے ہوئے کوئی اور تذکرہ کرتے کرتے ہمارے اندر کے جالے ہٹار ہے ہوں۔ غلط نظریات کے جالے ، غلط تصورات کے جالے ، غلط سوچوں کے جالے ، پی جالے ہی توبصارت اور بصیرت دونوں کو دھندلا کرر کھ دیتے ہیں۔ بصیر توں کو جلادینے کے لئے ان جالوں سے خیات پانا اتناہی ضروری ہے جتنا بصیر توں کی نشوہ نما کے لئے ان کی آبیاری کے لئے انہیں غیر جانبدارانہ طرز فکرسے سیر اب کرنالازم آتا ہے۔ علوم و آگی کی فراہمی میں کبھی کی جالے سدراہ ہو جاتے ہیں اور اچھی تھی بات سمجھ میں آکر بھی سمجھ میں نہیں آتی۔ شیطان کو پر مارنے کا موقعہ مل جاتا ہے۔

آج صحبی مراقبہ ہال میں یہ منظر گزرتے دیکھا تھا۔ ناشتے سے پیشتر کچھ طلبا آئے وہ ذہنوں میں مختلف سوالات اور الجھنیں لے کر آئے سے اور دادر سی چاہتے تھے۔ کئی ایک سوالات کے بعد ان میں سے ایک صاحب نے سن 2006ء کی پیشن گوئی کے حوالے سے پوچھا کہ کیا کوئی ایسا طریقہ ہو سکتا ہے کہ اس ہونے والی بات کورو کا جاسکے اور جب جو اب میں یہ سنا کہ جب ایک بات اللہ تعالیٰ کے ہاں طے ہو جائے تو پھر پچھ نہیں ہو سکتا تو پھر ہمیں پچھ کرنے کی کیا پڑی ہے۔ خواجہ صاحب کی بصیرت سے ان کے ذہنوں کے جالے اور کجی کہاں چپیں رہ سکتی تھی۔ ان کا علاج کر ناضر وری تھا۔ ایک بات ان کے ذہنوں میں اضافہ ہو جاتا اور بہی بات فقیر کسی قیمت پر تھا۔ ایک بات ان کے ذہنوں میں اضافہ ہو جاتا اور بہی بات فقیر کسی قیمت پر دواشت نہیں کرتے۔ میرے مرادنے ایک ہی جملے میں سب صاف کر کے رکھ دیا۔ آپ نے فرمایا۔

"دراصل شیطان نے ان کے کان پر مار دیا ہے تا کہ ان کا ذہن جمود کا شکار ہو جائے۔"اور پھر بڑی شفقت سے سمجھایا۔"مر ناتویوں بھی سب نے ہے۔ اکٹھے مریں یاباری باری۔ مرتوسب ہی رہے ہیں لیکن آپ موت کے خوف سے حرکت سے باز آ جائیں گے تو آپ تو وقت سے پہلے ہی مر جائیں گے۔ موت میں بھی تو حرکت ہی بند ہوتی ہے۔ انسان کی اس دنیا کی حرکت۔ انسان فناتو نہیں ہو جاتا مرنے سے۔ آپ اپناکام کریں۔ ابھی بہت وقت پڑا ہے۔ 2006ء آنے میں۔"

میرے ذہن میں اسی وقت اس حدیث مبارک کے الفاظ تازہ ہو گئے۔

"اگر کسی کے ہاتھ میں تھجور کی ایک قلم ہواور قیامت آ جائے تواسے چاہئے کہ وہ اسے زمین میں لگادے۔"

شہابی صاحب کے گھر کچھ دیر قیام کے بعد ہم میاں صاحب کے گھر گئے، وہاں کھانا کھار ہے تھے کہ حاجی ادریس صاحب مرشد کریم کا کڑہ ٹاؤن لے جانے آ گئے۔ کھانے کے بعد میاں صاحب سے رخصت ہو کر ہم عازم تشمیر ہور ہے تھے تو میں نے بچیوں کو عقیدت کے آنسوؤں کی لڑیاں پروتے دیکھ کر سوچا کہ اتنے عظیم مہمان کے گھر سے رخصت ہونے پر بعد میں جس طرح گھر کھانے کو دوڑے گا، کیا یہ اس کے خوف سے نگلنے والے آنسوہیں؟ میرے جی میں آیا نہیں یہ آنسو تشکر کے ہیں، جو عطاد مکھ کر اپنی کم مائیگی پر کئی بارخو دمیری آئے تھیں اور منہ دھوچکے ہیں۔

دا تا در بار پر حاضری

لاہور سے نکلتے ہوئے جب ہم دا تاصاحب ؒ کے مزار کے قریب سے گزرر ہے تھے تو میر ہے ذہن میں مرشد کریم کے کہے ہوئے الفاظ تازہ ہوگئے۔ انہوں نے ایک بار حضرت دا تاصاحب کا تذکرہ کرتے ہوئے فرمایا تھا۔ "ایک زندگی سے بھی توہے۔ یہاں کب سے لنگر بٹ رہاہے؟" آپ باد شاہوں کے مقبر سے دیکھیں اور اس کاموازنہ فقیروں کے مزاروں سے کریں۔ایک تمام ترجاہ وحشمت کے باوجود ویران اور بے رونق۔ دوسر سے کسی جاہ وحشمت کے سہارے کے بغیر بھی آباد اور پر رونق۔ ایک طرف درس عبرت اور دوسری طرف تعلیم حکمت۔ ایک عمارت فناکی دوسری زندگی کی دھڑکن کی۔

ایک بار فرمایا تھا'' کبھی کسی باد شاہ کو توفیق نہیں ہوئی کہ وہ لنگر چلائے یہ فقیروں کاہی اعجاز ہے۔ وہ زندگی میں تو مخلوق خدا کی خدمت میں کوشاں رہتے ہی ہیں،ان کے وصال کے بعدیہ سلسلہ رکنے کے بجائے اور بھی دراز ہو جا تاہے۔''

اب حضور دا تاصاحب نگامز ارا یک کمپلیس بن رہاہے۔ مز ار کااحاطہ وقت کے گزرنے کے ساتھ ساتھ پھیل کر اب باہر کی سڑک تک آن پہنچاہے۔اس میں مسجد کے علاوہ ایک ہسپتال بنے گا۔ فقیر کے درسے کس کس طرح فیض بٹتاہے، یہ بھی اسی فیضال کی ایک صورت ہے۔

ایک بار ہم کرا چی سے آئے ہوئے بھائیوں اور اپنے مر ادکے ہمراہ داتاصاحب آئے تھے۔ کسی نے مزار پر حاضری کے آداب کی بابت پوچھا۔ آپ نے فرمایا۔"جائیں جاکر سلام کریں جیسے کسی بڑے سے ملتے ہیں ادب سے ہیٹھیں۔ توجہ اپنے مرشد کی طرف رکھیں۔"مزار پہ چہل پہل میں بھی سکون اور خوشی کا تاثر نمایاں تھا۔ کچھ دیر بیٹھ، پھر باہر آئے تو مرشد کریم نے ایک دیگ والے سے بات کی۔ غفار بھائی نے آگے بڑھ کر دیگ لیا۔ اس پہ چچ مارا یکدم لوگ قطار میں کھڑے ہوگئے۔ رومال، لفافے، پلاسٹک کے تھلے، ایک آدھ جھولی پھیلی اور دیگ ختم۔ پھر سب نے باری باری ایک ایک دیگ خریدی اور غفار بھائی بانٹے رہے۔ کھڑے پندرہ سولہ دیگیں بٹ گئیں۔ سہ پہر کا وقت تھا۔ دو پہریارات کے کھانے کا ہوتا تو جوم کی جانے کیا کیفیت ہوتی۔ آپ نے لنگر کے اس انداز پر پہندیدگی کا اظہار فرمایا۔

کراچی میں عرس کے موقع پر لنگر میں با قاعدہ کھانا چن دیا جاتا ہے اور زائرین دستر خوان پر بیٹھ کر کھاتے ہیں۔ پھر ہزاروں بر تنوں کی صفائی، دیکھ بھال اور انتظام نہ برتن سنجالنے کا جھنجٹ، لوگ آئے، لنگر میں حصہ بھی لیا۔ لنگر کھایا بھی اور بانٹا بھی۔"

اب ہم راوی کے پل سے گزر رہے تھے۔ دریا کو پایاب دیکھاتو میر ادل دھڑ کا۔ اپریل کی اختتامی تاریخیں اور دریاا تنایایاب۔

"بارشیں نہ ہونے کا اثر ہے۔" حاجی ادریس صاحب نے تبصرہ کیا۔

سنهر Aurao

توکیا اس بار برفیں نہیں پگھلیں گی؟ وسوسے نے سر ابھارا۔ کہیں دریاؤں کی پایابی کا کوئی تعلق ہمارے اعمال سے تو نہیں جاجڑتا۔ باہر بارہ دری بھی خاموش نظر آئی، وہاں کوئی نظر نہیں آرہاتھا۔ سب ہی اپنے دھیان میں تھے۔ باہر والے بھی اور گاڑے کے اندر والے بھی۔ میں نے توجہ کو گاڑی کے اندر تھینچ لیا۔ میری نظریں اپنے مراد کے مہندی گے سنہری بالوں پر آکر رک گئیں۔ قراقلی ٹوپی کی جگہ اس وقت سفید ٹوپی نے بالوں کے سنہرے بن کو کچھ اور بھی ابھار دیا تھا۔ سنہرے بن سے جھے Aura کے رنگوں کی بات یاد آئی کہ اگر مانا جاتا ہے۔ تواس کا مطلب ہے کہ صاحب اور انتظامی صلاحیتوں سے مالا مال ہے۔ شاید اس کئے سنہرے رنگ کو ہی شاہی رنگ گر دانا جاتا ہے۔

جانب گوجرانواله

گو جرانوالہ تک سب خاموش ہی رہے۔ ممتاز علی، حاجی ادریس اور راقم پیچھے بیٹھے ڈرائیور کو گاڑی چلاتے دیکھتے رہے۔ حاجی ادریس کے ذہن میں کاکڑہ ٹاؤن کے انتظامات گزررہے ہوں گے۔وہ یہ کرناہے وہ کرناہو گا، یہ نہیں کرناکے چکر میں ہوں گے۔

گو جرانوالہ میں ہم سید طاہر جلیل کے گھر رکے۔ طاہر بھائی مرشد کریم کو گھر کے اندر لے گئے اور ان کے چھوٹے بھائی ناصر ہمیں لے کر بیٹے کے میں بیٹھ گئے۔ چائے کی گئیتہ جملوں بیٹھ گئے۔ چائے کی طرف جھی کہت جلد گھل مل جانے کی عادت ہے۔ انہوں نے چائے کے دوران خوش گییوں اور شگفتہ جملوں سے تواضح جاری رکھی۔ چند جملے ہم نے ممتاز علی کی طرف بھی لڑھکائے جو انہوں نے مسکر اکر جانے دیئے۔ وہ کم ہی کسی جملے بازی میں حصہ لیتے ہیں۔ مرشد کریم نے فون پر کر اپنی بات کی۔ گھر والوں کی خیریت دریافت کی ، وہاں کے امور پر ہدایات دیں۔ مشن ہی کے کاموں کا ایک حصہ سے بھی ہے کہ وہ ایک مثالی والد ، ایک مثالی سربر اہ اور ایک مثالی رشتہ دار بھی ہوں۔ رشتہ داریوں میں عموماً توازن رکھنا محال ہو جاتا ہے۔ میں نے انہیں اپنے رشتہ داروں ، عزیز وا قرباء سے جس قدر مفاہمت آمیز بر تاؤ کرتے دیکھا ہے ، وہ انہیں کا حصہ ہے۔ مرشد کریم کی چھوٹی بیٹی کی شادی پر آپ کے بڑے بھائی داروں ، عزیز وا قرباء سے جس قدر مفاہمت آمیز بر تاؤ کرتے دیکھا ہے ، وہ انہیں کا حصہ ہے۔ مرشد کریم کی چھوٹی بیٹی کی شادی پر آپ کے بڑے بھائی داروں ، عزیز وا قرباء سے جس قدر مفاہمت آمیز بر تاؤ کرتے دیکھا ہے ، وہ انہیں کا حصہ ہے۔ مرشد کریم کی چھوٹی بیٹی کی شادی پر آپ کے بڑے ہائیوں سے فیرنی کا چچ ان جا اور ایس احمد انصاری صاحب آئے تو آپ انہیں ساتھ لے کر کھانا چیک کروانے لے گئے۔ وہاں جب آپ نے اپنے ہائھوں سے فیرنی کا گھی ان

کے منہ کی طرف بڑھایا اور انہوں نے منہ کھول کر فیرنی کھالی۔اس وقت مجھے فضاؤں میں ہر طرف پیار ہی پیار برستا محسوس ہوا تھا۔ عمر کے اس ھے میں بھائیوں میں اتناپیار.....میں نے ایسامنظر پہلی بار دیکھا تھا۔اس وقت وہ دونوں بزرگ مجھے اور چھوٹے چھوٹے معصوم سے بچے لگ رہے تھے۔اتنی معصومیت،اتناپیار۔میری پلکیں نہ جانے کیوں بھیگ سی جاتی ہیں ایسے مناظر دیکھ کر۔

گوجرانوالہ سے نکلے تو جی ٹی روڈ پر سفر جاری ہوا۔ اب ہماری منزل جہلم تھی۔ خاموثی سے سفر ہورہاتھا۔ خاموثی کی اپنی ایک زبان ہوتی ہے۔ جب زبان کو قابو کر لیاجائے تو آئھیں اور دیگر اعضاء مصروف گفتگو ہو جاتے ہیں۔ اگر انہیں بھی چپ کر لیاجائے تو بات چیت بندے کے اندر شروع ہو جاتی ہے۔ اس قسم کی بات چیت کازیادہ لطف سفر میں ہی آتا ہے۔ آدمی با تیں کرتے کرتے چپ ہو جاتا ہے اور گزرتے مناظر کو دیکھتے دیکھتے شروع ہو جاتی ہے۔ اس قسم کی بات چیت کازیادہ لطف سفر میں بی آتا ہے۔ آدمی با تیں کرنا شروع کر دیتا ہے۔ جھے ان باتوں میں زیادہ لطف اس لئے بھی آتا ہے کہ کوئی میری زبان نہیں پکڑتا۔ گرائم یا اخلاق کی غلطی پر ٹوکتا نہیں۔ ٹوکتا ہے تو کسی کو خبر نہیں ہو تی۔ یہ گفتگو کبھی بڑی علمی سی ہو جاتی ہے اور جب ایساہو جائے تو بڑے بڑے کیا تھے گئت ہیں اور اس سمجھ میں آنا شروع ہوجاتے ہیں۔

میرے مرشد کو یقیناً ان سب باتوں کا مجھ سے کہیں زیادہ ادراک اور تفہیم حاصل ہے لہذاوہ سفر کے دوران عموماً خاموش ہی رہتے ہیں۔ جب بھی اس خاموش گفتگو میں کوئی ایسا مقام آ جائے جو الفاظ میں ڈھل کر آواز بن جائے اور ہم ان سے کوئی بات پوچھ لیں توجواب میں ہماری سوچوں کی ساری اڑ کیں نکال کر، انہیں کنگھی کر کے سنوار دینا، ان کو بہت خوب آ تا ہے۔بات کاجواب پاکر مجھے یوں لگتاہے کسی نے میرے ذہن کو استری کر دیاہو۔اس کی ساری شکنیں، تمام سلوٹیس غائب ہو جاتی ہیں۔

جب گوجرانوالہ سے نکلے تو سورج غروب ہونے کو تھا۔ سڑک کنارے کسی مدرسے کے بورڈ پر نظر پڑی اپنے درس و تدریس کے حوالے سے بادوں کا ایک سلسلہ آغاز ہو کر دراز ہو تا چلا گیا۔

اس کوچھٹی نہ ملی جس نے سبق یاد کیا

مکتب عشق کاد ستور نر الادیکھا اس کوچھٹی نہ ملی جس نے سبق یاد کیا اور بات پر آل کھہر گئی۔ میں نے اپنے آپ سے پوچھا۔ یہ کیسی عجیب بات ہے کہ جس نے سبق یاد کر لیااس کوہی چھٹی نہ ملے۔ میرے اندر کے میں نے جو اباً کہا۔ ہال ہے تو۔ اس پر ہم دونوں میں بات شروع ہو گئی۔ بہت با تیں ہوئیں۔ میں نے بھی بہت سر لڑایا۔ اس نے بھی بہت زور مارا مگر کچھ سمجھ میں نہ آیا کہ یہ کس قسم کی دھاند لی ہے کہ جو نما نڑا سبق یاد کرلے اس کو چھٹی نہ ملے۔ یعنی یہ سبق یاد نہ کرنے کی تلقین کررہے ہیں لیکن جب توجہ مکتب عشق کے دستور پر جاتی تو اور البحن ہوتی کہ عشق سے باز کرنا تو بہر حال مقصد و مدعانہ ہوگا۔ بالا تخر اگلی نشست پر بیٹھے استاذ سے رابطہ کیا۔ انہوں نے بجائے بات کا جواب دینے الٹا مجھ ہی سے یو چھے لیا۔

"آپ کہاں تک سمجھے؟"

میں چو نکاتو کیا آپ میرے اندر کی گفتگو دوسروں کو بھی سنوانا چاہتے ہیں۔ بہر حال عرض کی:

'' عشق میں علم کی نفی کر دینالازم ہے لہذا جو سبق یاد ہو گاوہ علم بننے کے سبب مکتب عشق کے دستور کے مطابق اب نفی کا پابند ہو گیا۔ اب جو کچھ پڑھااس کی نفی ہو جائے توبندہ کورے کا کورارہ گیااور اسے پھرسے پڑھنالازم آ گیا۔''

میں آپ کے چبرے کے تاثرات نہیں دیمے پارہاتھا۔ آپ نے رخبدل کرچبرہ ہماری جانب کیااور فرمایا۔

"اس شعر میں مکتب عشق سے مراد خانقائی نظام ہے۔جب مرید کو مراد کا ذبن اور طرز فکر حاصل ہو جاتا ہے تو گویا سبق یاد ہو گیا۔ یہاں دستور سے مراد طرز فکر ہے۔ اب وہ کسی اور کام کا کہال رہا۔ وہ تو اپنے مرشد کے کام سے لگ گیا۔ وہ ایک بھنور میں داخل ہو گیا جس سے نہ وہ خو د باہر نکلنا چاہتا ہے اور نہ نکل سکتا ہے۔ آپ ایک تالاب میں کنکر پھینکیں۔ اہریں پھیلیں گی تو آخر کہال تک۔ اسی تالاب کے اندر ہی ان کا جینا اور مرنا ہے۔ وہیں فناہو جائیں گی۔ جیسے تالاب میں اٹھنے والی اہر کناروں سے عکر اکر واپس تالاب میں پلٹ جاتی ہے اسی طرح مرید کی ہر سوچ ہر فعل اور ہر عمل ایک اہر کی طرح اسینے تالاب کے کناروں سے عکر اکر واپس پلٹتی رہتی ہے۔"

میرے اندر کے مقصود کوایک لولی پوپ مل گیااور اسے چوسنے لگااور اسی میں مگن ہو تا چلا گیا۔ گاڑی چلے جارہی تھی۔ خیالات کی رفتار جو گاڑی کی رفتار سے ہم آ ہنگ ہوا کرتی ہے، آج معدوم تھی۔ میں ایک ہی خیال کا حجولا حجو لئے میں لگاہوا تھا۔ جس کو سبق یاد ہو گیااس کو چھٹی کر کے کیا کرنا ہے۔

ایک بار بجین میں میر ابازوٹوٹ گیا۔ ہپتال میں پلستر چڑھانے سے پیشتر سفید لباس میں سفید ٹو پی پہنے مشن ہپتال کی نرس نے ماسک میرے منہ پررکھتے ہوئے مجھے تسلی دی اور گنتی سنانے کو کہا۔ گنتی آٹھ نوکے بعد بارہ پندرہ سولہ اٹھارہ ہوئی تو مجھے یوں لگا جیسے گھومنے والے جھولے پر چک چھیریاں لے رہاہوں۔ جھولا تیزسے تیز تر ہو تا چلا جارہا تھا، وہاں جھولے سے نیچے ایک بچیہ کھڑا تیز سیٹی جیسی آ واز نکال رہا تھا۔ جب میں گھومتا ہوا اس کے پاس سے گزر تا تووہ آواز تیز ہو جاتی اور میرے دور بٹنے کے ساتھ ساتھ وہ آواز مدہم ہو جاتی۔ پھر تیز ہوتی اور پھر مدہم ہو جاتی اور میرے دور بٹنے کے ساتھ ساتھ وہ آواز مدہم ہو جاتی۔ پھر تیز ہوتی اور پھر مدہم ہو جاتی اور سنتے سنتے ، جس کو سبق یا دہوگیا، میں جب ہوش میں آیا تو میر الوٹا ہو اباز و جڑ چکا تھا اور اس پر پلستر ہو چکا تھا۔ بالکل کچھ الی ہی کیفیت میں ، میں تیا تو گاڑی ایک چھوٹی سی مسجد کے پاس مغرب کی نماز کے لئے رکی ہوئی تھی۔ میرے مر اد، حاجی ادریس اور ممتاز علی صاحب کے ہمر اہ تنگ راہتے والی مسجد میں داخل ہور ہے تھے۔

میں مہجد کی طرف لیکا۔ جب میں مہجد میں پہنچا تودیکھا کہ آپ موزے اتاررہے ہیں۔ سفیدرنگ کے تولیے کی بروالے موزوں سے پیر باہر آئے تواس ملکجے سے اندھیرے میں بھی مجھے اپنے مراد کے پاؤں گورے سے لگے۔ انہوں نے وضو کیا۔ ہم وضو کرنے بیٹے توانہوں نے نماز آغاز کر دی۔ ہم تینوں نے بھی نماز ادا کی۔ دوران نماز مجھے احساس ہوا کہ مسجد میں برقی رو نہیں ہے اور ایک لالٹین کی روشنی اجالا کئے ہوئے یا اندھیروں کو دور رکھے ہوئے ہے۔ اندھیروں کو دور رکھنا اتنامشکل بھی نہیں شرط صرف دیا جلانے کی ہے۔ میں نے اپنے آگے کھڑے لائٹ ہاؤس کو دیکھا اور سوحا۔

لوڈ شیڈنگ نے کینڈل لائٹ نماز اداکروادی۔ عقب میں پڑی لالٹین کے باعث ہمارے سامنے ہمارے سائے ہمارے رکوع و سجود کے سبب گھٹ بڑھ رہے تھے۔ میں اپنے گھٹے بڑھے سایوں کو دیکھ رہا تھا۔ شام کے جھٹیٹے میں مسجد کے اندر ایک عجیب ساماعول در آیا۔ پر اسرار سا۔ پر اسرار سا۔ پر اسرار ست کے ساتھ ہی مجھے خیال آیا کہ شاہ عبد العزیز کی مسجد میں جن کا ایک بچہ اپنی جگہ پر کھڑے کھڑے ہم شد کے چراغ گل کر دیتا ہے۔ کیا میر اسابیہ لمباہو کر میرے مر ادکے سائے میں جذب ہو سکتا ہے۔ خیال میں آیا اس کے لئے ضروری ہے کہ تم مر شد کے پیچھے الیی جگہ کھڑے ہوجاؤ جہاں سے تمہاراسایہ ان کے سائے سائے میں طرصرف پیچھے کھڑے ہونے کی ہے اور یہ بات سمجھنے کے بعد عمل کرنے سے تعلق رکھتی ہے۔

شهنشاه جنات عفريت عظيمي

نماز سے فارغ ہو کر مراد نے جنات ہی کی بابت بتاناشر وع کر دیا۔

فرمایا''حضور قلندر بابا اولیاء نے عالم جنات میں بھی سلسلہ عالیہ عظیمیہ جاری فرمایا ہے۔ وہاں پر شہنشاہ عفریت خانوادہ سلسلہ ہیں۔ اسی لئے جنات اور آسیب، سلسلے کے لوگوں سے دور ہی رہتے ہیں۔ وہ سمجھتے ہیں کہ شکایت ہو جائے گی۔'' ''پھر توشہنشاہ عفریت آپ کے پیر بھائی ہوئے۔''متاز علی نے خوشی کے لہجے میں کہا۔ " بی ہاں۔ایک بار جنات کے دو گروہوں میں کھن گئی۔ شہنشاہ عفریت نے مجھ سے کہا۔ خواجہ صاحب اگر آپ آ کر ہمارے ساتھ کھڑے ہو جائیں تو دو سرے گروہ کے چھکے چھوٹ جائیں گے۔ خیر وہ مجھے وہاں لے گئے۔ مجھے وہاں دیکھ کر توسیج کچے ان میں بھگڈر کچے گئی"۔

" آپ نے کوئی منتر پڑھاہو گا"۔ ممتاز علی حیران ہوتے ہوئے کہا۔

"ارے بھئی نہیں۔ سید ھی سی بات ہے اگر آپ کسی جن کو دیکھ لیس تو ظاہر ہے آپ گھبر اجائیں گے۔ اسی طرح جنات نے جب ایک آدم زاد کو اپنے مخالف گروہ کی مد دیر آمادہ پایا تو وہ بھی گھبر اگئے۔ جیسے آپ جنات سے ڈرتے ہیں اسی طرح ان کی اکثریت آدمیوں سے خاکف ہے۔" مسجد سے نگلتے ہوئے جب آپ جو تی پہن رہے تھے تو میں نے دیکھا کہ سلیم شاہی تلے کے کام والا جو تا ہے۔ گاڑی تک میں ان جو تیوں کو دیکھارہا۔ میرے مراد کے پیروں میں وہ ایک عجیب حجیب د کھارہی تھیں۔

مشن کے کام دیوانگی کے بغیر ممکن نہیں

جہلم مر اقبہ ہال پنچے تو وہاں کے نگر ان راجہ منیر صاحب کو اپنے ساتھیوں کے ہمراہ پھولوں کے ہار لئے استقبال کو منتظر پایا۔ ہمیں مر اقبہ ہال کے ایک کمرے میں بٹھا دیا گیا۔ ہم نے کمرے میں داخل ہوتے ہی دراز ہو کر یا ٹیم دراز ہو کر اپنی تھکن کو بہلا لیا تھا مگر باہر صحن میں مر شد کر یم اسی طرح ہشاش بشاش، تازہ دم لوگوں میں گھرے انہیں اپنی چھتنار مسکر اہٹ کے سائے میں لئے بیٹھے تھے۔ وہی میٹھی، مدھر، مدہم سروں والی آواز وہی پر سکون تھہر اہوالہجہ اور وہی آدھ کھلی نیم خو ابیدہ آئے تھیں۔ الہی کیا یہ تھکتے نہیں۔ میری سوچ کے جو اب میں میرے مراد ہی کا فرمایا ہوا ایک جملہ میرے ذہن میں گونجا، جو انہوں نے سلسلے میں داخلے کے بعد میرے اولین دنوں میں کہا تھا۔ میں نے سلسلے کے پھیلاؤ، خدمت خلق کے جم اور ان کی روز و شبانہ محنت کا اندازہ لگا کر ایک بار یو چھا تھا۔

"آپ اتناكام كيس كرليت بين؟"اس پر آپ نے فرمايا تھا۔

پ بہ ہا ہے۔ اسے اسے کام دیوا نگی کے بغیر ممکن نہیں۔ فرزانے کبھی مثن وثن کے چکروں میں نہیں پڑا کرتے۔" اس لمحے تک میرے ذہن میں دیوا نگی کی جو بھی تصویر رہی تھی وہ وہاں سے اتر گئی اور اس کی جگہ ہشاش بشاش رہ کر سلیقے اور نفاست سے کام کو محض اس لئے کرتے رہنا کہ کام ہو جائے۔ صلے کی تمنااور ستائش کی پروا کئے بغیر کام کئے چلے جانے والے ایک بندے کی تصویر سج گئی۔ رات کا کھانا کھا کر راجہ منیر صاحب سے رخصت ہو کر ہم جہلم سے روانہ ہوئے تو گاڑی میں بیٹھے ہوئے آپ نے حاجی ادریس صاحب سے

کہا۔

" کہیں جائے بینی جاہئے۔"گاڑی روانہ ہوئی۔

حاجی صاحب ڈرائیور کو ہدایت دے کر گاڑی کے اندر بیٹھے بیٹھے باہر سڑک پر چائے کی تلاش میں سر گر داں ہو گئے۔ دینہ سے پہلے سڑک کے کنارے ایک ہوٹل میں چائے پینے کے دوران آپ نے تھکن اور سر درد کااظہار کیا۔ شاید میر می نظر لگ گئی تھی۔

حضور بتارہے تھے کہ اللہ تعالیٰ نے راولینڈی میں بھی مراقبہ ہال کے لئے زمین کا بندوبست کر دیاہے۔ کا کڑہ ٹاؤن کے بعد پنڈی جائیں گ تووہاں زمین دیکھ کراس کی بات طے کرناہے۔اس کے بعد شاید میر اول بڑھانے کوار شاد فرمایا۔

"سوچتاہوں کہ مجھے ایک دوروز کے لئے پشاور بھی ہو آناچاہئے۔اب جب اتنا آ ہی گیاہوں تو تھوڑاسااور آگے جانے میں کیاحرج ہے۔ پنڈی سے نہ اڑے، پشاورسے اڑ گئے۔"

میں خوشی اور سر شاری سے جھوم ہی تواٹھا۔ ممتاز علی نے میر اہاتھ دبایا۔ جیسے مبارک دے رہے ہوں۔ بعد میں انہوں نے بتایا کہ میں نے پشاور نہیں دیکھا۔اس باریہ بھی ہو جائے گا۔ میں نے سوچا کہ انہوں نے پشاور نہیں دیکھا اور میں نے کشمیر۔ مر شد کریم ہم دونوں کو ہی انجانی راہوں سے آشنا کروانے کوان دیکھی بستیوں کامشاہدہ کروانے لے جارہے ہیں۔

دینہ سے منگلاکی طرف مڑے تو میں رات کے اندھیرے میں اس خطے کو دیکھنے کی کوشش کر رہاتھا جہاں میں پہلی بار جارہاتھا اور مجھے خیال آ
رہاتھا کہ روحانی علوم میں ہر تشکی کو مٹانا بھی ضروری ہوتا ہوگا۔ ہر آرزوہر تمنا یا تو پوری کر دی جاتی ہے اور یا پھر ذہن میں سے اس کی طلب ہی اکھاڑ
سیے کہ جاتی ہے تاکہ ذہن میں کوئی خاش کوئی ارمان اور کوئی تشکی نہ رہے۔ بندہ اتنا پر نظر ہو جائے کہ کوئی منظر ، کوئی بات اس کی راہ کھوٹی نہ کر
سیے۔ کشمیر دیکھنے کا مجھے کئی بار خیال آیاتھا مگر عدیم الفرصتی کے علاوہ اور بھی کئی وجوہات آڑے آتی رہی تھیں اور آج میرے بھاگ ایسے جاگ رہے
سے کہ میں اپنے مر اداینے بادی اپنے مرشد کے ہمراہ وادی کشمیر جنت نظیر کی طرف جارہاتھا۔

منگلا چھاؤنی سے گزرتے ہوئے ہواخنک اور خوشگوار محسوس ہوئی۔ پھر رہ رہ کر خوشبو کے جھانکے آناشر وع ہوئے۔ مجھے ایسے لگا کہ ان فضاؤں نے آگے بڑھ کر میرے مراد کے قدم لئے ہوں۔ حاجی ادریس صاحب جو اب تک غیر محسوس سے میزبان بنے ہوئے تھے، یک دم ایک مستعد اور فرض شناس گائیڈ بن گئے۔ یہ منگلا کی چھاؤنی ہے۔ وہ سامنے جو روشنیاں نظر آرہی ہیں منگلا پاور ہاؤس کی ہیں۔ منگلا کی حجسیل خشک ہو چکی ہے۔ بار شیں نہیں ہوئیں نا۔ پچھلے سال ڈیم میں اتناپانی بھر گیا تھا کہ ڈیم اور پاور ہاؤس کو بچانے کے لئے پانی چھوڑنا پڑ گیا تھا۔ حاجی ادریس صاحب بتا رہے تھے اور باہر کھیت کی ہوئی چاندنی منظر کو چار چاند لگار ہی تھی۔

جب ہم میر پور میں داخل ہوئے تورات ڈھل رہی تھی۔ پہتہ قامت ممارات اور بازار میں ، بنکوں کی بہت سی شاخیں دیھ کر میں نے سوال آمیز تبصرہ کیا، "یہاں بنگ پچھ زیادہ نہیں؟" ممتاز علی جو بینکار ہیں بتانے لگے کہ بدلیس گئے لوگوں کی رقومات کے سبب یہاں بنکوں کا کاروبار بہت زیادہ ہے۔ تمام برانجیس فارن Remittences کے سبب پھل پھول رہی ہیں یہاں ایڈوائسز تونہ ہونے کے برابر ہیں۔ لوگ اس سرمائے کو صرف بنکوں میں رکھ کر ہی خوش ہوتے ہیں۔ لوگوں کی خوشی کے تذکرے کے ساتھ ہی چوک میں لگے بینر نے ہمیں اپنی طرف متوجہ کیا جو جناب خواجہ سنمس الدین عظیمی خانوادہ سلسلہ عالیہ عظیمیہ اور مشہور روحانی اسکالر کی تشمیر آمد کی نوید اور ان کے وہاں پر قیام کی اطلاع لے کر ہوا میں لہرار ہا تھا۔ مجھے خیال آیا بینر کے کپڑے کے لہرانے اور اس کے جھوم اٹھنے میں اس اطلاع کا بھی کوئی دخل ہے کہ جناب خواجہ سنمس الدین عظیمی صاحب اس وقت بنفس نفیس اس بینر کود کھور ہے ہیں۔

میر پور میں رات کے کھانے کا اہتمام ہماری شام چھ سات بجے متوقع آمد کے تحت کیا گیا تھا۔ وہ سب انتظار میں تھے۔ ان کی دل جو ئی کے لئے دوبارہ کھانے پر بیٹھ گئے، کھانا کھانا کھانا کھایا۔ بُدّھانے زہر یلا کھانا کھایا۔ بُدّھانے زہر یلا کھانا کھایا۔ بُدّھانے زہر یلا کھانا کے کہانا کہ کے کہانا کہانا کے کہانا کہانا کے کہ

رائے میں ناکے پر پولیس کی گاڑی رو کی۔ میر پورے ایک بھائی اور بھی شامل ہوگئے تھے اس لئے اب گاڑی میں پچھلی سیٹ پر ہم چار آدمی بیٹے ہوئے تھے۔" آپ پچھ مزید لوگ بھی بٹھالاتے۔" پولیس والے نے بذلہ شنجی کا مظاہرہ کیا۔ جو اب میں انہیں بتایا گیا کہ "مہمانوں کو کا کڑہ ٹاؤن پہنچانا ہے اور واپسی پر اس وقت ڈرائیور کا اسلیے آنا مناسب نہ ہو تا۔ اس لئے سے"۔" اس لئے کیا؟ آپ ذرا نیچے اتریں!" پولیس کو مناسب جو اب سننا کہاں آتا ہے۔ ایک صاحب اترے۔ دوسرے اترے تیسرے اترے ماتی ادریس صاحب جزبز ہورہے تھے۔ ان کے مرشد کے سامنے تو یہ نہ ہو تا۔ میں نے اندھرے میں بھی ان کے چہرے پر کھنچاؤ دیکھا۔ ابھی وہ اتربی رہے تھے کہ الم کے انہیں بچپان لیا۔ وہ ان کا کلاس فیلورہ چکا تھا۔ اس نے ماتی صاحب کے گھنوں کو ہاتھ لگا کر انہیں اتر نے سے روکا۔ معذرت کی اور یہ س کر حاجی صاحب کے پیر و مرشد ان کے ہمراہ ہیں۔ وہ گھو م کر اس طرف آئے جہاں حضور شریف فرما تھے۔ ان سے ہاتھ ملایا اور دوبارہ معذرت کی اور دعا کے لئے کہا۔ آپ نے ان کو دعا دی۔" اللہ آپ کو خوش رکھا۔" بہت من کر کہ یہ استثنیات کی طرف پھر گئی۔ ہمارے ملک میں مرک دہنیں میں استثنیات کی طرف پھر گئی۔ ہمارے ملک میں قوانین میں استثنیات کی طرف پھر گئی۔ ہمارے ملک میں قوانین اور استثنیات کی طرف کے چو ہے۔

آگے روانہ ہوئے تو نہ جانے کیوں مجھے یہ سڑک دیکھی بھالی اور جانی بہچانی لگر ہی تھی۔ پہاڑی سلسلہ شروع ہواتو حابی صاحب نے دور پہاڑی پر ایک بڑے سے روشن نقطے کی طرف اشارہ کیا اور بتایا کہ وہ روشنی کا کڑہ ٹاؤن مراقبہ ہال کی ہے۔ رات کے چاندنی بھرے اند ھیرے میں دور سے وہ روشنی لائٹ ہاؤس کی تمثیل گی۔ فقیروں کی کٹیا کی روشنی نے ہمیشہ راہ گم کر دہ مسافروں کو راہ دکھائی ہے۔ قصے کہانیوں میں اند ھیری راتوں میں ، منزلوں نے جو یا مسافروں کو ، جنگلوں اور بیابانوں میں اسی طرح دور سے نظر آنے والی روشنی راہ دکھاتی رہی ہے۔ جو مسافر روشنی کی سمت قدم بڑھا لیتے ہیں اور کٹیا تک بہنے جاتے ہیں ، کٹیا میں ان کی راہنمائی کو ایک خضر صورت راہنماموجو د ملتے ہیں۔ میں نے سوچا جب ہم وہاں پہنچیں گے تو ہمیں وہاں کون ملے گا؟ ہمارام شد ، ہماراہادی ، ہماراراہنماتو خود ہمارے ۔ " منہیں بھی۔ وہ ہمیں اپنے ہمراہ اپنے ساتھ نہ لئے ہو تا تو یہ روشنی کیسے نظر آتی۔ "اور میر ادل مطمئن ہو گیا۔

مراقبہ ہال کے بورڈ پر نظر پڑی۔ اس کے پہلو میں ایک بورڈ پر چیکدار حروف میں انگریزی میں مراقبے کی دعوت پڑھ کر ''صلوٰۃ بر محمد مثالیٰ نیکٹی ''کانعرہ سوجھا۔ گاڑی تو قع کے خلاف بورڈ کے پاس رکے یام رے بغیر سید ھی چلتی چلی گئی اور پھر کاکڑہ ٹاؤن میں سے ہو کر گھومتی ہوئی پہاڑی پر چڑھ کر مراقبہ ہال میں داخل ہو گئی۔ شاید اندھیرے میں رہنے کے سب اتنی روشنی دکھے کر آئکھیں چندھیا گئیں یاوہاں واقعی اتنااجالا تھا۔ گاڑی رکی۔ دروازہ کھولا گیا۔ مرشد کریم نے سیٹ پر بیٹھے بیٹھے دونوں پاؤں سمیٹ کر باہر نکالے، انہیں زمین پر ٹکایا۔ اور پھر گھٹنوں پہ ہاتھ رکھ کر کسی قدر جھٹکے سے سیدھے کھڑے ہوگئے۔ کھلا ہوا چہرہ دکھے کر وہاں کھڑے سب بھائیوں کے چہرے کھل اٹھے۔ ہار پہنائے گئے۔ عقید توں کے پھول نچھاور ہوئے۔ استقبالیہ کلمات کے گئے۔ ہم کاکڑہ ٹاؤن مراقبہ ہال پہنچ چکے تھے۔

نو کروڑ میل دور سورج

صبح نماز فجر کے بعد مراقبہ بھی باجماعت ہوا۔ حاجی ادریس صاحب کی میز بانی کا آغاز بھی فوراً ہی ہو گیا۔ چائے آئی، ناشتہ آیا۔ ناشتے میں انڈے شامل دیکھ کرمیر امراد گویا ہوا۔ ''انڈہ مکمل کو لسٹرول ہے۔ اس میں پوری مرغی چھی ہوتی ہے پروں اور پنجوں سمیت۔'' اب میں انڈے کو دیکھتا ہوں توسالم چوزہ بیٹھا ہوا نظر آرہا ہے۔ میں نے اس چوزے کو پکڑنے کے لئے ہاتھ بڑھایا تومیر اہا تھ نرم نرم پروں سے مکرانے کی بجائے انڈے کے سخت چھکے سے مکرایا۔ جیسے خواب دیکھتے ہوئے آئکھ کھل جائے تو عجیب سالگتا ہے۔ میں نے درزیدہ نگا ہوں سے اپنے مراد کی طرف دیکھا۔ انہوں

نے ایک شان تغافل سے چائے کی پیالی اٹھائی اور چسکی لی۔ پیالی واپس پر چ میں رکھی اور کہا''کر اچی میں چائے میں دودھ ڈالا جاتا ہے یہاں دودھ میں چائے ڈالتے ہیں۔'' میں نے دوبارہ انڈے کی طرف ہاتھ بڑھایا۔ کچھ بھی نہ ہوا۔ وہی انڈے کا انڈا۔ چنانچہ ایک بارپھر کوشش کی۔ نتیجہ یہ کہ میں تین انڈے کھا گیا۔ ناشتے کے بعد دستر خوان لیپٹا گیا۔

فرمایا۔"انسانی آنکھ سورج کو دیکھتی ہے۔ سورج کا فاصلہ نو کروڑ میل بتایا جاتا ہے۔ اس کاصاف اور سیدھاسامطلب یہ ہوا کہ انسانی آنکھ کو نو کروڑ میل بلکہ اس سے بھی زیادہ فاصلے تک دیکھنے کی صلاحیت حاصل ہے لیکن انسان نے خود کو محض 25 /24 فٹ تک محدود کیا ہوا ہے۔ اس طرح چاند بھی دوڑھائی لاکھ میل دور ہونے کے باوجود نظر آ جاتا ہے۔ سائنسدانوں نے نوری سالوں کے فاصلے پر دیکھنے کے لئے تو دور بین بنالی ہے مگر کوئی ایسی دور بین نہیں بناسے جس سے فرشتے یا جن نظر آ سکیں۔ دراصل انسان کے دیکھنے کی حد بہت زیادہ ہے مگر یہ نہ تواس سے واقف ہے اور نہ ہی اس سے کام لیتا ہے۔ "

ہمیں ان باتوں پر غور کرنے کا کہہ کر آپ کمرے سے باہر نکل گئے۔ باہر سورج طلوع ہو رہا تھا۔ دور تک چھوٹی بڑی پہاڑیاں نظر آ رہی تھیں۔ کشمیر کو یوں صبح کے وقت دیکھنامیر اخواب تھاجو آج پوراہورہاتھا۔ مراقبہ ہال ایک پہاڑی ٹیلے کے اوپر بناہواہے۔ جاجی ادریس صاحب بتارہے سے کے عظیمی بھائیوں نے پہاڑ کاٹ کریہ جگہ بنائی ہے۔ انسانی ارادے کے سامنے پہاڑ بھی نہیں ٹک سکتے۔ یہ بات یوں مشاہدے میں آگئ۔ مراقبہ ہال سے نیچے سڑک نیم دائرہ بناتی ہوئی گزررہی ہے۔ مراقبہ ہال کاراستہ کاکڑہ ٹاؤن کے اندرسے ہوکر آتا ہے۔

مراقبہ ہال کے ایک طرف کھیت نماز مین ہے اور دوسری طرف کچھ گھر۔ جس طرف گیٹ ہے وہاں سے ایک پہاڑی نینچ کی طرف ہے۔

ایک سید ھی دیوار کھیت سے گھروں تک بنی ہوئی ہے۔ باہر سے یہ دیوار آٹھ دس فٹ بلند ہوگی اندر سے یہ مراقبہ ہال کی منڈیر ہے۔ سڑک مراقبہ ہال کی نظر سے 100 منڈیر ہے۔ سڑک مراقبہ ہال کی سطح سے 80 / 70 فٹ نینچ ہے لیکن ساتھ والا داہنی طرف کا کھیت مراقبہ ہال کی زمین سے ایک دوفٹ بلند ہے۔ مراقبہ ہال میں ایک کمرہ کے باہر مراقبہ ہال میں ایک کمرہ کی ایک کھڑی کھیت کی طرف اور دوسری گیٹ کی جانب مراقبہ ہال اور دوسرے کے باہر "حضور اباجی کا کمرہ" کے الفاظ کھے ہیں۔ ابا کے کمرے کی ایک کھڑی کھیت کی طرف اور دوسری گیٹ کی جانب باور چی خانہ ہال کے ساتھ اباجی والے دیوار کے باتھ اباجی والے دیوار کے ساتھ ابتھ روم اور ٹوائیلٹ و دیکھ کر آپ نے کہا کہ گڑے پائپ کے ساتھ آؤٹ سے ساتھ بائپ لگوائیں ورنہ بد بونا قابل بر داشت رہے گی۔ ان کی باریک بینی سے کوئی بات کہاں چپی رہ سکتی ہے؟ حاجی صاحب نے اس خامی کو درست کرنے کا اقرار کیا۔

مراقبہ ہال میں داخل ہوں تو سڑک کی طرف بلکہ سڑک کے اس پار منگا جھیل کی زمین نظر آتی ہے۔ جس طرف گیٹ ہے ادھر سے پہاڑیوں کا ایک جھوٹا ساسلسلہ نظر آتا ہے۔ پہاڑیوں پر ایسے ویسے کوئی درخت نہ تھے جو کشمیر کے تصور کے ساتھ میں نے وابستہ کئے ہوئے تھے۔ جھڑ بیریوں، کیکر اور پہاڑی جھاریوں کے علاوہ کہیں کہیں ایک دودرخت۔ میرے مراد نے یقیناً میری مایوسی دیکھی ہوگی جھی تو فرمایا۔" حاجی صاحب تو کشمیر کے قدموں میں پڑے ہیں۔" اور آکر منڈیر پر بیٹھ گئے۔ ہم نے نیچ زمین پر نیم دائرہ بناکر مرشد کو اپنی نگاہوں کے حصار میں لینے کی سعی ناتمام کی۔ انہوں نے اردگر دوڑائی۔" سیحان اللہ! کیاخوبصورت سال ہے۔" کہہ کر انہوں نے میری توجہ زمین کی جھاڑیوں سے مشرق میں ابھرتے ہوئے سورج اور شفق رنگ بادلوں کی طرف پھیر دی۔

آدم وحواكى بابت

حاجی صاحب کو مخاطب کر کے سب کوسناتے ہوئے فرمایا۔

" جمیں آدم اور حواکی بابت بتایاجا تا ہے کہ آدم انکا میں اتارے گئے تھے اور حواجدہ میں۔ جدہ کانام ہی جد لینی اجداد سے بنا ہے۔ امال حواکی قبر جدہ ہی میں تو بتاتے ہیں۔ اب ان دونوں کے در میال اتناتو مکانی فاصلہ ہوا۔ کہتے ہیں وہ پانچ سوسال تک ایک دوسرے کو تلاش کرتے رہے۔ اب اگر ان کی عمریں ہز اربرس ہول تو پانچ سوسال بید نکال دیں۔ باقی عمرسے بلوغت، سن یاس اور بڑھاپا نکال کر اندازہ کریں انہوں نے کئے سال اولاد پیدا کی ہوگی اور پھر بیہ اولاد آدم سائیسیریا، افریقہ، چین اور جاپان وغیرہ جیسی جگہوں پر کہاں سے آگئ۔ اگر آدمی جدہ سے ہی نکلاتو آخر اسے کیا پڑی تھی کہ وہ سائیسیریا میں جاگھیں۔ وہال کے موسی حالات اسے مختلف ہیں کہ عرب علاقوں کا آدمی وہال زندہ رہ ہی نہیں سکتا تھا۔ آج بھی ہم اگر وہال جائیں تو نہیں رہ سکتیں گے۔ اچھا اب آپ بید دیکھیں کیکر کا در خت اب کر اچی میں بھی ہے۔ یہاں بیہ سامنے (تشمیر میں) بھی ہے اور اس طرح انگلینڈ میں بھی ہا تا ہے۔ اس طرح بادام کا در خت بھی دنیا کے ہر جھے اور ہر خطے میں ہو تا ہے۔ اب سوال بیہ ہے کہ آخر وہ بادام کا پہلا بھی، کیکر کا پہلا تھے، کیکر کا پہلا آدم کہاں سے آیا اور زمین میں کس طرح پھیلا۔ سوچیں اور بہت سوچ کر جو اب دیں۔ بھی بیہ بہت ضروری سوال ہے۔ حاجی صاحب میں سے داپس جائیں اس بیان جائیں۔ آپ سب سوچیں اس پر ذرار ک کر بات کریں۔ دیں۔ بھی بیہ بہت ضروری سوال ہے۔ اس میں سے داپس جائیں تو سہی اصل بات کر ہے۔ ۔

کا ئنات کی گراریاں

پھر مزید جھنجھوڑنے کوایک اور سوال اٹھایا۔

" میدانی علاقوں میں عام طور پر پانی سوڈیڑھ سوفٹ کی گہرائی پر نکل آتا ہے تو تین چار ہزار فٹ بلند پہاڑی علاقے میں کتنی گہرائی میں نکلے

"?**%**

ہم میں سے کسی نے جواب میں کہا۔" یہی کوئی سو پیاس فٹ کی گہر ائی میں۔"

فرمایا۔"کیوں.....؟ کیااسے تین ہزارایک سوفٹ کی گہرائی میں نہیں نکلناچاہئے؟"

پھر خود ہی کہا''لیکن ایسانہیں ہے بلکہ اگر آپ اوپر پہاڑ کی چوٹی پر بھی کنواں کھودیں گے تو یہی سوڈیڑھ سوفٹ کی گہر ائی پر پانی مل جا تا ہے۔

آخر کیوں؟ وہی دعوت غور و فکر۔ قوم نے اس ایک صفت کو چھوڑااور خوار وزبوں ہوئی۔

کچھ دیر خاموشی رہی پھر فرمایا۔

"آپ یہ چٹانیں دیکھرہے ہیں۔ یہ چٹانیں لڑھکتی، ٹوٹتی اور ریزہ ریزہ ہو جاتی ہیں۔ دریاؤں میں ان کی ریت بنتی ہے۔ جب یہ ریت سمندر میں پہنچتی ہے سمندر بتدر بج پیچھے ہٹتا چلاجا تاہے۔"

چر فرمایا۔

"الله تعالی نے کا ئنات میں گراریاں فٹ کی ہوئی ہیں۔ پھر ہاتھوں کو حرکت دے کر دیکھایا کہ چکی یوں چلتی ہے۔ لیکن پھر اور چٹا نیں اس طرح چلتی ہیں جیسے انسانی معدہ یاکار کا پہید۔ یعنی اوپر سے نیچے اور دوسری طرف نیچے سے اوپر۔ یہ سب حرکتیں ایک دوسرے سے یوں جڑی ہوئی چلتی ہیں کہ ایک حرکت دوسری کو جنم دیتی ہے۔ بھئی ٹل سے ٹل جڑا ہوا ہے۔"

اس کے بعد گفتگو کارخ سمندر میں اہروں کے آپس میں گرانے سے بخارات بننے، بخارات سے بادل بننے، بادلوں کا ہوا کے دوش پر اوپر الحضے اور بالائی خطوں میں ٹھنڈک سے ان کے منجمد ہونے کی جانب مڑ گیا۔ ہواؤں کا بادلوں کو آپس میں گرانا اور اس طرح دبانا جیسے گیلے کپڑے کو نچوڑا جاتا ہے۔ بادلوں کی آپس میں رگڑ سے بجلیوں کا پیدا ہونا، بجلیوں کے کڑکنے سے کیمیائی تبدیلیوں کا ہونا۔ نائٹر میٹس کا بننا اور پھر پانی میں حل ہو کر برسنا اور کھاد کے اثر ات رکھنا۔ بارش کے پانی کا بہتے بہتے ندی نالوں کی صورت اختیار کرنا پھر دریاؤں کی شکل میں واپس سمندر میں چہنچنے کے انتظامات کا پورانقشہ اس تفصیل سے بیان کیا کہ نگا ہوں کے سامنے ایک فلم سی چلتی رہی۔ میں نے ذہن میں موجود معلومات کی سطح میں اضافے کو نوٹ کرنے کو

اپنے اندر دیکھا۔ میں نے پہلی تھیجے یہ نوٹ کی کہ بخارات سورج کی گرمی سے نہیں بلکہ لہروں کے نگر انے سے بنتے ہیں اور پانی صرف بلندی سے پنچے نہیں جا تانشیب سے فراز کی طرف بھی چلتا ہے۔ یہ ندی نالے اور دریا پانی کو ایک ویکیوم کے تحت پمپ کی طرح سمندر میں پہنچارہے ہیں اور پانی کے نمکین ہونے کی حکمت رہے کہ نمکین یانی میں تعفن پیدا نہیں ہو تا۔

مر شد کامل کی یہی خصوصیت ہوتی ہے کہ وہ انفس و آفاق کی نشانیوں پہ غور کرواتے کرواتے صانع اکبر کی پیچان کرا دیتا ہے۔ اس پیچان کے بعد اس کی جاں کاری اور پھر عرفان کے مرحلے طے کروا تا ہے۔ میر اشعور مجھے مراد کی تعلیم کر دہ راہوں سے بھٹکانے کو یہ بتارہاتھا کہ تم ان باتوں کو سراہوگے۔ ان پر غور کروگے یاان باتوں کے سنانے والے کو پیار کروگے؟ میں یہ سوچ ہی رہاتھا کہ ہمیں اک مدھر سی مسکراہٹ کی چھاؤں میں لیتے ہوئے میر امراد گویاہوا:

"آپ اپنی شعر و شاعری کریں۔"

اوراٹھ کراپنے کمرے کی طرف چل دیئے۔

حاجی ادریس صاحب سے فرمایا:

"آپ یہاں کا پروگرام کچھ ایسار کھیں کہ میں جب چاہوں اٹھ کر اپنے کمرے میں چلا جاؤں اور جب چاہوں آپ لوگوں سے مل لیا

لروں"۔

یہ بات حضور نے تھکنے سے بچنے کے لئے کہی ہو گی۔ حاجی صاحب کے ذہن سے جانے کیا گزرا کہ فرمایا۔

"جي هار - اب مين تھوڙ اسابد اخلاق ہو گيا ہوں -"

یہ بات کچھ اتنی معصومیت اور بے ساخنگی سے فرمائی کہ سب ہنس دیئے۔

لوگ ضج ہی ضبح جوق در جوق آنا شروع ہوگئے۔ میرے مراد کی مصروفیت کا دوسر ادور شروع ہو گیا۔ ممتاز علی اور میں گیٹ کے اندر بائیں ہاتھ ہے اندر بائیں کے ساتھیوں کی مصورانہ صلاحیتوں کی بات کر رہے تھے۔ حاجی صاحب آنے والے لوگوں کو مراقبہ ہال کے اندر بٹھا کر ہمارے پاس آ کھڑے ہوئے۔ ممتاز علی صاحب حیدر آباد مراقبہ ہال کے انچارج ہیں۔ انہیں مراقبہ ہال کی انتظامی ضرور توں کے حوالے سے درکار صلاحیتوں کا مجھ سے کہیں زیادہ ادراک تھا۔ وہ حاجی صاحب کی منتظمانہ صلاحیتوں کا اعتراف کر رہے تھے۔ ان کے ساتھیوں میں کام کے دوران ایک نظم اور ایک ضبط کا احساس ہور ہاتھا۔ کام جیسے خود بخود ہورہے تھے۔ حاجی صاحب سے باربار پوچھنے کی ضرورت نہیں تھی۔ انہوں نے ایک سسٹم بنادیا تھا اور کام اس کے مطابق ہورہے تھے۔ ہمیں چائے بھی باربار مل رہی تھی۔

جب مر شد کریم لوگوں سے مل رہے تھے، مریضوں کو دیکھ رہے تھے اور لوگوں کے مسئلے مسائل حل کر رہے تھے، ہم کاکڑہ ٹاؤن دیکھنے نکل کھڑے ہوئے۔ مراقبہ ہال سے ایک بھائی ہمراہ ہو لئے۔ ایک بازار۔ چند ایک بنکوں کی برانچیں۔ زیادہ ترلوگ ملک سے باہر ہیں۔ جو یہاں ہیں وہ کوئی نے کوئی نے کوئی چھوٹا موٹا دھندہ کر رہے ہیں۔ جو صاحب مراقبہ ہال سے ہمارے ساتھ چلے راستے میں انہوں نے ہماری میز بانی کی۔ ہمیں بو تلیں پلائیں۔ پھر اپنے گھر لے جاکر انہوں نے ہمیں نہانے کی دعوت دی ہم نے جب دعوت کو کچھ زیادہ توجہ نہ دی تواصر ارشر وع کر دیا۔

"پانی گرم ہے آپ نہالیں۔"

ممتاز علی جزبز ہونے گئے۔ ''واہ یہ اچھی زبر دستی ہے۔ نہالیں واہ۔''

"اچھاآپنہالیں توآپ کوچائے پلائی جائے۔"انہوں نے لالج دیا۔

" بھائی آپ چائے بلادیں ہم وہیں مراقبہ ہال جاکر نہالیں گے۔ "متاز علی نے کہہ ہی دیا۔

مگروه اپنی بات پر مصر" آپ نهالیں۔"

اچھاخاصہ کھلاساگھر تھا۔ ڈرائنگ روم میں بٹھا کر وہ اندر جاتے پھر آ کر اطلاع دیے:

"میں نے چیک کرلیاہے یانی گرم ہے۔"

ممتاز بھائی اور میں نے پہلے تو آئھوں آئھوں میں ایک دوسرے کو "پہلے آپ" کہا پھر کھل کر کہنا شروع کر دیا کہ پہلے آپ نہالیں تو میں دیکھوں گا۔ ہمارے میزبان نے مداخلت کی "نہانا تو دونوں ہی کوہے آپ بے شک باری باری نہائیں یا اکٹھے۔"

"اکٹھے؟"ممتاز علی نے شیٹا کر یو چھا۔

ميزبان نے كوئى اثر كئے بغير كها:

" آپ دونوں کے لئے الگ الگ باتھ روم کھلوا دیتے ہیں۔"

ممتاز علی نے کندھے اچکائے اور نہانے چلے گئے۔ میں نے میزبان سے پوچھنا چاہا کہ وہ ہمارے نہانے میں اتنی و کچیں کیوں لے رہے ہیں؟ انہوں نے ہنس کرٹال دیا۔ ممتاز علی آگئے تو میں نہانے چلا گیا۔ واپس آیا تو ممتاز علی ہنس رہے تھے اور چائے کے ٹھنڈے ہونے پرخوشی کا اظہار فرما رہے تھے۔ میں نے میزبان کے سامنے مہمانی کاحق آسائش استعمال کرتے ہوئے پوچھا۔ آپ نے بیر چائے کا تکلف کیوں کیا؟

فرمایا۔ حاجی صاحب نے کہاتھا۔"مہمانوں کو گھر لے جاکر گرم یانی سے عنسل کروالاؤ۔"

میں نے موقع سے فائدہ اٹھا کر آپ کی تواضح کو چائے بنوادی۔"

```
"آپ کانام کیاہے؟"ممتاز علی نے یو چھا۔
                                                                                "ساتھ میں برج بھی بتادیں۔"مجھ سے رہانہ گیا۔
                                                    چوہدری اختر صاحب نے نام بتاکر کہا۔"برج؟وہ کیوں؟وہ تومجھے معلوم نہیں۔"
                                                                                                 ہم نے بات کو ہنسی میں اڑا دیا۔
تو یہ بات تھی۔ وہ بے چارے حاجی صاحب کے عکم پر ہمیں نہلانے لائے تھے۔ لیکن اگریہ ہمیں پہلے بتا دیتے تو ہم اتنی لیت ولعل تو نہ
کرتے۔ میں نے متاز علی سے بہت بحث کی مگریہی سمجھ میں آئی کہ وہ حیدر آباد اور پشاورسے آئے ہوئے ان معزز مہمانوں سے اپنی بات وضاحت
سے نہ کہہ سکے جوان کے مرشد کریم کے ہمراہ ہونے کے خصوصی اعزاز سے بھی مشرف تھے۔ لیکن ہم تو کا کڑہ ٹاؤن دیکھنے نکلے تھے یہ نہانا تو ہمارے
شیڑول میں نہ تھا۔ متاز علی بہت حوصلے والے آد می ہیں انہیں میر ااس طرح بار بار نہانے پر بحث کرنا بھی بر انہیں لگ رہاتھا بلکہ وہ توالٹالطف لے رہے
                                                                                                                                 "یانی واقعی گرم تھا۔"
                                                                                                       "نہانے کالطف آگیا۔"
                                                                                                   "چائے البتہ ٹھنڈی تھی۔"
                                                                                                  "وە تو آپ نے دیر کر دی۔"
                                                                                               "تو آپ پہلے جائے ملادیتے نا۔"
                                                                                                       "نہائے بغیر جائے ".....
        میزبان کی سمجھ کی داد دیتے دیتے ہم اپنی ناسمجھی کو کو سنے لگ گئے اور پھر حاجی صاحب کی انتظامی صلاحیتوں کا تجزیہ کرنے لگ گئے۔
                                                 "متاز بھائی۔ یہاں کہیں چنار کے درخت نظر نہیں آرہے، کیابیہ واقعی کشمیرہے؟"
                                میں رہ نہ سکا۔ میرے اندر کشمیر کی جو تصویر تھی یہ کا کڑہ ٹاؤن تواس سے بالکل بھی مطابقت نہ ر کھتا تھا۔
                                                                                "اور تواوریہاں تو چیڑھ کے بھی در خت نہیں۔"
                                                                                                          متاز علی ہنس دیئے:
                                                                                     "تو آپ اپنی تصویروں کی تلاش میں ہیں۔"
```

انہوں نے بڑی سادگی سے پوچھا۔ میں نے سوچابات توٹھیک ہی ہے جو سامنے ہے اسے تو دیکھے۔جو دیکھنا چاہتے ہو جب د کھانے والا د کھائے گاوہ بھی دیکھے لینا۔

دوپېر کا کھانا کھا کر آرام کيا گيا۔

شام کومراقبہ ہال میں.....مغرب سے قدرے پہلے....مرشد کریم باہر آئے اور باہر آکرلان میں پیٹھ گئے۔ وہاں جتنے بھی لوگ تھے سب آ کر حضور کے گر دجع ہو گئے۔

نماز کی بابت سوال کیاتو فرمایا

کسی نے نماز کی بابت سوال کیاتو فرمایا:

"جب الله اکبر کہہ دیاتو آپ کے ذہن سے ہر شئے کی بڑائی نکل جانی چاہئے۔ نماز کے دوران کسی اور چیز کا دھیان آگیا تواس کامطلب ہواوہ شئے بڑی ہو گئی اور الله کی بڑائی پس پشت چلی گئی۔"

پھر کتاب'' تجلیات''منگوائی اور ایک بھائی کو دے کر اس میں سے پڑھ کر سنانے کو کہا۔ جب ایک پیر اگر اف پڑھ لیا گیاتو یو چھا:

"آپنے کیا پڑھا؟"

یه سوال کئی بار کیا۔ پھر دوبارہ پڑھوایا۔ پھر یو چھا:

"جی!توآب نے کیا پڑھا؟"

پڑھے گئے پیراگراف کا خلاصہ ساس کر''حاجی صاحب آپ یہاں با قاعدہ کلاسیں شروع کریں۔ کلاسوں میں حاضری کو با قاعدہ بنانے کو تنبیہہ کریں۔نہ مانیں تو جرمانہ کریں۔ پھر بھی نہ مانیں تو نکال دیں۔ بھیٹر اکٹھی کر کے کیا کرناہے۔ آپ کوان کی تربیت کرناہے۔''

اسی دوران فیاض صاحب آئے۔ ان کی کمر میں شدید درد تھا۔ انہیں گاڑی میں لٹا کر لایا گیا تھا۔ انہوں نے کہا کہ مجھے مرشد کریم کے قدموں میں لٹادومیں ٹھیک ہو جاؤں گا۔ پھر ایک شعر پڑھا۔ میر امر اداپی حچتنار مسکراہٹ پھیلائے انہیں دیکھتارہا۔ شعر میں سوز و گداز اور محبوب سے این قدموں میں پڑے دینے کی التجا تھی۔ فیاض صاحب سے میں پہلے بھی مل چکا تھا۔ وہ قصہ شاہ ملوک پڑھنے میں ایک خاص آ ہنگ رکھتے ہیں۔ مر ادنے بڑی ہی توجہ سے انہیں دیکھا۔ وہ اسی سے سیر اب ہو گئے۔

ایک ہندو کاواقعہ

ایک ہندہ کاواقعہ سنایا کہ اس کواللہ کی کھوج لگ گئی۔ کسی نے کہا جینو پہنواس نے پہن لیا۔ کسی نے کہا قشقہ لگاؤاس نے لگالیا۔ کسی نے کہا ختنہ کرواؤ گے تب اللہ ملے گا۔ کسی کے کہنے پر کڑے۔ وہ حضور قلندر بابااولیاء سے بھی آکر ملے تھے۔ کبھی قرآن پڑھتے کبھی گیتا کے اشلوک اور کبھی گرنتھ صاحب کا پاٹے۔ ڈنڈے سے کڑے بجا بجاکر پڑھتے۔ انہیں کچھ بھی ہاتھ نہیں آیا۔ مدتیں اسی چکر میں پڑھتے کبعد پریشانی سے کھمک گئے تھے۔ ان صاحب کی محرومی کا من کر مجھے بہت ترس آیا۔ میں نے عرض کی:
'' حضور ان کے ساتھ تو ہری ہوئی۔ وہ تو اپنی جگہ مخلص تھے۔ انہوں نے تو پوری کوشش کی۔ انہیں اللہ کیوں نہیں ملا؟''

فرمايا:

''کسی ایک طرف کے ہو جاتے تواللہ ملتا۔ انہوں نے اللہ کوخو دیک آنے ہی نہیں دیا۔''

میری حیرت کی انتہانہ رہی۔ یعنی سلوک کی راہوں میں خلوص کے بعد استواری بھی شرط ہے نہ خلوص کے بنا پھھ ملتا ہے اور نہ استواری

کے بغیر۔

مطهاس اور شجر ممنوعه

کسی نے مٹھائی پیش کی تو فرمایا:

"شجر ممنوعہ یہ مٹھاس ہی تو ہے۔ انسان کی پوری مادی زندگی مٹھاس پر ہی تو قائم ہے۔ آئسیجن بھی تو مٹھاس ہی ہے۔ در ختوں میں جو بھی عمل ہور ہاہے وہ بھی مٹھاس ہی ہے۔ جب انسان کو مہ میں جاتا ہے تواس کو آئسیجن اس لئے دی جاتی ہے کہ مٹھاس کی کمی فوراً پوری کی جاسکے۔ مٹھاس ترک کرنے سے انسان کے دیکھنے کی سکت بڑھ جاتی ہے۔" ترک کرنے سے انسان کے دیکھنے کی سکت بڑھ جاتی ہے۔"

ایک صاحب کاواقعہ سنایا کہ وہ انہیں گو جر انوالہ میں ملے تھے۔وہ بیں سال تک ہندوؤں اور تبتی مالاؤں اوریو گیوں کے چکر میں رہے۔ آخر میں ان کی بیہ حالت تھی کہ نہ وہ شور بر داشت کر سکتے تھے نہ ہی کچھ کھا پی سکتے تھے۔ایک خاص قشم کاچاول کھاتے تھے اور اس کو کھانے کے بعد انہیں بھوک بھی نہیں لگتی تھی۔

فرمايا:

"میں نے ان سے بوچھا کہ کچھ کامیابی بھی ہوئی یا نہیں؟وہ روپڑے اور بتایا کبھی کبھار ملکی سی روشنی نظر آتی ہے اور کچھ نہیں۔" اسی نشست میں فرمایا:

"علامہ عنایت اللہ مشرقی کے اپنی کتاب میں لکھاہے کہ مولویوں کو ختم کر دینا چاہئے لیکن اس تمام تر مخالفانہ سوچ کے باوجود بھی انہوں نے اس کتاب میں اس بات کو تسلیم کیا کہ نماز اور اذان کا سسٹم انہی مولویوں کے دم قدم سے قائم و دائم ہے۔"

پھر ان کی تحریک اور ان کی ذات کے حوالے سے کئی ہاتیں ارشاد فرمائیں کہ وہ ڈسپلن کے بہت سخت تھے اور یہ بھی بتایا کہ ایک ہار مجھے ان کے جلسے میں جو کراچی میں ہوا تھاشریک ہونے کاموقع ملاتھا۔ اس جلسے میں انہوں نے کہا کہ میں چالیس سال سے قبر ستان میں اذان دے رہاہوں اور کوئی مر دہ زندہ نہیں ہوا۔ اس کی وجہ بیہ ہے کہ میں جو کچھ کہتار ہاہوں اس پرخود عمل نہیں کیا۔

فرمایا:

" بیہ بہت بڑی اور بڑائی کی بات ہے کہ اتنے بڑے مجمع میں آد می اپنی غلطی تسلیم کرے اور اس کا اظہار بھی کر دے۔" پھر ایک واقعہ اور بھی سنایا۔ فرمایا:

"ایک گاؤں میں ایک مولوی گیا۔ وہاں اس نے دیکھا کہ لوگ محض نام ہی کے مسلمان ہیں۔ اس نے انہیں نماز وغیر ہ پر تولگالیا۔ رمضان قریب آیا تو مولوی صاحب نے لوگوں کو کہا کہ رمضان آرہاہے آپ کوروزے رکھنا ہو نگے۔ لوگوں نے پوچھا کہ یہ روزے کیا ہوتے ہیں؟ اس نے بتایا کہ دن بھر کھانا نہیں کھاناوغیرہ وغیرہ۔ انہوں نے پوچھار مضان آئے گا کدھرسے؟ مولوی صاحب اس کا کیا جو اب دیتے۔ کہہ دیا۔ مغرب سے۔ مولوی صاحب آگے چلے گئے۔ وہاں اس گاؤں میں ایک روز ایک اونٹ آیا۔ دیہا تیوں نے اس سے پہلے بھی اونٹ دیکھانہ تھا۔ انہوں نے آپس میں صلاح مشورہ کیا۔ ایک نے کہا ہونہ ہویہ رمضان ہے۔ انہوں نے اسے مار کھایا۔ مولوی صاحب واپس آئے۔ انہیں کھاتے بیتے دیکھ کر پوچھا۔ تم لوگوں نے روزہ نہیں رکھا۔ انہوں نے کہا ہم نے رمضان کو ہی مار کھالیا ہے اب وہ ہمیں کھانے سے کیسے روک سکتا ہے؟"

ایک صاحب نے اخروٹ کی لکڑی کی سیاہ رنگ کی کشمیر می طرز کی لاکھی تحفقاً دی۔ لے کر دیکھا۔ کہا۔ اچھی بنی ہوئی ہے۔ پھر فرمایا: "ابھی تومیں اتنا بوڑھا نہیں ہوا۔ آپ نے مجھے اتنا بوڑھا سمجھا کہ مجھے لاکھی کی ضرورت آن پڑے۔" انہوں نے کہا کہ لوگ سہارے کے لئے رکھتے ہیں۔ فرمایا: "سہاروں سے تویقین متاثر ہوتا ہے۔ سہارے نہیں لینے چاہئیں۔"

ان صاحب نے کہا کہ آپ دعا کریں۔

فرمایا: ''عمل کے بغیر محض دعاؤں کے سہارے نہیں بیٹھے رہنا چاہئے۔ حضور علیہ الصلوٰۃ والسلام نے بدر اور خندق کے مواقع پر اپناعمل پورا کرنے کے بعد ہی دعافر مائی تھی۔''

مغرب کی نماز تک یہ محفل رہی۔ فیاض صاحب اس دوران نیم دراز لیٹے مرشد کریم کو دیکھتے رہے۔ شام کو نماز کے بعد انہیں رخصت کرتے ہوئے حضور نے انہیں کہا کہ آپ ہمت کریں۔ دل چھوٹانہ کریں اور وہ قدم قدم چل کر گاڑی تک گئے ان کے جانے کے بعد آپ نے تبصر ہ کیا یہ ہمت ہار بیٹھے ہیں اور کوئی مسئلہ نہیں۔

شام کو حاجی اوریس صاحب مر شد کریم کو منگلا کی حجیل د کھانے لے گئے۔ حجیل کی جگہ ایک چٹیل میدان ویکھ کر فرمایا:

"شاید مجھے پانی کی یہی صورت حال دیکھنے کے لئے بھیجا گیاہے۔"

وہاں دیکھا کہ جھیل کی تہہ کی زمین پرلو گوں نے گندم کاشت کی ہوئی ہے اور آج کل وہ اس کی کٹائی اور اس کے سنجالنے کے بندوبست کر رہے ہیں۔اس خشک سالی کے حوالے سے کسی نے کہاد عاکریں کہ بارشیں ہوں۔اس پروہاں موجو دایک صاحب بول اٹھے۔:

"آج کل بارشیں ہوئیں تو گندم بھیگ جائے گی۔"

اس پر میرے مرادنے میری طرف دیکھااور بڑے ہی معنی خیز انداز میں دہر ایا:

"ان کی گندم بھیگ جائے گی۔"

اور وہاں سے ہٹ کر چل دیئے۔ جب انسان انفرادی سوچوں کی حدود میں مقید ہو جائے تواسے دوسروں کی سیر ابی سے زیادہ اپنی گندم کے جھگنے کی فکرر ہتی ہے۔

بات چڑھ اور چنار کے در ختوں سے ہوتے ہوئے اخروٹ کے در ختوں تک آگئ تو فرمایا:

"سب سے کم کھایاجانے والا ڈرائی فروٹ اخروٹ ہے۔اخروٹ کھانے سے سر کے بال تک اڑ جاتے ہیں۔"

چونکہ بالوں کا تعلق خون کی کثافت سے ہو تاہے اس لئے پوچھا کہ حضور کیا اس سے کثافت کم ہو جاتی ہے توبتایا کہ نہیں بلکہ یہ تو کثافت

میں اتنااضافہ دیتاہے کہ مسام بند ہو جاتے ہیں اور اس سبب بال حجھڑ جاتے ہیں۔البتہ یہ دماغ کے لئے مفید بتایا جاتاہے۔

پھر گفتگو موسم کے حوالے سے ہونے لگی۔ تشمیر میں آکر بھی حبس کی کیفیت پر تبصر ہ کرتے ہوئے فرمایا:

"يہاں ہوابو جھل ہے۔اس لئے رکی ہوئی ہے۔"

پھر فرمایا:

"گرمی میں کام نہیں ہوپاتے۔ایجادات بھی سر د ممالک میں ہی ہوتی ہیں۔ آپ کوئی ایجاد بتائیں جو گرم ممالک سے تعلق ر کھتی ہو۔" رات کو آپ کا کڑہ ٹاؤن میں دوچار گھروں میں گئے۔ ہم وہیں مراقبہ ہال میں بیٹے باتیں کرتے رہے۔ جاجی صاحب اور ایک دودوست ہمراہ گئے تھے۔ ہم دیر تک منتظر رہے پھر مراقبہ ہال سے نکل کر بازار کی طرف جارہے تھے کہ سامنے سے اپنے مراد کو جاجی صاحب کے ہمراہ آتے دیکھا۔ آتے ہوئے کسی مولوی صاحب کا قصہ سنارہے تھے۔ بازارسے مراقبہ ہال تک کی گلی میں گزرتے ہوئے جو قصہ وہ سنارہے تھے یہ تھا کہ:

"ایک مولوی صاحب تھے جب کہیں کوئی مر جاتا ہے اس کے ہاں پہنچ جاتے۔ اپنے ساتھ دوگدھے بھی لے جایا کرتے۔ وہاں پہنچ کر مرحوم کے گناہ اپنے مولو گفتان سے کہتے، خدا بخشے آثار سے مرحوم کوئی اچھے آدمی نہیں لگتے، نہ جانے آگے ان کا کیا حشر ہور ہاہوگا، اگر چاہو تو میں مرحوم کے گناہ اپنے سرلے لوں۔ لواحقین مرحوم کی ہمدر دی میں فوراً راضی ہو جاتے، یہ کہتے۔ میں پرائے گناہ کی آگ میں جلوں گا آپ مجھے کیا دیں گے؟ خیر جی کسی نہ کسی حرح سود اہو جاتا اور وہ گدھوں پر اناج اور دیگر اسباب لاد کر چل دیتے۔"

میں بیہ بات س کر بہت حیران ہوااور سوچا کہ مولوی صاحب تومارے گئے بے چارے۔نہ جانے کیسے کیسے لو گوں کے گناہ انہوں نے اپنے سر لئے ہونگے؟ان کاوہاں کیاحشر ہور ہاہو گا؟ بالآخر میں نے پوچھ ہی لیا:

"حضور به مولوی صاحب نے کیا کیا؟ وہ بے چارے تو مارے گئے ہوں گے ، دنیا کے لا پچ میں۔"

فرمايا:

''کیا کیا؟ بھئی ایک کے اعمال کسی دوسرے کے گلے پڑ ہی نہیں سکتے۔ کوئی کسی کے گناہوں کے لئے جواب دہ نہیں ہو سکتا۔ یہ تواند ھیر نگری ہو جائے گی اگریہ مان لیاجائے۔ مولوی صاحب تولو گوں کو بے و قوف بناتے تھے۔''

میں توبیہ جواب سن کر بالکل ہی چکر اکر رہ گیا۔ عرض کی:

"لیکن حضور انہیں لو گوں کو بے و قوف بنانے کی سز اتو ملے گی نا؟"

فرمایا: ''بے و قوف بننے کی سزاتو ملی لو گوں کو۔ بے و قوف بنانے کی کیاسزا؟ وہ کون سابیہ دولت ساتھ لے گئے۔''

مرشد کریم کس کس طرح ہماری سوچوں کو درست فرماتے ہیں۔ کس طرح ہماری طرز فکر میں موجود خام کاریوں کی نشاندہی فرماتے، انہیں دور فرماتے۔ باتوں باتوں میں کیسی کیسی حکمتیں تعلیم فرماتے۔ کس طرح غیر محسوس طریقے سے ہماری تربیت فرماتے۔ میر اسر عجز و نیاز سے بارگاہ رب العالمین میں جھک گیا کہ اس نے مرشد کامل کی صحبت سے سر فراز کیااور ان کی شفقتوں کے چند چھینٹے مجھے ناچیز کا بھی مقدر بن گئے۔ اگلی صبح بھی گذشتہ صبح کشمیرسے پچھ زیادہ مختلف نہ تھی۔ مراقبہ کے بعد ناشتہ اور ناشتے کے دوران مرشد کریم کی طرف سے افکار کے موتی تواضح کے لئے موجو د۔

آپ نے دعا پڑھی۔ربنا تنافی الدنیا....الخ اور اس کی شرح کرتے ہوئے فرمایا:

"اس آیت میں اللہ تعالیٰ نے واشگاف الفاظ میں بیات طے فرمادی ہے کہ اگر د نیااور آخرت میں حسن اور توازن نہیں تو آخرت میں آگ سے نحات نہیں۔"

نہ جانے کہاں سے ایک بھولا بسر اسوال سطح ذہن پر نمو دار ہوااور بارگاہ مراد میں پیش کر دیا۔

لفظر بنااور اللهم كى حكمت

"قرآن میں مذکورہ دعائیں لفظ رب، ربی یار بناسے آغاز ہوتی ہیں جب کہ حضور علیہ الصلوٰ 'ۃ والسلام سے منقولہ ادعیہ ماثورہ لفظ اللھم سے آغاز ہوتی ہیں۔اس فرق میں جوراز اور حکمت پوشیدہ ہے اس کی وضاحت فرمادیں۔"

یہ میر امشاہدہ اور تجربہ ہے کہ اگر مجھی کسی نے ان سے کوئی اییاسوال پوچھاجس کے پوچھنے سے پیشتر اس نے خود اس پر بہت غور کیا ہو یعنی اپناہوم ورک اچھی طرح کرنے کے بعد سوال پوچھا گیا ہو تو مرشد کریم کے چہرے پر مسکر اہٹ نہ صرف گہری ہو جاتی ہے بلکہ اس میں شفقت کارنگ اور بھی گہر اہو جاتا ہے اور آئھوں میں پہندیدگی کی چیک جواب سے پہلے سوال کے سراہے جانے کا پیتہ دیتی ہے۔ آپ نے اس کے جواب میں ارشاد فرمایا:

''رب کالفظ وسائل مہیا کرنے والی ذات کی صفت کے لئے اور اللہ اس ذات کا ذاتی نام۔ ایک میں وسائل اور دوسرے میں وسائل پیدا کرنے والی ذات۔ ایک میں طلب وسائل اور دوسرے میں ذاتی تعلق۔''

اور پھر ہیے کہہ کر سراہا:

"آپ کے کہنے پر میں نے سوچا۔جو سمجھ میں آیابتادیا ہے۔"

میرے مراد کا بیرایک ایسا عجیب انداز ہے جس پر میں ہمیشہ عش عش کر اٹھتا ہوں۔وہ کتنی ہی بڑی بات کہیں، کتنا ہی بڑا انکشاف کیوں نہ کریں ان کے انداز میں کبھی بلند آ ہنگی نہیں ہوتی یعنی بات کی اہمیت کووہ لہجے کی بلندی سے واضح نہیں کرتے۔بات اپنی معنویت کے لحاظ سے کتنی ہی وزن دار کیوں نہ ہو یا کتنی ہی زبر دست اہمیت کی حامل کیوں نہ ہو، کتناہی نیاانکشاف کیوں نہ ہو،وہ بات کو اتنے ہموار اور نرم انداز میں بیان فرمائیں گے کہ اگر ساعتیں بیدار اور آگہی حاضر اور چو کنانہ ہو تو مفہوم کاایک بھی موتی ہاتھ میں نہ آئے۔

پھرایک صاحب کاذکر کیا کہ جب کوئی ان سے دریافت کرتا:

"اے میاں کیا کررہے ہو؟"

تووه جواب میں کہتے:

"نه کہیں آریاہوں نہ کہیں جاریاہوں۔بس کھڑا کھڑا پچھتاریاہوں۔"

سب سن کر ہنس پڑے۔میر ادل دھڑ کانہ جانے یہ ہم میں سے کس کی طرف اشارہ تھا۔شاید مجھی سے کہاجار ہاتھا۔

اسى نشست ميں بتاياكه:

" چین میں ایک بار فیصلہ کیا گیا کہ پر ندے اتنااناج کھاتے ہیں اگر انہیں بھگادیا جائے تووہ تمام اناج نی جوان کی خوراک بتا ہے۔
لہٰذاساری قوم ٹین کنتر لے کر نکل کھڑی ہوئی۔ پر ندے شور سے بہت گھبر اتے ہیں جب لگا تارکی دن تک ٹین کنتر بج تو پر ندے وہاں سے نقل مکانی کرگئے۔ اس سال فصلوں کو کیڑالگ گیا۔ سارااناج غارت ہوا۔ اب انہیں سمجھ میں آیا کہ پر ندے ان کااناج کھاتے نہیں بلکہ بچاتے تھے۔ پھر میٹنگ ہوئی فیصلہ ہوا کہ پر ندوں کو واپس لایا جائے۔ چنانچہ پر ندے امپورٹ کر کے چین میں لائے گئے۔"

میں نے قرآن کے الفاظ "اخاف ربہ" کے الفاظ میں خوف خدا کے مفہوم کی وضاحت یو چھی،اس پر فرمایا:

"علیهم کی موجود گی میں "اخاف ربہ "تو قر آن میں اختلاف کی علامت ہو۔ یونی یاتو آپ قر آن میں اختلاف مانیں اور یا پھر اپنے ذہنوں میں الفاظ کے مفہوم کوسیدھاکر س۔"

ہم سبحان اللہ کہہ کر خاموش ہو گئے۔

پھر کسی طرح کیمیا گری کاذ کر شروع ہو گیا۔ فرمایا:

" کبھی کسی سے سونابناتو ہے نہیں۔ ہر باریہی کہتے ہیں کہ بس ایک آنچ کی کسر رہ گئے۔"

پھر تذکرہ غوشہ سے کیمیا گری کے حوالے سے دوواقعات سنائے اور پھر فرمایا:

"خضور قلندر بابااولیاءنے مجھے سونابناناسکھایا تھا..... گمر ساتھ میں یہ شرط لگادی کہ جب تک تین دن کامسلسل فاقد نہ ہو جائے بنانامت۔"

ایک اور بات بیه فرمائی:

منصور حلاج

"اگر ہم منصور حلاج کے وقت میں ہوتے تواس سے ایک سوال پوچھتے کہ تم حق ہو تو کیا خالق بھی ہویا مخلوق۔ ان کو کوئی یہ بات سمجھادیتا تو وہ کبھی ایسانہ کرتے۔ ماناانسان قرب سے سر فراز ہو تواللہ کی صفات اس میں منتقل ہو جاتی ہیں مگر اس سے آدمی خدا تو نہیں بن جاتا۔ حضور علیہ الصلوة والسلام سے بڑھ کر اور کون ہو گا مگر انہوں نے توالیی کوئی بات نہ کہی۔ ہاں! اللہ نے کہا۔ ہم نے انہیں اپنے اتنا قریب کیا کہ دو کمانوں یااس سے بھی کم فاصلہ رہ گیا۔ منصور کو اپنے مخلوق ہونے اور پیدائش کے بارے میں سوچ لینا چاہئے تھا۔ وہ یہ کہہ لیتے میں اللہ جیسا ہو گیا ہوں۔ بایزید بسطامی اور بڑے پیرصاحب ان سے کہیں زیادہ آگے کی منز ل پر تھے۔ انہوں نے توالیس کچھ نہیں فرمایا۔"

"اناالحق" کے حوالے سے میں نے سینکڑوں مباحث سنے اور پڑھے تھے مگر اس طرح کی مدلل، دوٹوک اور سید ھی سچی رائے نہ کبھی سن تھی اور نہ ہی کبھی پڑھی۔اس روز منصور حلائے کے ماورائی سے تصور میں سے جیسے ساری ہوا نکال کرر کھ دی گئی ہو۔ مجھے ایک عجیب سااحساس ہوا جیسے میرے فہم اور شعور کا دائرہ کچھ کچھیل ساگیا ہو۔ اتنے میں حاجی ادریس صاحب نے متوجہ کیا کہ کچھ مریض خوا تین آئی ہیں۔ابانے "ہاں!ہاں! کیوں نہیں!"کہہ کر اس طرف کارخ کیا، جدھر خوا تین کے لئے بند وبست تھا۔

ہم آپس میں گفتگو کرتے رہے پھر سیر کرنے نکل کھڑے ہوئے۔ متاز علی صاحب نے تبویز کیا کہ آج اس طرف چلیں۔ کچے راستوں کی پگٹہ نڈی سے گزر کر ہم نیچے سڑک پر اترے۔ سڑک کے کنارے بے فکری سے مہلتے ہوئے عجیب فراغت کاسااحساس تھا۔ ہم تھوڑی دور گئے توایک ہوٹل پہ نظر پڑی۔ فاروق صاحب نے جو افسر مہمانداری کے فرائض سر انجام دے رہے تھے، ہوٹل والے کو تین کپ چائے پلانے کا حکم صادر کیا۔ بادلوں کو دیکھ رہے تھے کہ ہلکی ہلکی بوند اباندی شروع ہو گئی۔ ہم نے درخت کے نیچے کر سیوں کو چھوڑ کربر آمدے میں جانے کاارادہ ہی کیا تھا کہ بوند اباندی ختم ہو گئے۔ کمال کر بارش ہو جاتی تولطف آجاتا۔ چائے پی۔ دودھ میں چائے ڈال کر دودھ پتی بنائی گئی تھی۔ اس چائے سے کسی طور طلب پوری بنیں ہور ہی تھی۔

کافی دیر تک سڑک پر ٹہلنے کے بعد مراقبہ ہال واپس آئے۔ مرشد کریم لوگوں میں گھرے ہوئے ان کے مسائل پر مشورے اور علاج تجویز کر رہے تھے۔ ہر آنے والے کی دلجوئی، ہر بیار کی شفاکی فکر، ہر مریض کی صحت یابی کے لئے کوشاں، ہر پریشاں حال کے لئے دعا گو۔ ایک بار کراچی مراقبہ ہال میں ایک صاحب نے کہا کہ میرے لئے دعا کریں۔میرے مرادنے کہا:

"جي!اجھا۔"

ان کی تسلی نہ ہوئی۔ انہوں نے جب کچھ دیر بعد تیسری بار اپنی بات دہر ائی تو حضور نے کہا:

" دیکھیں صاحب!میر اکام ہے ڈاک پہنچانا۔ میں توڈاکیا ہوں اور میں اپناکام پوری دیانت داری سے کر دیتا ہوں۔ آگے وہ کیا جواب دیتے ہیں یہ آپ کا اور ان کامعاملہ ہے۔"

ہم کچھ ادھر ادھر ٹہلتے رہے چرباور چی خانے میں جابیٹے۔ باور چی خانے میں بیٹے کھانا پکتے دیکھتے رہے۔ ساتھ ساتھ باتیں بھی ہوتی رہیں۔
کسی کو ہماراباور چی خانے میں آنانا گوار نہیں گزرا۔ کوئی جزبز نہیں ہوا۔ کسی نے کام میں ہرج ہونے کا تذکرہ نہیں کیا بلکہ الٹا ہماری پذیرائی کی۔ ہمارے
لئے جگہ بنائی۔ پھر چائے کا پوچھا گیا بلکہ اصر ارکر کے جس طرح کی چائے بینا چاہ رہے تھے بناکر پلائی گئی۔ متاز بھائی نے کہا اس بات سے اندازہ کر لیس
کہ جاجی ادریس صاحب کا ذہن کیسا ہے؟ میں نے خیال کیا کہ جاجی ادریس صاحب میں یہ بات ہے کہ وہ ہر بات مرشد کریم پرچھوڑتے ہیں۔ اپنی عقل ، اپنے ذہن کا زیادہ استعال نہیں کرتے۔

آپ بھولا بھنڈ اری ہیں

ہم باور چی خانے میں بیٹھے تھے کہ حضور وہیں آگئے۔اس وقت میں روٹیاں کاٹ رہاتھا۔

"کیاہورہاہے؟"

عرض کی:"روٹیاں تیار کررہاہوں۔"

فرمایا:"روٹیاں بانٹنے والے کولا نگری کہتے ہیں لیکن ادھر انڈیامیں ہمارے یہاں اس کو بھولا بھنڈ اری کہتے ہیں۔"

پهر مجھے مخاطب ہو کر فرمایا:

"آپ بھولا بھنڈاری ہیں"!

اس کہنے میں کچھ الی بات تھی کہ جی باغ باغ ہو گیا۔

فرمایا: ''لگتاہے یہاں وقت تھہر گیاہے۔ وقت کی رفتارست ہو جاتی ہے۔ وقت تو وہی رہتاہے۔ زہن میں مصروفیت نہ ہونے کے باعث یوں لگتاہے کہ وقت رک گیاہے۔ قید تنہائی میں بھی تو یہی ہو تاہے۔ وہاں اوپر بھی جن کے پاس کام نہیں ہو تاوہ لڑتے ہیں۔ ڈنڈے چلاتے ہیں۔ بڑے حضرت کے دونواسے تھے وہ انہی کو پڑھاتے رہتے ہیں۔ تکوین والوں کو تو خیر بالکل بھی فرصت نہیں ہوتی۔ عام آدمی کبھی ادھر بیٹھ گیا۔ کبھی اد هر بیپھ گیا۔ بھی فرشتوں سے گپ شپ ہو گئی۔ بھی اولیاء کرائم کی صحبت میں بیپھ گیا۔ وہ لوگ جو جنگل میں تنہائی کی زندگی بسر کرتے ہیں ان کی مصروفیات اگر توالیی ہو گئیں کہ وہ اللہ کے چکر میں پڑ گئے تو ٹھیک ورنہ گئے کام سے۔ یہ جو نماز روزے کی مصروفیت ہے یہ بھی ایک مصروفیت ہی ہے۔ ذہن میں مصروفیت ہو تووقت گزرنے کا احساس نہیں ہو تا۔ دھیان وقت کے یونٹوں سے ہٹار ہتا ہے۔"

باور چی خانے میں بیٹھے کھانا پکاتے ہوئے دیکھ رہے ہیں، ساتھ ساتھ مشورے بھی دیئے جارہے ہیں۔ "اس میں اب سبزی ڈال دیں۔ یہ چیز دھولیں۔اب ڈھکن رکھ دیں۔ چچچ ہلائیں۔اس کو چکھ کر دیکھ لیں نا۔" اور اسرار ور موزکی باتیں بھی ہور ہی ہیں۔کشمیر کے لوگوں کی عادات اور سادہ مزاج پر بھی بات ہور ہی ہے۔

"شهری زندگی کی نسبت ان لوگوں میں الجھن اور پریشانیاں کم ہوتی ہیں۔وہ جفاکش زیادہ ہیں۔"اگلے روز ہم نے پکنک پر جانا تھا۔اس کے انتظامات کی مابت دریافت کیا۔

" وہیں جاکر پکائیں گے، پکاکر ساتھ رکھنے کے بجائے یہ بہتر رہے گا۔"ساتھ ساتھ سوالوں کے جواب میں ارشاد فرمارہے ہیں۔ عرض کیا: "حضور کیا وجہ ہے کہ اسر ار ور موز کو کوئی بھی واضح اور دوٹوک انداز میں بیان نہیں کر تابلکہ اشارے کنایوں میں بیان کرتے ہیں۔ سمجھ میں آگئے توٹھیک، نہ آئے تونہ سہی۔ بہت سرمار نایز تاہے۔"

فرمایا:"جی ہاں۔ قدر وقیمت بھی تواس کی ہوتی ہے۔"

پھر بتایا کہ''زیادہ صاف بات کریں تولوگ بھاگ جاتے ہیں۔ اب اگر ایک آدمی کی منزل ہی جنت ہے، جب اس نے جنت دیکھ لی تووہ بھلا کیوں رکار ہے گا۔ بھی دیکھیں نا۔ ایک آدمی کو ایک عورت سے شادی کرنا ہے۔ وہ ایک پہاڑ پر رہتی ہے۔ وہ اس کی خاطر روزانہ بلاناغہ پہاڑ کی چوٹی پر جاتا ہے۔ جب شادی ہو جاتی ہے تواب وہ پہاڑ کی چوٹی پر کیا لینے جائے گا۔ اس کا جو مقصد تھاوہ تو پورا ہو گیانا۔''

یہ بھی بتایا کہ"جب ذہن خیال میں معنی پہنانے سے قاصر ہو جاتا ہے توانسان کومہ میں چلا جاتا ہے اور جب ذہن خیال وصول کرنے کے قابل نہیں رہتا توبیہ حالت موت کہلاتی ہے۔"

مجسم تصوير كى باتيں

اطلاعات کی وصولی کی بات کرتے کرتے فرمایا:

"ایک بار میں اپنے ہیر و مرشد حضور قلندر بابا اولیاء کے ہمراہ جارہا تھا۔ وہ ایک پان کی دکان پرر کے۔ پان خرید کر مڑے تو میں ہے دکھے کر حیر ان رہ گیا کہ وہاں لگی ہوئی ایک تصویر مجسم ہو کر حضور قلندر بابا اولیاء کے ہمراہ چل رہی ہے اور کچھ باتیں کر رہی ہے۔ حضور ؓ اس کی باتیں سنتے رہ پھر وہ پلٹ گئی۔ میں نے یہ سب کچھ دیکھ کر حضور ؓ سے دریافت کیا۔ حضور ؓ میں نے یہ دیکھا۔ اس پر انہوں نے بتایا کہ وہ تصویر مجھ سے پان والے کی شکایت کر رہی تھی کہ یہ پان والے کتھے میں خون ملاتا ہے۔ اس کے پان آپ کے کھانے کے نہیں اور دوسرے یہ کہ لوگ اس کو ہوسناک نظر وں سے دیکھتے ہیں۔"

عرض كى يان والے كتھے ميں خون كيوں ملا تاتھا؟

"اس سے پان کاالیاذا گفتہ بن جاتا ہے کہ وہ کسی اور چیز کا نہیں ہو تا اور آدمی اسی ذاکتے کی خاطر اسی مخصوص دکان سے پان خرید تا ہے۔"
حضور اٹھ کر باہر نکلے تو یکدم یوں لگا کہ باور چی خانہ خالی ہو گیا ہے۔ آپ اٹھ کر اپنے کمرے میں چلے گئے۔ ہم وہیں بیٹے رہے۔ میرے ذہمن میں باور چی خانے کے اس خالی بن کے احساس کے بارے میں تجسس ہور ہاتھا۔ میں نے سوچا مگر دھیان بٹاہی رہا۔ وہاں ایک صاحب چٹائی پر بیٹے ہوئے تھے چہرے پر ایک عجیب ہی مٹھاس اور اپنائیت۔ ان سے باتیں ہوتی رہیں۔ وہ مظفر آباد سے آئے تھے۔ حکومت آزاد کشمیر میں ڈپٹی سیکرٹری تھے۔ چیرت سی ہوئی۔ ان میں افسر شاہی کی خوبونہ تھی۔ اس وقت تو ذہن میں یہی بات آئی کہ یہ صاحب بھی اپنی کسی پریشانی کے حل کے لئے ہی فقیر کے در پر آئے ہوں گے مگر ان کی باتوں میں ان کے انداز میں یہ بات ضرور تھی کہ وہ مر شد کریم کی باتوں میں دگیبی لے رہے تھے اور شاید یہی وہ قدر مشترک تھی جس کی بنایر اپنائیت کا احساس ہو اتھا۔

الله والول كى پہچان

حاجی صاحب نے کہا کہ اب کھانالگادیا جائے۔ ہم باور چی خانے سے باہر آئے۔ ابا کے کمرے کا دروازہ نیم واتھا۔ اندرسے کس کے بولنے کی آواز آر ہی تھی۔ دروازے کے قریب ہوئے تو اندازہ ہوا کہ کوئی اونچی آواز سے پڑھ رہا ہے۔ جھانک کر دیکھاتو مرشد کریم تکیے سے ٹیک لگائے بیٹے بیں اور ایک بھائی روحانی ڈائجسٹ سے کوئی مضمون پڑھ کر سنارہے ہیں۔ مضمون کس بکرے کے بارے میں تھا جس کو انسانی شعور مل جاتا ہے اور وہ انسانوں ہی کی طرح سوچتا ہے۔ مضمون من کر مرشد کریم نے کہا:

د بھی اور ایک بھی کی طرح سوچتا ہے۔ مضمون من کر مرشد کریم نے کہا:

حاجی صاحب نے کھانے کی بابت اطلاع دی کہ دستر خوان پر انتظار ہو رہاہے۔ آپ اٹھ کر چل دیئے۔ کمرے کی ایک کھڑ کی سے مراقبہ ہال کا گیٹ اور باہر کالان نظر آرہاتھااور ایک خوبصورت منظر سامنے تھا۔ ساتھ ہی ہال کمرے میں کھانے کے لئے دستر خوان بچھاہوا تھا۔

کھانے کے دوران خاموثی ہی رہی۔ کھانے کے بعد حضور اٹھ کرہاتھ دھونے چلے گئے۔ پھر آرام کرنے اپنے کمرے میں۔ ہم سب وہیں دراز ہو گئے۔ ذہن میں سر ور اور خمار کے تاثر کے علاوہ اور پچھ نہ تھا۔ میں جیر ان ہورہاتھا کہ آج مجھے پشاور سے نکلے کتنے دن ہو گئے۔ نہ تو ہیوی پچوں کی یاد آرہی ہے اور نہ ہی کاروبار کا خیال ستارہا ہے۔ کوئی وسوسہ ، کوئی منفی خیال ، پچھ بھی تو نہیں۔ میں کیا متاز علی صاحب کی بھی یہی حالت تھی۔ وہ مجھے یاد آرہی ہے اور نہ ہی کاروبار کا خیال ستارہا ہے۔ کوئی وسوسہ ، کوئی منفی خیال ، پچھ بھی تو نہیں۔ میں کیا متاز علی صاحب کی بھی یہی حالت تھی۔ وہ مجھے یاد دلاتے بھی کہ آپ کا تو اپناکار وبارہے ہماراتو ملاز مت کا معاملہ ہے مگر ذہن میں کوئی خدشہ کوئی اندیشہ ابھر تا ہی نہیں تھا۔ ایک بار حضور مرشد کر یم ہی نے فرمایا تھا کہ انہوں نے اپنے مرشد حضور قلندر بابا اولیاء سے اللہ والوں کی پیچان کی بابت سوال کیا تھا تو اس کے جو اب میں حضور قلندر بابا اولیاء سے ارشاد فرمایا تھا:

" آپ پندرہ منٹ اس کے پاس بیٹھیں، اگر ان پندرہ میں سے بارہ منٹ تک آپ کو دنیا کا خیال نہ ستائے، وسوسے اور پریشانی کا دھیان نہ آئے توسمجھ لیس کہ وہ بندہ اللہ والاہے ورنہ نہیں۔"

اس کی توجیج اور تشریخ میں میرے مراد نے مجھے بتایا تھا کہ وہ بندہ اتنا یک سُوہو تاہے کہ جب آپ اس کے قریب جاتے ہیں تو آپ بھی یک سُ وُہو جاتے ہیں اور میں اس بات کو پچھ یوں سمجھا تھا کہ یک سوئی سے آپ کے اندر ایک مقناطیسی میدان پیدا ہو جاتا ہے۔ جب کوئی دو سرا ذہن اس میدان میں داخل ہو تاہے تو اس مقناطیسی طاقت کے زیر اثر وہ بھی یک سوہو جاتا ہے اور یہ یک سوئی کا ہی تو اعجاز ہے کہ بندے پر سکون کی بارش ہوتی ہے۔ کوئی وسوسہ ، کوئی ایدیشہ ، کوئی بریثانی ، کوئی انتشار اور کوئی خلفشار اس بندے کو پریثان نہیں کر سکتا۔

شام کو عصر کے بعد دھوپ ڈھلنے پر لان میں نشست ہوئی۔ مرشد کریم نے گذشتہ روز ہی کی طرح مختلف لوگوں سے کتاب میں سے
پڑھوایا۔ اس کے بعد بیگم سعیدہ اور ادر ایس صاحبہ سے عور توں کے علاج معالجے اور انہیں مر اقبہ کروانے کی بابت کہا۔ یہ اعزاز ان کو حاصل ہونا تھا
کہ وہ وہاں پہ خوا تین کے مر اقبہ ہال کی انچارج بنیں۔ آج صبح ہی حاجی ادر ایس صاحب ہمیں رکیفلیکسولوجی کے حوالے سے علاج معالجے میں نئی
تحقیقات کی روشنی میں اپنی معلومات سے مستفید فرمار ہے تھے۔ اس دوران میں انہوں نے اپنے علاقے کے لوگوں کے ذہنوں میں محد و دیت اور
ضرورت سے زیادہ ننگ نظری کا گلہ کیا کہ کس طرح وہاں کے لوگ خوا تین میں روحانی تعلیمات کے خلاف ہیں۔ نماز میں کو تاہی یاستی پر کفر کافتو کا
لگادیتے ہیں۔ ان سے ان کی عمر دریافت کی اور جب انہوں نے بتایا کہ وہ پچاس سال کے ہو چکے ہیں توقین نہ آیا۔ میرے اندازے کے مطابق ان کی
عمر جالیس سے کسی طور پر زیادہ نہ تھی۔ ان کی صحت مندی اور جو انی کاراز مر اقبے کے علاوہ یو گاکی وہ ورز شیں بھی رہی تھیں جو وہ اپنی جو انی میں کرتے

رہے ہیں۔ انہوں نے بتایا کہ وہ جرمنی میں رہے۔ وہاں کتناعر صہ گزار کراس پہاڑ کو کاٹنے اس ملک میں آئے۔ اس پہاڑسے ان کااشارہ مراقبہ ہال والی پہاڑی کو کاٹنے کی طرف تھا۔ فرہاد کی طرح جوئے شیر لانے کو وہ کوئی اور پہاڑ کاٹ رہے تھے یا فقیری کے پہاڑسے نبر و آزمائی کا کہہ رہے تھے یاان کے پیاڑی کو کاٹنے کی طرف تھا، میں نے وضاحت نہ چاہی کہ زندگی بھی توایک پہاڑہی کی مانند ہے۔ لوگ اس کی سیر کرنے آتے ہیں اور گزارنے والااس کو کاٹ رہاہو تاہے۔

زیادہ تر لوگوں کے سوال نماز کی بابت تھے۔ ایک سوال یہ ہوا کہ نماز کے بعد مراقبہ کی کیا ضرورت؟ اس پر آپ نے ارشاد فرمایا:

" مراقبہ کامطلب ہے سوچ بچار۔ غور و فکر۔ کسی درخت کی بابت سوچنا بھی مراقبہ ہے۔ آپ نماز میں اللہ اکبر کہہ کر۔ خدا کی بڑائی مان کر اللہ پر جتنا بھی غور و فکر کریں گے وہی مراقبہ ہے۔ نماز بھی در حقیقت مراقبہ ہی ہے۔ روزہ بھی مراقبہ ہے۔ روزہ کھی خور و فکر کریں گے وہی مراقبہ ہے۔ نماز بھی در حقیقت مراقبہ ہی ہے۔ آپ جتنازیادہ گہر ائی میں جائیں گے جتنازیادہ آپ Concentration کریں گے اتناہی آپ اللہ کے قریب ہو جائیں گے۔ جب کوئی آدمی مادی جسم کے خول سے بے نیاز ہو کر غور و فکر کر تاہے تو وہ اپنی روح سے واقف ہو جاتا ہے۔ روح کا کوئی نام نہیں ہو تا۔ روح کو تلاش کرناہی مراقبہ ہے۔ حضور علیہ الصلوۃ والسلام کے ارشاد "مومن کو مرتبہ احسان حاصل ہو تاہے "میں نمازی کے مراقبہ ہی کی جانب اشارہ ہے۔ انہوں نے ہمیں اسی مراقبہ کی کیفیت کی طرف متوجہ کیا ہے کہ وہ بندہ جو مومن ہو تاہے ہر وقت اللہ تعالیٰ کی موجو دگی کی طرف متوجہ رہتا ہے۔"

بيرصاحب كاواقعه

پھراس بات کی مزید وضاحت کو ایک پیر صاحب کا واقعہ سنایا۔ وہ اپنے ایک مرید پر زیادہ توجہ کرتے تھے۔ دوسروں کورشک ہوا اور انہوں نے کچھ ایسی ولیی باتیں کہہ دیں کہ پیر صاحب نے ایک روز ایک مرید کو بلایا اور قدر بے راز داری سے ایک مرغی اور ایک چھری دے کر کہا۔ اس کو ذرح کر کہا۔ اس کو ذرح کے بھر کو ایک کھے نہ۔ وہ گئے اور ذرح کر کے لے آئے۔ پوچھاکسی نے دیکھاتو نہیں۔ اچھی طرح اطمینان کر لیا تھانا۔ اس نے کہا۔ جی ہاں، میں نے خوب اچھی طرح دیکھ بھال کر ذرح کی ہے۔ وہاں دور دور تک کوئی نہیں تھا۔ خیر چندروز بعد دوسرے مرید کو بلایا اور اس سے وہی فرمائش کی کہ بھائی یہ مرغی ذرح کرنا ہے مگر کسی ایسی جگہ کرنا جہال کوئی دیکھ نہ رہا ہو۔ ذراچھیا کر احتیاط سے۔ وہ جی اچھا کہہ کر مرغی لے کر چلے

گئے۔ صبح کے گئے دوپہر ہو گئی۔ وہ صاحب ندارد۔ پھر شام ہو گئی۔ سب باتیں بنانے گئے۔ اتناساکام کہام شدنے اور ان کا بیہ حال۔ شام ڈھلی رات گئے وہ مرید پلٹے۔ جیران پریشان۔ مرغی اسی طرح زندہ سلامت بغل میں۔ بھئی یہ کیا؟ تم نے اسے ذکح کیوں نہیں کیا؟ وہ مرید بولا۔ حضور آپ نے فرمایا تھا کہ اس کو کسی ایسی جگہ ذنح کرناہے جہاں کوئی ویکھ نہ رہاہو۔ حضور میں نے توجہاں بھی چھری اس کی گردن پرر کھی وہیں اللہ کو اپنی طرف دیکھتے پایا۔ حضور معافی چاہتا ہوں۔ میں اسے ذبح نہیں کر سکا۔

وہاں بیٹے افراد اس حکایت سے کیا سمجھے، کیا نہیں، مگر میں اتناضر ور سمجھا کہ مر شد کریم ذہنوں کو کس طرح چرکاتے اور صاف کرتے ہیں تا کہ نظر کھلے اور بندہ وہ کچھ دیکھنے کے قابل ہو جائے جو اللہ اس کو دکھانا چاہتاہے۔ مگر آدمی تووہی کچھ دیکھتاہے جووہ خو د دیکھنا چاہتاہے۔

ایک صاحب نے کہا:

"اس طرح تو آدمی د نیاسے کٹ کر ہی رہ جائے گا۔"

فرمایا: ''انسانوں نے خود کو دنیامیں پیسے جمع کرنے میں ،مادی معاملات کوسیدھا کرنے میں ہی برباد کرلیا ہے۔اسلام میں کو فی رہبانیت نہیں۔ اللہ کے حقوق یورے کرنے سے پہلے حقوق العبادیورے کریں۔''

پھر کہا:" فقیر تبھی نہیں بکے۔ فقیر تبھی بکتا ہی نہیں۔ ہمیشہ مولوی بکا حکمر انوں کے ہاتھوں۔ فقیر تبھی ایک دوسرے کی کاٹ نہیں کر تا۔ ہمیشہ مولوی کر تاہے۔اس کے پیچھے نماز جائز نہیں۔ یہ تبھی کسی فقیر نے نہیں کہا۔ بریلوی دیو بندی کے پیچھے نماز نہیں پڑھتا۔ یہ اہل حدیث ہے اس کی نماز اس کے پیچھے نہیں ہو سکتی۔ ویسے عجیب بات ہے مولوی ایک دوسرے کی نماز کو غلط کہتے ہیں، ایک دوسرے کے پڑھائے ہوئے نکاح کو باطل قرار نہیں دیتے۔"

ایک صاحب نے کتاب "جنت کی سیر "کے حوالے سے کوئی سوال کیا۔

فرمایا:"جی ہاں! میں اس میں الیی باتیں کہہ گیا ہوں جو کہنے کی نہیں تھیں۔ دراصل وہ کتاب میں نے اپنے مرشد کے جانے کے بعد لکھی۔ ان کی زندگی میں ہوتی توالیی کھلی باتیں نہ ہوتیں۔ وہ اس کی اجازت ہی نہ دیتے۔"

دولت پر ستی بت پر ستی ہے

فرمایا: ''دولت پرستی ہے۔شرک ہے۔ قومیں گناہوں کی وجہ سے نہیں،شرک اور دولت پرستی کے سبب تباہ ہوتی ہیں۔اگر اللہ تعالی انہیں گناہوں پر کپڑلیں تو اس طرح تو اس کے غفار الذنوب ہونے کی صفت زیر بحث آ جائے گی۔ دس ہز ار سال لگتے ہیں قوموں میں دولت پرستی آنے میں اور جب دولت پرستی آ جاتی ہے تو قومیں تباہ کر دی جاتی ہیں۔''

دریافت کیا:"دولت پرستی سے کیول کر بچاجائے۔اس کو چیوڑا کیسے جائے؟"

اس پرارشاد فرمایا:

"آپ الله پرستی شروع کر دیں باقی سب پرستیاں خود ہی جھوٹ جائیں گی۔"

پھرایک صاحب کاواقعہ سنایا۔ یہ صاحب کسی پیجیدہ مرض میں مبتلا ہو کر علاج کے لئے آپ کے پاس آئے تھے۔ فرمایا:

"میں نے ان کاعلاج کرنے سے پہلے ان سے پوچھا کہ اصل قصہ کیاہے؟ آپ کیا سمجھتے ہیں کہ یہ مرض آپ کو کیوں ہوا؟اس پر انہوں نے بتایامیری بیاری کی اصل وجہ میر اگناہ ہے۔"

میں نے ان سے یو حیا۔" آخر ہوا کیا؟"

پہلے توانہوں نے ٹالا مگر پھر بتایا کہ وہ سعودی عرب میں کام کرتے تھے اور اس ادارے میں ملازم تھے جو غلاف کعبہ تیار کرنے کا ذمہ دار ہے۔ انہوں نے بتایا کہ وہ غلاف کعبہ بیار کرنے کا ذمہ دار ہے۔ انہوں نے بتایا کہ وہ غلاف کعبہ میں استعال ہونے والے سونے کی چوری کرتے تھے اور انہوں نے تولے نہیں کلوکے حساب سے سوناچوری کیا۔ اس کی تفصیل انہوں نے بیہ بتائی کہ وہاں سونا تاروں کی شکل میں آتا تھا اور بنائی میں استعال ہو تا تھا۔ وہ اس سونے کے تار نگل لیا کرتے اور بعد میں اپنا فضلہ خشک کرکے اس کو جلا کر اس میں سے سوناحاصل کر لیا کرتے تھے۔

فرمایا:"انہوں نے بھی کیاطریقہ سوچا۔"

نماز مغرب کے لئے اٹھے تو یہ نشست اپنے اختتام کو پینچی۔ رات کھانے کے بعد سیر کے لئے نکل گئے۔ چاندنی رات کچھ عجیب طرح سے روشن لگ رہی تھی۔ رات کے وفت اتن دور تک منظر کم ہی اتنا کھلا اور روشن دیکھا ہے۔ ذہن میں مرشد کریم سے سنی ہوئی باتوں کی بازگشت سنائی دین رہی۔ رات کو سونے کے لئے مراقبہ ہال کی حجیت پر انتظام کیا گیا تھا۔ حجیت پر لیٹ کر چاند کو بادلوں کے بچے تیرتے دیکھتے ابھی تھوڑی ہی دیر

گزری تھی کہ ہوا تیز ہو گئے۔ بادل گہرے ہو گئے۔ بارش کے آثار دیکھ کر حاجی صاحب نے طے کیا کہ ہم پنچے کمرے میں ہی سوئیں چنانچہ کھلی فضاؤں کو خیر باد کہہ کر پنچے اتر آئے۔

محبت، عشق اور عقیدت

صبح جب کمرے سے باہر آئے تو فضا کچھ دھلی دھلی ہی لگی۔ رات بارش ہوئی تھی مگر بات بوند اباندی تک ہی رہی ہوگی کیونکہ حاجی صاحب کہہ رہے تھے کہ اتنی بارش سے توسڑک پر چھڑ کاؤبھی نہیں ہوتا۔

آن کاپروگرام پکنگ پر جانے کا تھا۔ ابھی ناشتہ سے فارغ ہی ہوئے تھے کہ پنتہ چلا کہ اقبال قریشی صاحب، سمجے اللہ اور شیر محمہ صاحب کے ہمراہ پشاور سے آئے ہیں۔ سب سے ملنے ملانے کے بعد وہ مر شد کر یم سے ملے۔ مر شد کو دیکھ کر ان کے دلوں کی دھڑ کنوں کا کیاعالم ہوا ہو گایہ تو وہ ی جانتے ہوں گے مگر میں نے ان کے لرزتے ہو نٹوں سے ان کے اندر ہونے والی کھد بد کا اندازہ کرنے کی کوشش کی۔ وہ پشاور سے ساری رات کاسفر کر کے صرف اپنے مر شد کا دیدار کرنے کا کڑہ ٹاؤن آئے تھے۔ ایسی کیفیت عشق کے اولین دور کی بے تابیوں کی عکاس ہواکرتی ہے۔ جب انہیں پنتہ چلا کہ ہم سب پکنگ پر جارہے ہیں اور وہ بھی ہمارے ساتھ جائیں گے توان کی خوشی دیدنی تھی۔

ایک بار مرشد کریم نے ایک خط میں منصور الحسن صاحب کو لکھا تھا:

"محبت، عشق اور عقیدت تین رخ ہیں جو ہر انسان کے اندر روال دوال رہتے ہیں۔ کبھی بیر رخ تالاب کی صورت میں ہوتے ہیں کبھی ندی نالوں آبثاروں کی شکل اختیار کر لیتے ہیں اور کبھی سمندر بن جاتے ہیں اور جب بیر رخ سمندر بنتے ہیں تو بندہ عشق سے گزر کر عقیدت کے دائرے میں آجا تاہے۔"

اس بات کو پڑھنے سے پہلے تک میرے ذہن میں بہتر تیب عقیدت محبت اور عشق تھی۔ یعنی میں سمجھتاتھا کہ کشش کے تحت عقیدت پیدا ہو کر محبت میں ڈھل جاتی ہے اور محبت رفتہ رفتہ بڑھ کر عشق کی صورت اختیار کر لیتی ہے۔ جس روز میں نے منصور بھائی کے نام خط میں بہ بات پڑھی میرے ذہن میں کئی فلسفے تلیٹ ہو گئے۔ کئی نئی با تیں روشن ہو گئیں۔ کسی بات کا صحیح ادراک ہو جائے تو یوں جانیے کہ عطائے نعمت ہو گئی۔ انعام نصیب ہو گیا۔ سارا کھیل ہی افکار کی ترتیب کا ہے۔ یہ ترتیب بگڑ جائے تو ہندہ راہ گم کر دہ اور بھٹکا ہوا کہلا تاہے اور اگر یہ ترتیب سنور جائے تو ہندہ بندہ بن جاتا ہے۔ ترتیب میں حسن اور توازن آ جائے تو ہندہ نکھر جاتا ہے۔

اللَّه يريقين ہوتو جادواثر نہيں كرتا

پکنک کے لئے قافلہ تیار ہوا۔ چار پانچ گاڑیوں میں سے مجھے اور ممتاز بھائی کو اسی گاڑی میں جگہ دی گئی جس میں مرشد کریم تشریف فرما تھے۔ میں نے احساس تشکر اور ممنونیت سے حاجی صاحب کو دیکھا اور ان کاشکریہ ادا کیا۔ انہوں نے کمال شفقت سے میر اہاتھ دبایا اور کہا: "مرشد کریم ایساہی چاہتے ہوں گے۔ تبھی ایساہو اور نہ ایسانہ ہو تا۔"

میرے مراد نے ایساچاہاس لئے ایساہورہاہے۔میرے روئیں روئیں سے کرنٹ گزر گیا۔ یااللہ تیر اشکر کہ تونے مجھے اس بندے کی نسبت عطافرمادی، جس کی خوشنو دی کے لئے کام کرنا مجھ ایسے اپنی سعادت سبھتے ہیں۔میرے مراد نے اپنی بے پایاں شفقت کا ایک بار مزید اظہار کرتے ہوئے مجھے اپنے قرب سے سرفراز کیا تھا۔

گاڑی میں بیٹھنے لگے تو جاجی صاحب نے جادوٹو نے کی بابت کچھ دریافت کیااس پر فرمایا:

" جمیں اللہ پر یقین ہوتو کوئی جادوا تر نہیں کر سکتا۔ یہ سب زبانی جمع خرچ ہے۔ جادو کرنے والا سو پچاس روپے لے کر آپ کے لئے جادو کرے تو جھلاوہ اپنے لئے ایک آدھ نوٹ کیوں نہیں چھاپ لیتا؟ پہلی بات تو یہی ہے کہ کوئی جادوہ و تاہی نہیں اور اگر ہو تاہے تو صرف اس صورت میں جب کوئی واقعی جادو گر ہواور پھر جادو کا کوئی ٹیسٹ بھی تو نہیں کہ واقعی جادوہوا بھی یا نہیں۔ پہلے عور تیں جادو کا شکار ہوا کرتی تھیں اور آج کل ہمارے یہاں مردزیادہ آتے ہیں، جی ہم پر جادو کر دیا گیا ہے۔"

پھر فرمایا:

"اللہ انسان کی مرمت اور دیکھ بھال پر 92لا کھ روپے لینی تقریباً ایک کروڑ روپے روزانہ خرچ کر تا ہے۔ جو اللہ آپ پر ایک کروڑ روپے روزانہ خرچ کر تاہے اسسے دوچار ہز ارروپے کی نوکری مانگنا کہاں کا انصاف ہے؟"

حاجی صاحب نے کسی صاحب کی تعریف کی تواس پر فرمایا:

"حضور قلندر بابااولیاءنے بھی مجھے کیسے کیسے بندے سیلکٹ کر کے دیئے ہیں۔"

میں نے اس سلیکشن کی وضاحت چاہی تو فرمایا: "سلیکشن تو اوپر سے ہی ہو تا ہے۔ جب سلیکشن ہو جاتا ہے تو پھر بندے میں ولیی ہی صلاحیتیں بھی پیداہو جاتی ہیں جس کام کے لئے اس کا سلیکشن ہواہو تا ہے۔"

کوہاٹ سے کس قدر مختلف ہے

کاکڑہ ٹاؤن سے نکل کر گاڑی پہاڑی راستوں پر بار بار مڑتی تو جھولے کا ساتاثر ابھر تا۔ میں جھولے جھولتا باہر دیکھ رہا تھا۔ مجھے بار بار بیہ احساس ہورہا تھا کہ بیہ سڑک بیر راستے میرے لئے اجنبی نہیں۔ میں ان سے مانوس ہوں۔ اتنے میں میرے مر ادنے مجھے مخاطب کرکے فرمایا: "آپ کو تو کوہاٹ یاد آرہاہو گا۔"

اس بات کی خوبصورتی کا احساس تب ہو گاجب آپ کو میہ معلوم ہو کہ مرید کا سسر ال کوہاٹ ہے اور پیثاور سے کوہاٹ جانے کاراستہ درہ آدم خیل کے بعد ایک پہاڑی درے سے ہو کر گزر تاہے اور مجھے میہ جگلہ اس لے مانوس لگ رہی تھی کہ بیر راستہ کوہاٹ کے اس راستے سے مشابہت رکھتا تھا۔ وہی چھوٹی چھوٹی جھاڑیوں سے ڈھکی پہاڑیاں۔ ویسے ہی پتھر یلے پہاڑ۔

میں نے ''جی ہاں'' کہہ کربات کی لطافت کو محسوس کرتے ہوئے ممتاز علی صاحب کی طرف دیکھاوہ مسکرارہے تھے۔

میں نے دوبارہ باہر نظر دوڑائی۔ گاڑی موڑکاٹ رہی تھی اور ایسے زاویے پر تھی جہاں سے ہمارے پیچھے آنے والی گاڑیاں چھوٹی تھلونا گاڑیوں کی طرح نظر آرہی تھیں۔ ہم بلندی پر تھے انہوں نے ابھی وہاں پہنچنا تھا جہاں ہم اپنے مر ادکے ہمراہ تھے۔ میں نے پورے منظر کو دیکھاکالی سڑک، بھورے پہاڑ، سرمئی پتھر، سبز جھاڑیاں، زر دپتے، سفید گاڑیاں اور نیلا آسان۔ پوری وادی میں سرخ رنگ کہیں نظر نہیں آرہا تھا۔ میری نگاہیں سرخی کی تلاش میں اوپر سے نیچے اور نیچے سے اوپر پھر گئیں۔ ابھی میں اسی مخصے میں تھا کہ میرے مر ادکی آواز نے میری توجہ اپنی طرف مبذول کرلی۔ میں نے آواز تو سنی مگر سمجھا کچھ نہیں۔ میں نے سوالیہ نظروں سے جاجی صاحب اور ممتاز علی کی طرف دیکھا۔ جاجی صاحب نے جملہ دہرایا:

"ابا کہہ رہے ہیں کہ مقصود صاحب تو تنقیدی نظروں سے دیکھتے ہیں۔" ابانے جملہ مکمل کیا:

"بيه كوہاك سے كس قدر مختلف ہے۔"

میر اسر ندامت سے جھک گیا۔ میرے مراد نے میرے انداز نظر پر کس قدر کڑی پکڑ فرمائی تھی کہ میں تنقیدی انداز نظر رکھتا ہوں بعنی جو حاصل ہے اس پر شکر نہیں اور جو سامنے نہیں اس کا شکوہ۔ مجھے خیال ہوا کہ میں شکر میں کو تاہی اور جو حاصل نہیں اس پر شکوے کا مجر م ہوں لیکن مراد کی شفقت کہ ''کوہاٹ سے کس قدر مختلف ہے ''کی اضافت لگا کر میرے جرم پر پر دہ ڈال دیا۔ میں نے دل ہی دل میں اتنی بہت ہی نعمتوں کے بیجا ہونے پر شکر کیا اور توبہ کے الفاظ تراشنے میں لگ گیا، اسنے میں گاڑی نے موڑ کا ٹا، بالکل میرے سامنے ایک در خت تھا۔ اس در خت کے پتے ہی نہیں جا شکیاں تک سرخ تھیں۔ وہ دور سے بھی اتنانمایاں اور اتناواضح تھا کہ اس کو نظر انداز کیا ہی نہیں جا سکتا تھا۔

حاجی ادریس صاحب نے مرشد کریم کے کسی استفسار پر کہا:

"شوکت مجید صاحب ڈپٹی سیکرٹری ہیں وہ ساہنی میں پکنک کے لئے ڈاک بنگہ لے کر دینا چاہ رہے تھے لیکن ہم نے سوچا کہ کھلی فضامیں ہی پکنک منائیں گے۔"

اس پر مرشد کریم نے فرمایا:

"مراقبہ ہالز بھی تو سر کاری ڈاک بنگلے ہی ہیں اور ان کے انچارج کسی ڈی سی سے کم نہیں۔"

مجھے جملہ سوجھااور میں نے کہہ دیا:"ان کواینے گور نرکے آنے پر خوب بھاگ دوڑ کرناہوتی ہے۔"

میرے مرادنے حاجی صاحب کو مخاطب کرکے کہا:

"حاجی صاحب پیر گورنرخود کو کہہ رہے ہیں۔"

اب میرے ذہن میں گور نرمیرے مراد کے علاوہ اور کوئی نہیں تھالیکن انہوں نے کس قدر خوبصور تی سے اس قشم کے عہدوں سے فقیر کو محفوظ وماموں کرنے کی تلقین فرمائی۔

ہماری گاڑی کچھ تیز تھی یا پچھلی گاڑیاں آہتہ، بہر حال ہم چوکی پہنچے تو حاجی صاحب نے ڈرائیورسے وہاں رک جانے کو کہا تا کہ پچھلی گاڑیاں وہاں پہنچ جائیں۔ دراصل وہاں سے سڑک کے دوراستے ہورہے تھے اور ایسانہ ہو کہ پیچھے آنے والے یہ تعین نہ کر سکیں کہ ہم کس راستے پر چلے گئے ہیں اور انہیں کوئی پریشانی ہو۔ ہم بھی ٹائلیں سیدھی کرنے کو پنچے اتر آئے۔ یہاں سبزے کارنگ قدرے گہر اتھا۔ درخت بھی لمبے لمبے تھے۔ چھاؤں کا تاثر بہت سہانالگا۔ میرے مر ادنے حاجی صاحب سے کہا:

«کسی ایسی جگه چلیس جہاں چشمه ہو۔"

حاجی صاحب نے سونا کہا یا پونہ کہ وہاں چشمہ ہو گا۔ میں اور ممتاز علی بچوں کی طرح کبھی او ھر جاتے کبھی او ھر۔ یوں لگتا تھا کہ انجھی باپ کی آواز آئے گی،اد ھر مت جاؤ، گر جاؤگے، میں اس آواز کے آنے سے پہلے پلٹ آیا۔

صنعت کو دیکھ کر صانع کی پیجان

مر شد کریم وہاں بنے ہوئے ایک کٹیا نما کمرے کو دیکھ رہے تھے۔ وہاں کو کلے سے دیواروں پر مختلف نام ککھے ہوئے تھے۔ ممتاز علی وہ نام پڑھ رہے تھے۔ میں مر شد کریم کے قریب کھڑا تھا۔ جس درخت کے نیچے حضور کھڑے تھے اس پر سیاہ رنگ کے قوت لگے ہوئے تھے، میں نے چند ایک توت توڑے اور ہھیلی پر رکھ کر اپنے مراد کے حضور پیش کئے۔ انہوں نے ایک دانہ اٹھا کر کھایا اور باقی مجھے خود کھانے کو کہا۔ میں نے جو نہی یہ توت منہ میں ڈالے مجھے ایک سوال سوجھا، میں نے عرض کی:

"کسی صنعت کو دیکھ کر ہم صانع کو کیو نکر پہچان سکتے ہیں یعنی صفت کو دیکھ کر ہمیں زیادہ سے زیادہ صانع کی کاریگری کا اندازہ ہی ہو گایہ اس کی پہچان تو نہ ہو ئی۔"

اس سوال کے جواب میں مرشد نے کوئی لمبی چوڑی تقریر نہیں کی۔ فرمایا:

"اپنی پہچان کاطریقہ ہی توبتانے کے لئے پنمبر بھیجے گئے، پنمبروں نے کہا مخلوق کا خالق سے رشتہ استوار ہونا چاہئے۔ تمام پنمبروں نے اس بات کا بھی اقرار کیا کہ اللہ کا محبوب مُثَالِثَائِم آئے گاجواس بات کوواشگاف کر دے گا کہ اللہ کو کیسے پہچانا جائے معراج پر حضور مُثَالِثَائِم آئے گاجواس بات کوواشگاف کر دے گا کہ اللہ کو کیسے پہچانا جائے معراج پر حضور مُثَالِثَائِم آئے گاجواس بات کوواشگاف کر دے گا کہ اللہ کو کیسے بہچانا جائے معراج پر حضور مُثَالِثَائِم آئے گاجواس بات کوواشگاف کر دے گا کہ اللہ کو کیسے بہچانا جائے معراج پر حضور مُثَالِثَائِم آئے گاجواس بات کو اللہ کے کہا غلط نہیں دیکھا۔ جس کے ساتھ اللہ نے راز و نیاز کئے۔ "

میرے مراد کوموتی بھیرتے س کرممتاز علی بھی قریب آ گئے۔حضور نے اپنے ایک دوست کاواقعہ سنایا کہ کس طرح انہوں نے اصرار کر کے انہیں خو دیر تصرف کرنے پر آمادہ کر لیا۔اور جب وہ تصرف کرنے بیٹھے تو حضور قلندر بابااولیاء نے انہیں منع کر دیا۔

> "اس لئے کہ اگر کوئی آدمی شہد لینے جائے تواسے پہلے برتن کو تیار کرناچاہئے۔ برتن کے بغیر وہ شہد کور کھے گا کہاں؟" پھر فرمایا:"خود دلچیبی لئے بغیر محض دعا نظر اور عطاکے چکر میں نہیں رہناچاہئے خود کو تیار کرنے میں دلچیبی لیں۔"

بات مکمل ہوئی ہی تھی کہ حاجی صاحب نے اطلاع دی کہ گاڑیاں پہنچ گئی ہیں۔ ہم دوبارہ گاڑی میں بیٹھے۔ میں ابھی ابھی ہونے والی گفتگو کے معنی اور مفاہیم کو اپنی یادداشت میں محفوظ کرنے میں لگاہوا تھا۔ گاڑی ایک لگی بند ھی رفتار سے ہمیں جھولا جھلاتی چلی جار ہی تھی۔میری نظروں کے سامنے سے درخت گزر رہے تھے۔ چھوٹے بڑے، سبجی طرح کے درخت۔ ہوابند تھی۔ درختوں کے پتے ساکن اور اداس سے لگے۔ میں نے دوبارہ دیکھا۔ پتے خشک سالی کے ہاتھوں مر جھائے ہوئے سے لگے۔ میرے جی میں آیا میں اپنے مر ادسے پو چھوں کہ ان درختوں کواگر پانی نہ ملا اور یہ مرگئے تو کیا ہو گا؟ میں نے اگلی سیٹ پر بیٹھے مر ادکی طرف نظر کی وہ گاڑی کے جھولنے پر سورہے تھے۔ گردن ایک کندھے کی طرف ڈھلکی دیکھ کر میں خاموش ہیں رہا اور درختوں کو خاموش اور ساکن کھڑے دیکھتارہا۔ میرے اندر ایک آوازس گونجی۔ یہ درخت موت کوسامنے دکھ کر بھی پریشان مہیں ہوتے۔ چپ چاپ خود کو مرنے دیتے ہیں۔ پانی ملے بانہ ملے ، یہ دونوں طرح خوش ہیں۔ درخت تو درخت ، ہر جانور، وہ پر ندے ہوں چرندے ہوں یا در ندے ہوں ، جب انہیں پتہ چل جائے کہ ان کاوفت ختم ہو گیا ہے تو وہ خاموشی سے اپنی جاں جان آفرین کے سپر دکر دیتے ہیں۔ انہیں زندہ رہنے کا اتنالیکا نہیں ہوتا جتنا انسانوں کو ہے۔ یہ انسان ہی ہے جو مرنے سے بچنے کی آرزومیں موت کو ہی بھلادیتا ہے۔

« ہمیں ان در ختوں کی مانند استقلال سے ہونے والی بات کا انتظار کر ناسیکھنا چاہئے۔ "

میں نے انتہائی رسانیت سے سوچا کہ اب ہم انسان ہو کر مر نامجھی در ختوں سے سیکھیں گے تو ہمارانشر ف کہاں گیا؟اسی آواز میں جو اب ملا: "مر نامجلا کر کیا تم نے نشر ف کھو نہیں دیا؟"

بے شک ہم نے مرنے سے پہلو تہی کی، تبھی تو ہمارے ہادی، ہمارے نبی مَنگا اللّٰهِ آگا، ہمارے آقا حضور علیہ الصلاۃ والسلام نے موتو قبل انتم موتا "مر جاؤ مرنے سے پہلے" ہہہ کر ہماری توجہ اس قانون کی طرف مبذول کروائی تھی کہ اگر تم مرنا سیھر کھو گے تو تمہارا شرف رہے گاور نہ تم تو ان در ختوں سے بھی گئے گذر ہے ہو۔ میں نے خود کو مرنے پر آمادہ کرنے کی بابت سوچا۔ بہت سوچا۔ مگر خود کو بہلاوہ دیتارہا، جب موت آئے گی تو مرناتو ہے ہی ۔ اس سے پہلے تو میں چاہوں بھی تو مر نہیں سکتا۔ میں نے اپنے مراد کی طرف دیکھا۔ وہ راستے میں آنے والی ایک برساتی ندی میں رینگتے ہوئے پانی کود کھر ہے تھے، ایک دوعور تیں پانی سے اپنے گھڑے بھر رہی تھیں۔

ایک گاڑی ہم سے آگے نکل گئے۔وہ راستے میں آنے والے ایک قصبے میں کھڑی تھی۔ہم بھی رکے۔وہاں اتر کر ادھر ادھر گھو ہے۔ایک دود کانوں میں گئے۔اقبال قریشی صاحب نے چیو نگم خریدے اور سب کو ایک ایک چیو نگم دی۔اس گاؤں کانام شاید یو ناتھا۔

وہاں سے پیر گلی تک راستہ میدانی ساتھا۔ ہم اتناسفر کر کے کچھ ٹھکن سی محسوس کرنے لگے تھے۔ اتنے میں ایک گھر پر نظر پڑی۔ عجیب زرق برق رنگوں میں سجاہوا گھر تھا۔ دور سے نظر آ جاتا تھا۔ لگتا تھا بنانے والے نے خوب دل لگا کر بہت سامال خرچ کرکے دنیا بھر کے رنگ اس پیہ انڈیل دیئے تھے۔ ہم سبجی اس گھر کو دیکھ رہے تھے۔اس ویرانے میں سڑک سے ڈیڑھ دوسو گز دوریہ گھر واقعی کچھ عجیب سالگ رہاتھا۔

مرشد کریم نے اس پر تبصرہ کیا: "جنگل میں مور ناچا کس نے دیکھا۔"

ساہنی تک راستے میں کوئی خاص بات کوئی خاص واقعہ نہ ہوا۔ چندایک عور تیں نظر آئیں۔ وہ دور سے نظر آرہی تھیں۔ اتنی ہی دورایک دو آئومی بھی کھڑے تھے مگر وہ اتنے واضح نظر نہیں آرہے تھے۔ میں نے اندازہ کرنے کی کوشش کی کہ ان عور توں کو میں نے پہلے کیوں دیکھا اور یہ آدمی مجھے پہلے کیوں نظر نہیں آئے ؟ مجھے کہیں پڑھی ہوئی بات یاد آئی کہ عورت سرخ لباس اس لئے پہنی ہے کہ یہ رنگ دورتک نظر آتا ہے۔ شاید یہ بات ممتاز مفتی کے کسی افسانے یا تحریر کر دہ مضمون میں پڑھی تھی۔ میں نے دیکھا کہ واقعی عور توں کے لباس کے رنگ میں سرخی کا عضر نمایاں تھا اور مر دوں کے لباس یا تو خاکی رنگ کے تھے اور یا پھر خاکی سے ملتے جلتے۔ سفید بھی کم ہی تھے۔ میں باقی راستے میں دور دور تک یہی دیکھا رہا، کبھی مجھے بلنی میں سرخ رنگ کے رومال کا خیال آتا اور کبھی دلہن کے سرخ جوڑے کا۔ ساہنی سے گزر کر ہم سبز پیر پہنچ گئے۔ وہاں فوجی کھڑے تھے۔ علی منا لیتے ہیں۔ مرشد کریم نے فرمایا:

''کسی چشمے کے پاس ہو تو بہتر رہے گا۔''

انہوں نے کہا۔ "جی ہاں!وہ رہایانی کاچشمہ۔"

ہم سب نے ادھر ادھر دیکھا۔ ہمیں کہیں کوئی چشمہ نظر نہیں آیا۔ سڑک کے بائیں طرف ایک چھوٹی سی نالی البتہ دیکھی۔ سڑک آگے جا کر مڑتی اور اس نالی نماندی سے گزرتی ہوئی پہاڑی پر چڑھ کر دوسری طرف غائب ہوتی نظر آر ہی تھی۔ ممتاز علی صاحب نے ندی کی طرف اشارہ کر کے دریافت کیا:

"كيابير ہے چشمہ?"

اقبال قریشی اور فاروق بیگ صاحب نے ترحم آمیز نظروں سے ممتاز علی کی طرف دیکھا کہ انہیں ندی اور چشمے کا بھی فرق معلوم نہیں۔ حاجی صاحب نے سڑک کے کنارے ندی کے مخالف سمت اینٹول کی بنی ہوئی ایک کھولی کی طرف اشارہ کیا:

"پیہے چشمہ۔"

ہم نے ایسا چشمہ بھلا کہاں دیکھا تھا۔ اس چشمے سے وہ پانی رس رہا تھاجو ندی میں جارہا تھا۔ یوں لگتا تھا کہ جس زمانے میں سڑک کی تعمیر ہوئی تھی سڑک بنانے والے مز دوروں نے اپنے پینے کے لئے اس کاریز نما چشمے کے گر دپتھر چن کر اس کے پانی کو روکا اور اس کو پتوں اور حشر ات سے محفوظ کرنے کو اس کے اوپر ایک چبوترہ سابنا دیا تھا۔

اس چشمے سے اوک بھر کر پانی پیاحالا نکہ وہاں ایک کٹورہ نما پیالہ بھی پڑا تھا۔ پھر ہم پہاڑ پر چڑھ کر سڑک سے سوڈیڑھ سو گز دور چلے گئے۔ حضور کے لئے ایک چادر بچھادی گئی۔ وہاں سے سڑک کامنظر نظر آرہا تھا۔ ایک بورڈ پر نظر پڑی۔ M.T.U سبسے پوچھا۔ کسی نے نہ بتایا۔ بعد میں وہاں ایک فوجی آگیا۔ ہمیں کھانا پکاتے دیکھ کر تحقیق احوال کے لئے آیا ہو گا۔ پہلے تو اس نے ہمیں وہاں سے بٹنے کو کہا مگر جب فاروق بیگ اور دیگر ساتھیوں نے وہاں کے لوکل لوگوں کے نام لئے تو وہ مرعوب ہوکر کہنے لگا:

"مير بنائين كوئى خدمت ہو توضر وربتائيں۔"

میں نے اس سے پوچھا:"بيد M.T.U کیاہے؟"

کہنے لگا۔"میول ٹریننک یونٹ۔ یعنی یہاں خچروں کو تربیت دی جاتی ہے، ان پہاڑوں پر سامان، اسلحہ اور گولہ بارود کی نقل وحرکت انہی خچروں کے ذریعے ہوتی ہے۔"

ہم وہاں بیٹے کھانے کا انتظام ہوتے و کیورہے تھے۔ جنگل میں منگل کا سماں ہورہا تھا۔ مرغیاں وصل رہی ہیں۔ آگ جلائی جارہی ہے۔ چٹنی بنائی جارہی ہے۔ کوئی بالٹی لئے نیچے اسی چشمہ نماسے پانی بھر کرلارہاہے۔ استے میں خچروں کی ایک ٹولی وہاں سے گزری۔ سب کے سب خچرا یک جیسے سرمئی رنگ کے قد کا ٹھ میں بھی ایک جتنے۔ دوسری ٹولی بھورے رنگ کے خچروں کی گزری۔ پچھ دیر بعد وہاں سے چنگبرے خچروں کی ایک مکری گزری۔ ہم فکری میں بیں بائیس خچر تھے۔

عور تیں اور سرخ لباس

میں نے دیکھا کہ میر امر اداد هر اد هر گھوم کر بچھی دری پر آگر بیٹھ گیاہے تو میں نے قریب جاکر راستے میں سوچی گئی بات کی تصدیق کے لئے پوچھا کہ حضور یہ عور تیں سرخ رنگ کالباس کیوں پہنتی ہیں؟میر اخیال تھا کہ حضور وہی بات کہیں گے کہ دورسے نظر آنے کو۔ مگر میری حیرت کی انتہانہ رہی جب انہوں نے فرمایا:

"عورت کی تخلیق کچھ اس طرح کی ہے کہ اس کو سر دی زیادہ لگتی ہے اور اس سر دی کے احساس کا مقابلہ وہ سرخ رنگ کے استعال سے کرتی ہے۔ سرخ رنگ گرم ہو تاہے۔" اب میرے ذہن میں مغرب کی وہ عور تیں بھی تھیں جن کے بدن پر لباس کی مقد ارنہ ہونے کے برابر ہوتی ہے اور وہیں سب سے زیادہ سر دی پڑتی ہے اور اگر عور توں کو سر دی زیادہ لگتی ہے توان کالباس اد ھور ااور مر دوں کا پورا کیوں ہو تاہے؟ میں بیہ سوال پوچھنے کو الفاظ منتخب کر ہی رہا تھا کہ مر شد کریم نے ارشاد فرمایا:

"مغرب میں عورت کو مر دوں نے بے و قوف بنایا ہے ، اس لئے وہ تصفھر تی بھی ہے اور لباس بھی یورانہیں پہنتی۔"

چیڑھ کے بلند وبالا در ختوں کو دیکھ کر آپ نے ہم سے بوچھا:

"ان کی عمر کیا ہو گی؟ "

ہم کچھ اندازہ نہ کر سکے۔اس پر فرمایا:

"آپ اندازه کریں یاکسی سے پوچیس۔"

پھر فرمایا:

"يہال حبس ہے اس كى وجہ آئسيجن كى زيادتى ہے۔جب آئسيجن زيادہ ہو جاتى ہے توگر مى آ جاتى ہے اور جب آئسيجن كم ہو جاتى ہے توموسم سر دہو جاتا ہے۔"

پھر کہا:''اب آپ جاکر ادھر ادھر گھومیں پھریں اور دیکھیں۔ آپ مجھ سے تو ملتے ہیں رہتے ہیں، جاکر ادھر ادھر ان در ختوں اور پو دوں سے بھی ملیں۔''

ہم سمجھ گئے کہ اب حضور اکیلے بیٹھنا چاہ رہے ہیں۔ ہم ادھر اوھر ہو کر اوپر پہاڑی پر چڑھنے گئے۔ اوپر جاکر اپنے پتھر پر کھڑے ہو کر میں نے نیچے دیکھا۔ مجھے گئے کہ اب حضور اکیلے بیٹھنا چاہ رہے ہیں۔ ہم ادھر اوھر ہو کر اوپر پہاڑی پر چڑھے ڈر سالگا۔ یوں لگا جیسے میں نیچے گر جاؤں گا۔ کوئی چیز مجھے نیچے کھینچ رہی ہے یا کوئی طاقت مجھے آگے دھکیل کر نیچے گر ادے گا۔ بمشکل نیچے اتر کر موقع کی تلاش میں رہا کہ اس کی تو ججے دریافت کروں مگر جو بچھ انہوں نے فرمایا اب وہ پوری طرح تو یاد نہیں۔ صرف اتنایا دہے کہ احساس کے حوالے سے بچھ فرمایا تھا کہ بیر دیکھنے والے کا اپنااحساس ہے کہ کہیں اس کاوزن اس کو نیچے نہ دھکیل دے۔

ا یک دو آدمی سڑک کی دوسری طرف پہاڑی پر گئے اور جب واپس آئے تو کسی گھر سے مانگی ہوئی لسی کی بھری ہوئی بالٹی اٹھائے ہوئے تھے۔ کھانے کے ساتھ اس لسی نے خوب لطف دیا۔ کھانے کے بعد چائے کا پروگر ام بنا۔ چائے پی کرواپس روانگی ہوئی۔ واپسی میں ایک گاڑی ہم سے آگے آگے جارہی تھی۔اس پرویڈیو فلم بنانے والے ایک بھائی بیٹے ہوئے تھے۔وہ ہماری گاڑی کی ویڈیو فلم بنا رہے تھے۔حضور نے ان کو پیغام دلوایا کہ ارد گر د کے مناظر اور سبزی کو فلم بند کریں۔اس وقت تک وہ احتر اماً گاڑی کے اندر بیٹھ کر فلم بندی کر رہے تھے۔حضور کی طرف اشارہ ملنے پروہ گاڑی کی حجیت پر بیٹھ گئے اور کیمرے کی آئکھ سے اس سفر کو دیکھتے رہے۔

کتنا اچھاہوا گرہم بریلوی اور دیو بندی وغیرہ کے بجائے مکی اور مدنی کہنا اور کہلوائیں

ایک مسجد کے پاس گاڑی رکواکر حضور نے وضو تازہ فرمایا۔ قصر نماز عصر ادا کی۔ مسجد میں خوب دبیز قالین بچھے دیکھ کر تعریفی انداز میں سر ہلایا۔ جتنی دیر حضور نماز اداکرتے رہے، ایک بھائی قالین پر لیٹے، مرشد کریم کو نماز اداکرتے دیکھتے رہے۔ پوچھا کہ آپ نے نماز کیوں نہیں پڑھی؟ اگر نہیں پڑھنا تھی تومسجد میں آئے ہی کیوں؟

کہا:''مسجد تومیں مرشد کی تقلید میں آگیا۔میرے کپڑوں نے مجھے نماز کی ادائیگی سے روک دیا۔ دراصل میرے کپڑے صاف نہیں۔'' بیہ کروہ جس نثر ارت سے مسکرائے مجھے یوں لگا کہ انہوں نے نظام نماز پر طنز کی ہو۔

مسجد سے نکل کر گاڑی میں بیٹے تو ممتاز علی صاحب نے مسجد پر لگے ایک بورڈ کی جانب متوجہ کیا۔ اس پر کسی مسلک کانام کھاہواتھا کہ اس مسجد میں فلاں فلاں فقد کے مطابق نماز ہوتی ہے اور قر آن کی تعلیمات بھی اسی مسلک کے مطابق دی جاتی ہیں۔ بورڈ کی عبارت کی طرف توجہ دلانے کا مقصد یہی رہاہو گا کہ اس قسم کی چھوٹی موٹی ہر بات پر بھی مرشد کریم کی رائے لے لی جائے۔ خانقاہی نظام تعلیم میں مراد اپنے مریدین کو اپناذ ہن اپنی طرز فکر نتقل کر تا ہے۔ اس ذہمن اور طرز فکر کی منتقل سے بنیادی طور پر مرید کے اندر سوچ بچار اور غور و فکر کا ایک ایساانداز رائے کر نامقصود ہو تا ہے جو انبیاء کی طرز فکر سے مطابقت رکھتا ہو۔ اب انبیاء کی طرز فکر کے بارے میں بتانا کہ در حقیقت انبیاء کی طرز فکر ایس تھی، ظاہر ہے کسی بہت ہی عالم و فاضل بندے کا کام ہے۔ لیکن میہ سکھانا کہ انبیاء اس طرح اس طرز سے سوچتے تھے اور آپ اپنی طرز فکر کو ان کی طرز فکر سے اس طریقت کی حال مہم آ جنگ کر سکتے ہیں، ظاہر سی بات ہے کہ یہ کام محض عالم اور فاضل ہونے سے نہیں ہو سکتا بلکہ اس کے لئے سکھانے کے آداب سے واقفیت کی حال شخصیت بھی درکار ہوتی ہے اور پھر اس وقت کیسی شخصیت درکار ہوگی جب بات منتقلی ذہن تک آ جائے۔ سید ھی سی بات ہے کہ یہ کام وہی بندہ کر سکتا ہو اور بناہواہو ہو جس کو یہ معلوم ہو کہ انبیاء کا طرز فکر کیا تھا اور نہ صرف یہ کہ معلوم ہو بلکہ خود اس کاذ بن ان کی طرز فکر کے مطابق ڈھلا ہوا، ترشاہوا اور بناہواہو اور وہ دوسروں کے ذہن کو بھی اس پیٹر ن سرڈ وہال سکے، تراش سکے اور بناسکے۔

ممتاز علی کے توجہ دلانے پر میں نے نماز اور قر آن کا بھی ایک نظام فقہ کے مطابق ہونے کی بات کو اس محدود طرز فکر کی علامت سمجھ کر لطف لیا۔ جہاں ہم نے اپنی زندگیوں کو قر آن کے مطابق ڈھالنے کے بجائے قر آن اور نماز کو اپنی طرز فکر کے مطابق ڈھالنے کی کوشش کرتے ہیں۔ بات وہی ترتیب کے الٹ پھیر کی ہے۔ یہ الٹ پھیر سیدھا ہو جائے ، اعمال وافعال میں ترتیب آ جائے تو زندگی میں ہر طرف حسن اور توازن آ جاتا ہے۔ یہ حسن جس قدر بڑھتا ہے اسی قدر اس میں پائیداری آتی چلی جاتی ہور اس کی انتہا یہ ہے کہ یہ لافانی اور امر ہو جاتا ہے۔

میرے مراد نے اس قشم کی کوئی ناصحانہ تقریر نہیں گی۔انہوں نے اس پر طنز بھی نہیں گی۔اس کوبرا بھلا بھی نہیں کہابلکہ ہماری توجہ اس امر کی جانب مبذول کروائی کہ

> "آپ دیکھیں کہ اس دور افتادہ مقام پر بھی اس قسم کی باتیں اپنااثر جمائے ہوئے ہیں۔" بے شک جہالت کو پھیلانے کی تو کشش بھی نہیں کرنا پڑتی وہ توخو دروہوتی ہے اور پھر فرمایا:

"ایک بار میں انگلینڈ گیا۔ وہاں مجھے جس ہال میں تقریر کرنا تھی وہاں قریب ہر طبقہ فکر اور مسلک کے لوگ آئے ہوئے تھے۔ ہال میں تین سوافراد کے لئے گنجائش تھی اور وہاں پر کوئی ساڑھے تین سوافراد تھے۔ کافی لوگ کھڑے ہو کر تقریر سن رہے تھے۔ میں نے یہ دیکھ کر کہ ہر مسلک کے لوگ ہیں کہا:

''کتنااچھاہو کہ اگر ہم خود کوبر بلوی اور دیوبندی وغیر ہ کہنے کی بجائے تکی اور مدنی کہنااور کہلوانا شروع کر دیں۔جب ہمارا قر آن ایک، دین ایک،رسول مُنَّالِیْنِیُمَّا ایک، نماز ایک ہے تو ہمیں کیاضر ورت ہے کہ ہم خود کو ہندوستانی شہر وں کے ناموں سے منسوب کریں۔اس سے بہتر ہے کہ ہم کی اور مدنی کی نسبت اپنائیں تا کہ ہمیں ویسے ہی انوار بھی منتقل ہوں۔''

فرمایا:''میرے بیہ کہنے کی دیر تھی، ہال خالی ہو گیا، اختلافات مٹانے اور اتفاق اور یگا نگت پیدا کرنے کی بات سنناتک گوارا نہیں تھاان کو۔ دو منٹ کے بعد ہی ساراہال خالی دیکھے کرمیں بہت حیر ان ہوا۔ کچھ سمجھ میں نہ آیا کہ اچانک ہوا کیا۔ پھر بعد میں سمجھ میں آیا کہ بیہ وجہ ہوئی کہ میں اخوت اور پیجہتی کی بات کر ببیٹھا۔''

ہم ایک سناٹے کے عالم میں یہ بات سن رہے تھے اور یہ سن کر تو اور بھی سناٹے میں آگئے۔"اللّٰہ کی رسی کو مضبوطی سے پکڑو اور آپس میں میں تفرقہ نہ ڈالو''کاپیغام سربلند کرنے والے کے تجربات ضروری تو نہیں کہ جان فزاء ہی ہوں۔اکثر روح فرسا بھی ہوتے ہیں مگر خوش کن بات یہ ہے کہ جو جینے زیادہ روح فرسا کھوں کو بر داشت کرتا ہے ان کوخو دیر حاوی نہیں ہونے دیتا،ان سے شکست تسلیم نہیں کرتا،وہی کامیاب رہتا ہے۔

ایک بار میں نے اپنے مر اد کے سامنے ان کے لئے دعا کرنے کی جسارت کی۔ مجھ بے ڈھب بندے کو بات کرناتک تو آتی نہیں۔ اکثر تو پہ بھی نہیں معلوم ہو تا کہ کیا کہناچاہئے تھا اور کیا کہہ گیا ہوں۔ میں نے کہہ دیا۔"اللہ آپ کو کامیاب کریں۔"بہت ہی شفقت سے مجھے ڈھب پر لانے اور آئندہ الیی بے تکی ہائلنے سے بازر کھنے کو فرمایا:

"جب میں پہلی بارلندن جارہاتھاتو جانے سے پہلے میری ملاقات عبیداللہ درانی صاحب ؓ سے ہوئی، میں نے مشن کے کام کے حوالے سے ان سے کامیابی کی دعاکے لئے کہا۔ اس پر انہوں نے کہا:

" دعاتو وہاں کی جاتی ہے جہاں کامیابی کا یقین نہ ہو، آپ کے لئے تو میں کامیابی لکھی ہوئی دیکھ رہاہوں۔ بھی ! آپ تو سورج ہیں نام کے بھی اور کام کے بھی۔"

فرمایا: "میری دادی امال بھی یہی کہا کرتی تھیں، "تُو تومیر اسورج ہے۔"

میرے مراد کی بیہ اداالیں ہے کہ وہ بات اتنی معصومیت سے کہتے ہیں جو آدمی کو مجبور کر کے رکھ دیتی ہے کہ وہ ان سے پیار کرے۔ گاڑی میں بھی مرا قب رہنے کواپنی عادت یا کامول کی ضرورت قرار دینے کے بجائے اس کانہایت بے ضرراور معصومانہ ساعذر دیتے ہوئے فرمایا:

"گاڑی چلتی ہے تو مجھے نیند آ جاتی ہے۔"

ان کے مرید کوان کی بات ماننے میں تو کوئی تامل نہ تھا مگر سوچ نے سوال پوچھنے پر ابھارا۔

"حضور! گاڑی کے چلنے پر نیند کیوں آتی ہے؟"

فرمایا:''گاڑی چلتی ہے تو پنچے اوپر کی حرکت سے جھولے کا اثر پیدا ہو تا ہے۔ جھولے کی حرکت سے آپ نے دیکھا ہو گا کہ بچوں کو نیند آ جاتی ہے اور بھئی میں بھی توایک بچے ہی ہوں نا، مجھے بھی نیند آ جاتی ہے۔''

مرید کے اندر تشکیک کاناسور بہت پھیلا ہواتھا، اس نے بچکچاتے ہوئے عرض کی:

"حضور! جمولاتواوپر نیچے ہوتا ہے لیکن یہ گاڑی توسید ھی چلتی ہے اس میں اوپر نیچے کی نسبت آگے کی حرکت زیادہ ہوتی ہے۔"
کہا:"جی ہاں یہ سارا کھیل ہی سپیڈ کا ہے۔ جوں جوں جوں سپیڈ بڑھتی ہے کشش ثقل ٹوٹتی چلی جاتی ہے۔ دوسو میل کی رفتار پر توکشش ثقل بالکل ہی باز ہو کر رہ جاتی ہے، گاڑی کی رفتار کے زیر اثر کشش ثقل کے ختم ہونے سے ہاکا پن پیدا ہوتا ہے تو ذہن ثقل سے آزاد ہونے پر اوپر اٹھتا ہے اور بندے کو نیند آلیتی ہے۔"

یعنی گاڑی کے سیدھے چلنے سے ذہن پر اوپر نیچے ہونے کا جو تاثر مرتب ہو تا ہے وہ ظاہر بین نظروں کو بھلا کیونکہ نظر آسکتا تھا اور ادھر میرے مرادنے اس قدر سادہ اور سلیس انداز میں اس مشکل گھی کو سلجھادیا کہ ذہن میں سکون ہی سکون پھیل گیا۔اب کوئی سوال نہیں اٹھ رہا تھا۔ ہم خو دبھی گاڑی کے جھولے لینے میں منہمک ہوگئے۔

كاكره ٹاؤن

واپی کے سفر میں انہی در ختوں کو دیکھتے، انہی راستوں سے گذرتے، جن پر ہم کچھ دیر پیشتر گزرے سے، ایک سوچ ابھری، شج ادھر جا رہے سے اور اب ادھر۔ اس کے مخالف سمت سفر کررہے ہیں۔ فرق کیا پڑا؟ شبح در ختوں پر روشنی مشرقی سمت سے پڑرہی تھی۔ اب مغرب کی سمت سے۔ زاویے بدل گئے ہیں۔ شبح کی کیفیات میں تازگی کا مزہ تھا، اس وقت تھکن کا لطف آ رہا ہے۔ شبح در ختوں کو اداس دیکھ کر موت کے انتظار کی کیفیت دھیان میں آرہی تھی اس وقت در ختوں کی اداس کے بیچھے کسی معتبر اور معزز ہستی سے بچھڑنے کا دکھ نظر آ رہا تھا۔ مریدنے اپنے مراد کو دیکھ کر سوچا۔

کاکڑہ ٹاؤن کے قریب پہنچے تو سورج غروب ہونے کو تھا۔ پہاڑوں میں سورج یوں بھی جلد حچپ جاتا ہے۔ شام پڑنے سے لے کررات ہونے کاوقفہ میدانی علاقوں کی نسبت طویل ہو تا ہے۔ کاکڑہ ٹاؤن سے پہلے ایک ہوٹل پر رکے۔ گاڑی سے اتر کر ہوٹل کی کرسیوں پر آن بیٹے۔ ایک طرح بیٹے بیٹے نشست تبدیل ہوگئ۔

"اس تبدیلی کو آرام کہاجاسکتاہے؟"

مرید نے ذہن میں سوال اٹھنے پر سامنے بیٹے مراد کی طرف دیکھا۔ سامنے ایک کرسی پر میر امر اد اور دوسری پر حاجی ادریس صاحب، میرے بازووالی کرسی پر ممتاز علی۔ ایک طرف سڑک کا کنارااور دوسری طرف ہوٹل ۔ ہم ہوٹل کے اندر کمروں کے بجائے کھلی جگہ پر بیٹے ہوئے سے۔ اندر کمروں میں گھٹن سی محسوس ہورہی تھی۔ انہوں نے میرے سوال کو درخور اعتنانہ سمجھا۔ ہوٹل کامالک خود چائے بنانے، برتن لگوانے اور مہمانوں کی دیکھ بھال کرنے میں لگاہوا تھا۔ ہوٹل کے مالک کوخو دیر کچھ خصوصی توجہ دیتے ہوئے دیکھ کر مجھ سے رہانہ گیامیں نے پوچھ ہی لیا کہ کیاان صاحب کو معلوم ہے کہ آپ کون ہیں؟ میرے مراد نے اس سوال کا جواب نہیں دیا البتہ جاجی ادریس صاحب کہنے گئے:

" یہ لوگ بہت سمجھدار ہوتے ہیں۔انہوں نے یہ دیکھ کر کہ ہم سب ایک ہی بندے کے ہمراہی میں آئے ہیں اور یہ کہنے کی بات نہیں، نظر آرہاہے کہ ہمارابڑاکون ہے لہٰذاوہ باقی سب کامان بڑھانے کوان پر زیادہ توجہ دے رہاہے۔"

میں حاجی صاحب کی بات پر پچھ زیادہ دھیان دیئے بغیر اسی کودیکھتار ہا۔ اسنے جس طرح چائے خود لا کر دی اور چائے دے کر جس طرح سے وہ پیچھے ہٹا، وہ محض کار وباری انداز کی توجہ نہ تھی۔ اس توجہ میں عقیدت کارنگ شامل تھااور عقیدت کارنگ اتنا گہر ااور اتناواضح ہو تاہے کہ مجھ ایسا کوڑھ مغز بھی اس رنگ کو دیکھے بغیر نہیں رہ سکتا۔

تجس نے میری توجہ اس بندے پر مبذول کروائے رکھی۔ ہم نے چائے کابل مانگاتواس نے انکار کر دیا:

" یہ تومیرے نصیب ہیں کہ آپ نے غلام کو یہ اعزاز بخشا کہ مجھ ناچیز کے ہاں آئے۔میری اس سے بڑی سعادت اور کیاہو گی کہ ایک اللہ والے نے اپنے دوستوں کے ہمراہ مجھ سے چائے پی۔ آخرت میں میری نجات ہو گئی۔"

میں بالکل ہی چکرا کررہ گیا۔ اس بندے نے صرف ایک فرمائش کی۔وہ مخاطب تھا جاجی صاحب سے لیکن اس کی نظریں حضور پر چپکی ہوئی میں:

"آپ میرے لئے اپنے پیرومر شدسے دعا کروادیں۔"

حاجی صاحب نے اپنے پیرومر شد کی خدمت میں با قاعدہ عرض کی:

"حضور ان کے لئے دعا فرمائیں۔"

میر امراد اٹھ کر ہوٹل کے کاؤنٹر کے قریب گیا۔ ہم میں سے کچھ گاڑیوں میں بیٹھ چکے تھے، کچھ ان کے پیچھے کھڑے تھے۔ انہوں نے وہیں کھڑے ہو کر ہاتھ بلند کئے۔ دعا کی۔ سب نے اس ہوٹل والے کاشکریہ ادا کیا اور جا کر گاڑیوں میں بیٹھنے لگے۔ میں پیچھے رہ گیا۔ میں نے ہوٹل والے سے یوچھ ہی لیا:

"آپ کوید اندازہ کیسے ہوجاتاہے کہ کون سابندہ اس قابل ہے کہ اس سے دعاکے لئے کہناہے؟"

اس کاجواب نہ تو کسی فلنفی کاجواب تھااور نہ اس میں کوئی انکشاف۔اس نے صرف اتنا کہا:

"صاحب ہمیں کیاپیۃ بیہ تواللہ نے میرے دل میں ڈال دیا کہ ان صاحب سے دعا کروا لے۔"

جب میں سلسلہ عالیہ عظیمیہ میں داخل ہواتو مرشد کریم نے خالد نیاز صاحب کی ڈیوٹی لگائی کہ وہ ایک کام کے سلسلے میں مجھ سے ملا کریں۔ اس دوران خالد نیاز صاحب نے مجھے بہت سی باتوں سے آگاہ کیا۔ ایک بار انہوں نے مرشد کریم کے حوالے سے بتایا کہ جب بندہ اللہ سے پیار کر تاہے تواللہ اس کے پیار کو آزمانے کو اسے آزماکشوں میں ڈالتا ہے اور جب بندے کو اللہ پیار کر تاہے تو اس کی بابت وہ فرشتوں کو مطلع کر دیتا ہے کہ فلال بندہ میر المحبوب ہے۔ فرشتے یہ اطلاع پاکر آسانوں میں منادی کر دیتے ہیں کہ فلال بندے کو اللہ نے اپنا محبوب قرار دے دیا ہے۔ یہ منادی سن کر ملا ککہ عضری لوگوں کے دلوں میں اس بندے کی محبت ڈال دیتے ہیں۔ اس محبت ہی کے زیر اثر لوگ اس بندے کو دیکھتے ہیں تو ان کے دل اس کی طرف تھنچے ہیں اور ان کے دلوں میں اس بندے کے لئے بیار جاگ اٹھتا ہے۔

میں گاڑی میں بیٹے۔ جذبات کی امڈتی لہروں میں محبت اور تشکر کے رنگوں کی آمیزش کامنظر دیکھتار ہا۔ میں مرشد کریم کو دیکھتا تو دل میں ان کی محبت کی کشش پاتا اور اس کشش کو دیکھتا تو ایک احساس تشکر اپنے اندر ابھرتا پاتا۔ اللہ تیر اشکر کہ آج تونے ہمیں بھی اللہ والوں کے دوستوں میں شامل کیا۔ یہ ایک اعزاز تھا۔ ایک اعزاز ہے اور اعزاز رہے گا۔ اس پر ہمیں ناز ہے اور نازر ہے گا۔

رات مراقبہ ہال میں کھانے کے بعد باتیں ہورہی تھیں۔ سب اپنے مراد کے ارد گرد جمع ان کی قربت میں سرشار سے بیٹے ہوئے تھے۔

ایک صاحب آئے۔ کھسکتے، سرکتے وہ مرشد کریم کے قریب آگئے۔ ہم سمجھے انہوں نے کوئی ذاتی بات کہنی ہے، اس لئے ان کو جگہ دیتے رہے۔

انہوں نے حضور کے کان میں کچھ کہا۔ انہوں نے سر ہلایا اور انہوں نے انہیں دباناشر وع کر دیا۔ ایک دومنٹ دباکر انہوں نے ان سے سیدھاہو کرلیٹنے کی فرمائش کی۔ میں نے سوچا کہ جس بندے سے بات کرنے میں ہم ہمت مجتمع کرتے رہ جاتے ہیں اور اکثر بات حلق میں اٹک کررہ جاتی ہے اس آدمی کی فرمائش کی۔ میں نے سوچا کہ جس بندے سے بات کرنے میں ہم ہمت مجتمع کرتے رہ جاتے ہیں اور اکثر بات حلق میں اٹک کررہ جاتی ہے اس آدمی کی دیدہ دلیر کی تو دیکھئے کہ آکر کس طرح سے اس نے سیدھے ساتھ ٹانگ کیڑ کی اور اب بیٹھا کس مزے سے ان کو چھور ہا ہے، ان کو دبار ہا ہے۔ یہ ہمیں تو کبھی نہیں ہوئی۔ ہم کہیں بھی تو منع کر دیا جاتا ہے کہ آپ میر کی عادت خراب کر دیں گے۔ میں عادی ہو گیاتو کیا کروں گا اور اب یہ آدمی کس مزے سے لگا ہوا ہے ان کو دبانے میں۔ اس کے بیہ کہنے پر کہ آپ سیدھے ہو کر لیٹ جائیں۔ انہوں نے کہا:

"بس اب میں اینے کمرے میں جاتا ہوں، آپ کاشکریہ۔ اب میں سوؤں گا۔"

یہ کہہ کر حضور اٹھ کر چلے گئے۔ان صاحب نے کھسک کر جگہ بنائی اور متاز علی سے یو چھا:

"اگراجازت ہوتومیں آپ کو دبادوں؟"

نہ جانے کیوں متاز علی ہنس پڑے اور کہا:

"میں نے کبھی د بوایا نہیں، مجھے گد گدی ہوتی ہے۔"

ان صاحب نے ایک دواور بھائیوں کو دبانے کی فرمائش کی مگر سب نے منع کر دیا۔ شاید اس لئے کہ وہ بندہ جو ان کے مرشد کو دباچکا ہے اس سے خدمت لینا کہیں گـتاخی ہی نہ ہو۔ اس آدمی سے گپ شپ ہوئی پیۃ چلا کہ وہ مراقبہ ہال کے ساتھ بنے ہوئے گھر میں رہتا ہے اور یوں ہماراہمسایہ ہے۔ بیوی اس کی لڑا کا ہے۔ دو بچیاں ہیں۔ روز گار نہیں ہے، اس نے جب سنا کہ بڑے پیر صاحب آئے ہیں تو یہ سوچ کر کہ ان کی خدمت کروں گا، ان سے دعالوں گا، یہاں آیا تھا۔ کیسی خواہشات کو کس کس طرح پورا کرتے اور انہیں آسود گیاں بخشتے ہیں۔ میں نے حاجی صاحب کی طرف اشارہ کرکے کہا:

" یہ بڑے پیر صاحب کے نما ئندے ہیں، آپ نے ان سے دعا کیوں نہیں کرائی؟" دیر میں میں میں ایک ایک ایک کا ساتھ کیا گئی ہے۔ ان سے دعا کیوں نہیں کرائی؟"

اس نے کہا: ''ان کی دعااینی جگه مگر بڑے توبڑے ہی ہوتے ہیں نا۔''

کن سادہ اور موثر الفاظ میں وہ ہمیں طریقت اور سلوک کا قاعدہ پڑھانے بیٹھ گیا۔ اللہ اکبر کا بھی تو یہی مفہوم ہے۔ وہ جوسب سے بڑا ہے، سب بڑوں کا بڑا۔ سب کا بڑا۔ دنیا میں ہر شئے کا اپنامقام اور اپنی اہمیت مگر بڑے کا کیا کہنا۔ بڑا تو آخر بڑا ہی ہو تاہے نا۔ اس کی بات سن کر بھی یہی بات ذہمن میں آئی۔

"الله اكبر"كهه كرممتاز على نے سوجانے كو كہااور دراز ہو گئے۔

عشق کیاہو تاہے۔

آئے جمعہ کا دن ہے۔ مراقبہ ہال میں صبح سویر ہے ہے ہی چہل پہل اور گہما گہمی ہے۔ نماز، مراقبہ، ناشتہ اور اس کے فوراً بعد مریضوں اور آئے والے مہمانوں سے ملا قات۔ جمعے کے دن میر ہے مراد کی مصروفیات خواہ وہ کراچی میں ہوں، لاہور میں ہوں یاکا کڑہ ٹاؤن میں پھھ اس نوعیت کی ہوتی ہیں کہ صبح سے شام تک بید دن عوام کے لئے مختص ہو تا ہے۔ مریض اور ایسے ایسے لاعلاج امراض کے مریض جنہیں طب جدید کے ڈاکٹر وں نے اپنی نااہلی کے اعتراف کے بعد ہیتالوں سے فارغ کر دیاہو تا ہے اور ان کے لواحقین کوصاف صاف کہہ دیاہو تا ہے کہ اب ہم مزید کچھ نہیں کر سکتے، آپ دعاکریں۔ انہیں گھر لے جائیں۔ ان کی خدمت کریں۔ فالج اور کینسر، ناکارہ پھیپھڑوں اور عجیب و غریب امراض کے مریض یہاں آتے ہیں اور میر امر شدان کی دیکھ بھال، ان کے علاج تجویز کرنے میں اتنامنہ کہ یہ مصروفیت، سب مصروفیات پہ حاوی اور اہم ہو جاتی ہے۔

لوگ آتے ہیں۔ گران حضرات ان کو بٹھاتے ہیں اور باری باری ملوا دیتے ہیں۔ لوگ مل کر باہر آتے ہیں توان کے چہروں پر ایک عجیب تی طمانیت ہوتی ہے۔ بعض توخوش کے مارے پھولے نہیں سار ہے ہوتے۔ میں نے آئ تک ہزاروں لوگوں کو اپنے مراد کے کمرے میں جاتے بھی دیکھا ہو اور ان کو باہر آتے بھی۔ اندر جانے سے پہلے ایک تناؤ، پریشانی اور گھبر اہٹ کی کیفیت نمایاں ہوتی ہے۔ باہر آتے ہی تو نوے فیصد افراد کے چہروں پر سکون، طمانیت اور مسکر اہٹ ہوتی ہے۔ 10 فیصد کے چہرے جہرت، استعجاب، یقین نہیں آتا اور دیکھیں گے، کی کیفیت کے اثرات لئے ہوئے ہوتے ہیں، میں نے گھٹوں بیٹھ کر یہ منظر دیکھے ہیں۔ ان مناظر میں بعض تو ایمان کو تازہ ہی نہیں کرتے، پیدا کر کے رکھ دیتے ہیں۔ مریش کندھوں پر سوار آتے ہیں اور پیروں پر چل کر جاتے ہیں۔ بعض کی حالت ڈو جے کی ہی ہوتی ہے۔ وہ پچھ اس طرح سے ہاتھ پیر مارر ہے ہوتے ہیں جیسے ڈوب رہے ہوں اور جب جاتے ہیں توخود کو بہاؤ پر تیر تا ہوا محسوس کرتے ہیں۔ اکثریت باہر آکر ہاتھ میں پکڑی پر چی لے کر کسی سے اس کی تشر تک کرواتے ہیں جو عموماً نگر ان مر اقبہ ہال کرتے ہیں، کیوں کہ لوگر و حانی طر زعلاج سے نامانو س ہوتے ہیں اور اس کو اچھی طرح سمجھنا چاہتے ہیں۔ مرشد کریں اور ان پر پچھی طرح سمجھنا چاہتے ہیں۔ مرشد کریں اور ان پر پچھی پڑھ کر پھونک دیا جاتا ہے۔

دم کرنے کا ایک عجیب واقعہ مجھے اقبال احمد قریثی صاحب نے سنایا۔ ایک صاحب نے قادری صاحب سے کسی بات پر اختلاف کیا۔ موضوع عشق کی کیفیت رہا ہو گا۔ ان صاحب نے قادری صاحب سے کہا۔ آئیں، چل کر ابا حضور سے پوچھ لیتے ہیں کہ عشق کیا ہو تا ہے؟ قادری صاحب نے منع کرتے ہوئے کہا:

"فقیر بات سمجھانے کووہ بات وار د کر دیا کرتے ہیں۔"

ان کو چین کہاں؟ موقع کی تلاش میں رہے۔ایک وقت ایسامل ہی گیا۔ قادری صاحب بھی بیٹھے ہوئے تھے کہ انہوں نے مر شد کریم سے سوال کر دیا:

"حضور! به عشق کیا ہو تاہے؟"

پیشتراس کے کہ حضور جواب دیتے، قادری صاحب نے سرسے ٹولی اتاری اور سر جھکاتے ہوئے آگے کیااور کہا:

"حضور! مجھے تو دم کر دیجئے۔"

مر شد کریم نے ان کے سریر ہاتھ رکھا، کچھ پڑھ کر پھونک دیا۔ ان صاحب نے اپناسوال دہر ایا۔ ابانے ان کوجواب میں کچھ کہا، شاید بیہ کہا

کہ:

"جب ہو گا، توپیۃ چل جائے گا۔"

اس کے بعد کرناخداکا کیا ہوا، وہ صاحب عشق بلا خیز میں گر فتار ہوئے۔ کھانا، پینا، سونا اور جاگنا، سب ہوش اڑ گئے۔ کتنے ہی ماہ وہ گر فتار بلا رہے۔ ایک روز گھر والے پکڑ کر حضور کے پاس لائے کہ حضور انہیں کچھ ہو گیا ہے۔ اچھے بھلے بیٹھے ہوتے ہیں، کپڑے پھاڑ دیتے ہیں، گھر سے نکل جاتے ہیں، ان کے ہوش ٹھکانے نہیں۔ بدنام ہورہے ہیں اور کر رہے ہیں۔ ان پر دم کر دیجئے۔ حضور نے دم کر دیا۔ ہوش ٹھکانے آئے۔ قادری صاحب کی بذلہ شبی اور دل لگی بازی سے کون آگاہ نہیں۔ بعد میں اکثر انہیں ہے کہہ کر چھیڑ اکرتے:
"ان سے یو چھیں، ہے عشق کر چے ہیں۔"

بعض خیال ایسے ہوتے ہیں جو آدمی کولٹادیتے ہیں

اس وارد ہونے کا ایک واقعہ خود اس مرید پر بھی گزرا۔ ایک بار مرشد کریم نے ارشاد فرمایا کہ: "بعض خیال ایسے ہوتے ہیں جو آدمی کولٹادیتے ہیں۔"

مرید کے تشکیک زدہ ذبہن میں آیا، بھلاوہ خیال کیسے ہوتے ہونگے جو آدمی کولٹا کرر کھ دیتے ہونگے۔ مرید گھر آیا۔ اس کوایک خط موصول ہوا۔ خط کے ہمراہ ایک لاکھ بیس ہز ارروپے کاایک ڈرافٹ تھا۔ ہدایات بیہ تھیں کہ اس ڈرافٹ پر دستخط کر کے فوراً واپس بھجوائیں۔ اگلے روز اسے جمع کروانے کی آخری تاریخ تھی۔ اگریہ دستخط شدہ ڈرافٹ اگلے روز وہاں نہ ہوا توبڑی پریشانی ہو جائے گی۔ لائسنس کینسل ہو جائے گاوغیرہ وغیرہ۔

مریدنے دستخط کرکے ڈرافٹ کولفافے میں ڈالا اور لے کر کوریئر کمپنی کے دفتر چلا گیا۔ انہوں نے کہاہم ڈرافٹ وغیرہ نہیں لیتے۔ ان سے
کہا گیا کہ یہ ڈرافٹ ابھی آپ ہی کی معرفت توملاہے۔ جب آپ وہاں سے یہاں لاسکتے ہیں تولے جانا بھی چاہئے۔ بات بڑھ گئی۔ انہوں نے کہاسوال ہی
پیدا نہیں ہو تا۔ آپ نے جو کرناہے کرلیں ہم یہ لفافہ نہیں لے جانے کے۔

اب معاملہ سیریں ہوناشر وع ہو گیا۔ دوسری کوریئر سروس کے دفتر رجوع کیا، نہ جانے کیابات تھی کہ انہوں نے بھی لفافہ کھول کر دیکھنے پر اصر ارکیا اور ڈرافٹ دیکھ کر انکار کر دیا۔ ان سے کہا بھی کہ بیہ سرکاری معاملہ ہے اور پھر CROSS ڈرافٹ ہے۔ آپ سے کوئی باز پرس نہیں ہو گی۔ ہم آپ کوبری الذمہ قرار دیتے ہیں، مگر نہ نہ ہی رہی۔ اس میں شام کے چار بج گئے۔ کسی دوسرے دفتر کی تلاش میں جارہاتھا کہ ایک صاحب جاننے والے ملے ، انہوں نے چہرے پر اڑتی ہوائیاں دیکھ کر ماجر ادریافت کیا۔ پورا قصہ سن کر کہا کہ بیہ کیا مشکل ہے۔ ادھر لاؤ بیہ لفافہ اور ڈرافٹ نکال کر اس لفافے کو پچاڑ کر نیالفافہ منگواکر اس پر پتہ لکھا۔ ڈرافٹ اس میں ڈالا اور کہا: "آئیں۔"

يو چها_ "كهال.....؟"

"وہیں جہال سے اسے بھجوانا ہے۔"

قصہ مخضر کہ وہ اس مرید کوساتھ لے کر دوچار دفاتر میں گئے۔ انہیں بھی انکار ہوا۔ اب شام کے چھ ن کے چکے تھے اور سات آٹھ ہے تک اگر یہ انکار ہوا۔ اب شام کے چھ ن کے چکے تھے اور سات آٹھ ہے تک اگر یہ لفافہ روانہ نہ ہواتو کل کسی قیمت نہیں پہنچ سکتا تھا۔ اسنے میں ان صاحب کو ایک دوست کا خیال آیا، وہ کسی کوریئر سروس کے مالک تھے۔ ہم ان کے دفتر پہنچ گئے۔ وہاں ان کے وہ دوست درواز سے پر ہی مل گئے۔ ان سے خیر وعافیت کے بعد لفافہ ان کے حوالے کیا۔ انہوں نے رسید دی اور لفافہ اٹھا کر نہایت لا پر وائی سے ایک بوری نما تھیلے میں چھینک دیا۔ یو چھا۔ جہاز کتنے بے جائے گا، انہوں نے کہا گیارہ بے۔ چلیں خیر ہو گئی۔

بالآخر نڈھال ہو کرلیٹ گئے اور دعائیں کرنے لگے۔ اے اللہ! تواس آفت سے نجات دے۔ صبح اذان کی آواز پر آدھے سوئے، آدھے جاگے۔ اٹھے کہ ایک آواز کان میں آئی:

"ایسے ہوتے ہیں وہ خیال جو آدمی کولٹا کرر کھ دیتے ہیں"!

یا بدیع العجائب، یه تو کیفیت وارد ہو گئی۔ الہی میری توبہ۔ آئندہ تبھی مرشد کریم کی بات پر اس طرح گستاخانہ انداز میں معترض نہیں ہوؤنگا۔استغفر اللہ، آج بھی وہ اذیت ناک رات یاد آتی ہے، توخیال کی طاقت کامزید معترف ہوجا تاہوں۔

یہ شک اور بے بقینی ہی توہے جو انسان میں بیار یوں کی صورت میں اپنااظہار کرتی ہے۔ یہ شک اور بے بقینی ختم ہو جائے تو انسان پر یقین اور پر امید ہو جاتا ہے۔ امید کا تار اللہ سے جڑ جائے تو ہندہ خود فر ببی کا شکار ہو کر مالیوس ہو تاہے اور اگر امید کا تار اللہ سے جڑ جائے تو ہندے کے اندر استغناکا درخت شاخ در شاخ چیلتا جاتا ہے اور جوں جوں اس درخت کا پھیلاؤ بڑھتا ہے، بندہ اس کی گھنی ہوتی چھاؤں کے مزے سمیٹنے لگ جاتا ہے۔ چھاؤں ایک طرف آرام وسکون سے وابستہ ہے تو دوسری طرف اس میں پناہ اور تحفظ کا احساس بھی فزوں تر ہو تا چلا جاتا ہے۔

كاكره ٹاؤن كى جامع مسجد ميں "روحانيت" خطاب

ہم نماز جمعہ کے لئے کاکڑہ ٹاؤن کی جامع مسجد گئے۔ راستے میں حاجی ادریس صاحب حضور کو بتارہے تھے کہ وہاں کے مولوی صاحب ان سے نظریاتی طور پر اختلاف رکھتے ہیں اور ان کی تکذیب تک کرنے سے نہیں چوکتے۔ مراقبہ ہال سے مسجد تک ایک ڈیڑھ فرلانگ کا فاصلہ ہو گا۔ مولوی صاحب کی باتیں ہوتی رہیں۔ مسجد میں داخل ہوئے تو حضور نے سنتیں اداکیں اور اپنے مخصوص انداز میں نماز کے لئے جماعت کے کھڑے ہونے کے انتظار میں بیٹھ گئے۔ مولوی صاحب خطبہ سے پہلے وعظ کررہے تھے۔ وعظ ختم کرنے سے پیشتر انہوں نے اعلان کیا کہ:

"معروف روحانی سکالر جناب خواجہ شمس الدین عظیمی صاحب کراچی سے کا کڑہ ٹاؤن تشریف لائے ہیں اور بعد از نماز عصروہ مراقبہ ہال کا کڑہ ٹاؤن میں روحانیت کے موضوع پر خطاب کریں گے۔لو گوں کو شرکت کی دعوت دی جاتی ہے۔"

یہ اعلان شاید وہ لکھا ہوا پڑھ رہے تھے۔ اعلان پڑھنے کے بعد انہیں احساس ہوا کہ وہ یہ کیا کر بیٹھے ہیں۔اس پر انہوں نے اتناہی کہا کہ لوگ بے شک وہاں جائیں اور بات کو سوچ سمجھ کر سنیں۔ پھر خطبہ پڑھا، دور کعات نماز فرض پڑھ کر میں نے دائیں طرف دیکھا۔ دیکھا کہ مر شد کریم مسجد سے باہر جارہے ہیں اور ان کے ہمراہ حاجی ادریس صاحب بھی ہیں۔ میں نے تیزی سے اس طرف دوڑنے کا ارادہ کیا جدھر میرے جوتے پڑے تھے کہ ممتاز بھائی نے مجھے اشارہ کیا کہ آپ مرشد کے ہمراہ جائیں، میں آپ کاجو تا بھی لے کر آ جاتا ہوں۔ میں تیزی سے اپنے مراد کے لئے دوڑا۔ جب مسجد کے گیٹ پر پہنچاتو مرشد کریم مسجد کی سیڑ ھیاں اتر کر پچی نظام اتر کر چند قدم آگے جا پچکے تھے، میں نے تیزی سے سیڑ ھیاں اتر کر پچی زمین پر پاؤں رکھا۔ ابھی ایک دوقدم ہی لئے تھے کہ حضور یلٹے اور فرمایا:

"جھئی! آپ کے جوتے کہاں ہیں؟"

میں تو جیسے من ہو کر وہیں جم کررہ گیا۔ جس حالت میں تھاوہیں Freeze ہو گیا۔ منہ سے فقط اتنا نکلا:

"آرہے ہیں۔وہ ممتاز بھائی لارہے ہیں۔"

اب ہم انتظار کررہے ہیں کہ متاز بھائی آئیں، میر امر ادمیرے ہمراہ انتظار کررہاہے۔ حاجی صاحب نے کہا:

"حضور! بيه تو كمال هو گيا۔"

میرے مرادنے ان کی طرف دیکھا کہ ان کا اشارہ کس کمال کی طرف ہے۔ انہوں نے مولوی صاحب کے اعلان کا تذکرہ کیا۔ وہاں وہی پر سکون مسکر اہٹ لبوں پر سجائے بات سنی گئی۔

"په مولوي صاحب بهت اچھے آدمی ہیں۔"

کہاں جاجی صاحب کا ان کو کٹر قسم کا مولوی کہنا اور کہاں ان کا ان کو اچھا کہنا۔ استے میں ممتاز بھائی نے جوتے لا کر دیئے۔ میں نے جوتے زمین پرر کھ کر پاؤں ان میں ڈالا اور سی کہہ کر رہ گیا۔ ایک بڑاساکا ٹٹا تلوے سے چمٹا ہوا تھا۔ میں نے کا ٹٹا نکالا اور سوچ میں پڑ گیا، اگر حضور نہ رکتے تو میں بر کھا کہ کا ٹٹا دور تک اندر اتر جاتا یا اندر ہی ٹوٹ جاتا، مگر نہیں جب مرید اپنے مر ادکے ہمراہ ہو توراستے کا ہر کا ٹٹا بیان بے محاباان کے پیچھے دوڑ تا۔ ہو سکتا ہے کہ کا ٹٹا دور تک اندر اتر جاتا یا اندر ہی ٹوٹ جاتا، مگر نہیں جب مرید اپنے مراہ ہو توراستے کا ہر کا ٹٹا بیا تھا۔ ماں کا نٹے بیا ان ہی تو اپنے بیچوں کے ہیر میں کا ٹٹا چھنے پر تڑپ اٹھتی ہے۔ مرشد کریم نے ماں سے بڑھ کر پیار کا اظہار فرمایا تھا۔ ماں کا نٹے کو چھنے سے نہیں روکتی، چھنے کے بعد تڑپتی ہے۔ مرشد نے کا نٹے کو چھنے سے پہلے ہی روک دیا تھا۔ مرید گھرے میں لینے والی شفقت کے تاثر میں ڈوبا۔ ایک بے پایاں بیار کے محیط ہونے کا احساس لئے سے نم دیدہ نے مراد کے پیچھے چیتار ہا۔

دو پہر کا کھانا کھا کر کچھ آرام کرنے کے بعد لوگوں سے ملنے کے سلسلے کا دوبارہ آغاز ہوا اور نماز عصر تک جاری رہا۔ نماز عصر کے بعد خطاب ہوا۔ اس خطاب کو سننے کہاں کہاں سے لوگ وہاں پہنچے تھے۔ یہ بات بھی دیکھنے سے تعلق رکھتی تھی۔ ایسی ایسی دور افتادہ جگہوں کے نام سنے کہ حیرت ہوئی کہ وہاں یہ اطلاع کیونکر پہنچی ہوگی۔ مرید کے ذہن میں وہ بینرلہرایا جو اس نے میر پور کے چوک میں لہرا تادیکھا تھا۔ وہاں سے اطلاع ہوا کے دوش

پر کہاں کہاں پھیل گئی۔ جہلم اور پنڈی تک سے لو گوں کا وہاں پنچنا تو سمجھ میں آرہا تھا مگر پشاور ، مر دان اور سوات سے لو گوں کا وہاں آنا ہمیں یہ بات سمجھ آتی تو کیااور نہ آئی تو کیا۔

خطاب شروع ہوا۔ ساعتوں کے دام تھیلے۔ میرے مراد کے مدھر نرمل اور کومل سی میٹھی آواز قلب وروح میں گداز گھولتی چلی جارہی تھی۔ وہ خواتین و حضرات سے کہہ رہے تھے:

"آپ حضرات نشریف لائے۔اس مجلس میں دور ونز دیک پنڈی و جہلم سے آپ کا آنا،اس بات کی دلیل ہے کہ آپ کے دل حضور علیہ الصلوٰۃ والسلام کی محبت سے معمور ہیں اور آپ سب خواتین و حضرات وہ طریقہ معلوم کرنا چاہتے ہیں جس پر چل کر آپ حضور مَثَلُّ عَلَیْمُ کی زیارت سے مشرف ہو سکیں، آپ کوان مَکَا عَلَیْمُ کِمُ کُوشنو دی حاصل ہو جائے۔"

"جب سے یہ دنیاوجود میں آئی ہے، مختلف طرح کے لوگ یہاں آتے رہے، جاتے رہے۔ یہاں جو بھی انسان حیوان یا پو داپیدا ہو گیا، اس پر موت آنالازم ہے۔ ہر شئے کی عمر کاایک تعین ہے۔ در ختوں کی عمریں انسانوں اور حیوانوں سے بہت زیادہ ہوتی ہیں۔ سب سے زیادہ عمر پہاڑ کی ہوتی ہے مگر بالآخروہ بھی مر جاتے ہیں۔ اس تمام بات کا مدعا ہے کہ یہاں سب کچھ عارضی اور ختم ہوجانے والا ہے۔"

" و نیاایک عارضی قیام گاہ سے بچھے زیادہ حیثیت نہیں رکھتی۔ د نیاایک مسافرخانہ ہے۔ یہاں نہ تو آدمی اپنی مرضی سے آتا ہے اور نہ ہی اپنی مرضی سے جاتا ہے۔ اگر پیدائش پر انسان کو اختیار ہوتا تو سب بادشاہ کے یہاں پیدا ہوتے۔ اللہ نے ہمیں یہاں ایک وقت معینہ کے لئے بھیجا اور یہاں سے واپس پلٹ کر جانا طے کر دیا۔ ہم کو یہاں اپنی ڈیوٹی پوری کرنا ہے۔ د نیا کی زندگی میں انسان دو طرح سے زندگی گزار تا ہے۔ یہ دونوں زندگیاں ایک طرح کی ویڈیو فلم ہیں۔ کر اماکا تبین بندے کی ایک ایک حرکت، ایک ایک لیے کی فلم بناتے ہیں۔ اگر اچھے اعمال کی فلم زیادہ طویل ہے تو وہ نوش ہوتا ہے اور اگر فلم میں بدا عمالیاں اور نافرہ انیاں زیادہ ہیں توجب وہ فلم دیکھتا ہے تو وہ روتا ہے۔ اگر وہ فلم رونے کی، دہشت ناک مناظر کی فلم ہے تو ہم پر بر ااثر پڑتا ہے۔ ہم اس فلم کو این نیادہ ہیں توجب وہ فلم کہیں گے اور اگر ہم نے اچھے کام نہیں کئے ہوئے تو وہ بھی اس فلم کو ایک اچھی فلم کہیں گے اور اگر ہم نے اچھے کام نہیں کئے ہوئے تو وہ بھی اس فلم کو ایک اچھی فلم کہیں گے اور اگر ہم نے اچھے کام نہیں کئے ہوئے تو وہ بھی اسے دیکھ فلم پر آجائے گا۔ پیدائش سے موت تک کا وقفہ ایک فلم کی طرح ہم سے چپاہوا ہے۔ اگر انسان سے ایک ذرہ بر ابر اچھائی ہوئی ہوئی ہوگی۔ ایکھی فلم کہیں گے اور اگر ذرہ بر ابر ابر انی ہوئی ہے تو وہ بھی دیکھ لے گا۔ پوری زندگی ایک ریکارڈ ہے۔ ایک ایساریکارڈ ہماں ہا تھوں پیروں کی گواہی ہوگی۔ ایکھی بوگی۔ ایکھی بوگی۔ ایکھی بوگی۔ ایکھی بوگی۔ یہ کی گواہی ہوگی۔ " کے گا اور اگر ذرہ برابر بر ائی ہوئی ہے تو وہ بھی دیکھ لے گا۔ پوری زندگی ایک ریکارڈ ہے۔ ایک ایساریکارڈ ہماں ہا تھوں پیروں کی گواہی ہوگی۔" کے مکمل ہوں، خیر کے کام ہوں یا شرکے ، انسان کے خود اسے باتھوں پیروں کی گواہی ہوگی۔"

"وہ سٹیج جہاں یہ فلم بنتی ہے اس سٹیج کو ہم مسافر خانے کے علاوہ اور کچھ نہیں کہہ سکتے۔ ابراہیم بن ادھم کے پاس ایک فقیر آیا۔ فقیر کے چہرے پر کچھ ایس بات تھی کہ کوئی اس فقیر کر راستہ نہ روک سکا۔ فقیر نے کہا مجھے رہنے کو جگہ چاہئے۔ حضرت ابراہیم ادھم نے اس کو کہا تم جاکر کسی سرائے میں تھہرو، یہاں کہاں آگئے؟ فقیر نے پوچھا تو یہ کون سی جگہ ہے، ادھم نے کہا یہ تو میر المحل ہے۔ فقیر نے پوچھا کہ آپ سے پہلے یہاں کون رہتا تھا؟ بتایا کہ میر اباپ۔ پوچھا کہ اس سے پہلے۔ بتایا میر ادادا۔ اس نے پھر پوچھا اور اس سے پہلے ؟ بتایا کہ فلاں بادشاہ۔ فقیر نے کہا تو پھر سرائے اور کیا ہوتی ہے؟ آپ کا یہ دربار بھی ایک مسافر خانہ ہی تو ہے۔"

اس وافعے نے حضرت ابراہیم بن ادھم سے دل پر کچھ ایسااٹر کیا کہ انہوں نے دربار چھوڑ دیا، محل چھوڑ دیا، بادشاہت چھوڑ دی اور ایک تکیہ ، ایک پیالہ اور ایک جائے نماز لے کر نکل کھڑے ہوئے۔ ایک جگہ دیکھا کہ ایک آدمی اوک (دونوں ہاتھوں کے چلو طاکر) سے پانی پی رہاہے۔ انہوں نے ایسا ہوں نے بیانہ اور ایک جائے نماز لے کر نکل کھڑے ہو ایک آدمی کو دیکھا کہ وہ صاف ہموار زمین پر نماز پڑھ رہاہے تو انہوں نے اپنا مصلا چھینک دیا۔ ایک آدمی کو دیکھا کہ وہ بازوسر کے نیچے رکھے سورہاہے ، اس پر انہوں نے سرہانہ بھی چھینک دیا۔ بیٹا جو ان ہو اتو اس کو خیال ہوا کہ میر اباپ کہاں ہے؟ وہ تلاش میں نکلا اور ڈھونڈتے ڈھونڈتے باپ کو تلاش کر ہی لیا۔ دیکھا کہ باپ دریا کنارے ایک کٹیا کے باہر بیٹھا گدڑی سی رہا ہے۔ باپ سے ملا اپنا تعارف کر ایا۔ باپ خوش ہوا کہ اللہ نے میرے دل کی خواہش پوری کر دی اور بیٹے کوجوان دیکھا۔ بیٹے نے باپ سے اپنے ہمراہ چلنے کی درخواست کی۔ تعارف کر ایا۔ باپ خوش ہوا کہ اللہ نے میرے دل کی خواہش پوری کر دی اور بیٹے کوجوان دیکھا۔ بیٹے نے باپ سے اپنے ہمراہ چلنے کی درخواست کی۔ خواش میر وہ کو کر دیا میں چھینک دی کہ آپ نے بادشاہت فی انکار کر دیا۔ اس پر جوان خون نے جوش ماراہو گا۔ اس نے باپ کے ہاتھ سے سوئی لے کر دریا میں چھینک دی کہ آپ نے بادشاہت نے انکار کر دیا۔ بی کی دور نواست کی۔ چھوڑ کر یہ کیاکام شروع کر دیا ہے؟ حضرت ابراہیم بن ادھم نے مجھیاوں کو مخاطب ہو کر آواز دی۔ بھی! دیکھنامیر می سوئی لادو۔ انہوں نے دیکھا کہ وہوں اور ابراہیم کی گود میں آن گری۔ انہوں نے سوئی کے کر مجھی اور ابراہیم کی گود میں آن گری۔ انہوں نے سوئی کے کر مجھی کو دیاتھی ڈالا اور بیٹے سے ہاتھ سے ہوئی اور ابراہیم کی گود میں آن گری۔ انہوں نے سوئی لے کر مجھی اور ابراہیم کی گود میں آن گری۔ انہوں نے سوئی لے کر مجھی کو دیات ہیں؟

بہت اصرار سے فرمایا۔''جو بندہ دنیا کواللہ کے کہنے کے مطابق مسافر خانہ سمجھ لیتا ہے،اس کی حکومت ہواؤں، پانیوں اور زمینوں پر قائم ہو جاتی ہے۔''

" نیچے کو اس دنیامیں آنے پر، اس دنیامیں پیدا ہونے پر، یہ دنیا پہلے سے بی ہوئی ملتی ہے اور جب وہ اس دنیاسے جاتا ہے تو دنیامیں پہنے ہوئے کیڑے تک اتار لئے جاتے ہیں۔ یہ کیساظلم ہے؟" "آپ پیداہوتے ہیں توہا نگاہوا کپڑا پہنتے ہیں، مرتے ہیں توہا نگاہوا کپڑا پہنتے ہیں، کہتے ہیں دنیا ہے ہی آنی جانی شئے۔ہر مسافر کواس ریل سے
ایک روز اترنا ہے۔ہم اپنی مرضی سے پیدا نہیں ہو سکتے۔ اپنی مرضی سے مر نہیں سکتے توہم آخر اس دنیا میں آتے ہی کیوں ہیں؟ جب ہمیں سے معلوم ہی
نہیں کہ ہم کیوں آئے ہیں؟ تو پھر ہم یہاں کیوں رہناچاہتے ہیں؟"

" حضور قلندر بابا اولیاء نے مجھے ایک قصہ سنایا کہ ایک بوڑھا آدمی محنت مز دوری کرتے کرتے عاجز آگیا۔ ایک روز سرے سے ککڑیوں کا گھا گر گیا۔ اس نے سوچا کہ بھلایہ بھی کوئی زندگی ہے، اس سے تو بہتر ہے کہ بندہ مر ہی جائے۔ یہ سوچ کر اس نے آواز لگائی۔ بھائی ملک الموت تم کہاں ہو؟ تم آتے کیوں نہیں؟ ملک الموت کہیں قریب ہی ہوں گے، مجسم ہو کر سامنے آگئے اور پوچھا: میرے لائق کیا تھم ہے؟ بوڑھے نے کا پنچ ہاتھوں کا چھجہ سابناتے ہوئے آئکھوں کے اوپر رکھا اور پوچھا: اے بھائی تم کون ہو؟ اس نے جو اب میں کہا۔ میں ملک الموت ہوں۔ ابھی آپ مجھے ہی تو پکار رہے تھے۔ لیجئے میں حاضر ہوں۔ کوئی خدمت جو آپ مجھے سے لینا چاہیں۔ بوڑھے نے کہا۔ اے بیٹا! بس آتی سی تکلیف کرو کہ یہ گھا اٹھا کر میر یرر کھ دو۔ تمہاری بڑی مہر بانی ہوگی۔"

فرمایا۔"انسان مرنانہیں چاہتالیکن مرجا تاہے۔اس کا یہال رہنے کو جی نہیں چاہتالیکن رہتا بھی ہے۔اس کے باوجو دوہ یہ نہیں مانتا کہ یہال میرا قیام عارضی ہے۔"

"اللہ نے ساری کا ئنات اس لئے پیدا کی کہ کوئی ایسی مخلوق ہوجو اس مسافر خانے کو دیکھ کر ، اس کی تزئین و آرائش دیکھ کر ، اس طرف متوجہ ہو کہ اس کو کس نے بنایا اور وہ جس نے بیا تنی خوبصور تی ہر طرف بھیلا دی ہے ، وہ خو دکس قدر خوبصورت ہے۔ اللہ تعالیٰ کا ارشاد ہے کہ میں چھپا ہوا خزانہ تھا۔ میں نے محبت کے ساتھ مخلوق کو تخلیق کیا تا کہ وہ مجھے بیجان لے۔"

فرمایا۔"انسان کی زندگی،انسان کی اس دنیامیں پیداکش کامقصد صرف بیہ ہے کہ وہ اس خزانے تک پہنچ جائے۔خزانے تک پہنچناہی عرفان ہے۔انسان اللّٰہ کے راہتے پر چل کر اللّٰہ تعالٰی کاعرفان حاصل کرلے، بیہ ہے اصل مقصد حیات۔"

"انسان دوقتم کے راستوں میں سے کسی ایک پر چلتا ہے۔ نیکی کاراستہ یا برائی کا۔رحمان کاراستہ یا شیطان کا۔ یہ فیصلہ انسان خو دکر تا ہے کہ اس کو کس راستے پر چلنا ہے۔اللہ نے انسان کو اپنی طرف متوجہ کرنے کو یہال تک تو کہہ دیا کہ تمہارے اندر بیٹے اہوں۔تم دیکھتے کیوں نہیں اور یہ کہ میں تو تمہاری رگ جال سے بھی قریب ہوں۔اگر انسان اللہ کے راستے پر چل پڑے، قدم قدم چل کروہ عرفان کی منزل پر پہنچ جائے۔وہ اللہ کو دیکھ لے تواس کی زندگی کا مقصد یوراہو گیا۔"

"الله تووہ ہے جو ہر انسان کی زندگی کی دیکھ بھال اور مر مت پر روزانہ ایک کروڑ روپے خرچ کر تا ہے۔ ان اخراجات میں پانی، آسیجن اور درخت شامل نہیں۔ زمین، دھوپ اور چاندنی کی بھی قیت شامل نہیں کی گئی۔ سورج کی دھوپ نہ ہونے سے کیڑے مکوڑے بل پڑیں۔ چاندنی نہ ہونے سے کیڑے مکوڑے بل پڑیں۔ چاندنی نہ ہونے سے کیٹل کڑوے ہو جائیں۔ ہم مال کی محبت کی کیا قیمت اداکرتے ہیں۔ اللہ نے یہ سب کچھ اس لئے کیا تاکہ آپ عقل و شعور کے ساتھ یہ دیکھیں کہ آپ اللہ کے سامنے حاضر ہیں۔ جب آپ اللہ کو سجدہ کریں تو آپ کو محسوس ہو کہ آپ کا سراس کے پیروں میں رکھاہے۔"

''اگر اللہ اپنی جان ہم میں نہ ڈالتا تو ہم کہاں ہوتے ، کیا ہوتے ؟ انسان وہ واحد مخلوق ہے جس میں یہ سکت ہے کہ وہ اللہ کو دیکھ سکتا ہے ، دیکھ کیاسکتا ہے ، دیکھ چکا ہے۔''

الست بربكم - قالوبلي كي آيت پڙھ كراس كي تشريخ كرتے ہوئے فرمايا:

" کیا نہیں ہوں میںمیں تمہارارب، اللہ نے روحوں کو مخاطب کرکے پوچھا۔ اس پر روحوں نے اللہ کو دیکھا اور سمجھا اور پھر اقرار کیا، بی ہاں۔ آپ ہیں ہمارے رب یعنی روح نے اللہ کو دیکھ کر اللہ کی ربوبیت کا قرار کیا اور روح کیا ہے؟ روح ہمارے اندر رہتی ہے۔ روح نہ ہو تو ہم مر دہ ہیں۔ آپ ہیں ہمارے ربتی ہے۔ روح نہ ہو تو ہم مر دہ ہیں۔ کہی کسی مر دہ جسم نے کوئی حرکت کی؟ اس کا یہی مطلب ہے کہ جب تک اس جسم میں روح ہے آپ ہیں ورنہ پچھ بھی نہیں۔ جب انسان اپنی روح سے واقف ہو تاہے تو وہ اللہ کا مقصد پورا کر دیتا ہے، جس کے لئے اس کو تخلیق کیا گیا تھا۔ اللہ کہتا ہے کہ میرے بندے میری بنائی ہوئی نشانیوں پر غور کرتے ہیں اور خوش ہوتے ہیں کہ واہ کیا اللہ ہے "!

"اگراللہ کی رحمت محیط نہ ہو تو بندہ زندہ رہ ہی نہیں سکتا۔ ہمیں اس لئے یہاں بھیجا گیا ہے کہ ہم ہر عمل خوشی سے کریں۔ ہر عمل پرخوش ہو کراللّٰہ کاشکراداکریں۔"

نماز کے ہوتے ہوئے مراقبہ کی کیاضرورت ہے

اس تقریر دل پذیر کے بعد سوال جواب ہوئے۔ لوگوں نے مختلف سوال پوچھے۔ جس جس کے ذہن میں جہاں کوئی الجھن، کوئی رکاوٹ تھی، کسی بات کو سمجھنے میں کوئی د شواری تھی یابات کی وضاحت در کار تھی، اس نے سوال پوچھے۔ زیادہ تر سوال نماز کے متعلق پوچھے گئے۔ لوگوں کو الجھن بیہ تھی کہ نماز کے ہوتے ہوئے مر اقبہ کی کیاضر ورت ہے؟ اس پر ایک ہی جواب کی تکر ارکہ مر اقبہ کیسوئی کو کہتے ہیں۔ آپ کو کیسوئی حاصل ہو گئی تو آپ مر اقبے میں ہیں۔ آپ نماز پڑھیں، اگر کیسوئی ہے تو نماز ہی مر اقبہ ہے۔ آپ کا دھیان بٹا ہوا ہو تو آپ کوئی کام نہیں کر سکتے۔ آپ کی توجہ

کام پر مر کوزنہ ہوتو آپ وہ کام اول تو کر ہی نہیں سکتے اور اگر آپ خو د کو ماہر مانتے ہوئے اس کو کر بھی لیں تو وہ ٹھیک طرح سے نہیں ہو سکتا۔ اس میں کوئی نہ کوئی کی یا خامی رہ جائے گی۔ توجہ کا ایک نکتہ پر مر کو زہوناہی مراقبہ ہے۔ آپ اس کی الگ سے مشق اس لئے کرتے ہیں تا کہ کام کے دوران اس کی افادیت سے بہرہ مند ہو سکیں۔ آپ یہ مشق اس لئے نہیں کرتے کہ اصل کام کرناہی چھوڑ دیں۔ پچھ کو سمجھ آئی، پچھ کو نہیں۔ اکثر لوگوں کے ذہن میں پڑی گر ہیں معاشر سے میں تھیلے عقائد کے طفیل اتنی کسی ہوئی ہوتی ہیں کہ ان کو کھلنے میں وقت لگتا ہے۔

آپ نماز مغرب کے بعد انفرادی مسائل کے حل اور علاج معالجے میں مصروف ہو گئے۔ ہم آئے ہوئے لو گوں سے ملنے ملانے میں اور اراکین مراقبہ ہال رات کے کھانے کا انتظام کرنے میں۔

رات کھانے کے بعد لوگ رخصت ہوتے چلے گئے۔ حاجی صاحب نے انتظام یہ فرمایا کہ اباحضور کے ہمراہ چار پانچ افراد کولے کروہ میر پور میں ایک سیر گاہ چلے آئے۔اس کامقصد ان کے ذہن میں یہی رہاہو گا کہ حضور مرشد کریم صبح سے مصروف رہے ہیں، پچھ چہل قدمی ہو جائے گی، پچھ سیر ہو جائے گی۔اس اداکوسب نے بہت سر اہا۔ حاجی صاحب میں یہ خوبی ہے کہ وہ پس منظر میں رہتے ہوئے پیش منظر کو سنوار نے نکھار نے میں لگے رہتے ہیں۔

درخت کی عمر

چاندنی رات میں پارک میں داخل ہوئے۔ گیٹ سے داخل ہو کر سیڑ ھیاں چڑھ کر اوپر گئے۔ راستے میں دورویہ پھولوں کے تختے۔ ہم وہاں داخل ہوئے تو حضور آگے تھے۔ فضامیں یکدم پھولوں کی ملی جھلی خوشبو پھیل گئی۔ موتیے کی مہک سب پر بھاری تھی۔ یوں لگا جیسے پھولوں نے میرے مراد کے استقبال کو اپن خوشبو پھیلادی ہو۔ اوپر جاکر پوراشہر نظر آیا۔ دور دور تک پہاڑیوں پر روشنیاں بھری دیکھ کر زمین پر تاروں بھرے آسان کا خیال آیا۔ کچھ دیر تک اس منظر کالطف لیا۔ ہوابالکل ساکت تھی۔ چاند ابھی افق سے زیادہ دور نہیں ابھر اتھا۔ پارک میں آگے دور تک اترائی ہی اترائی ہوئے نیچ تھی۔ یہ پارک کسی ٹیلے پر بناہوا تھا۔ مخل طرز نقیمر کے انداز پر بنی ہوئی منزل در منزل سیڑ ھیوں کے در میان میں بند فوارے ہم ٹہلتے ہوئے نیچ اتر تے چلے گئے۔ گئٹہ بھر ٹہلنے کے بعد اوپر چوٹی پر ایک کیبن نمار یسٹور نٹ کے سامنے بچھی ہوئی کر سیوں پر بیٹھ گئے۔ فاروق بیگ صاحب آئس کر بم اللہ اللہ کے ایک درخت کی طرف اشارہ کر کے پوچھا کہ اس کی عمر کیا ہوگی ؟ چالیس

سال، پیچاس سال ہم نے اندازے سے کہا۔ فرمایا۔'' ساٹھ کے قریب ہو گی۔ اس کولگانے والانہ جانے کب کا یہاں سے اوپر سدھار چکالیکن یہ درخت یہاں کھڑاہے۔''

ذبهن ماحول کے سحر سے یک دم آزاد ہو کر اس حقیقت کی تلاش میں مستغرق ہو گیا۔ اس درخت نے پہیں کھڑے کھڑے ساٹھ سال گزار دیئے۔ اس نے کیسے کیسے لوگ یہاں آتے دیکھے ہوں گے۔ درخت کی اوٹ سے ایک نوجوان جوڑاسیڑ ھیاں چڑھتے ہوئے اوپر آیا۔ یوں لگا جیسے وہ زمین سے اگ رہے ہوں یاطلوع ہورہے ہوں۔ دونوں ایک دوسرے میں منہمک تھے۔

"بيرا پني اولاد كے لئے آدم اور حواہيں۔"

میرے ذہن میں سر گوشی سی گو نجی اور میرے ذہن میں آدم اور حواسے متعلق میرے مر اد کاسوال تازہ کرتی چلی گئے۔ میں نے اپنے مر اد کی طرف دیکھا،وہاں وہی پر سکون مسکراہٹ دیکھ کر میرے جی میں آیا کہ میں کچھ کہوں مگر نہ جانے کیوں ہمت نہ کر سکا۔

کچھ دیر بیٹے، پھر اٹھ کرواپس کے لئے چل دیئے۔ واپس جاتے ہوئے میں اپنے مرشد کریم کے پیچھے تھا۔ وہ جس جس پو دے کے پاس سے گزرتے ایسالگٹا کہ پوداان کی طرف جھکا ہو۔ شاید پاس سے گزرنے پر ہوا کا جھو نکاان پو دوں کو ہلا دیتا تھا یا پھر پو دے بچے کچھ کھا اظہار کر رہے تھے۔ مریدنے ایک موتیے کے پودے سے بچھ پھول توڑے، جب اس کا مراد گاڑی میں بیٹے چکا تواس نے ان کی خدمت میں وہ پھول نذر کئے۔ انہوں نے دونوں ہا تھوں کو ملا کر ان پھولوں کو قبول کیا، پچھان کے ہا تھوں کے بچسے گزر کر ان کے دامن میں پہنچ گئے۔ دامن مراد تک رسائی پانے پر مرید نے ان پھولوں کو رشک سے دیکھا، وہ ہنس دیئے۔ میں نے سر جھکا یا اور اپنے مراد کے پیچھے گاڑی کی سیٹ پر آکر بیٹھ گیا۔

کچھ دیر میر پورکے اندر گھومتے رہے۔ کبھی اس سڑک پر تو کبھی اس گلی میں۔ پھر وہاں سے کا کڑہ ٹاؤن واپس ہو گئے۔ صبح ہماری واپسی ہو گی۔ حاجی صاحب مرشد کر بیم سے واپسی کے پروگرام کی اجازت لے کر ان کو بتارہے تھے کہ صبح فلاں بھائی کے ہاں جاناہے، فلاں صاحب آئیں گے۔ فلاں کے گھر راستے میں رکناہے۔ وہ بھی بہت مشاق ہیں کہ حضور ان کے گھر تشریف لائیں۔ آپ نے پچھ مان لئے، پچھ کو انکار کر دیا کہ وہ تو مراقبہ ہال آئے تھے، ان سے تومیں مل چکاہوں۔

صبح ناشتے سے فارغ ہو لئے تولوگ ملنے آناشر وع ہو گئے۔راولینڈی سے شفق صاحب اپنی بیگم اور بیٹی کے ہمراہ صبح سویر سے پہنچ گئے۔وہ ابا کے پاس بیٹے ہوئے تھے کہ قاضی مقصود صاحب اور عثان صاحب بھی آن پہنچ۔ قاضی صاحب راولینڈی مراقبہ ہال کے نگران ہیں۔ ان کی آمد پر مجھے لگا اب بچ مجھے لگا اب بچ کچ والیسی ہوگئ سے بھی انسیت سی ہوگئ تھی۔ مجھے لگا اب بچ کچ والیسی ہوگی۔ تشمیر سے والیسی کے تاثر ات مرتب ہونا شروع ہو گئے۔ پچھے اداسی میں آگئی۔وہاں رہنے سے بچھے انسیت سی ہوگئ تھی۔ میں مراقبہ ہال کے ایک ایک کونے میں گیا۔والیسی کے سفر کا آغاز ہونے کو تھا۔ اسے یقین تھا کہ اب وہ اپنے مراد کے اتنا قریب نہ رہ سکے گا جتنا اسے روزسے رہ رہاتھا۔ قاضی مقصود صاحب اسے اپنے اور مر شد کریم کے در میان آڑتے آتے محسوس ہوئے۔ میں نے سوچا کہ میر امر ادمجھے چھوڑ رہا ہے، میں کیا کروں؟ ایسے کر تاہوں کہ بہیں رہ جاتاہوں۔ حضور پنڈی چلے جائیں گے، وہاں بھی تو دور دور سے ہی دیکھوں گا۔ شاید وہ بھی نہ ہو کہ شاید قاضی صاحب حضور کو اپنے گھر ہی لے جائیں۔ دو تین دن بعد جب حضور کا پروگر ام پشاور جانے کا ہو گاتو میں پنڈی جا کر حضور کے ساتھ شامل ہو جاؤں گا۔ مرید انہی اندیشہ ہائے دور دراز میں گر فقار خو دسے الجھ رہا تھا۔ متاز علی اس کے اندر کی ٹوٹ پھوٹ سے بے خبر اس سے دریافت کر رہے سے کہ ہم کس گاڑی میں بیٹھیں گے؟ وہ انہیں کیا جو اب دیتا؟ یہی کہہ کررہ گیا کہ دیکھیں حضور کیا فیصلہ کرتے ہیں؟ فی الحال انتظار کریں۔ کہنے کو تو انتظار کا کہہ رہا تھا مگر انتظار اس سے ہو نہیں پارہاتھا۔ قاضی صاحب نے اعلان کر دیا کہ اباان کی گاڑی میں پچھلی سیٹ پر الحال انتظار کریں۔ کہنے کو تو انتظار کا کہہ رہا تھا مگر انتظار اس سے ہو نہیں پارہاتھا۔ قاضی صاحب نے اعلان کر دیا کہ اباان کی گاڑی میں نہیں بیٹھے گا۔ میرے خدشے بھن کاڑھ کر سامنے آنا شر وع ہو گئے۔

کچھ دیر بعد میر امر اد تھکھلاتی مسکر اہٹیں بھیر تااپنے کمرے سے باہر آیا۔

'کیوں مقصود صاحب! آپ تو یہیں رہ رہے ہیں نا؟''

مریدنے مرشد کی آنکھوں میں اپنے لئے ہنسی دیکھی وہ شپٹا کررہ گیا۔ یہ اس کے اندر ہونے والی ڈیبیٹ (Debate) پر طنز کررہے ہیں۔ اس کی کمزوریوں کا خاکہ اڑارہے ہیں۔ قاضی صاحب کے بارے میں جذبہ رقابت پر ڈانٹ رہے ہیں۔ اس نے ڈھٹائی سے دانت کوستے ہوئے کہا:

"جی حضور!اگر آپ کی یہی مرضی ہے تو.....؟"

مسکراہٹ کو قدرے سمیٹتے ہوئے فرمایا:

"آپ قاضی صاحب کے ہمراہ بیٹھیں۔"

"جی۔"

ابوہ کیا کہتا؟اس کے پاس کہنے کورہ ہی کیا گیا تھا۔انہوں نے اسے پچھ کہنے کے قابل جھوڑا ہی کہاں تھا۔ قاضی صاحب بھی شایداس جھکلے کے لئے تیار نہ تھے۔

آپ ہے کہہ کر مسکراتے ہوئے مراقبہ ہال کے گیٹ سے گزر کر باہر کھڑی گاڑی میں جاکر بیٹھ گئے۔ ممتاز علی اور میں قاضی صاحب اور عثمان صاحب کے ہمراہ ان کے ہیچھے بیچھے روانہ ہوئے۔ روانہ ہوئے ہی تھے کہ ہم سے اگلی گاڑی کو ایک صاحب نے ہاتھ دے کرر کو ایا اور اباسے ملا،
ان کے پیر چھوئے اور ہاتھ جوڑ کر کھڑا ہو گیا۔ قاضی صاحب جزبز ہورہے تھے۔
"ان کو پیۃ بھی ہے کہ اباکو ایسی حرکتیں پیند نہیں، یہ پھر بھی باز نہیں آتے۔"

مگر آپ ہیے بھی تو دیکھیں کہ ابااس کے باوجو دان کوبر داشت بھی کرتے ہیں۔"

ممتاز علی نے کہہ کرمیری طرف دیکھا۔ مرشد کریم والی گاڑی روانہ ہوئی توان صاحب نے ہماری گاڑی کے اندر دیکھا اور ہاتھ سے رکنے کا اشارہ کرکے پچھلا دروازہ کھول کر ممتاز علی اور مجھ سے ملے۔ اربے یہ تووہی صاحب ہیں جو گذشتہ رات ابا کو دبار ہے تھے۔ میں قاضی صاحب کے ڈر سے نہیں اترا اور گاڑی میں بیٹھے بیٹھے ان سے ہاتھ ملا کر رخصت ہولیا۔ انہوں نے دعاکی فرمائش کی اور دعائیں دیں۔ ہمارے بیچھے بیچھے شفیق صاحب اپنی وین میں آرہے تھے۔ چار پانچ گاڑیوں کا یہ مختصر سا قافلہ اپنے مرشد کی سربراہی میں اب ایک نئی منزل کی طرف روانہ تھا۔

"حاجی ادریس صاحب بہت اچھے میزبان اور بہت اچھے انچارج ہیں۔"ممتاز علی صاحب نے تبصرہ کیا۔

قاضی صاحب نے ''ہوں'' کہہ کر عثمان صاحب کی طرف دیکھا۔ وہ سامنے گاڑی کی طرف دیکھتے ہوئے ڈرائیو کررہے تھے۔ ہم اس گاڑی کو اپنی نگاہوں میں بسائے بیٹھے سفر کر رہے تھے، جس میں ہمارا مر اد، ہمارا مر شد بیٹھا تھا۔ گاڑی سڑک پر بھسلتی جارہی تھی۔ جب بھی سڑک کے کو اپنی نگاہوں میں بسائے بیٹھے سفر کر رہے تھے، جس میں ہمارا مر اد، ہمارا مر شد بیٹھا تھا۔ گاڑی سڑک پر بھسلتی جارہی تھی۔ جب بھی سورے گزرنے والی ہستی کنارے اگی ہوئی کسی جھاڑی کے پاس سے گزرتی ہوا کے دباؤسے وہ جھاڑی سڑک کی طرف جھکتی۔ ہمیں یوں لگ رہا تھا جیسے پو دے گزرنے والی ہستی کی تعظیم میں کورنش بجالارہے ہوں۔

میر پورخاص پہنچ کر ہم سے اگلی گاڑی ایک گھر میں داخل ہو گئ۔ اچھاخاصاو سیع وعریض گھر تھا۔ " یہ کس کاگھر ہے؟"

"کوئی ڈیٹی سیکرٹری صاحب ہیں۔ان کے والد صاحب آزاد کشمیر ہائی کورٹ کے چیف جسٹس ہیں۔"

کسی نے مطلع کیا۔ ڈرائنگ روم کے دروازے پر ایک صاحب نفیس واسکٹ سوٹ میں ملبوس استقبال کر رہے تھے۔ ڈرائنگ روم بھر گیا۔
میں نے انہیں دیھ کر سوچا، انہیں تو میں نے کہیں دیکھا ہے۔ میں نے حاجی ادریس صاحب سے پوچھا کہ یہ صاحب جمجے مانوس سے لگ رہے ہیں۔
انہیں میں نے پہلے بھی کہیں دیکھا ہے۔ وہ ہنس دیئے۔ ابھی اس دن تو آپ باور چی خانے میں پیٹے ان صاحب سے باتیں کر رہے تھے۔ یہ شوکت صاحب بڑی سیکرٹری، یہ فقیر منش آدمی کے بھی کتنے روپ ہوتے ہیں۔ ایک بیوروکریٹ کا یہ روپ بھی ہو سکتا ہے؟ وہ مرشد کریم کو اپنے گھر میں دیکھ کر جس طرح سے نہال ہورہے تھے، قابل دید تھا۔ مرشد کریم گھر میں اندرزنان خانے میں چلے گئے۔ ہم نے آزادی سے پر تکلف چائے کو بے تکلفی سے اڑایا۔ قاضی صاحب بار بار گھڑی کو دیکھ اور دکھارہے تھے۔ دیر ہور بی ہے۔ دیر ہو جائے گی۔ انہیں اندر سے فارغ کریں۔ جمہ ان کی بے تابی کو سمجھ رہے تھے۔ وہ آنے والا ہر لمحہ مرشد کے قرب میں گزار نے کے آرزو مند تھے اور اس میں انہیں فارٹی کریں۔ جمہ ان کی بے تابی کو سمجھ رہے تھے۔ وہ آنے والا ہر لمحہ مرشد کے قرب میں گزار نے کے آرزو مند تھے اور اس میں انہیں کئی اور کی شرکت بھی گوارانہ تھی۔ یہ بات سمجھ میں آنے پر خود ہمارے اندر سکون اتر گیا۔ اب انہیں بھی موقعہ ملنا چاہئے۔ اب ان کی باری تھی۔ ان

کی فیڈنگ (Feeding) کے دوران ہمیں مخل ہونے کا کوئی حق نہیں تھا۔ جب وہ ہماری تنہائیوں میں مخل نہیں ہوئے تھے تو ہمیں بھی ان کی خلوت کا کیا فیڈنگ (Feeding) کے دوران ہمیں مخل ہونے کا کوئی حق نہیں تھا۔ جب وہ ہماری تنہائیوں میں ان ہی سوچوں میں غلطاں قاضی صاحب کو دیکھ رہا تھا کہ انہوں نے مجھے آئکھ ماری وہ کچھ کہہ رہے تھے۔ کوئی جملہ کہہ کر انہوں نے آئکھ ماری تھی۔ میں نے جملہ توسنا نہیں۔ آئکھ مار نے پر البتہ چونک ساگیا۔ کیا قاضی صاحب بھی سمجھ گئے ہیں کہ میں کیا سوچ رہا ہوں۔ اربے نہیں بھی یہ تو اتفاق ہی رہا ہوگا، میں نے خود کو تسلی دی۔

مر شد کریم نے سب سے الودائی ملا قات کی۔ ہماراسامان قاضی صاحب کی گاڑی سے شفق صاحب کی گاڑی میں منتقل ہو گیا۔ مر شد کریم قاضی صاحب کی گاڑی میں چچھلی سیٹ پر بیٹھے۔ میں اور ممتاز علی شفق صاحب کی گاڑی میں۔ ایک، دو بھائی جو پنڈی مر اقبہ ہال سے متعلق سے وہ بھی اسی گاڑی میں آگئے تھے۔ راستے میں شفق صاحب سے یک دم جملے بازی شر وع ہو گئی۔ وہ عجیب باغ و بہار طبیعت رکھتے ہیں۔ ان کی بیٹی اور ان کی بیٹی حمدہ شفق نے شفق صاحب سے ہماری بے تکلفی کا بر انہیں منایا تو ہمارے حوصلے اور بھی بڑھ گئے۔ راستے بھر ان سے خوب زور دار چو نجییں ہو ہیں۔ شفق صاحب نے ہماری بے تکلفی کا بر انہیں منایا تو ہمارے حوصلے اور بھی بڑھ گئے۔ راستے بھر ان سے خوب زور دار چو نجییں ہو ہیں۔ یوں جملے بازی ہور ہی تھی جیسے ہم گئا گوٹ کے رہے ہوں۔ راستے میں شفیق صاحب نے بھی کوئی کسر نہیں چھوڑی۔ گئا ہی نہ تھا کہ ہم آج پہلی بار ملے ہیں۔ یوں جملے بازی ہور ہی تھی جیسے ہم گئا گوٹ کے مر شد کریم دور دور تک نظر نہیں آر ہی تھی۔ قاضی صاحب موقعے سے پوراپورافا کدہ اٹھا تے ہوئے مر شد کریم کو لے کر تیزی سے غائب ہو چکے تھے۔

انسان کو معنی پہنانے کاعلم یعنی اساء کی صفات میں معانی پہنانے کاعلم دیا گیا

شفق صاحب ہمیں بنڈی مراقبہ ہال کی بجائے اسلام آباد اپنے گھر لے گئے۔ سکول روڈ پر کافی بڑا اور کھلاسا گھر تھا۔ گھر کے سامنے لان اور پیچھے سبزیوں کی کیاریاں، ایک دو کمروں کی اینکسی۔ گھر میں خر گوش دیکھ کر مجھے شفق صاحب کے اندر کے دیہاتی کا دھیان آیا۔ وہ ہمیں مرشد کریم سے اپنے ملنے کا واقعہ سنار ہے تھے۔ انہوں نے ایک دنیاد کھر کھی تھی، مگر اتنی دنیاد کھ کر بھی وہ اندر سے وہی سیدھے سادھے دیہاتی آدمی تھے۔ ان کی بیگم صاحبہ ہمیں اپنے بیٹے کی وفات کا بتارہی تھیں۔ کس طرح وہ گھر سے نہانے کے لئے گیا اور واپس نہیں آیا۔ میرے ذہن میں یہی گذرا کہ وہ نہا کر تنلیوں کے پیچھے دور نکل گیا ہے۔ حمدہ، ان کی بیٹی قدرے تو تلی سی زبان میں، اپنے ابو کے ساتھ بے تکلفی سے جملے بازی کرتی اور ہمیں داد طلب نظروں سے دیکھتی۔ مجھے سے کہنے گی:

"ميرے ابوكے بہت كم دوست ہيں۔ آپ انہيں اچھے لگے ہيں۔"

پھرلان میں بیٹھ کر چائے ٹی گئی۔

چائے کے دوران میں نے حمدہ سے مرشد کریم کی بابت یو چھا کہنے لگی:

''ہمارے باباجی بہت کیوٹ (Cute) سے ہیں۔ انہیں دیکھیں تو دل کر تاہے، دیکھتے ہی رہیں۔ سوسویٹ ہی از (!So Sweet he is کیوں ہیں نا؟ اور پھر ہنس دی۔ ان کی امی نے ان کی رائے پر صاد کیا۔

رات پنڈی مراقبہ ہال میں بسر ہوئی، مرشد کریم قاضی صاحب کے گھر رہے۔ صبح نماز کے وقت تشریف لائے۔ باجماعت نماز کی امامت مرشد کریم نے خود فرمائی۔ صبح کے وقت ان کی مدھر آواز میں تلاوت ساعتوں کے پتھروں پر پہاڑی جھرنوں کے ترنم اور تال میل کی طرح بہتی ہوئی قلب وروح کوسیر اب کرتی رہی۔ نماز کے بعد مراقبہ ہوا۔ مراقبہ کے بعد حاضرین سے مخاطب ہو کر فرمایا:

"اللہ تعالیٰ نے ہر انسان کو اسی طرح پیدا کیا ہے جس طرح دوسری مخلوق پیدا ہوتی ہے۔ زندگی کے تمام اعمال اور حرکات میں انسان کی گوئی شخصیص نہیں ہے۔ ہم عمر کے تعین کے لحاظ سے بھی انسان کو ممتاز قرار نہیں دے سکتے۔ اگر ماں باپ کی شفقت کے حوالے سے دیکھیں توسب ہی جانور اپنی اپنی اولاد سے محبت کرتے ہیں۔ انسان کو اگر کوئی فضیلت حاصل ہے تو وہ صرف شعوری ارتقاء کے حوالے سے ہے۔ انسان کے علاوہ کسی اور جانور میں ہمیں شعوری ارتقاء نظر نہیں آتا۔ بکری آج سے لاکھوں سال پہلے بھی پتے کھاتی تھی، آج بھی وہ پتے کھاتی ہے۔ اسے گھرکی ضرورت میں نہیں ہوتی۔"
ہی نہ تھی اور آج بھی اسے گھرکی ضرورت محسوس نہیں ہوتی۔"

"انسان اور دوسرے مخلوق میں سب سے بڑا فرق ہیہے کہ انسان میں بار بار تبدیلی آتی ہے۔ کسی کیڑے، کسی پر ندے، کسی جانور کی زندگی میں کوئی تغیر نہیں ہو تا۔ جانوروں بلکہ انسان کے علاوہ جتنی بھی مخلو قات ہیں کے شعور منجمد ہیں۔ ان کے شعور کا دائرہ کار معین ہے۔ وہ آپس میں لڑتے ہیں، کھاتے ہیں، شادی بیاہ اور اولاد کی خواہش کرتے ہیں۔ فرق صرف یہ ہے کہ ان کے اندر شعوری ارتقاء نہیں ہے۔"

"خیالات کی رو دماغ پر مسلسل اور متواتر پڑتی رہتی ہے۔ آدمی چاہے یانہ چاہے، یہ خیالات نازل ہوتے رہتے ہیں۔ کچھ خیالات زندگی کو چلانے کے لئے اور کچھ خیالات زندگی کو آ گے بڑھانے اور سدھارنے کے لئے ہوتے ہیں،اسی کوار نقاء کہتے ہیں۔"

"خیالات کی قبولیت یاخیالات کورد کرنا، یہ دوصلاحیتیں ہیں۔ انسان کے علاوہ دوسری مخلوق میں رد کرنے کی صلاحیت نہیں ہوتی یعنی انسان کے عداوہ دوسری مخلوق میں رد کرنے کی صلاحیت نہیں ہوتی یعنی انسان کے دماغ میں ایساریسیونگ سیٹ کر بھی معنی پہنا سکتا ہے۔ یہ معنی پہنا ناعلم کی حیثیت رکھتا ہے یعنی انسان انفار ملیشن کو قبول کر کے ان میں معنی پہنا تا ہے۔ اب اگر اطلاع میں معنی پہنانے والی ایجنسی محدود ہے تو وہ محدود دائرے میں سفر کرے گاور اگر انفار ملیشن کو انسان قبول کر کے گہر ائی میں داخل ہو گاتولا محدود یت میں سفر کرے گا۔"

"آسانی مخلوق میں فرشتوں کی حیثیت ایک روبوٹ سے زیادہ نہیں ہے۔ ان کی اپنی کوئی رائے کوئی مرضی یا کوئی اختیار نہیں۔ جب انسان زمینی شعور سے نکل کر آسانی شعور میں داخل ہو جاتا ہے تواسے معلوم ہو جاتا ہے کہ وہ اطلاع میں معنی پہنانے کا اختیار رکھتا ہے۔ اس لئے اسے شعور ی ارتفاء کی بناء پر فرشتوں سے سجدہ کروایا گیا۔"
ارتفاء کی بناء پر فرشتوں پر بھی برتری اور فضیلت حاصل ہے۔ آدم کی اسی علمی حیثیت کی بناء پر آدم کوفر شتوں سے سجدہ کروایا گیا۔"

"انسان کو معنی پہنانے کا علم یعنی اساء کی صفات میں معانی پہنانے کا علم دیا گیا تھا۔ اللہ ایک ایسی جسی جو قادر مطلق ہے، پوری کا نئات پر کنٹر ول رکھنے والی ذات، ہر مخلوق کے لئے ایک دائرہ ہے۔ ایک ایسادائرہ جو ہر طرف سے محیط ہے۔ مخلوق اس دائرے سے نکلنے کا تصور ہی نہیں کر سکتی۔اس بات کا علم ہونا،اس کا علم رکھنا آدم کی فضیلت ہے۔ یعنی آدمی میں اللہ نے ایک ایساشعور رکھ دیا ہے جو گہر ائی میں جاکر نئی نئی باتیں معلوم کر سکتاہے،ایجادات کر سکتاہے۔"

فرمایا: ''اس ساری گفتگو کا خلاصہ بیہ ہے کہ انسان میں اس کو زمینی اور آسانی مخلوق سے ممتاز کرنے والی صفت ہے اور وہ صفت بیہ ہے کہ وہ انفار ملیشن قبول کرنے کے ساتھ ساتھ اس کور د کرنے والی ایجنسی بھی رکھتا ہے۔''

"آدم کی اولاد بھی آدم ہے۔ آدم کی موجودہ پیدائش، نسلی اعتبار سے زمینی شعور کے تحت پیدا ہوتی ہے، یعنی محدودیت میں رہ کر وسائل استعال کرتی ہے اور دنیاوی معاملات اس کی تمام تر توجہ جذب کئے رہتے ہیں۔ ہر آدمی جنت میں نافرمانی کامر تکب ہو کر ہی اس دنیامیں پیدا ہو تا ہے۔ یعنی دوسرے الفاظ میں ہر آدمی آدم ہے اور ہر لڑکی حوا۔ جب تک آدمی جنت میں غلطی کامر تکب نہیں ہو تاوہ دنیامیں نہیں آتا۔" " دنیا میں آگر اگر انسان نے خود کو محدود کر لیا تووہ جانوروں سے بھی کم ترزندگی بسر کرنے پر مجبور ہو جاتا ہے اور اگر وہ حیوانات سے ممتاز ہونا چاہتا ہے تواس کے اندر ہر وہ صلاحیت موجود ہونا چاہئے جوز مینی اور آسانی مخلوق میں موجود نہیں۔ اپنی تخلیق کے مقصد کو پانے کے لئے ہمارے پاس صرف یہی ایک صورت ہے کہ ہم خود کو اس شعور سے آراستہ کر لیس جو انبیاء کا شعور ہے ، جو انبیاء کے وارث اولیاء کرام کا شعور ہے۔"
خطاب کے بعد لوگوں نے حضور سے ملنا شروع کر دیا۔ ملا قات کے لئے آنے والے لوگوں کے ہجوم کے بیش نظر قاضی صاحب نے چیدہ فراد کو ہی ملا قات کی اجازت دی اور اوھر ناشتہ لگوا دیا کہ لوگ ناشتہ کی طرف متوجہ ہو جائیں۔ ان کی بیہ حکمت عملی بہت حد تک کار گر ر ہی۔ چیدہ افراد کو ہی ملا قات کی اجازت دی اور اوھر ناشتہ لگوا دیا کہ لوگ ناشتہ کی طرف متوجہ ہو جائیں۔ ان کی بیہ حکمت عملی بہت حد تک کار گر ر ہی۔ ناشتہ کے بعد انہوں نے مرشد کریم کے بیٹھنے کو باہر صحن میں ایک طرف انتظام کر کے لوگوں کو باری باری ان کے پاس بجوانے کا اہتمام کیا۔ اس دوران عقیدت کے ، ضرورت کے ، پریشانی کے ، جلد بازی کے ، گھر اہٹ کے ، طلب کے ، بیاری کے ، عجیب عجیب چہرے دیکھنے کو آتے کیا۔ اس دوران عقیدت کے ، ضرورت کے ، پریشانی کے ، جلد بازی کے ، گھر اہٹ کے ، طلب کے ، بیاری کے ، عجیب عجیب چہرے دیکھنے کو آتے رہے۔ ایک معمر آدمی ڈیو ٹی ٹی کی کیر کھڑے صاحب سے عجیب سے لیچ میں دہائی دیتے ہوئے پنجابی میں کہدرہا تھا:

" مجھے ان کو صرف ایک نظر دیکھ لینے دو۔ میں بہت دور سے آیا ہوں۔ میں ان کو دیکھنا چاہتا ہوں۔" ڈیوٹی پر کھڑے صاحب ان سے ایک ہی بات کیے جارہے تھے:

"ذراصبر كرين، آپ سے پہلے آئے ہوئے لو گوں كا بھى كچھ حق بنتاہے۔"

حق بننے کی بات پر مجھے بچھ عجیب سالگا۔ لوگوں کے حق کے مقابل تو ہند ہے کا فرض ہی بتا ہے۔ حق کی طلب کے مقابل فرض کی ادائی پر توجہ دی جائے تو زندگی کی راہوں میں انقلاب آ جاتا ہے۔ فقیر اپنے سارے حقوق سے دستبر دار ہو کر فرائض کی ادائی میں منہمک ہو جاتا ہے۔ لوگوں کے ذمے اس کے کیا کیا حقوق بنتے ہیں، اس کی طرف اس کی نظر جاتی بھی ہوگی تووہ اس کی ہواتک نہیں گئنے دیتا کہ اس پر اس وقت کیا ہیتتی ہے جب لوگ اس کے حقوق کی نہیں، اپنے خوق کی نہیں، اپنے حقوق کی اور اس کے فرائض کی بات کرتے ہیں۔ وہ اپنے حقوق اللہ سے وابستہ کئے، اپنے فرائض میں منہمک رہتا ہے۔ اس کے انہاک کو اس بندے کی فریادی یکار بھی ڈسٹر بنہ کریار ہی تھی کہ:

"پتر اوے مجھے ان کو صرف ایک نظر دیکھ لینے دو۔"

میں نے دیکھا کہ مرشد کریم نے بظاہر کوئی ایسا تاثر نہ دیا جس سے بیہ معلوم ہو کہ وہ اس بات کو سن بھی رہے ہیں وہ جو ذہن میں چھی باتوں کو تک کو جاننے کی قدرت رکھتے ہیں، بعض او قات اتنے انجان سے بن جاتے ہیں جیسے انہیں اپنے ارد گر دہونے والی باتوں کا کوئی علم ہی نہیں۔ اس وقت بھی پچھے الیی ہی کیفیت تھی۔ وہ ایک مریض کو دیکھنے میں پوری پوری منہمک تھے۔ ان کی توجہ کا دائرہ صرف اسی ایک مریض کا احاطہ کئے ہوئے تھا۔ اس وقت ان کی توجہ صرف اس مریض پر میڈول تھی جو ان کے سامنے بیٹھا تھا۔ وہ صاحب خو دہی ٹھنڈے سے پڑگئے اور پیچھے کھسک کر لائن میں سب سے پیچھے کی طرف چلے گئے۔ کہاں توبہ جو ش وخروش اور کہاں یہ پسیائی۔ مجھے آج اکثر باتیں عجیب سی لگ رہی تھیں۔

قاضی صاحب اپنی انتظامی سر گرمیوں میں جتے ہوئے تھے۔ ایک صاحب نے میرے مر ادسے اپنے یہاں آنے کو مدعو کرتے ہوئے کہا کہ آپ کچھ وقت ہمارے لئے بھی تو نکالیں۔ اس پر بڑے دھیمے لہجے میں مسکر اتے ہوئے فرمایا:

" بھئی اب میں بڑا آدمی بن گیاہوں۔ شیڑول کے بغیر نہیں چلتا۔ آپ قاضی صاحب سے بات کرلیں۔"

کہنے میں کچھ ایسی بات تھی کہ سب ہی ہنس پڑے۔

مر دوں کے بعد خواتین کو دیکھنے اور ان کے مسائل کے حل کا آغاز ہوا۔ یہ سلسلہ تقریباً گیارہ بجے تک چلتار ہا۔ مریض ختم ہو گئے تو سلسلے کے بھائی بہنوں نے ملناشر وع کر دیا۔وہ سب آکر ادب سے خاموشی سے گھیر اڈال کر نیم دائرہ بناکر بیٹھ گئے۔

دراصل صعودی اور نزولی حرکات ہی لطا کف ہیں

ایک صاحب نے لطائف کی بابت سوال یو چھا۔ان کے سوال کے جواب میں فرمایا:

"دراصل صعودی اور نزولی حرکات ہی لطائف ہیں۔ لاشعوری تحریکات کو وضاحت سے پورے طور پر وصول کرلینا ہی لطائف کی رنگین کہلاتی ہے۔ پیر ومر شد شعور سے بعد اور لاشعور کے قریب ہونے کی بات کو ان لطائف ہی کے ذریعے واضح کرتے ہیں۔ پیر ومر شدیعنی روحانی استاد دراصل مرید یعنی روحانی طالب علم کے لطیفہ نفسی کور نگین کرتا ہے۔ اس کی اتنی صفائی کرتا ہے کہ وہ صیقل ہو جائے۔ اگر وہ ایسانہیں کرتا توجو کچھ مجھی سامنے آئے گا اس میں آمیزش ہوگی۔ اگر لطیفہ نفسی کے رنگین ہونے سے پہلے قلبی لطیفہ رنگین ہوجائے یعنی اس کی تحریکات شروع ہو جائیں تو آدمی شیطان کو فرشتہ دیکھتا ہے۔ اس کی مثال غلام احمد قادیانی ہے۔ وہ بھی شیطان کو فرشتہ سمجھتار ہا۔"

یہ بھی فرمایا کہ نزول کیفیت میں ذات کاعر فان ہوتا ہے جبکہ صعودی میں صفات کا۔ پھر اس بات کی وضاحت کو پھول کی مثال دی اور فرمایا کہ پھول کا ادراک ہونا کہ بیر گلاب ہے۔ پھول کی ذات کا ادراک ہوااور میہ کہ اس پھول کارنگ سرخ ہے، اس کی خوشبوالی ہے، اس میں کانٹے ہیں وغیر ہ دوغیر ہ سب صفات کاعر فان ہوا۔ پھر بتایا: ''جب بچہ دنیا میں آتا ہے تواس کالا شعور پر دے میں چلاجاتا ہے۔ بیس سال تک دھول پڑتی رہتی ہے۔ پر دہ پوری طرح لا شعور کو اپنی اوٹ میں لے لیتا ہے۔ اسی دھول کی صفائی کرنا مرشد کا کام ہوتا ہے۔ اگر یہ صفائی یکدم کر دی جائے توانسان یکدم بچے کی حالت میں واپس چلاجاتا ہے یہ صورت جذب کہلاتی ہے اور اگر یہی صفائی بتدر تج اور آہتہ آہتہ کر کے اس پر دے کو باریک جالی کی مانند کر دیا جائے تو یہ عمل روحانی ترقی کہلاتا ہے۔ اس پر دے کو بالکل ختم کرنا مقصود نہیں ہوتا۔ اس پر دے کو باریک جالی کی مانند بنا دیا جاتا ہے تا کہ لاشعور اس پر دے میں سے جملکتا رہے۔ فلٹر ہوکر آتا رہے۔''

ہمیں میز بانی رسول صلی اللہ علیہ وسلم کاشر ف حاصل ہے

کسی نے کوئی بات دریافت کی تواس کے جواب میں ارشاد فرمایا:

" جمیں میز بانی رسول صلی اللہ علیہ وسلم کا شرف حاصل ہے۔ ہم حضرت ایوب انصار گا کی اولاد ہیں۔ ایوب انصار کی بہت امیر آدمی ہے۔ اگر غریب آدمی ہوتے تو حضور علیہ الصلوۃ والسلام کی میز بانی تو نہ کر سکتے۔ حضور صلی اللہ علیہ وسلم کو بھی ان کی اس میز بانی کا ہمیشہ بہت خیال رہا۔ میرے بھائی مولانا ادریس انصار کی نے یہ بات زور دے کر کہی تھی کہ آپ اپنے سلسلے میں اس بات کو ضرور چھوڑ کر جائیں کہ آپ انصار کی ہیں اور آپ کی نسل حضرت ایوب انصار کی سے ہے۔ بھی یہ کوئی معمولی سعادت تو نہیں لیکن یہ تو اس سلسلے کی برکت ہے کہ اب تو اپنے عظیمی ہونے پر ہی فخر ہے۔ حضرت ابو ابوب انصار کی منظ اللہ بیانی رسول منگی ہیں اور گئی کے گئی کے جسکی او نگنی کسی غریب کے گھر کے سامنے جاکر رکتی تو وہ اپنے گھر کا خرج جاتا یا رسول کریم منگی اللہ بیانی کرتا۔"

پھر میاں مشاق احمہ عظیمی صاحب کا تذکرہ کرتے ہوئے بتایا:

"ان کے پاس ایک کتاب ہے۔ وہ کتاب انڈیا سے شائع ہوئی ہے۔ اس کتاب میں انصاری خاندان کا شجرہ ہے۔ اس کتاب میں ایک ایسی تصویر بھی شائع ہوئی ہے جس میں، میں اپنے بڑے بھائی کے ہمراہ کھڑا ہوں۔ میاں صاحب نے تو اپنی ایک کتاب میں بھی اس امر کا تذکرہ کیا ہے کہ میں ایوب انصاری رضی اللہ عنہ کی اولا دمیں سے ہوں۔"

موت دھیان سے اتر رہی ہے

مجھ سے پیثاور سے کراچی پرواز کی بابت دریافت کیا کہ اس کاانتظام ہو گیاہے یا نہیں۔ میں نے عرض کیا کہ انجی پوچھ کر آتا ہوں۔ میں نے پیثاور ٹیلی فون کرکے زبیر عزیز صاحب سے ٹکٹ کی بابت یوچھا:

انہوں نے بتایا کہ فلاں تاریخ میں ایروایشیاء پر حضور کے لئے سیٹ بک ہو گئی ہے۔ ممتاز علی صاحب ان کے ہمراہ جائیں گے۔ میں نے واپس آگر عرض کی:

"حضور آپ کی اور ممتاز بھائی کی سیٹیں بک ہو گئی ہیں۔"

آپ نے پوچھا:"کس تاریخ کو؟"

میں نے تاریخ عرض کی۔ دریافت کیا:

"کسوفت؟"

اور اب یہ عجیب سی بات ہے کہ مجھے نہ تو پوچھنا یاد رہاتھا اور نہ ہی یہ یاد آرہاتھا کہ ایروایشیاء کی پرواز کس وقت ہوتی ہے حالانکہ میں خوداس پرواز سے کئی بار کرا چی جاچکا تھا۔ صبح گیارہ ہجے تھی یاسہ پہر چار ہجے۔ بہت زور دینے پر بھی جب یاد نہ کر سکا تو بے کبی سے مرشد کریم کی طرف دیکھا۔وہاں ایک سکون آمیز مسکراہٹ کے علاوہ اور کچھ نظر نہیں آرہاتھا۔عرض کی:

"حضور خیال ہی نہیں آیا کہ یہ بھی یو چھنا چاہئے تھا۔"

فرمایا:"موت دهیان سے اتر رہی ہے؟"

میں نے کچھ نہ سمجھتے ہوئے دریافت کیا کہ اس کا کیامطلب ہواتو فرمایا:

"اگریة چلے که دس روز بعد مرناہے توذ ہن میں آتاہے کہ ابھی کیوں نہ مر جائیں۔"

ایک طرح سے یہ بھی کیسوئی ہی ہوئی، میں نے خود کو تسلی دی۔

شام کوروز گارڈن اسلام آباد گئے۔ قاضی صاحب نے وہاں پکنک نمایارٹی کا اہتمام کیا ہوا تھا۔ راولپنڈی کے بھائیوں نے مراقبہ ہال کے لئے زمین خریدی تھی۔ یہ پکنک یارٹی اسی خوشی میں تھی۔ وہاں ادھر ادھر گھومتے اور روشوں کے کناروں پر لگے بھولوں کو سراہتے رہے۔ فوارے کے زمین خریدی تھی۔ یہ پکنک یارٹی اسی خوشی میں تھی۔ وہاں ادھر ادھر گھومتے اور روشوں کے کناروں پر لگے بھولوں کو سراہتے رہے۔ فوارے کے

گرد کھڑے ہو کر اس کے پانی کو اوپر سے نیچے آتا دیکھتے رہے۔ پارک میں بنے راستوں پہ لگی سیمنٹ کی اینٹوں کو محسوس کئے بغیر ان پر چلتے پھرتے سر سبز گھاس کے وسیع قطعات سے لطف اندوز ہوتے سب بہن بھائی مرشد کریم کے گر د جمع تھے۔

پارک میں پھولوں کے ایک کنج کے پاس ایک دری بچھادی گئی۔ دری پہ میر امر اد رونق افروز ہوا۔ پھولوں کی خوشبو کااحساس فضامیں بکھر ا ہواتھا۔ کنج میں گلاب ہی گلاب تھے۔کسی نے تکییہ لا کر دیا کہ اس کے ساتھ ٹیک لگالیں۔

فرمایا: ''لوگ فقیر کونہ جانے تکید کیوں دیے ہیں۔''

پھر نہایت بھولین کے انداز میں کہا:

"شایدلوگ دیکھ نہیں سکتے کہ بہ اللہ کے سہارے کیوں بیٹھاہواہے۔"

پارک کی وسعت، پارک کی بناوٹ، وہاں گے در ختوں پر تبھر وں سے ہوتے ہوئے بات پنڈی مر اقبہ ہال کی زمین پر آن پنچی۔ مرشد کریم نے زمین کی بابت پوچھا۔ ارد گر د کے لوگوں کی بابت دریافت کیا۔ پانی، بجلی، سڑک کی بابت پوچھ کر قیمت وغیرہ کی بات کی اور پھر جیب سے پچھ رقم شاید پانچ ہز ار روپے نکال کر قاضی صاحب کو دیئے کہ یہ میر کی طرف سے زمین کے لئے۔ قاضی صاحب نے رقم محمد بوٹا صاحب کو دی کہ یہ سارا انتظام انہی کے سپر د تھا۔ وہاں موجود بہن بھائیوں نے حسب استطاعت حصہ لینا شروع کیا پچھ نے وعدہ کیا اور پچھ نے حصہ لینے کا اعلان۔ مٹھاس بٹی، کیک کا آغاز ہوا۔

مر شد کریم نے بیہ دیکھ کر کہ لوگ پارک میں آگر بھی پارک کو نہیں دیکھ رہے توانہیں حکماً پارک دیکھنے کا کہا۔

"آپ مجھے چھوڑ کراد ھر ادھر بھی دیکھیں، گھومیں پھریں۔ یکدم سب ہٹ گئے۔ بٹنے کے باوجو دسب کی توجہ کامر کز مرشد کریم ہی تھے۔ ایک جگہ جمگٹھا کئے ہوئے لوگ قدرے بکھر گئے مگر دور سے دیکھنے پر صاف معلوم ہو تاتھا کہ سب کس مرکز سے بندھے ہوئے ہیں۔ گھیر الوٹا نہیں، بکھر ابھی نہیں فقط کھل گیا تھا۔

پوں کے دل پند مشروب کوک اور پیپی کا اہتمام کیا گیا تھا۔ ساتھ میں چیس۔ یہ تو مزے ہی آ گئے۔ بیچ تو کھل ہی اٹھے اور پچوں کو خوش دکی کے کہ کر وہاں سب ہی کا سرور اور لطف دوبالا ہو تا چلا گیا۔ مر شد کر یم اٹھ کر ادھر ادھر گھو متے رہے پھر ایک نیخ پر آکر بیٹھ گئے۔ نیخ پر بیٹھے سب کو دیکھ کر وہاں سب ہی کا سرور اور لطف دوبالا ہو تا چلا گیا۔ مر شد کر یم اٹھ کر ادھر ادھر اوھر گھو متے رہے پھر ایک نیخ پر آکر بیٹھ گئے۔ نیخ پر بیٹھے سب کو دیکھ رہے تھے کہ ایک نیچ نے آکر کوئی سوال کیا۔ اس سوال کے جو اب میں آپ نے فرمایا کہ جو بھی حرکت شروع ہوتی ہے اس کا کوئی نہ کوئی انجام بھی ہو تا ہے۔ دنیا کا آغاز اللہ تعالیٰ نے کن کہہ کر کیا یعنی جب کن کہا تو دنیا شروع ہوگئی اور اب جب اللہ تعالیٰ ''ابد'' کہیں گے تو دنیا ختم ہو جائے گی اور ہم سب جہاں سے آئے تھے وہیں واپس چلے جائیں گے۔ ابد کے بعد ابد الا باد میں منتقل ہو جائیں گے اور یہ بھگی کی کیفیت ہے۔ اللہ کے کن کہنے سے پہلے

جیسی کیفیت جب سوائے اللہ کے اور کچھ نہیں باقی رہے گا۔ مرشد کو گفتگو کرتے دیکھ کرسب قریب کھسک آئے۔ بیچے کی والدہ نے بیچے کے بارے میں بتایا کہ وہ اکثر کوئی نہ کوئی بات الیں پوچھ لیتا ہے کہ وہ اس کی باقوں کا جو اب دے نہیں پاتیں۔ماشاء اللہ بہت ذبین اور پیار اسابیچہ تھا۔ حضور نے اس کی والدہ کو مشورہ دیا کہ وہ بیچے کورات سونے سے پیشتر مراقبہ کرنے دیا کریں لیکن صرف پانچے دس منٹ اس سے زیادہ نہیں۔ کیونکہ اس سے بیچ کی دلیدہ کو مشورہ دیا کہ وہ بیچ کی اور اندر کی دنیا توا تنی خوبصورت ہے کہ اس کے مقابلے میں باہر کی دنیا کی طرف توجہ دینا دو بھر لگتا ہے۔

رات کے کھانے کا اہتمام بھی وہیں پارک میں کیا گیا تھا۔ پکاہوا کھانالایا گیا۔اسے گرم کیا گیا۔رات کا ساں، کھلی فضا، آبادی کے اثرات سے دور پارک میں چلتے پھرتے لوگ،اند ھیرے اور روشنیوں کے سنگم پہ قرب مر ادسے سر شار روحیں،ماحول میں ایک دھیما پن، مرشد کریم کی قربت کا احساس، لگتا تھا کہ ہم سب کسی اور ہی عالم میں ہیں۔ میں نے کھانے کے بعد ادھر ادھر دیکھا۔ جیرت ہوئی جس جگہ اتنے لوگوں کا ہجوم ہو وہاں آنے والوں کے قیام کے اثرات بکھری ہوئی اشیائ، لفافوں اور کاغذوں کی صورت دیکھنے میں آتے ہیں گر وہاں ایساکوئی نشان نہ تھا۔ سب نے پارک کی صفائی اور حسن کے احترام میں چھکوں اور کاغذوں کو ادھر ادھر پھیلانے سے پر ہیز کرکے اپنے تہذیب پذیر ہونے کا ثبوت دیا تھا۔

مجھے یہ چیز بہت بری لگتی ہے

ایک بار کراچی مراقبہ ہال میں مرشد کریم مراقبہ ہال سے باہر آئے۔مسجد کی طرف جاتے ہوئے ایک جگہ رکے۔راستے میں گرے ہوئے سگریٹ کاایک ٹکڑااٹھایااور اپنے ساتھ جانے والے کو د کھا کر کہا:

"مجھے یہ چیز بہت بری لگتی ہے۔"

یہ انداز تربیت تھا۔ یہ نہیں فرمایا کہ سگریٹ کے ٹوٹے یہاں نہیں گرانے چاہئیں۔ اس پر کوئی لیکچر بھی نہیں دیا کہ لوگوں کو احساس نہیں۔ صرف اتنا کہہ دیا کہ یہ ایک بری بات ہے۔ ہم سب اس بات کے گواہ ہیں کہ کراچی مراقبہ ہال کے اندر ہی نہیں باہر بھی صفائی کا ایک اعلیٰ معیار قائم رہتا ہے۔ یہ حضور کی تربیت ہی کا اعجاز ہے کہ مزاج میں ترتیب، سلیقہ اور صفائی بھی شامل ہوتی چلی جار ہی ہے اور اب یہاں پارک میں بھی جہاں پکنک مناکر ہم واپس جارہے تھے، اپنی آمد کے نشان بری طرح چھوڑنے کی بجائے وہاں سے خوشگواریادیں سمیٹ کر جارہے تھے۔

عظمتوں کا حامل ہونے کے لئے یہ ضروری نہیں کہ انسان صرف بڑی بڑی باتیں ہی کرے، بڑے بڑے کارنامے ہی سرانجام دے۔ اس سے آدمی ہیر و توضر وربن جاتا ہے، عظیم نہیں۔عظیم اور بڑا بننے کے لئے بڑی بڑی باتوں کی بجائے چھوٹی چھوٹی جھوٹی اوسیدھا کرنا،ان کو اچھی طرح سر انجام دینا بھی ضروری ہے۔ زندگی کو انچھی طرح بسر کرناہی حقیقی عظمت ہے۔ اپنے مر ادکی ہمر اہی میں قدم اٹھانے سے پیشتر میرے انداز فکر میں یہی تھا کہ عظمت کا تعلق بڑائی سے ہے اور بڑائی کے لئے بڑے بڑے کاموں کا کیا جاناضر وری ہے۔ لیکن اب اسے یہ معلوم ہو گیا ہے کہ نہ کوئی کام بڑا ہو تا ہے اور نہ ہی کوئی کام چھوٹا۔ ہر کام کی اپنی اہمیت ہوتی ہے۔ ہر کام کو انچھی طرح کرنااس کو بہ احسن و کمال سر انجام دینا ہی بڑائی ہے اور یہی حقیقی عظمت ہے۔

ممتاز علی اور میں اعباز صاحب کے ہمراہ سہالہ روڈ پر ان کے گھر گئے۔ ان کے گھر میں روحانی لا ئبریری قائم دیکھ کرمجھے بہت خوشگوار لگا۔ انہوں نے نہایت شوق سے اس علمی مشن کو پھیلانے کی خاطر اپنے گھر میں بہ لا ئبریری بنائی ہوئی تھی۔وہ بتارہے تھے کہ وہ خود توزیادہ تر مصروف ہی رہتے ہیں اور ان کے بچے اور بیوی اس لا ئبریری کے معاملات کی دیکھ بھال کرتے ہیں۔

"گھر میں لائبریری ہونے سے بچوں نے یہ تمام کتب پڑھ لی ہیں۔"

ان کے اس اطلاع دینے پر متاز علی نے تبصرہ کیا:

" پیر مرشد کریم ہی کا اعجاز ہے کہ ان بچوں میں علم کا ذوق پیدا فرمادیا ہے۔"

ملک میں کتب بنی کے ذوق کی جس طرح سے جدید دور کے تقاضوں کے نام پر نیخ کنی کی گئی ہے، اس ذوق کی آبیاری کرنے کو کوئی شکوہ سنج تقریریں نہیں کی گئیں۔اخبارات میں لا ئبریریوں کے قیام کی ضرورت پر کوئی لمبے چوڑے بیانات نہیں دیئے، ریڈیو، ٹی وی پر کوئی مذاکرہ تک نہیں کرایا۔نہایت سادگی سے چند دوستوں کو آمادہ کیا کہ وہ ایک جگہ لے کر وہاں بیس پچاس کتب رکھ کر لا ئبریری کا آغاز کر دیں۔وقت کے ساتھ ساتھ اللہ اس میں خود ہی برکت دے گا۔اگر کسی نے کتب کی خریداری میں اعانت طلب کی تواپنی کتب عطیہ کر دیں یانصف قیمت پر مہیا کروادیں۔

"اندهیروں کو کوسنے سے تو یہی بہتر ہے کہ انسان ایک شمع روشن کر دے۔"

یہ ایک چینی کہاوت کامفہوم ہے۔ یوں لگا کہ اس کی عملی صورت کامشاہدہ ہورہاہے۔

وہاں سے واپی پر طبیعت میں چہل بلکہ چلبلاہٹ کی کیفیت تھی۔ راستے میں انہوں نے سڑک سے دور اند ھیرے میں اشارہ کر کے بتایا کہ پنڈی مر اقبہ ہال کے لئے زمین اس جگہ پر لی گئی ہے۔ ہمیں کچھ نظر تو آیا نہیں اس خوشی میں جو وہ محسوس کرر ہے تھے، وہ مان جس کے تحت ہوبات کر رہے تھے، اس کوبڑھانے کے لئے ہم نے اظہار مسرت کیا کہ اب پنڈی والے اپنا مر اقبہ ہال خود تعمیر کریں گے۔ تعمیر کی سوچوں کی ایک صورت یہ بھی ہے کہ انسان اپنے ارد گرد بسنے والوں کوہی نہیں بلکہ ملنے جلنے اور دوست احباب میں بھی ایک ذوق تعمیر ابھار دے۔ وہی وقت جو انسان بہت سی

باتوں کی آرزومیں کڑھتے ہوئے گزار دیتاہے، کچھ تغمیر کرنے کی فکر میں گزارے توہر دوطرح کے گزرے ہوئے او قات کاموازنہ یہ سمجھانے کو بہت کافی رہتاہے کہ دوسری صورت میں بہتری ہی بہتری ہے۔

گاڑی رکی تو ہم کتنی ہی دیر تک گاڑی ہی میں بیٹے باتیں کرتے رہے، وہ باتیں جن میں خوشگواریادیں تھیں۔ وہ باتیں جن کو ہم نے اپنے سینوں میں سمیٹا ہوا تھا اور ایک دوسرے کوسنا کر مخطوظ ہورہے تھے۔ محسوس ہی نہیں ہور ہاتھا کہ اعجاز صاحب سے ہماری ملا قات محض دو تین گھنے پہلے ہوئی ہے۔ ان کابیار ہمارے لئے ہوتے ہوئے بھی ہمارے لئے نہیں بلکہ ہمارے اور ان کے اپنے مر اد کے لئے تھا۔ ہمیں بھی وہ اسی حوالے سے نہ تو غیر لگ رہے تھے اور نہ ہی اجنبی۔ ہمیں ہم دل اور ہم ذہن بنانے میں جس کا ہاتھ تھا، اس کا حوالہ اتنا مضبوط ار اتنا پائیدار تھا کہ ہر وہ شخص جو میرے مر اد نے پھھ یوں بیان کیا تھا کہ آپ سب میری روحانی میں بہن بھائی ہیں۔

محبتوں کے رنگ

آپ نے محبتوں کے بہت سے رنگ دیکھے ہوں گے۔ ہیں محبت کو ایک سیال شئے کی مانند اوپر سے نیچے بہتے دیکھنے والوں ہیں سے ہوں۔
محبت کا دھاراماں سے اولاد کی طرف بہتا ہے، کبھی اولاد سے ماں کی طرف نہیں بہتا۔ ماں سے پیار ہو تا ہے تو وہ محفن خود اس کی محبت کی شش کار دعمل ہی ہو تا ہے۔ وہ ہماری ضر ورت ہوتی ہے اس لئے ہمیں پیاری ہوتی ہے۔ وہ محبت جو ماں کرتی ہے بے غرض بے لوث اور بے طرح ہوتی ہے۔ اس محبت کو ہیں وہ شئے ہوتی ہے جس کی مثال دیتے ہوئے اللہ تعالی نے اپنے بندوں کے لئے اپنی محبت کو اس محبت کاستر گناسے زیادہ ہونا بتایا ہے۔ ماں کی محبت کو ہیں نے جب بھی ستر گنا کر کے محبوس کرنے کی کوشش کی، چکرا کررہ گیا۔ ماں تو اپنی اولاد کو محف ایک نظر دیکھ لے تو نہال ہو جاتی ہے۔ اس کی خوشی میں نے جب بھی ستر گنا کر کے محبوس کرنے کی کوشش کی، چکرا کررہ گیا۔ ماں تو اپنی اولاد کو محف ایک نظر دیکھ لے تو نہال ہو جاتی ہے۔ اس کی خوشی میں وہ تی ہوتی ہے۔ اس من خوقی ہے۔ اس میں فخر وانبساط کے علاوہ اپنائیت کا جورنگ ہو تا ہے اس کواگر ستر گنا سے زیادہ کر لیاجائے تو وہ کس قدر ہو گا۔ میر اذ بمن اکثر اس محبت کی بابت تو مرشد کریم نے فرمایا تھا کہ اللہ تو وہ ہم کس کے میابت تو مرشد کریم نے فرمایا تھا کہ اللہ تو وہ ہم کس کے سامنے سوائے تی اور درماندگی کے کچھ باتی نہیں رہتا۔ میں نے اپنی لیسٹ میں طرح سے میں اپنی والدہ کی محبت اور محبوس بھی کیا ہم وں کو محبت اور شخص کی بہت تو کر تا ہوں۔ ان کی محبت کرتے کی کوشش کی ہے۔ پہلے پہل تو مجھے یہ بات ہی سمجھ میں محبوس کر تا ہوں۔ ان کی ہے۔ پہلے پہل تو مجھے یہ بات ہی سمجھ میں صورت کر تا ہوں۔ ان کی ہوں۔ پہلے پہل تو مجھے یہ بات ہی سمجھ میں

نہیں آتی تھی کہ کوئی شخص بغیر کسی مادی تعلق کے آپ ہے اتن محبت کیو تکر کر سکتا ہے؟ پھر رفتہ رفتہ یہ بات سمجھ میں آئی کہ مادی تعلق توٹوٹ بھی سکتا ہے۔ ماں اپنی اولاد سے بے خبر ہوسکتی ہے۔ اس کو بھول سکتی ہے۔ اس سے بے پر واہو سکتی ہے۔ اس کا اپنی اولاد سے عالم رنگ و بوسے آگے کوئی تعلق نہیں رہتا۔ وہ اپنی محبت کے ہاتھوں حسد کا شکار ہو جاتی ہے۔ ساس بہو کے جھڑے میں ساس اسی حسد کا شکار ہوتی ہے لیکن مر ادکی محبت میں سے بت نہیں ہوتی۔ نہ تو وہ بے پر وار ہتی ہے اور نہ ہی بھول کا شکار ہوتی ہے۔ بات محسوس کرنے کی ہے۔ ہم میں سے کتنے ہیں جو اللہ کی محبت کو محسوس کرتے ہیں یا کرتے ہیں یا کہ ماللہ کی بے یاں، بے حد اور بے کنار محبت کے سمندر کی اہر وں کو محسوس کرنے میں ناکام رہتے ہیں تو پھر اگر ہم اپنے مر ادکی محبت کو محسوس کرنے میں کام اس نہیں ہوتے تو کیا تعجب۔

ایک بار میں کراچی مراقبہ ہال میں اپنے مراد کے ہمراہ بیٹا تھا۔ سلسلہ میں داخل ہوئے مجھے کچھ زیادہ مدت نہ ہوئی تھی۔ میں ابھی آداب محفل تک سے ناواقف تھا۔ شام کاوقت تھا۔ چراغ جلائے جاچکے تھے لیکن ابھی اندھیر انہیں ہوا تھا۔ ہموار زمین سے قدر سے بلند چپو تر سے پر دستر خوان بچھا ہوا تھا۔ اس دستر خوان کے در میان ایک گیس رکھا تھا۔ مرشد کے قرب میں محسوس ہونے والی لذت سے حواس آشنا ہور ہے تھے۔ میں اپنے مراد کے بائیں طرف بیٹھا ہوا تھا۔ ایک خاتون تشریف لائیں۔ مرشد کریم نے انہیں وہیں بلالیا۔ وہ آکر دستر خوان پر ہمار سے سلمنے بیٹھ گئیں۔ میں نے انہیں گیس کی سفید روشنی میں دیکھا۔ کھانے کے دوران اور کھانے کے بعد کئی بار میری نظر ان کی طرف اٹھی۔ چندا یک بار میری نظر ان کی طرف اٹھی۔ چیرے پر کھیاتی ہماری نگاہیں آپس میں ٹکرائیں بھی۔ روشنی نئی واپنی طرف متوجہ ہواتو میرے مراد کی مدھرسی آواز آئی۔

" آیئے! مقصود صاحب چلیں۔ یہاں توپر وانے آ گئے ہیں۔"

جوتی پہنتے ہوئے ارشاد فرمایا:

"پروانه بھی عجیب ہو تاہے، جانتاہے کہ جل جاؤں گا مگر باز نہیں رہ سکتا۔ پروانہ جو ہوا۔"

میں اس طرح سے کبھی خجل نہ ہواتھا جس طرح اس روز ہوا۔ میں اس بات پر آج بھی حیران ہو تاہوں کہ اصلاح میں اتن لطافت بھی ممکن ہے۔ سب کے سامنے میری کو تاہی کو اس انداز میں جتادیا کہ سوائے میرے کسی کو خبر ہی نہیں ہوئی۔ میں کیا کہتا؟ کہنے کو رہاہی کیا تھا؟ آج تک اپنی اس طرح سے اصلاح کئے جانے کالطف لیتا ہوں اور مرشد کریم کی بے پایاں محبت کو محسوس کرتا ہوں۔

لوگ تو کہتے ہیں کہ سلسلے نے ہمیں کیادیا ہے

میں نے کئی باراپنے مرشد کویہ کہتے سناہے کہ: ''لوگ تو کہتے ہیں کہ سلسلے نے ہمیں کیادیا ہے۔''

اس جملے کو کہتے ہوئے ان کے لہجے میں ایسا کہنے والوں کی نادانی پر تاسف کا گہر ااحساس چھپاہو تا ہے۔ ظاہر بین حضرات ہی ایسا کہنے کی جسارت کر سکتے ہیں۔ورنہ وہ جواینے مراد کی گہر می محبت کوایک بار محسوس کر لے،ایسا کہناتو کجاایساسو چنا بھی گوارانہیں کر سکتا۔

صبح قاضی صاحب کی زبانی معلوم ہوا کہ آج مرشد کریم کا پروگرام اسلام آباد جانے کا ہے۔ آپشفیق صاحب کے یہاں رہیں۔ ہم سب وہیں اکٹھے ہونگے۔ شفیق صاحب تو یہ خبر سن کر نہال ہو گئے۔ ہم ان کے ہمراہ ان کے گھر آ گئے۔ وہاں وہ مرشد کریم کے استقبال کی تیاریاں کرتے رہے ہم انہیں تیاریاں کرتے دیکھتے رہے۔ چائے میں فلاں شئے ہوناظر وری ہے۔ فلاں سیٹ نکالو۔ وہاں گلدان میں وہ پھول لگاؤ۔ یہ کیمرہ تیار کرو۔ وہ تھوڑی دیر ہمارے پاس اکیلے ہیٹھیں گے نا۔ بیگم شفیق اپنے مرادسے پچھ رازونیاز کرناچاہ رہی ہوں گی۔ نہ جانے کیا کیا پچھ کہناچاہتی ہوں گی۔ اپناکون کون ساد کھ ان کے حضور بیان کرکے خود کو ہلکا پھلکا کریں گی۔ یہاں یہ طغری ٹھیک نہیں اس کو اتار کر ادھر لگادیں، پلیز۔ ان کی بیٹی بھی جوش کے مارے پورے گھر میں بھاگتی پھر رہی تھی۔ کسی کے گھر آنے پر پورے کا پوراگھر انہ اس طرح چشم براہ ہو سکتاہے میں نے ایسا کم ہی دیکھا ہے۔

شفق صاحب کے ساتھ مارکیٹ گئے۔ کیمرے کے سیل خریدے۔ بابا جی کے لئے پھول اور ہار۔ بیکری سے کیا کیالینا ہے۔ شفق صاحب اپنی بیگم کی دی ہوئی لسٹ کو یاد کرتے نہ جانے کیا کیا خریدتے رہے۔ میں اور ممتاز علی ان کے اندر ان کے مراد کی محبت کی کشش سے ہونے والی انتقل پتقل کا نظارہ کرتے، ان کے ہمراہ ادھر ادھر گھومتے پھرتے، ان کو تیاریاں کرتے، ان کے خدشات پہ ان کو تسلی دیتے رہے۔ اب انتظار تھا کہ مرشد کریم تشریف لائیں۔

ایک گاڑی آتورہی ہے وہ تو نہیں۔اب تک انہیں پہنچ جانا چاہئے۔ قاضی صاحب پیۃ نہیں انہیں کہاں کہاں لئے پھر رہے ہونگے؟ دس سے گیارہ نج گئے۔انتظار میں پہلے تو کوفت ہوناشر وع ہوئی پھر جھنجھلاہٹ۔شفق صاحب بھی اندر کبھی باہر،بارہ نج گئے:

"به قاضی صاحب نے باباجی کو منع کر دیا ہو گا۔"

بیگم شفیق کے خدشات نے سر ابھارا:

"آپ اپنی تیاری رکھیں جب کہا گیاہے کہ جائے آپ کے ہال پئیں گے تو آپ فکر نہ کریں۔ اباحضور ضرور آئیں گے۔"

ان کو تسلی دی گئی۔ ایک نج گیا۔

"اب توچائے پلاناغلط ہو جائے گا۔ آپ کھانے کا بندوبست فرمائیں۔"

شفیق صاحب نے اپنی بیگم سے کہااور ہم سے رائے لی۔ ہم خود الجھ سے گئے تھے۔ قاضی صاحب کہیں سے فون ہی کر دیتے۔

ایک گاڑی آئی۔عثان صاحب اور قاضی صاحب تشریف لائے۔

"باباجی کہاں ہیں؟وہ آرہے ہیں نا؟وہ آئیں گے نا؟"

سوال در سوال کے جواب میں قاضی صاحب نے کہا کہ::

"اباحضور چائے بہیں آکر پئیں گے۔اس وقت توہم انہیں لینے آئے ہیں۔انہیں ابانے بلایا ہے۔"

انہیں سے ان کااشارہ ہماری طرف تھا۔ ہم نے انتظار کی اذیت سے نجات ملنے پر شکر کیا اور کھانا چھوڑ کر بھاگ کھڑے ہوئے۔

قاضی صاحب ہمیں لے کر جس گھر گئے وہ گھرسے زیادہ ایک محل تھا۔ نہ جانے کیوں مجھے طبیعت پر ایک بوجھ سالگا۔ میں نے ادھر ادھر دیکھا، عمارت شاندار، آٹھ دس گاڑیوں کی گنجائش والا پورچ، وسیع و عریض لان، لان میں طرح طرح کے پھول دار پودے، بعض نایاب قشم کے یودے۔ کچھ سمجھ میں نہیں آرہاتھا کہ یہ عجیب سااحساس کیاہے۔ ہم نے اپنے مر ادکے چبرے پر نظر ڈالی اور بے فکر ہوگئے۔ہو گا کچھ۔

صاحب خانہ کا چوٹا بھائی مرشد کریم کے عقیدت مندوں میں سے تھااور وہ چاہتا تھا کہ مرشد کریم ایک وقت کا کھاناان کے ہاں کھائیں۔ ہم ڈرائنگ روم میں داخل ہوئے تو وہاں کچھ اور لوگ بھی بیٹے ہوئے تھے۔ ہمارے وہاں پہنچتے ہی کھانے کی میز کی طرف روائگی ہوئی۔ کھانے کی میز طرح طرح کے مرغن اور ثقیل کھانوں سے اٹی ہوئی تھی۔صاحب خانہ میز بانی میں پٹھانوں کی روایتی مہمان نوازی کا مظاہر ہ فرماتے رہے۔

کھانے کے بعد میزبان نے اپنی زندگی کے چندایک واقعات سنا کریہ ثابت کیا کہ اگر وہ نماز نہ پڑھتے توجیل سے ان کی رہائی نہ ہوتی۔وہ است کامیاب آدمی نہ ہوتے،ان کے پاس اتنی دولت نہ آتی اور پھر انہوں نے مرشد کریم سے براہ راست سوال کیا کہ آپ اپنے مریدوں کو نماز کی تلقین کرتے ہیں؟جواب اثبات میں یا کر بھی انہیں تسلی نہ ہوئی تو کہا:

"مير ايه حچوڻا بھائي تو نماز کي پابندي نہيں کر تا۔"

ان کے لیجے میں شکایت تھی۔ مرشد کریم نے کسی بھی قشم کا کوئی تاثر لئے بغیر ان سے بات جاری رکھی۔ مرید نے اپنی طبیعت پر بوجھ اس گھر میں داخل ہوتے ہی محسوس کیا تھا، وہ چند ہو کر دوبارہ طاری ہو گیا۔ عثمان صاحب اور قاضی صاحب نے پچھ محسوس کیایا نہیں۔ متاز علی نے پچھ کہنے کی کوشش کی تو مر ادنے انگلی کے اشارے سے انہیں روک دیا۔ بڑوں کی موجود گی میں جب تک وہ خود نہ کہیں، زبان کھولنا آداب محفل اور حفظ مراتب دونوں ہی کے خلاف ہو تاہے۔

وہاں سے نکل کر ہم شفق صاحب کے گھر آئے۔ وہاں محبت کا گداز دیکھ کریوں لگا کہ ہم چھاؤں میں آگئے۔ غیر وں سے ہٹ کراپنوں میں آنے کا مزہ تازہ ہو گیا۔ اپنائیت کاوہ احساس جو اس محل میں کہیں نہ تھا، یہاں اس مکان میں فراوانی سے پھیلا ہوا تھا۔ چائے پی کر شفق صاحب مرشد کریم کو اوپر کی منزل دکھانے کے بہانے، اپنے دکھوں کا مداوا ما نگنے انہیں لے کروہاں سے ہٹ گئے۔

مر اقبہ ہال واپسی کے دوران میں سب نے باری باری ان صاحب کے بارے میں تبصرہ کیا کہ وہ اپنے بھائی کے ہم فقیروں سے میل جول پر خوش نہیں ہیں۔ حضور نے اس بارے میں کوئی بات نہیں کی جب ان سے رجوع کر کے دریافت کیا تو فرمایا:

"ابنی ابنی سوچ ہے۔ آپ سوچیں"!

یہ کہہ کر خاموش ہو گئے۔ میں نے سوچا کہ لوگ اللہ کی بات تومانتے نہیں۔ اگر انہوں نے مرشد کی نہ مانی تو کو نسی بڑی بات ہو ئی اور مرشد کی طرف دیکھا۔وہ گاڑی سے باہر دیکھ رہے تھے۔

اگے روز ضبح سویرے پیثاور سے جمشید، زبیر اور قریثی صاحب اور اٹک مر اقبہ ہال کے انچارج ڈاکٹر ممتاز اختر اپنے چند ساتھیوں کے ہمراہ پہنچ گئے۔ وہ مر شد کریم کو اپنے ہمراہ لے کر جاناچاہ رہے تھے۔ بحث و تمحیص کے بعد طے یہ پایا کہ مر شد کریم اٹک تک ڈاکٹر ممتاز اختر کے ہمراہ جائیں گے وہ ہاں سے آگے وہ پیثاور کے لئے جمشید صاحب کی گاڑی میں منتقل ہو جائیں گے۔ ممتاز اختر صاحب کی طبیعت میں صلح جوئی کے ساتھ ساتھ فیصلہ کرنے اور کئے ہوئے فیصلے پر عملدرآ مد کرانے کی صلاحیت بدر جہ اتم موجو دہے۔

پنڈی مراقبہ ہال سے روائگی کامنظر دیگر مراقبہ ہالوں سے روائگی کے مناظر سے پچھ زیادہ مختلف نہ تھا۔ ایک معزز اور معتبر ہستی سے پچھڑنے کا تاثر، دوبارہ ملنے کی امید، ملا قات سے حاصل ہونے والی خوشیوں سے دھلے چہرے، الوداعی انداز میں ملتے ہاتھ، دربیش سفر بخیر ہونے کی دعائیں اور دعا گوہونے کی التجاؤں کے درمیان گاڑی مریڑ حسن پنڈی سے نکلی۔ اب گاڑی میں ڈرائیور اور ممتاز اختر صاحب نئے چہرے تھے۔ باقی وہی جو لا ہور سے آغاز سفر کئے ہوئے تھے۔ ممتاز علی اور میں نے مراد کی ہمراہی دوبارہ نصیب ہونے پر تشکر کا احساس اپنے اندر موجزن پایا۔

"حضور قلندر بإبااولياء كا تعويذ

اٹک جاتے ہوئے راستے میں سوچا کہ اس گاڑی کو پیچھے سے دیکھنے والوں کو کیا محسوس ہورہاہو گا۔ ایک عام سی گاڑی جس میں پانچ افراد سوار ہیں یا ایک بہت معزز ہستی کی سواری والی گاڑی۔ مجھے مرشد کریم کی کہی ہوئی ایک بات دھیان میں آئی۔ کراچی میں ایک باروہ ائیر پورٹ گئے۔ وہاں جاتے ہوئے راستے میں دورویہ پولیس کھڑی تھی اس روزوزیر اعظم یاصدر نے وہاں آنا تھا۔ سیکیورٹی کے انتظامات دیکھ کرمیرے مراد کے ہمراہ ایک صاحب نے کہا:

" دنیا کے حاکموں کے لئے تونشانات امتیاز ہوتے ہیں۔اسی طرح باطنی دنیا کے حاکموں کے لئے بھی کوئی نشان ہوناچاہئے۔ کوئی جج یا کوئی کارڈ وغیرہ۔"

لطیف بھائی نے بہت اچھی بات کہی۔ انہوں نے کہا:

''اگر ہمیں نے وغیرہ لگا کر نمایاں کر دیاجائے تو ہماراائیر پورٹ تک پہنچناہی دو بھر ہو جائے۔لوگ قطار اندر قطار ہاتھوں میں درخواشیں لئے ا

کھڑے ملیں۔"

اس پر فرمایا:

" فقیر بھی باد شاہ ہی ہو تاہے۔ صرف اس کا تاج نہیں ہو تا۔"

فقیر کی باد شاہت کے خیال سے جانے کیسے گفتگو حضور قلندر بابااولیاء کے بازوپر بندھے تعویذ تک جائیجی۔اس پر بتایا کہ:

"اس تعویذ میں دراصل تین تعویذ ہیں۔ ایک وارث شاہ صاحبؓ، دوسر اعبد الرحیم صاحبؓ نے لکھ کر دیا تھا اور تیسر احضور علیہ الصلوٰۃ والسلام نے عطاکیا تھا۔"

ہم نے حیرت کا اظہار کئے بغیر دریافت کیا:

«حضور صَاللَّهُ عِلَيْهِ مِنْ عِنْهِ عِنْ ؟"

فرمایا: "جی ہاں۔ انہوں مَلَّالَيْرُ أِنْ جسمانی طور پر مرحت فرمایا تھا۔"

پھر بتانے لگے کہ:

" حضور قلندربابااولیاء نے اسی سال سے زیادہ عمر پائی۔ یہ دونوں تعویذان کے پاس ان کے بجپن سے تھے۔ بھی اتنی عمر تک ان تعویذوں کی حفاظت کرنا کوئی معمولی بات نہیں ہے۔ پہلے پہل توان کی والدہ نے ان کا خیال رکھا ہو گا۔ پھر وہ خود ان کی حفاظت کا اہتمام کیا کرتے تھے۔ جب امال بی یعنی اپنی بیگم سے ان کا کپڑ ابدلواتے تو اپنی نگاہوں کے سامنے۔ وہ بہت جزبز ہوا کر تیں کہ تم مجھ پر اعتماد نہیں کرتے۔ حضور قلندر بابااولیاء کی وفات کے بعد ان کے ایک عزیز نے وہ تعویذ تبر کا مانگ کر پہن لیا۔ وہ لکھ پتی سے ہزار پتی ہوئی اور پھر جب روٹی کے لالے پڑگئے تو وہ تعویذ لا کروا پس امال بی کو پیش کیا۔ وارث شاہ ،عبدالرحیم ، فضل الرحمٰن گنج مراد آبادی ، نانا تاج الدین بابا اولیاء اور شرڈی کے سائیں بابایہ پانچوں ایک ہی دور میں آئے سے بہت زر خیز اور عطاکا دور تھا۔ ایک ہی وقت میں اسے بلندیا یہ لوگوں کا عطام ونا قدرت کی فیاضی تھی۔ "

پھربتایا کہ:

"فضل الرحمٰن گنج مراد آبادیؓ کے خلیفہ مجازان سے ملنے آئے تھے۔ وہ بہت ضعیف العمر تھے۔ ان کے ہمراہ بہت سے لوگ بھی آئے تھے۔"

فرمایا: ''میں انہیں عزت واحترام سے ملا۔ انہوں نے مجھ سے کہا کہ میں تمہیں دیکھنے آیا ہوں۔ تم ڈیوٹی پر ہو۔ مجھ سے بہت سے لوگ ملے اوریہی کہا۔ ہم تمہیں دیکھنے آئے ہیں تم ڈیوٹی پر ہو۔''

ہمارے ذہنوں میں یہ سوال مچل کر ہی رہ گیا۔ کہ ڈیوٹی، کیسی ڈیوٹی؟ کہتے ہیں کہ قلندر کے سامنے انسان وہی کچھ کہہ سکتا ہے جو وہ سننا چاہتے ہوں وہ کچھ کہہ نہیں پا تاجو وہ خو د سناناتو چاہتا ہو مگر وہ سننے پر آمادہ نہ ہوں۔ انہوں نے خو د ہی اس کاجواب دے دیا: "لوگوں کی خدمت کرنا ہی یہ ڈیوٹی ہوگی تہجی تو کروارہے ہیں۔"

داداحضرت مولاناخليل احمد انصاري مهاجر مدني گاواقعه

پھر ایک واقعہ اینے داداحضرت مولانا خلیل احمد انصاری مہاجر مدنی گاسنا یا کہ:

"والد صاحب نے ایک زمین کا ٹکڑا اپنے سسر سے خرید ا۔ انہوں نے کہا کہ میں زمین تمہارے نام پر منتقل کرنے کی بجائے بیٹی کے نام ہبہ کر دیتا ہوں تاکہ میر ابھائی حق شفع کا دعویٰ نہ کر سکے۔ والد صاحب نے کہا۔ واہ پیسے ہم دیں اور زمین آپ بیٹی کو دیں۔ یہ نہیں ہو سکتا۔ وہ نہیں مانے تو ان کے سسر نے انتقال زمین کے کاغذات داخل کر دیئے۔ ان کے بھائی نے حق شفع کا دعویٰ کر دیا۔ مقدمہ شروع ہو گیا۔ دیوانی مقدمہ تھا۔ اس اثناء

میں والد صاحب کے جی پر جانے کا پروگرام بن گیا۔ اس زمانے میں جی پر جانے آنے میں مہینوں لگا کرتے تھے۔ وہ جاتے ہوئے مختار نامہ اپنے والد لیمنی و اداابا کو دے گئے۔ پیٹی کی تاریخ آئی تو دادا بی نے پیٹی پر جا کر کہا کہ میں انتظار کا قائل نہیں۔ اس مقدے کا فیصلہ آج ہی ہونا چاہئے۔ جب بات کمی ہونا شروع ہوئی تو انہوں نے مدعی کو مخاطب کر کے پوچھا۔ کیا تو بچھا۔ کیا تو بچھا۔ کیا تو بچھا۔ کیا تو بچھا۔ کیا تو بھلا کی ہوئی۔ اب ہوایہ کہ پچھ عرصے بعد اس کی ٹانگ ٹوٹ اس سے حلف لیا۔ اس نے حلفیہ کہہ دیا۔ انہوں نے لکھ کر دے دیا کہ آج سے یہ زمین اس کی ہوئی۔ اب ہوایہ کہ پچھ عرصے بعد اس کی ٹانگ ٹوٹ گئی۔ وہ معذور ہو کر پڑ گیا۔ بیوی کے جی میں جانے کیا آئی وہ چھوڑ کر چلی گئی۔ بیٹی کو طلاق ہوگئی۔ بیوی کو چوری کی لت لگ گئی۔ وہ جہاں بھی جاتی پچھ نہ کچھ چوری کر لیتی اور پکڑی جاتی۔ بیوی اپنی ہوٹے اٹھاتے بھیک ما نگنے لگی۔ یہ خود بیار ہوئے۔ پورے جسم پر ایسے متعفن پھوڑے کیا آئے کہ الامان۔ کوئی پاس تک نہیں پھٹکتا تھا۔ ایک عیسائی جر اح ابلوں کی راکھ دور کھڑے کھڑے ان پر چھڑک دیا کر تا۔ اس سے ان کو قدر سے سکون ماتا۔ وہ اس حالت میں مرگئے۔ وہ زمین وہیں کی وہیں رہ گئی۔ ٹھنٹھہ کی ٹھنٹھہ ، بے آباد اور ویر ان پڑی ہے اب تک۔ ادھر ہم سب بہن سے انہوں کی اپنے اپنے مکان ہیں۔ "

به قصه سنا کر فرمایا:

"اپنامکان ہوناچاہئے مگر جائیداد نہیں۔ جائیداد ہوگی تواولاد ضر ور لڑے گی۔ جائیداد کے باعث رشتوں میں ایسی دراڑیں پڑ جاتی ہیں جو کہھی ختم نہیں ہوتیں۔ جائیداد چپورٹنااولاد کے ساتھ براکرناہے۔"

"اس کے برعکس بیہ دیکھیں کہ میر ال جی بھیک ؓ بہت بڑے بزرگ ہوئے ہیں۔ وہ ہمارے داداسے خوش ہوئے۔انہوں نے اپنی چادر تان کران کے پورے گھر کواس کے نیچے کھڑا کیااور ان کے لئے دعا کی۔"

فرمایا: ''یہ اسی دعاکا اثر ہے کہ ہمارے خاندان کاہر فرد اپنے اپنے شعبے میں کمال فن کامظاہر ہ کر تاہے۔ان کے دماغ خوب کام کرتے ہیں۔ عام انجینئر ہوتے ہوئے وہ اپنے شعبول کی سربراہی کرتے ہیں۔''

انسان اس زمین کو اپنی ملکیت سمجھتاہے

اٹک شہر پہنچ۔ گاڑی چھاؤنی کے علاقے سے ہوتی ہوئی شہر سے باہر کی طرف چلتی چلی گئی۔ ہم شہر سے نکل کر کھلے کھیتوں کی طرف جارہے تھے۔ شہر سے چندایک میل دور آکر کھلی فضاؤں، کھلے کھیتوں کی طرف کیچے راستوں پر گاڑی مڑ گئی۔ ڈاکٹر صاحب بتارہے تھے کہ اٹک مراقبہ ہال کے ار کان نے اس زمین پر ایک ہال کمرہ اور ایک دو چھوٹے کمرے اور کچن وغیرہ بنا لئے ہیں۔ سڑک سے ایک دو فر لانگ دور آکر گاڑی ایک نو تعمیر عمارت کے در میان رک گئی۔ مرشد کریم نے گاڑی سے باہر نکل کر استقبال کو آنے والوں کو دعاؤں سے نوازا۔ ڈاکٹر صاحب لوگوں کو ہال میں بیٹنے کا کہہ کر مرشد کریم کوساتھ لے کر زمین اور عمارت کا معائنہ کر وانے لے گئے۔ میرے مر ادنے ان کی کاوشوں کو سراہتے ہوئے ان کی بہت تعریف کی۔ ان کی ہمت کی داد دی۔ ان کی لگن اور ذوق وشوق میں استقامت کی دعا کی۔ کھلی فضامیں ایک نوخیز سی عمارت کو دیکھا۔ چاروں طرف کھیت ہی کھیت اور ایک طرف کو نی فرلانگ بھر دور ایک دوسری عمارت جس کی بابت بتایا گیا کہ بیر ایک سکول کی عمارت ہے۔ یہاں مسجد بنے گی۔ پہلے یہاں مونگ بھی کاشت ہوتی تھی اب یہاں آڈیٹور کیم ہو گا۔ یہاں از ٹیٹور کیم ہو گا۔ یہاں لا تبریری ہوگی۔ یہاں وہ ہوگا، یہاں یہ ہوگا۔

میں نے سوچا:

كريں گے اہل نظر تازہ بستياں آباد

دوپر کے کھانے کا دو جگہ انتظام تھا۔ مر دوں اور عور توں کو لنگر سے الگ الگ کھانا کھلا یا جارہا تھا۔ مر شد کریم اور پیثاور سے آئے ہوئے مہمانوں کے لئے پر ہیزی کھانا۔ کھانے میں تھیکوار کاسالن دیکھ کر میں نہ رہ سکا۔ اپنی حیرت کے اظہار کے بعد ڈاکٹر صاحب سے اس سالن کو بنانے کی ترکیب بوچھ مبیٹھا۔ ڈاکٹر صاحب کے جواب دینے سے پیشتر مر شد کریم نے شفقت سے یہ کہتے ہوئے منع کر دیا:

"ہرچیز جاننے کی نہیں ہوتی اور نہ ہی ہر بات ذہن میں رکھنے کی ہوتی ہے۔"

ڈاکٹر ممتاز اخترنے وقت کی کمی کے پیش نظر انتظام یہ کیا کہ مر شد کریم خطاب فرمائیں اور سوال وجواب کی نشست کے بعد چند ایک خاص خاص مریض ان سے مشورہ کرلیں۔ مراقبہ ہال کے کمرے میں لوگ ساعتوں کے کاسے پھیلائے مرشد کریم سے افکار کے موتی سمیٹنے کو بے تاب و منتظر بیٹھے تھے۔ پوراہال کھیا تھج بھر اہوا تھا۔

مر شد کریم نے اپنے مخصوص دھیمے، نرمل اور کومل انداز میں تقریر کا آغاز کیا۔ سب کاوہاں آنے پر شکریہ اداکرنے کے بعد فرمایا:

"اگر کسی آدمی سے یہ سوال کیاجائے کہ وہ کوئی کام کیوں کر تاہے تواس کاجواب وہ دے دیتا ہے۔ آپ پوچیس سوتے کیوں ہو؟اس کا بھی جواب دے گا۔ آرام کرنے کے لئے۔ آپ پوچیس کیے تی باڑی کیوں کرتے ہو؟جواب ملے گا، کھیتی باڑی خوراک کے حصول کے لئے ہی تو کی جاتی ہے۔ شادی کیوں کرتے ہو؟ تو وہ کہے گا کہ نسل انسانی میں تسلسل اور اضافے کے لئے۔ غرضیکہ ہر فعل کا مقصد بیان کر دے گالیکن اس سے اس زمین پر اس کی پیدائش اور موت کے متعلق دریافت کریں تواس کے پاس اس بات کا کوئی جواب نہیں ہوتا۔ آخر تمام عمر کی جد وجہد کے پیچھے کوئی مقصد ہوگا، آخر وہ کو نسامتصد کار فرماہے؟"

"زمین کے متعلق اگریہ پتہ ہو کہ ایک روز اس نے چین جانا ہے تو آپ اس پر اپنا مکان نہیں بناتے لیکن ہاری پیدائش کے بعد ہمیں جو زمین عارضی طور پر ہمیں دی گئی ہے۔ ہم اس کے عوض ایک پیسہ بھی اللہ کو نہیں عارضی طور پر ہمیں دی گئی ہے۔ ہم اس کے عوض ایک پیسہ بھی اللہ کو نہیں دیتے۔ انسان اس زمین کو اپنی ملکیت سمجھتا ہے۔ اس کی قیمت لیتا ہے اور دیتا ہے۔ اگر ہمیں کوئی مکان دیاجائے اور ملکیت ہماری نہ ہو تو ہم اس پر کوئی مال خرچ نہیں کرتے۔ آپ کو ایک بچہ دے دیاجا ہے کہ آپ اس کی تربیت کریں اور اس کے عوض ماہانہ یاسالانہ رقم لیتے رہیں۔ آپ اس نچ کی نگہداشت کرنے اور تربیت دینے کے باوجو داس بچے کو اپنا بچہ نہیں کہتے۔ یہ صورت حال زندگی کے مختلف شعبوں میں نظر آتی ہے۔ یہاں اس زندگی میں اس دنیا میں یہ انسان محض ایک حیثیت سے مختلف اشیاء پر تصر ف رکھتا ہے۔ یہوی پہ آپ کی کوئی ملکیت نہیں بچوں پر آپ کی میں اس دنیا میں یہ انسان محض ایک حیثیت نہیں ہے۔ یہ کہنا کہ فلال چیز میری ملکیت ہے عاصبانہ طرز فکر ہے۔"

" زمین کے اصل مالک کو آپ ایک پیسہ تک نہیں دیتے۔ یہاں جو بھی شئے استعال کی جاتی ہے اس کی ملکیت کا دعویٰ دار بننا کس قدر حق بجانب ہے۔ ہم نبود کو اس شئے کا،اس زمین کامالک سمجھتے بہاں پر عطاکی گئی ہے۔ ہم خود کو اس شئے کا،اس زمین کامالک سمجھتے ہیں۔ پونکہ ملکیت کا تصور ہی غاصبانہ اور بزد لانہ امر ہے اس لئے ہر آدمی ہیں۔ پونکہ ملکیت کا تصور ہی غاصبانہ اور بزد لانہ امر ہے اس لئے ہر آدمی ہے۔ پین اور پر بیثان ہے۔"

"اگر آپ کسی مکان میں رہتے ہیں، آپ کے ذہن میں مکان کے بارے میں بدنیتی آجائے تو آپ پریشان ہو جائیں گے۔اس دنیا کو بھی ایک مکان کی مثال سمجھیں۔ اس کے وسائل کو عطا سمجھیں۔ اگر پانی نہ ہو توساری دنیامر جائے گی۔ اللہ کہتا ہے کہ ہم نے تمہیں پیدا کیا کہ تم ان وسائل کو استعال کرو۔ جب انسان نے جنگل کی کٹائی کی اور اللہ کے علم میں یہ بات آگئی کہ یہ انسان کٹے ہوئے پودوں کی کمی کو پورا کرنے کے لئے یو دے نہیں لگار ہاتو اللہ نے تیل نکال دیا۔ جب تیل کے وسائل بے تحاشا خرچ کئے گئے تو اللہ نے انسان کے لئے گیس نکال دی۔"

"اللہ تعالیٰ گندم کے ایک نے کے عوض سر دانے اگا تاہے۔ آخر اللہ تعالیٰ یہ سب کیوں کر رہاہے؟ ۔۔۔۔۔ کیو نکہ اللہ نے مخلوق کو اس سے پوچھ کر پیدا نہیں کیا۔ چو نکہ اللہ تعالیٰ نے مخلوق کو اپنی مرضی سے پیدا کیا ہے۔ اس لئے اس نے اس کی حیات کے تمام وسائل کی فراہمی اپنے ذمہ لے لی ہے۔ آپ اپنی مرضی کے بغیر پیدا ہو کر۔۔۔۔ اپنی مرضی کے بغیر مرنے پر مجبور ہونے کے باوجود وسائل کو اپنی مرضی کا یابندر کھنا چاہتے ہیں؟"

"میراباپ، میری ماںاگریہ سب کچھ آپ کی ملکیت ہیں تو یہ سب چھن کیوں جاتی ہیں۔ یہاں ہر شئے عارضی ہے۔ لیکن آپ ہر مشاہدے کو جھٹلاتے اور ہر تجربے کورد کرتے ہیں اور ہر شئے کو حقیقی سمجھتے ہیں۔ جوانی میں آپ کہتے ہیں کہ ہم اس لئے پیدا ہوئے ہیں۔ ہم یہ کریں گے، ہم وہ کریں گے۔لیکن بڑھایے میں جب قبر نظر آنے لگتی ہے توانسان سوچتا ہے کہ میں نے یہ سب کیوں کیا؟"

"اگر آپ زمین اور اس پہ اپنے قیام کو عارضی سمجھیں گے توخو دبخو د آپ کے ذبن میں میہ بات رائخ ہو جائے گی کہ ہم اللہ کے مہمان ہیں۔
اگر میز بان اچھے کھانے کھلا تاہے اور ہم اس کے شکر گزار ہوں تو نتیجے میں وہ ہم سے خوش ہو گا اور عنایات دوچند کر دے گا۔ اس حقیقت کو سمجھنے کے
لئے آپ یہ سمجھیں گے کہ اگر آپ مہمان نہیں تو آپ اس کے دیئے ہوئے وسائل کے بغیر رہ کر دکھائیں۔ اس کے پاس سے آئے ہیں۔ اس کے پاس
واپس لوٹ جائیں گے۔ یہ مہماند اری یہاں پر ہی ختم نہیں ہو جاتی۔ اس د نیاسے لے کر اعراف تک سے الم اعراف سے لے کر حشر نشر تک سے الم اور اف سے لے کر جنت دوز خ تک سے مہماند اری ہی توہے۔"

"آپایک سینڈ میں آٹھ دس سال کی عمر میں واپس پہنچ جاتے ہیں۔ آپ کواسی ایک سینڈ میں اپنی پوری زندگی کی تصویر نظر آجاتی ہے۔
در حقیقت ٹائم اور سپیس کچھ نہیں۔ یہ سب اس میز بان کا کرم ہے۔ وہ جب چاہتا ہے اس کو سمیٹ لیتا ہے اور جب چاہتا ہے اس کو پھیلا دیتا ہے۔ " صبح اٹھ کر ہم کہتے ہیں کہ ہر شئے نئی ہے۔ سورج بھی وہی رہتا ہے۔ زمین میں بھی کوئی ردوبدل نہیں ہوتا۔ یہ بھی اس میز بان ہی کی مہر بانی ہے کہ وہ روز وشب کے ردوبدل سے دن رات میں خرچ کی گئی توانائی کو پورا کر دیتا ہے۔ آپ اچھے مہمان نہیں تومیز بان آپ سے کہھی راضی نہیں ہوگا۔ آپ اچھے مہمان بنیں گے تو آپ کو گئی منزل پر بہتر میز بانی ملتی ہے ور نہ کال کو ٹھری "

" ہم کھا اللہ کا رہے ہیںگا اپنا رہے ہیں۔ رات دن مز دوری کر لیس جب اللہ پانی نہیں برسائیں گے تو آپ کہاں سے لائیں گے پانی؟اگر آپ مان لیس کہ آپ اللہ کے مہمان ہیں۔ یہ دنیا ایک سرائے ہے۔ ایک ریل گاڑی ہے۔ تو یہ صراط متنقیم ہے۔ ان سب شواہد کے باوجو داگر کوئی انسان اس دنیا کو اپنی ملکیت سمجھے تو یہ کھلی گمر اہی کے علاوہ اور کچھ نہیں۔"

آگے آکر مرشد کریم سے ملنے کا کہا۔ مرشد کریم لو گول سے فرداً فرداً فرداً مل رہے تھے۔ ہم باہر نکل کراٹک مراقبہ ہال کے ارکان سے ملنے لگے۔ ان کی کوششوں اور کاوشوں کو سرا ہتے ، ان سے اپنے لئے دعاکا کہتے تووہ مسکرادیتے۔

"بیرسب حضور کی کرم نوازی ہے۔"

مرشد کریم کی عنایت ہے۔ کسی کوکسی کریڈٹ کاشوق ہی نہیں تھا۔

شام ڈھلنے سے پہلے ہم پشاور کے لئے روانہ ہور ہے تھے۔ اب ہماری نشست اپنے مر اد کے پیچھے جانے والی ویکن میں تھی۔ ممتاز علی اور میں اس ویکن میں پیچھی سیٹوں پر خاموش بیٹھے۔ طبیعت میں در آنے والی اداس پر غور کرر ہے تھے۔ شاید بیہ اپنے مر ادسے دور ہونے کا سبب تھایا دوسر سے بھائیوں کے ان کے قریب ہونے پر حسد کا شکار ہور ہاتھا۔ بہر حال جب خود کو بہلا نہ سکے تو آئکھیں موندلیں۔ گاڑی کے بچکولے جھولے بن گئے اور ہم سوگئے۔



فقير كو"الحمد" كي اجازت مرحمت فرمائي

گاڑی رکی ، دیکھانو شہرہ میں بی ٹی روڈ پر نعمت بھائی کی دکان کے سامنے کھڑے ہیں۔ نعمت صاحب ایک صاحب دل ، بہت روشن نظر انسان ہیں۔ مرشد کریم کو دیکھتے ہیں تو کن انکھیوں سے۔ نظریں جھکی جھکی رہتی ہیں۔ مرشد کریم کے سامنے میں نے ان کے ہاتھ ادب سے بندھے ہوئے بی دیکھتے ہیں۔ مرشد کریم کو دیکھتے ہیں تو کن انکھیوں سے۔ نظریں جھکی جھکی رہتی ہیں۔ مرشد کریم کے سامنے میں نے ان کے ہاتھ ادب سے بندھے ہوئے سے اور نعمت صاحب ہاتھ باندھے قریب کھڑے ایک سال پہلے کی بات یاد آگئے۔ ہم مرشد کریم کے ہمراہ پشاور سے پنڈی جارہ ہے تھے۔ پشاور سے نکلے اور نوشہرہ پہنچے توسہ پہر کاوقت تھا۔ نعمت بھائی سے مل کر گاڑی میں بیٹھے تو ایک فقیر سا آدمی آیا اور دونوں ہاتھ پھیلا کر اس نے پشتو میں بچھ کہا۔ ہم سب اس کی طرف متوجہ ہوگئے۔ اقبال قریشی صاحب سے مرشد کریم نے یو چھا:

"بيه كيا كهه رباہے؟"

انہوں نے اس بھکاری کو جانتے ہوئے جیب سے کچھ پیسے نکال کر اس کی طرف بڑھائے۔اس نے دہائی دینے کے انداز میں کہا:

"مجھے پیسے نہیں اجازت چاہئے۔ الحمد کی اجازت۔"

قریثی صاحب نے ترجمہ کر کے بتایا کہ حضوریہ کہہ رہاہے۔ مرشد کریم نے عجیب طرح سے بائیں ہاتھ کو ہلا کر کچھ اشارہ کیااور کہا:

"ځيک ہے، ځميک ہے۔"

اس شخص نے دونوں ہاتھ دعا کے انداز میں اٹھا کر منہ سے تشکر کے الفاظ ادا گئے۔ مرشد کریم نے گاڑی بڑھانے کا اشارہ کیا۔ ہمارے سینوں میں سوال مجلتے ہی رہ گئے۔ یہ کون تھا؟ وہ کیا کہہ رہاتھا؟ اس نے کس چیز کی اجازت ما نگی؟ وہ اتنے لوگوں کو چھوڑ کر سیدھا مرشد کریم ہی کے سامنے دست سوال دراز کرنے کیسے پہنچ گیا؟ کیااس کو پیتہ تھا کہ آپ کون ہیں؟ اس کو یہ کیسے معلوم ہوا کہ آپ اس وقت ادھر سے گزریں گے؟ ہم پیڈی پہنچ گئے مگر اس دوران نہ کوئی بات ہوئی اور نہ کوئی جر آت ہی کر سکا۔ اب بھی اقبال قریثی صاحب اس واقعہ کو یاد کرتے ہوئے اسی بندے کی بناش میں ادھر دکھر ہے تھے پھر ہم نے اس شخص کو دوبارہ کبھی نہیں دیھا۔

نوشہرہ میں نعمت بھائی نے ہماری تواضع کو ہم سب کو بو تلیں پلائیں۔ نوشہرہ سے چلے تو پشاور تک میں یہی سوچتارہا۔ اگلی گاڑی میں مرشد کریم نیاز بھائی اور دوسر سے بھائیوں سے کیا کہہ رہے ہونگے۔ پچھ کہہ بھی رہے ہوں گے یا نہیں۔ یہی سوچتے سوچتے ہم پشاور پہنچ گئے۔ پشاور میں قلعہ بالا حصار کی تاریخی عمارت کے پہلومیں لیڈی ریڈنگ ہیتال کے سامنے فورٹ گرڈسٹیشن کے اندر مراقبہ ہال کی نو تعمیر شدہ عمارت پیثاور کے بھائیوں کی محنت اور خلوص کی علامت بنی، اپنے اصل ڈیز ائٹر اپنے اصل تخلیق کار کی منتظر تھی۔

يشاور مراقبه ہال

پشاور مراقبہ ہال میں داخلے کارنگ کچھ اور ہی تھا۔ گاڑی میں سے مرشد کریم اترے تو دورویہ کھڑے بھائیوں نے باری باری ان کو ہار پہنائے۔ پس منظر میں ٹیپ ریکارڈ پر "میر اپیاگھر آیا"کا گیت نجر ہاتھا۔ ماحول میں میدم محبت ہی محبت گھل گئی۔ پھولوں کی بیتیاں نچھاور ہوئیں اور آپ نے پشاور کے نوتعمیر مراقبہ ہال کی عمارت میں قدم رکھا۔"جیسے گڑیاکا گھر ہو"بعد میں تبھرہ فرمایا۔

نیاز احمد عظیمی صاحب نگران پشاور مراقبہ ہال کی طبیعت میں گداز بہت ہے۔ ان کے بارے میں مرشد کریم نے فرمایا تھا کہ وہ توعاشق ہیں۔ ہر وقت تصویریں اتارتے رہتے ہیں۔ ایک موقعے پر فرمایا کہ آپ نے دیکھا، ان کے چہرے پر کس قدر معصومیت ہے۔ نیاز صاحب جب مرشد کریم سے کوئی بات من رہے ہوتے ہیں تو میں نے اکثر ان کے چہرے پر دھواں پھلتے دیکھا ہے۔ یہ دھواں کبھی کبھی بادل بن جاتا ہے اور کبھی تو آئکھوں کے راستے بہہ نکاتا ہے۔ مرشد کریم بھی ان کابہت خیال رکھتے ہیں۔

حورول كاحليه

پشاور مراقبہ ہال میں جب مرشد کریم سے لوگ مل لئے توہم چند احباب بیٹے رہ گئے۔ گفتگو کا سر ادراز ہو کر جنت اور پھر حوروں پر جار کا۔ حوروں کاحلیہ بیان کرتے ہوئے فرمایا:

"حوروں کی آنکھیں نیلی ہوتی ہیں۔ ان کی آنکھ کی تپلی کے گرد سرخ ڈوراہو تاہے۔ ان میں اتنی کشش ہوتی ہے کہ ان کی نگاہوں کی عام آدمی تو تاب ہی نہیں لاسکتا۔ بے ہوش ہو جاتاہے۔"

فرمایا:"جب میں نے پہلی بار دیکھا تھاتو مجھے بھی زور کا حیث کالگا تھا اور میں لڑ کھڑ اگیا تھا۔"

صوت سرمدی کیاہے؟

فضامیں رات کی آوازیں پھیلتی چلی جارہی تھیں۔ کہیں مینڈکٹرارہے تھے اور کہیں جھینگر بول رہے تھے۔ ہم اپنے مر اد کے ہمراہ پشاور کے تا تاراپارک میں گھوم رہے تھے۔ مرشد کریم نے حیات آباد کے اس پارک کو پہند کیا اور فرمایا یہ مینڈک اور جھینگر دن میں نہیں بولتے بلکہ دن میں تو نظر بھی نہیں آتے۔ ان کی آوازیں رات کے حواس سے متعلق ہیں۔ جب حضور مُنگانِیْمُ پر وحی آتی تھی تو وہ بھی پہلے گھنٹیوں اور جھینگر وں کی آوازیں سناکرتے تھے، جھینگر کی آواز تو خصوصاً رات کے حواس میں سے ہے۔

مریدنے عرض کی:

"حضور میرے کانوں میں توبہ آواز دن رات گو نجی رہتی ہے۔"

فرمایا: "آپ توریخ ہی ماورائی د نیامیں ہیں۔"

اس پرایک بہت پر اناسوال اللہ کر سامنے آگیا سووہی عرض کیا گیا:

"بە صوت سرمدى كىاہے؟"

فرمایا: 'الله کی آواز کوصوت سرمدی کہتے ہیں۔ جس نے ایک باروہ آواز سن لی، وہ عمر بھر اسی چکر میں رہتاہے کہ کسی طور اس کو دوبارہ

سنے_"

پھر کچھ توقف کے بعد فرمایا:

" سننے والے کم ہی ہوتے ہیں۔ دیکھنے والے زیادہ اور وہ خوش نصیب تو بہت ہی کم ہیں جو اس کو مسلسل سنتے رہتے ہیں۔"

صبح پیثاور مراقبہ ہال پہنچاتو مراقبہ ہو چکا تھا۔ دیکھا کہ مرشد کریم نیاز صاحب کے ساتھ گیٹ پر ہی کھڑے ہیں۔ گیٹ سے باہر سینماؤں کی

بڑی بڑی تصاویر دیکھ کرنیاز صاحب کو چھیٹرتے ہوئے کہا:

"نیاز بھائی! آپ کے ہاں لوگ کچھ زیادہ ہی صحت مند ہوتے ہیں۔"

ایک ساتھی رہ نہ سکے عرض کی:

"به بڑا گوشت کھانے کے سبب ہے۔"

فرمایا:"سبب ہے یاانجام؟"

روشنی اور آواز روحانیت کی دشمن ہیں

وہاں ایک بات اور بھی فرمائی:

"روشنی اور آواز روحانیت کی دشمن ہیں لیکن بیہ سلسلہ عظیمیہ کا اعجاز ہے کہ ان دونوں کے بھرپور اضافے کے باوجو دلوگوں کو روحانی سکھائی جارہی ہے حضور علیہ الصلوٰۃ والسلام اسی لئے توغار حراجایا کرتے تھے حالا نکہ اس وقت نہ راتوں کو اتنی تیز روشنی ہوا کرتی تھی اور نہ ہی آوازوں کا یہ بہ بنگم شور وغل۔"
کا یہ بے بنگم شور وغل۔"

صبح ناشتے کے بعد حضور قلندر بابااولیاء کے حوالے سے ایک واقعہ سنایا کہ ان کے پاس دواصحاب آیا کرتے تھے۔ وہ آتے اور کافی دیر بیٹھے رہا کرتے۔ ایک بارانہوں نے حضور سے دریافت کیا:

"آپ کیابیں؟"

فرمایا:"ان کے ذہن میں ہو گا کہ حضور کا تکوینی لحاظ سے رتبہ یاعہدہ کیاہے؟"

حضور قلندر بابااولياءنه جانے اس وقت کس موڈ میں تھے۔ فرمایا:

"میں خداہوں۔"

اس پر وہ صاحبان خاموش ہو گئے اور پھر اٹھ کر چلے گئے۔ان کے جانے کے بعد میں نے اپنے مرشد حضور قلندر بابااولیاء سے عرض کی:

"حضور! آپ نے ان کے سامنے ایسا کیوں فرمایا؟"

انہوں نے اس کے جواب میں فرمایا:

''خواجه صاحب میں خود کوخدا کہنے سے خداہو تو نہیں گیالیکن ان سے نوپیچیا جھوٹا۔''

اوروہ واقعی اس کے بعد دوبارہ مجھی نظر نہیں آئے۔

فرمایا:"اسی طرح ایک صاحب ہیں۔ آج کل ملیر میں رہتے ہیں، آپ کراچی آئیں گے تو میں آپ کو ان سے ملواؤں گا۔ وہ حضور قلندر بابا

اولیاء سے ملنے آتے توہاتھ باندھے کھڑے رہتے۔ایک باروہ کھڑے تھے کہ حضور قلندر بابا اولیاء نے ان سے کہا:

"الله ميال آئے ہوئے ہيں"!

انہوں نے بسم اللہ پڑھی۔ زمین پر بیٹھے اور سجدہ ریز ہو گئے۔ اللہ نے ان پر ایسا کرم کیا کہ ان کی باطنی آنکھ کھل گئے۔ آج کل وہ ملیر میں خدمت خلق کرتے ہیں۔

پھر فرمایا:''یہ سب یقین کرنے کی بات ہے۔انہوں نے یقین کیااور مر اد کو پہنچے،دوسروں نے نہیں کیا،وہ محروم رہے۔''

ا یک صاحب نے مہنگائی کا تذکرہ کیا اور شکوہ سنج انداز میں کہا کہ اب اس مہنگائی کے ہاتھوں گزارہ کرنامشکل ہو چکاہے۔اس پر فرمایا:

"ابی! یہ سب کہنے کی باتیں ہیں۔ آج سے چالیس پچاس سال پہلے لوگ اتنا کہاں کھاتے تھے، جس قدر آج کل کھاتے ہیں۔ پہلے مرغی مہینوں میں کبھی ایک آدھ بار پکتی تھی۔ لوگ پاؤ بھر گوشت خریدتے تھے۔ گھر میں اے ہی، فرت آور ٹی وی وغیرہ کہاں ہوتے تھے؟ اب ہر آسائش پہلے سے بہتر ہے، فراوانی میں ہے۔ پہلے لوگوں کے پاس ایک دوجوڑے جوتے ہوا کرتے تھے، اب جس گھر میں دیھو، در جنوں جوتے پڑے سو کھ رہے ہیں۔ آپ کہتے ہیں مہنگائی ہوگئ ہے، تو کیا آپ نے گوشت خرید نابند کر دیاہے؟ اب کسی وقت دستر خوان پر گوشت نہ ہو۔ یہ آپ کو گوارا ہی نہیں۔ یہ سب ناشکری کی باتیں ہیں۔"

ہم خود بھی مہنگائی کارونارونے والوں میں پیش پیش بیش رہا کرتے تھے، یہ زاویہ نظر دیکھ کر تویوں لگا جیسے آئکھیں ہی کھل گئی ہوں، مہنگائی کارونا ہم فیشن کے طور پر کرتے ہیں اور اس طرف نظر ہی نہیں جاتی کہ اس طرح ہم ناشکری کے مر تکب ہو کر شیطان کے ہتھے چڑھ رہے ہیں۔ فقیر کی نظر کتنی گہری ہوتی ہے، وہ آپ کے اندر ہونے والی خرابیوں سے آپ کو اس غیر محسوس طریقے سے روشناس کر اتا ہے کہ آپ کویہ احساس ہی نہیں ہو پاتا کہ آپ کے اندر اس نے کتنی بڑی تبدیلی پیدا کر دی ہے۔

ایک بار لاہور مراقبہ ہال میں ایک صاحب نے کسی کے بارے میں بتایا کہ فلاں صاحب بہت برے آدمی ہیں۔اس پر منہ موڑ لیااور دبے سے لیجے میں کہا:

"چپوڑیئے! آپ کو کہنے کی کیاضر ورت۔"

یعنی آپ غیبت کے مرتکب ہورہے ہیں، باز آ جائے۔اگر وہ برے ہیں تو ہوا کریں ہمیں کیاپڑی ہے کہ ہم دلچیپی لیں اور تذکرہ کریں۔ کہنے کے انداز میں توبیرسب تھا مگر الفاظ میں شفقت کے علاوہ اور کچھ نہیں۔ دونوں کی عاقبت کی فکر البتہ صاف نظر آر ہی تھی۔

نالیندیدہ بات پر ردعمل کاعجب انداز ہے۔ بات سنتے ہی منہ موڑ لیں گے اور یہ بھی صرف اس وقت جب بات سن کر آپ کی اصلاح کرنا مقصود ہو۔ ورنہ آپ بات کرناچاہ رہے ہیں اور یہ اٹھ کر چل دیں گے، آپ اس اشارے کونہ سمجھیں اور ڈھٹائی پر اتر آئیں تو پھر کھری کھری سنادیں گے۔ایک صاحب نے کہا:

"آپ میرے لئے دعا کریں۔"

اس پر فرمایا: ''میں آپ کے لئے دعا کیوں کروں؟ بھئی! مجھے پہلے اس کا خیال نہیں رہتا تھا، میں اچھاجی۔ جی ہاں، کہہ دیا کرتا تھا مگر پھر خیال آیا کہ یہ تومیں جھوٹ بولتا ہوں، میں گنہگار ہوں۔ آپ دعائیں بہت کرواتے ہیں، مگر عمل کوئی نہیں۔اب آپ عمل کریں، دعاؤں کو چھوڑیں۔''

ىبى*س بزار فرشت*

كائناتى پروگرام پراللد كے كئے گئے انتظامات كى بابت سمجھاتے ہوئے فرمایا:

"اللہ تعالیٰ نے ہر آدمی کے ڈسپوزل پر ہیں ہزار فرشتے مقرر کئے ہوئے ہیں۔ جیسے نالا کُق افسر کے ماتحت بے کاررہنے کے عادی ہوجاتے ہیں بالکل اسی طرح وہ لوگ جو اپنے فرشتوں سے کام نہیں لیتے، ان کو بھی بے کار کر دیتے ہیں۔ آپ نے دیکھاہو گا کہ کسی جگہ سے دوچار آدمی چلے جائیں تووہ جگہ بے رونق لگنے لگتی ہے۔ اس کی وجہ بھی میہ فرشتے ہی ہیں۔ یعنی چار آدمی گئے توہواں سے اسی ہزار فرشتے کم ہو گئے اور اسی طرح اگر چار آدمی گئے توہواں سے اسی ہزار فرشتے کم ہو گئے اور اسی طرح اگر چار آدمی گئے توہواں سے اسی ہزار فرشتے کم ہو گئے اور اسی طرح اگر چار آدمی گئے توہواں سے اسی ہزار فرشتے کھی تو آئے۔"

مریدنے سوچا کہ بعض او قات ایک ہی آدمی آتاہے توگھر بھر اہوالگتاہے،رونق اور نکھار آجاتاہے اورایک آدمی کے جانے سے گھر توگھر، پوراشہر،پوراسنسار بھائیں بھائیں کرنے لگتاہے، توکیاایسے لو گول کے ساتھ فرشتے زیادہ ہوتے ہیں۔ قلندر بابااولیاء کافرمودہ دھیان میں آیا کہ:

"اولیاء کرام میں سے بعض کو پچیس جسم دیئے جاتے ہیں اور ہنگامی حالات میں پیہ جسم چالیس تک بھی ہو جاتے ہیں۔"

یعنی اس حساب سے پانچ لا کھ سے لے کر آٹھ لا کھ فرشتے۔ جی میں آئی کہ پوچھا جائے کہ حضور آپ کے ہمراہ کتنے فرشتے ہوتے ہیں، مگر جر أت نہ ہوسکیا۔

ایک بار میر امر اد آنکھوں کے ڈاکٹر کے پاس گیا کہ انہوں نے جو بس پکڑناہوتی ہے،اس کانمبر صاف نظر نہیں آتا۔ ڈاکٹر نے آنکھیں ٹیسٹ کیں اور ازراہ تففن کہا:

"آپ کی آئکھیں توٹھیک ہیں، آپ کیافر شتوں کو دیکھناچاہتے ہیں؟"

اس پراس کو کہا:

"وہ تو میں دیکھاہی ہوں، مجھے تو آپ کی بسول کے نمبر پڑھنے میں نہیں آتے۔"

انسانی فطرت

انسانی فطرت کی بابت کوئی بات سمجھانی ہو تواکثر کسی قصے کی صورت میں بیان فرماتے۔ فرمایا:

"ایک بادشاہ کا دل ایک عورت پر آگیا۔ عورت شادی شدہ تھی اور اسے اپنے شوہر سے محبت بھی بہت تھی۔ بادشاہ نے وزیر سے اس عورت کو حاصل کرنے کی تدبیر کرنے کو کہا۔ وزیر نے اس کے شوہر کو شاہی محل کے قریب ایک مکان رہنے کو دیا۔ پھر اس کے شوہر کو ایک الیمی دوائی دی کہ اس کو دست لگ گئے۔ یہ بندوبست اس نے پہلے ہی کر لیا تھا کہ تمام ملازم وغیرہ نکال دیئے تھے۔ عورت نے ایک روز تو اپنے خاوند کی خدمت کی۔ دوروز اور پھر جب آٹھ سے دسویں روز پر نوبت آئی تووہ ننگ آچکی تھی۔ اس کی غلاظت صاف کرتے کرتے۔ اس نے اٹھا کر خاوند کی جاریائی گھرسے باہر رکھوادی۔"

اسى طرح ايك اور واقعه ارشاد فرمايا كه:

"ایک عورت بہت لاپروائھی۔ ہر وقت اپنے ہی دھیان میں رہتی۔ اس کاشوہر بیار ہوا۔ اس نے پچھ زیادہ پروانہ کی۔ وہ چندروز بعد مرگیا۔ عورت نے یہ معلوم ہونے پر کہ اس کاشوہر فوت ہو چکا ہے، اٹھ کر بالائی لی اور شوہر کے منہ پرلگادی تا کہ لوگ یہ نہ کہیں کہ فاقوں مرگیا اور رونا شروع کر دیا۔ کہ بیچارا بالائی کھاتے کھاتے فوت ہو گیا ہے۔"

ناشتے کے بعد خواتین سے ملا قات کا آغاز ہوا۔ اب خواتین کو وقت دیاجار ہاہے۔ دو پہر تک یہ سلسلہ چلنا تھا۔ ہم نے ممتاز علی سے پشاور شہر کی سیر کرنے کی بابت دریافت کیا۔ انہوں نے اقرار میں سر ہلا دیا۔ پشاور شہر میں قصہ خوانی گئے۔ وہاں سے گزر کر مسجد مہابت خان دیکھی۔ پھر صدر چلے گئے، بازار زیادہ بڑے نہیں لیکن کچھ اسٹے چھوٹے بھی نہیں۔ صدر میں دکانوں پر ہر طرح کا ملکی اور غیر ملکی سامان دستیاب۔ وہاں سے پر وگرام بنا کہ حیات آباد کے قریب کارخانوں کی مارکیٹ بھی دیکھ ڈالی جائے۔ یہاں دنیا بھرکی اشیاء ملتی ہیں، ملک بھر سے لوگ آتے ہیں ان چیزوں کو خرید نے۔ ممتاز بھائی نے کچھ بھی خرید نے سے انکار کیا کہ حیدر آباد میں بھی یہ سب کچھ دستیاب ہے، آپ تو ہمیں چیلی کباب کھلائیں۔

شام تک یہی مصروفیت رہی۔شام کومراقبہ ہال واپس آئے تو معلوم ہوا کہ مرشد کریم خطاب کریں گے۔لوگ کافی تعداد میں آئے ہوئے تھے۔ پچھ ان کو دیکھنے، پچھ ان سے اپنے دکھوں کاعلاج کروانے اور کم تھے جو انہیں سننے آئے تھے۔ روحانی علاج کے حوالے سے جتنے لوگ میرے مرادسے فیض یاب ہوئے ہیں ان کے روحانی علوم سے مستفیض ہونے والوں کا تناسب کیا ہوگا؟ ججوم کے در میان بیٹھے مریدنے سوچا اور ذہن میں اینے مراد ہی کی فرمائی ہوئی بات گونجی، ساڑھے گیارہ لاکھ میں ایک۔

تخليقي نظام

نیاز احمد عظیمی صاحب نے مرشد کریم کو دعوت خطاب دی توانہوں نے وہاں آنے والوں کے ذہنوں کی آبیاری کو تشنہ روحوں کی سیر ابی کو بات کا آغاز تخلیقی نظام سے کیااور بارش کا پورانظام اس طرح سے بیان فرمایا کہ:

"پانی کا ذرات میں بدلنا۔ ہوا کا ان ذرات کو اڑا کرلے جانا، ہوا کے دباؤسے بادلوں کا نجر ٹر برسنا۔ پہاڑوں پر چشموں کا ابلنا۔ برف بننا۔ برف باری ہونا۔ ندی نالوں کارواں ہونا۔ دریا بننا، ڈیم بنا کر نہریں نکال کر اس نظام میں انسانی تصرف کرنا..... ہر شئے کا منظر آئکھوں کے آگے سے گزر تا چلا گیا، یوں لگا ہم بارش سے متعلق پورے نظام کامشاہدہ کررہے ہوں۔

پھر انسانی زندگی کے آغاز اور جے سے پودا بننے کی مثالوں سے واضح فرمایا کہ ہر شئے خواہ وہ شہتوت کے بچ جتنی چھوٹی ہویاانسان جیسی رفیع الشان.....ایک واضح سسٹم کی وجہ سے قائم ہے۔

پھر پانی کے قوانین بتاتے ہوئے فرمایا کہ پانی کی فطرت نشیب کی طرف بہنا ہے۔ آپ سوچیں کہ یہ در ختوں میں اپنی فطرت بدل کر اوپر کیوں چڑھناشر وع کر دیتا ہے اور ناریل کے در خت پہ ناریل میں ڈیڑھ گلاس صاف شفاف پانی سوفٹ کی بلندی پر کس حفاظت سے سٹور ہو جاتا ہے اور وہی پانی ناریل بنتا ہے، اس کے اوپر بالوں کی تہہ جماکر وہی پانی ناریل بنتا ہے، اس کے اوپر بالوں کی تہہ جماکر اس کاڑی کوٹوٹے سے بچانے کا اہتمام ہوتا ہے، یہ سب ایک سٹم کے تحت ہے۔

زمین کے اندر سے تیل، مٹی کا تیل اور پیٹر ول نکلنا بھی ایک سٹم کے تحت ہے۔ایک طرف مٹی در ختوں کو نشوو نمادیتی ہے اور دوسری طرف اس کے اندروہ تیل نکل رہاہے جو یو دوں کے لئے موت ہے۔

اس سٹم اور نظام کی مزید وضاحت کرتے ہوئے فرمایا۔ آپ نے کبھی نہیں دیکھاہو گا کہ بھیڑے کبری یازرافہ سے اونٹ پیداہویااس کے برعکس ہو۔ ایک مال کی آٹھ اولادیں ہوتی ہیں اور ہر ایک دوسرے سے مختلف۔ فرمایا۔ یہ تمام تخلیقی نظام دراصل معین مقداروں کا نظام ہے۔ ان معین مقداروں ہی کے سبب کبھی سیب کے درخت پر آم نہیں لگیں گے اور آم کے درخت پر کوئی دوسر اپھل۔ جس طرح ایک مال سے پیداہونے والے بچے آپس میں ایک جیسے ہونے کے باوجود مختلف ہوتے ہیں، اسی طرح ایک ہی زمین سے اگنے والے درخت، ایک ہی نظام کے تحت بننے والے

پودے بھی مختلف ہوتے ہیں۔اللہ تعالیٰ کی کیاشان ہے کہ زمین ایک۔پانی وہی، ہو اایک،لیکن ہر شئے دوسری سے مختلف۔صرف آم ہی کی دوسوسے زائدا قسام بتائی حاتی ہیں۔

فرمایا کہ اللہ تعالیٰ کے یہ تخلیقی نظام اس وقت تک قائم نہیں رہ سکتے، جب تک ان کو ایک واحد ہستی کنٹر ول نہ کر رہی ہو۔ سسٹم کی تعریف ہی یہ ہے کہ اس میں ٹکر اوَ اور الجھاوَنہ ہو۔ ایک سسٹم دوسرے سسٹم کی خدمت سے اس کے ساتھ تعاون سے انکار نہیں کر تا۔ کر ہی نہیں سکتا۔ اس پورے سسٹم میں بے شار مخلو قات ہیں جو اس سسٹم بنانے والے کی محتاج ہیں۔ مخلوق کی زندگی کا ہر لمحہ اللّٰہ کا محتاج ہے، اللّٰہ کی ذات ذی احتیاج نہیں۔ لیکن ہر سسٹم کی ایک چیز دوسری چیز کی محتاج ہے۔

اس نظام کو بناکر اللہ نے ایک اور نظام بھی تخلیق کیا۔ یعنی وسائل کی تقسیم کا نظام اور اس نظام کو کنٹر ول کرنے کا چارج اس بستی کو دیا جے رحمت اللعالمین کا خطاب دیا۔ یعنی ایک ایس بستی جو وسائل کو اپنی رحمت سے تقسیم کرے۔ اللہ نے حضور علیہ الصلوٰۃ والسلام کو اس لئے پیدا کیا کہ وسائل کی تقسیم کے ساتھ نظام کو جاری وساری رکھا جائے۔ اگر تقسیم میں رحمت شامل نہ ہو تو بے شار لوگ محروم رہ جائیں۔ محبت نہ ہو تو سسٹم میں خلل پیدا ہو جائے۔ اسی بات پر حضور مگا بیا گیائے نے فرمایا کہ اللہ نے مجھے اپنے نورسے پیدا فرمایا۔

اللہ تعالیٰ تمام عالمین کے رب ہیں۔ ان کو وسائل فراہم کرتے ہیں، سید نا حضور علیہ الصلوٰۃ والسلام ان وسائل کو تقسیم کرتے ہیں۔ تقسیم کے اس سسٹم کی وضاحت کرتے ہوں فرمایا۔ میں نے اپنے مرشد حضور قلندر بابا اولیاء سے اس سسٹم کے بارے میں پوچھا تو انہوں نے مجھے بتایا کہ سب سے پہلے نور پیدا ہوا۔ پھر حرکت پیدا ہوئی، بجلی ہائی ٹینشن تاروں میں چلتی ہے، اگر گرڈ اسٹیشن نہ ہون، ٹر انسفار مر نہ ہوں تو سب کچھ جل جائے۔ حضور مَنَا ﷺ اللہ تعالیٰ کی تجلیات کی طافت کو اپنے ذہن پر بر داشت کر کے اس کو عالمین میں اس طرح پھیلاتے ہیں کہ ہر سسٹم کو اس کی ضرورت کے مطابق ان تجلیات کی طاقت مہیا ہوتی رہے۔

مقام محمود

مقام محمود کا ئنات اور اللہ کے در میان ایک پر دہ ہے ، یہ پر دہ حضور مَنْکَاتِیْکِمْ کی ذات اقد س ہے۔ جب اللہ کن فرماتے ہیں اور تخلیقی لہریں اللہ کے ذہن سے نکل کر مقام محمود پر آتی ہیں تو آپ مَنْ اللَّهِ عَلَیْمِ کی رحمت سے ٹھنڈی ہو کر کا ئنات میں پھیل جاتی ہیں۔ ہم خوش قسمت ہیں کہ حضور مَنْکَاتِیْکِمْ کے امتی ہیں۔ ہم اسے مقرب بندے مَنْکِتَائِمْ کی امت ہیں۔ جس سے اللہ نے قربت میں کوئی فاصلہ نہیں رکھا۔ قاب قوسین کہہ کر خالق اور مخلوق کی

حد بندی اور رشتے کو الگ الگ کر دیا۔ یعنی یوں تو فاصلہ نہیں رہا گر خالق خالق رہااور مخلوق مخلوق رہی۔ باپ بیٹے کو سینے سے لگا کر بھینچنے کے باوجود باپ
رہااور بیٹا بیٹارہا۔ یعنی اللہ نے اپنے بندے سے پیار کیا۔ اپنے سینے سے لگایا، اس سے راز و نیاز کیا، پھر کہا یہ کوئی خواب و خیال کی بات نہیں۔ اس نے جو
دیکھا تچ دیکھا۔ ہم اسنے مقرب بندے منگا لیڈیٹم کی امت ہونے کے باوجود جس کی وجہ سے ساری کا نات تخلیق ہوئی ہر وہ کام کرتے ہیں جو حضور
علیہ الصلاۃ والسلام کے مزاج کے خلاف ہے۔ یہ پٹھان ہے۔ یہ سندھی ہے۔ یہ پٹٹری کا ہے۔ یہ پٹاور کا ہے۔ ایک کلمہ گو دو سرے کلمہ گو کا گلاکاٹ رہا
ہے۔ تکم یہ ہے کہ آپس میں تفرقہ نہ ڈالو۔ لیکن ہم میں سے کوئی بریلوی ہے، کوئی دیو بندی۔ ہم نہ اللہ کی بات مانتے ہیں اور نہ رسول کی۔ ہم ہر وہ بات
کرتے ہیں جو عملاً حضور منگا لیڈیٹم کو ناپ ندہے۔

اپناانگلینڈ کاایک واقعہ سنایا کہ ایک انگریز آیااور اس نے کہا:

"میں مسلمان ہو ناچا ہتا ہوں، مگر آپ بیہ بتائیں کہ آپ مجھے کون سامسلمان بنائیں گے؟"

فرمایا:'کیایہ باتیں حضور اکر م مُنَالِّیْمُ کے مزاج پر گران نہ گزرتی ہوں گی؟''

ہمارے اسلاف جب تک نور نبوت سے سیر اب رہے، وہ فقوعات پہ قادر رہے اور جب سے مسلمانوں کو موت سے خوف آنے لگا یعنی وہ اللہ کے پاس جانے سے ڈرنے لگے، وہ اللہ جس نے آپ کو پیدا کیا، زمین کو دستر خوان بنادیا، اس اللہ سے ملنے کا وقت آتا ہے تو ہم ڈرنے لگتے ہیں، ہم تباہ نہیں ہونگے تو کیا ہونگے ؟ آپ موت سے کتنا بھا گیں گے؟ یہ سسٹم کا حصہ ہے، جو پیدا ہوا ہے اس کو مرنا توضر ور ہے۔ ہم قرآن کی آیات کو بھی نہیں بڑھتے ہیں تو غور نہیں کرتے۔ روح کی تلاش نہیں کرتے۔

تمام روحانی سلسلوں کی تعلیمات کا نچوڑ میہ ہے کہ انسان کسی طرح اپنی روح سے واقف ہو جائے اور الی نمازیں نہ پڑھے جو فویل المصلین کے ضمن میں آتی ہوں اور ہمارے لئے ہلاکت کا سبب بنتی ہوں۔ ہم کیوں وظا نُف اور اذکار کے باوجود مطمئن نہیں۔ کیوں ہمارے دلوں میں ایمان داخل نہیں ہوتا، خوف اور غم سے نجات کے لئے ضروری ہے کہ ہم اپنی روح سے واقف ہوں۔

روح سے واقفیت کے لئے ضروری ہے کہ ہم اپنے اندر اتر جائیں اور اپنے اندر اتر نے کے لئے ہمیں مر اقبہ کرناہو تا ہے۔ مر اقبہ کرنے کا مطلب ہے بندہ اپنے اندر ڈوب جائے۔ نماز جسمانی سعادت ہے، اس سعادت کے ساتھ ساتھ قلوب میں ایمان داخل ہونا بھی ضروری ہے۔ ایمان اس لئے ضروری ہے کہ جسمانی آ تکھ اللہ کو نہیں دیکھ سکتی۔ نور اول، باعث تخلیق کا نئات سَکَّاتِیْرُ کَا کُو نہیں دیکھ سکتی۔ ان سَکُّاتُیْرُ کَا و دیکھنے کے لئے ہمیں روحانی آ تکھ کا استعال کرنا آ نالازم ہے۔ اس کے لئے ہمیں صرف اتنا کرنا ہے کہ ہم اپنے اندر دیکھیں گے تو اس روح کو دیکھیں گے جس روح نے اللہ کو دیکھیں جس سے اللہ کو دیکھیں ہے جس

آپ پانچ ہز ارواٹ کابلب دیکھنا چاہتے ہیں تو آپ کواس کی پریکٹس چاہئے، پہلی دفعہ دیکھنے پر اگر حضور موسیٰ علیہ السلام بر داشت نہیں کر سکے تواس کا یہ مطلب کب ہوا کہ دوسری دفعہ بعد میں بھی انہوں نے نہیں دیکھا۔ نہ دیکھا ہو تا تووہ اللہ سے ہم کلام کیسے ہوتے ؟ توریت کیسے نازل ہوئی؟

انسان کامادی جسم روح کے بغیر مردہ جسم ہے۔روح کا جسم ہی اصل ہے۔ یہ مادی جسم اس کی نقل ہے۔اصل نہ ہو تو نہ ہیوی ہو سکتی ہے،نہ بچے اور نہ ہی کو فکی رشتہ۔انسان نقل کو ہی سبجے رہا ہے اور اس نے اصل کو نظر انداز کیا ہوا ہے۔ جب آپ نقل کو اصل سبجے لیاہے تو آپ پریثان ہی ہوں گے۔ نقل کی خاطر ہم نے اصل کا گلا گھونٹ دیا ہے۔ یہ جسمانی گوشت پوست کے بدن اور مادیت کو اصل سبجھنے والے ہی اصل گھاٹے اور خیارے میں ہیں۔ نقل کو نقل رہنے دیں۔اصل کو پہچانیں۔"

مج کے دوران پر دہ

خطاب سن کرہم اٹھ کرم اقبہ ہال سے باہر آگئے اور مرشد کریم لوگوں سے ملنے جلنے میں مصروف ہو گئے۔ رات ہونے پر فراغت ہوئی تو نیاز صاحب نے پارک جانے کی اطلاع دی۔ خواتین کو ساتھ جاتے دیکھ کر مرید نے اپنے مر ادکے ذہنوں کی کجی دور کر دینے والے اثر کی بابت سوچا۔ صوبہ سرحد میں پر دے کے نام پر عور توں کو حبس بے جامیں رکھا جاتا ہے لیکن مرشد کریم عور توں کی مدد کو یہاں بھی اپنا کر دار ادا کر رہے ہیں۔ سلسلہ عالیہ عظیمیہ میں داخل ہونے والے ہر مر دکے ذہن میں یہ بات واضح طور پر نقش کر دی گئ ہے کہ روحانی طور پر ہر عورت بھی اتن ہی طاقت ور اور جسیم ہے جتنا کوئی مر دہو سکتا ہے اور یہ کہ اگلا دور ، آنے والا وقت ، عور توں کی حکمر انی کا دور ہو گا۔ ایک بار ایک بھائی نے خواتین کے پر دے کی بابت یو چھا۔ آپ نے جواب میں مسکراتے ہوئے یو چھا:

"آپ اسلامی پر دے کی بابت یوچھ رہے ہیں یا پٹھانوں کے پر دے کی بابت۔"

جواب میں وہ اپنے تعصب کی تصدیق کرنے کو حوصلہ کہاں سے لاتے۔ کھسانے سے ہو کربولے:

"جی!اسلامی پر دے کے بارے میں۔"

فرمايا:

"عرب میں، مکہ میں، خانہ کعبہ میں، حج کے دوران جو پر دہ کیا جاتا ہے۔ اس سے بہتر مثال کیا ہو گی آپ کے پاس تقلید کے لئے۔ پھر قدرے توقف کے بعد کہا:

"آپ کا دھیان ہی کب ہو تاہے، کسی اور طرف"!

اب اس سے مراد خانہ کعبہ تھایاخوا تین۔ وہاں موجو دلو گوں نے اپنے اپنے ذہنوں کے مطابق اپنی اپنی رسائی اور ذوق کے مطابق بات کوسنا اور لطف لیا۔

مرشد کریم تشریف لاتے ہیں توسلسلے کے مر دوزن اپنے مرشد کے گر دیوں انتظے ہو جاتے ہیں جیسے ایک خاندان کے افراد اپنے والد کے گر د جمع ہو جاتے ہیں۔اس وقت سب کا دھیان ایک ہی بندے کی طرف ہو تا ہے،اس بندے کی طرف جس کی قربت میں دنیا کی گرفت ٹوٹ جاتی ہے۔ ذہن پر سکون اور روح شانت ہو جاتی ہے۔ سلسلے کے سب بہن بھائی انہیں کہتے بھی تواہا ہی ہیں۔ابا،ابا جی یا حضور ابا جی۔ کچھ بہن بھائی انہیں بابا جی کہہ لیتے ہیں۔اس لفظ ابا کو کہتے ہوئے جس طرح سے باپ کی شفقت کا ایک گہر ااحساس کہنے والے کے ذہن پر مرتب ہو تاہے اسی طرح ایک احترام اور عقیدت کی کیفیت بھی مرتسم ہوتی ہے۔

پارک جاتے ہوئے صوبہ سرحد پشاور کی سڑکوں کی تعریف کی۔ یونیورسٹی روڈسے گزرتے ہوئے فرمایا: ''لگتاہی نہیں کہ ہم پاکستان میں ہیں۔ یوں لگتاہے یورپ کے کسی شہر سے گزررہے ہیں۔''

مرید نے سوچاشاید بیہ بات انہوں نے پیثاور کو خوش کرنے کو کہی ہے۔ شہر بھی توایک جسم ایک وجو در کھتے ہیں۔ ہر شہر کے اپنے نقوش اور خدو خال ہوتے ہیں۔ اپناایک مز انج ہو تاہے۔ مکہ معظمہ اور مدینہ منورہ سے لے کر پیرس، نیویارک، لندن، ٹو کیواور بڑکاک جیسے شہر وں کا سوچ کر دکھے لیں۔ ہر شہر کی کیفیات دو سرے سے مختلف ہوتی ہیں۔ بعض شہر وں میں تو وسوسے بالکل ہی نہیں آتے اور بعض شہر تواپی مخصوص فضا کے سبب بہانے جاتے ہیں۔ ہر شہر کا اپناایک جدا گانہ اور منفر د تشخص ہو تاہے۔

پارک میں ادھر ادھر گھومنے کے بعد میر امر ادپھولوں کے ایک تنج کے قریب بیٹھ گیا۔ سب نے گھیر اڈالا۔ سب خاموش بیٹھے تھے۔ مرید نے مراد کودیکھا۔ مراد کھا گیا۔ گاؤں میں چاندنی راتوں میں جیپن کی یادوں کا ایک ریلا گزر تا چلا گیا۔ گاؤں میں چاندنی راتوں میں جیچو رکھے کر کلاچھپا کی جعرات آئی اے۔ گاتے چیچے مر کردیکھنے والوں کو کپڑے کے مروزادے کر بنائے ہوئے کوڑے سے مارا کرتے اور جواپنے چیچے رکھے کوڑے کو محسوس کرتے اور جواپنے چیچے رکھے کوڑے کو محسوس کرنے میں ناکام رہتاوہ چور بنتا اور مار کھا تا۔ اس کھیل کا مقصد بھی حسیات کو تیز کرناہی ہو تا ہو گا تا کہ آپ گردن موڑے بغیر چیچے رکھے جانے والے کپڑے کے کوڑے کی موجود گی محسوس کر سکیس۔ ساری بات ہی محسوسات کی ہے۔ انسان میں احساسات دور کرنابند کر دیں تووہ وزندگی سے دور ہو جاتا ہے۔ بے حسی اور موت میں یہی تو ہو تا ہے۔ بے حسی میں احساسات ختم ہو جاتے ہیں۔ موت میں احساسات بڑھ جاتے ہیں تو بندہ اس دیں ختا ہو جاتے ہیں تو بندہ اس دیں منتقل ہو جاتا ہے۔

خوش رہنے والے دنیا حچوڑ دیا کرتے ہیں

یہ ساری تیاری ہی اگلے جہاں کے لئے ہے۔ یہاں کی زندگی میں تو ساری تو انائی خوش رہنے اور تکلیفوں سے بچنے کی جدوجہد میں ہی خرچ ہو جاتی ہے۔

مر ادنے مرید کی سوچ کی لہر کے جواب میں کہا:

''نوش رہنے والے دنیا چھوڑ دیا کرتے ہیں۔ ابراہم بن ادھم اور بدھانے یہی تو کیا۔ جب انہیں پیۃ چل گیا کہ خوشی کیا ہے تو انہوں نے بادشاہت چھوڑ دی۔ ادھم نے بادشاہت چھوڑی اور دریا کنارے جھونپڑی ڈال کر بیٹھ گئے۔ بدھائے بارے میں اس کی پیدائش کے وقت یہ پشگوئی کی گئی تھی کہ اگر اس نے ناخوشی دکھی تو وہ دنیا چھوڑ جائے گا۔ اس کے باپ نے یہ انظام کیا کہ وہ ناخوشی کا کوئی منظر نہ دکھے سے لیکن آخر جب اس نے دکھے لیاتووہ چی خوشی کے مفہوم کی تلاش میں نکل کھڑ اہوا۔ کیونکہ وہ جانتا تھا کہ ناخوشی جنت سے دوری ہے اور یہ دوری ہی تواس کو ختم کرنا تھی۔''
د کیچ لیاتووہ چی خوشی کے مفہوم کی تلاش میں نکل کھڑ اہوا۔ کیونکہ وہ جانتا تھا کہ ناخوشی جنت سے دوری ہے اور یہ دوری ہی تواس کو ختم کرنا تھی۔''
د اللہ نے بھی کیاخوب انتظامات کئے۔ پہلے اس کو ناخوشی سے دور رکھا۔ اگر دور نہ رکھتے تو ہو سکتا ہے کہ وہ اس کا عادی ہی ہو جاتا۔ اللہ بہت ہی بڑے ہیں۔ اب یہ دیکھیں کہ موسی علیہ السلام کو فرعون کے ہاں پر ورش کر وادیا۔ اس سے ہوا یہ کہ موسی علیہ السلام کے دل سے بادشاہت اور عکومت کاخوف نکل گیا۔ خوف بھی نہ رہا۔ لا کی جھی نہ رہا۔''

رفيق اعلى

اختصار کلام کی خوبی کامظاہر ہ کرتے ہوئے انہوں نے اس سوال کاجواب دوہی جملوں میں مکمل کر دیا جس کی بابت ایک طویل تقریر متوقع تھی۔

ذ ہن میں سکوت کاایک وقفہ حیرت اور استعجاب کی علامت بن گیا۔ پھر کئی باتیں بیکدم ذہن میں آئیں اور گڈمڈہو گئیں۔ہم ان گڈمڈہو تی کیوں اور کیسی والی باتوں کاسر اڈھونڈ ہی رہے تھے کہ فرماناشر وع کیا۔

"انسان صبر نہیں کرتا۔ حالا نکہ اللہ نے صاف کہا ہے ان اللہ مع الصابرین یعنی اللہ صبر کرنے والوں کے ساتھ ہے اور صبر نہ کرنے والوں کے ساتھ ہے اور صبر نہ کرنے والوں کے ساتھ نہیں۔ یعنی آپ جلد بازی کرتے ہیں تو اللہ آپ سے دور ہٹ جاتا ہے۔ ہر کام ایک سٹم کے تحت ہو تا ہے۔ بندہ خو د اٹھارہ سال میں جو ان ہو جائے توجو کام سال میں ہو تا ہے اور جو ان ہو جائے ۔ بھی کیسے ہو جائے۔ خود تم اٹھارہ کی بجائے دوہی سال میں جو ان ہو جائے توجو کام سال میں ہو ناچاہئے وہ ایک مہینے میں ہو جائے۔ انسان بلاشبہ ظالم ہے ، جاہل ہے اور جلد باز ہے اور اس کا نقصان بھی خود اس کو ہے۔ آپ غصہ کرتے ہیں آپ کی عمر کم ہو جاتی ہے۔ نقصان کس کا ہوا؟ یہ خود پر ظلم ہی تو ہوانا۔"

"الله میاں کو مجھی کسی ولی نے غصے یا جلال کی حالت میں نہیں دیکھا۔ باطنی طور پر جب بھی دیکھا۔ باپ کی، پیار کرنے والے کی یامر شدکی صورت میں ہی دیکھا۔ مجھی کسی نے بیر نہیں کہا کہ اللہ میاں غصے میں تھے۔ پھر بیر اللہ سے ڈرنے کا چکرنہ جانے کہاں چل گیا ہے۔"

مر دول نے عور تول پر بہت ظلم کئے ہیں

خواتین کے ہمراہ بچے بھی تھے۔ بچے ادھر ادھر بھاگ دوڑر ہے تھے۔ ان کودیکھتے ہوئے فرمایا:

" نيچ كے اندرايك جوان آدمي حيميا موتاہے۔"

اور کہا:" بھئی!ان بچوں کو آئس کریم کھلا ہے۔"

یہ کہہ کرجیب سے کچھ رقم نکال کر نیاز صاحب کو دی۔ انہوں نے اد ھر ادھر دیکھااور زبیر عزیز کو متوجہ اور مستعدیا کر ذمہ داری ان کے حوالے کر دی۔وہ یارک میں موجو دسٹال کی طرف گئے۔

ایک صاحب نے عورت کے آدم کی پیلی سے بننے کا تذکرہ کیا۔اس پر فرمایا:

"عورت کے بارے میں یو نہی کہا گیاہے تا کہ عورت کی توہین کی جاسکے کیو نکہ پہلی ٹیڑھی ہوتی ہے۔"

اپنے قریب آنے والوں کے افکار میں ہر الجھاوے کو دور اور ہر ٹیڑھے پن کوسیدھا کرناانہوں نے خود پر جیسے فرض کر لیا ہے۔ یہ اتنابڑا معاملہ کیسے چپوڑ دیتے۔

کہا:"مر دوں نے عور توں پر بہت ظلم کئے ہیں۔ انہیں زندہ گاڑا۔ سر بازار خریدااور بیچا۔ حالانکہ عورت ہی نے پینمبروں اور ولیوں کو جنم دیا۔"

" دراصل اللہ نے ہر شئے دورخوں پر پیدا کی ہے۔ جب آدم اپنے اندر دیکھا تھاتواس کو اپناباطنی رخ 'عورت' یعنی چھپا ہوارخ نظر آتا تھا۔ آدم نے اللہ کے دیئے ہوئے اختیار سے اس باطنی رخ کو ظاہر کر دیااور بیر رخ عورت کہلایا۔ اس وقت مرید کے ذہن میں جانے کہاں سے فروالے دستانے کا تصور آگیا۔ شایدان کے ہاتھ کے اشار ہے سے یاان کے روحانی تصرف کے تحت مرید نے عرض کی:

" جیسے فروالے دستانے کوالٹ دیاجائے توبالوں والی سطح اندر چلی جاتی ہے اور اندر والی چپی ہوئی سطح باہر آ جاتی ہے۔اس طرح؟" فرمایا:" جی ہاں۔اسی طرح۔عورت میں باطنی رخ مر دہو گیا اور یہی ان دونوں کے در میان کشش کا سبب ہے۔" تھوڑی دیر بعد ایک اور سوال ہوا:

"حضور ليكن عور تول كونبوت تونهي**ں ملى نا؟**"

فرمایا: ''جی ہاں۔ عور توں کو رسالت نہیں ملی۔ نبوت تو ملی۔ عور توں کو بھی نبوت عطا کی گئی تھی جیسے حضرت مریم کو۔ دراصل عورت کی جسمانی ساخت رسالت کی ذمہ داریوں سے عہدہ بر آ ہونے کی راہ میں رکاوٹ ہے۔ رسالت اور نبوت کے علوم میں فرق ہے۔''

اتنے میں زمیر عزیزنے آکر اطلاع دی کہ یہاں آئس کریم دستیاب نہیں ہے اس پر فرمایا کہ:

"واپسی پر راستے میں آئس کریم خریدیں اور مر اقبہ ہال جاکر ان کو کھلائیں۔"

واپی کے لئے اٹھے تو چاند بادلوں کو منور کرنے کے لئے ان کی اوٹ لے چکاتھا۔ بادلوں کو دیکھتے ہوئے یوں محسوس ہور ہاتھا جیسے پھولوں بھرے کھیت ہوں۔ مریدنے مراد کے ہمراہ قدم اٹھاتے ہوئے علم لدنی کی بابت کچھ جاننے کی خواہش کا اظہار کیا۔ اس پر فرمایا:

" علم لدنی کے جھیالیس ابواب ہیں۔ ہر نبی ان میں سے پھھ ابواب پڑھتاہے۔ انہی کی بناپر ان کے درجات کا تعین ہو تا ہے۔ اسی بناپر کہا گیا ہے کہ بعض نبیوں کو بعضوں پر فضیلت دی گئی ہے۔ تکوین کے بندوں اور پیغیبر وں میں اس لحاظ سے تو کوئی فرق نہیں ہو تا کہ دونوں ایک ہی کورس پڑھتے ہیں۔ فرق صرف تقرر اور چناؤکا ہو تا ہے۔ جیسے تمام MBBS کرنے والے ڈاکٹر ہوتے ہیں مگر سول سر جن وہی ہو تا ہے جس کوایک اختیار کے تحت مقرر کیا گیا ہو۔" " قر آن میں چھیس انبیاء کا تذکرہ ہے ہر نبی کسی نہ کسی ایک باب میں خاص مہارت رکھتے ہیں۔ جیسے حضرت یوسف علیہ السلام خوابوں کے بارے میں، لقمان علیہ السلام حکمت کے بارے میں، سلیمان علیہ السلام تسخیر کے بارے میں"……

" حضرت یوسف کے بھائی بھی پیغیبر تھے لیکن انہوں نے اس علم کے کم ابواب پڑھے تھے۔ رمل، جفر، فلکیات اور علم سیار گان بھی اسی علم کے ابواب ہیں۔ خواب چالیسوال باب ہے۔ حضرت موسیٰ علیہ السلام کے قصے میں جس بندے کا تذکرہ کیا گیا ہے وہ حضرت موسیٰ علیہ السلام سے زیادہ ابواب کی تعلیم حاصل کر چکاتھا، اسی لئے تو حضرت موسیٰ علیہ السلام اس کے پاس گئے تھے۔

یہ کہتے کہتے پار کنگ میں پہنچ گئے۔ وہاں سے گاڑیوں میں سوار ہو کر مراقبہ ہال پہنچ۔ مراقبہ ہال میں آئس کریم کھاتے ہوئے مجھے یوں لگا جیسے یہ منظر وہ اس سے بیشتر بھی کہیں دیکھے چکا ہے۔ سوچنے کے باوجود کوئی سرانہ ملا۔ اس نے مرشد کی طرف دیکھا۔ انہوں نے میاں مشاق احمد عظیمی صاحب کا تذکرہ کیا۔

"وه بهت مهمان نواز ہیں۔لوگ لاہور جاتے ہیں تووہ خوش ہوتے ہیں۔"

اس کے ساتھ ہی وہ پورامنظر حافظے میں ابھر آیا۔ ہم لاہور میں اپنے مر ادکے ہمراہ پھولوں کی نمائش دیکھ کر واپس آرہے تھے تو مراد نے اصرار کر کے بچوں کے لئے آئس کر بم خریدی تھی اور وہ ہم نے لاہور مراقبہ ہال کے سبز ہ ذار لان پر بیٹھ کر اس وقت کھائی تھی جب رات ڈھلے اوس قطرے بن کر ٹیک رہی تھی اور آئس کر بم کھاتے ہوئے مریدوں کو مراد بتارہا تھا کہ دائر سے سے مراد وہ حرکت ہے جو لگا تار جاری رہے اور شلث سے مراد وہ حرکت ہے جو ایک خاص فاصلے کے بعد رخ بدل لے۔ واہمہ سے خیال، خیال سے تصور اور پھر مادی وجود یہ سب شلث کی حرکات ہیں کیونکہ ان میں رخ بد لئے سے زاویے بیدا ہوئے۔ انسان مثلث کی مخلوق ہے۔ مثلث کی وجہ سے اس کی سکت زیادہ ہوتی ہے اور اس لئے جب وہ دائرے میں داخل ہو تا ہے قوباقی سب دائروں سے آگے نکل جا تا ہے۔ آپ دائرے کوکاٹیس۔ باقی مثلث رہی۔ جنات دائرے کی مخلوق ہیں اور انسان مثلث کی۔ مثلث کی۔ مثلث در حقیقت ڈا کمینشن اور حدود کانام ہے۔ "

نیاز صاحب نے میاں صاحب کے تذکرے پر ان کے محنتی اور کار کن ہونے کی بات کہی اس پر فرمایا: " آپ ان کو کوئی کام کہہ دیں پھر دیکھیں وہ اکیلے ہی اس کو کر ڈالیں گے۔ آدمی تووہ سنگل پہلی کے ہیں مگر کام بڑے بڑے کر ڈالتے ہیں۔"

اعراف

"اب توکوئی مجھے زندگی کی دعاکے لئے کہتاہے تو مجھے عجیب سالگتاہے۔ یوں لگتاہے جیسے وہ مجھ سے اپنی قید میں اضافے کی درخواست کرنے کو کہدر ہاہو۔"

نیاز صاحب کو مخاطب کر کے ہمیں آئندہ زندگی کی تیاری کی طرف متوجہ کرتے ہوئے فرمایا:

"حالانکہ اوپر عالم اعراف کی زندگی، اچھے اور برے دونوں قشم کے لوگوں کے لئے یہاں کی زندگی سے بہر حال بہت بہترے۔ وقت پر کھاناملتا ہے۔ گھنٹی بجتی ہے، سب آکر اپنااپنا کھانالے کر کھالیتے ہیں۔ نہ پکانے کا جھنجھٹ نہ برتن صاف کرنے کامسکلہ۔ کپڑے بھی وہاں تیار مل جاتے ہیں۔ رہنے کو جگہ بھی مل ہی جاتی ہے۔"

" یہاں پر جو بچے فوت ہو جاتے ہیں۔ وہاں وہ جو ان ہوتے ہیں۔ ان کی شادیاں ہوتی ہیں۔ یہ شادیاں وہاں اوپر والوں کے لئے اجماعی خوشی بن جاتی ہے۔ سب اس میں شریک ہوتے ہیں۔ وہاں اور کوئی مصروفیت بھی تو نہیں۔ ادھر چلے گئے ادھر چلے گئے۔ اس سے مل لیا۔ اس سے میں جہاں پر انسان جا سکتا ہے۔ وہاں چلے گئے۔ یہ ان کی پکنک ہوگئی۔ البتہ تکوین کا کام کرنے والوں کو وہاں بہت کام کرنا ہو تا ہے۔ کان تھجانے کی فرصت نہیں ہوتی۔"

ختم الله على قلوبهم

صبح نماز اور مر اقبہ کے بعد درس میں قر آن حکیم کی آیت:

ختم الله على قلوبهم....

کی شرح فرماتے ہوئے بتایا کہ اللہ تعالی مہر کر دیتے ہیں کاجو مطلب ہم لیتے ہیں وہ یہ ہے کہ اللہ مہر کر دیتا ہے۔ جب اللہ نے مہر کر دی تو پھر مطلب بندے کا کیا قصور ہوا، پھر اس کو عذاب الیم کس بات کا؟ پھر اس کی تفصیل فرماتے ہوئے بتایا کہ قلب کے بعد نفس کی کیفیت ہوتی ہے۔ قلب میں اللہ کی طرف سے موصولہ اطلاعات اور نفس میں بندے کی مرضی اور اختیار کی روشنی میں ان اطلاعات میں معنی پہنانے کاعمل ہوتا ہے۔ جب بندہ کسی برائی کو اختیار کرتا ہے توضمیر جس کو حضور قلندر بابا اولیاء نے نور باطن فرمایا ہے ، بندے کی را ہنمائی کو اسے ٹو کتا اور منع کرتا ہے۔ کئی بار ایسا ہونے

کے بعد جب آدمی اپنی بات پر اڑجا تا ہے اور بر ائی کو اختیار کرنے کا عہد کرلیتا ہے تو فرضتے یہ بات اللہ تعالی کے حضور پیش کر دیتے ہیں۔ اس پر اللہ آدمی کے بعد جب آدمی اپنی بات پر اللہ کو اختیار کی ہوئی بر ائی مسلط ہو جاتی ہے۔ اس کے کتا ہوئے عہد پر کاؤنٹر سائن Counter Sign کر دیتے ہیں اور اب اس آدمی پر اس کی اختیار کی ہوئی بر ائی مسلط ہو جاتی ہوئے اور کانوں اور آئکھوں پر ایسا پر دہ پڑجا تا ہے کہ وہ ہر بات کو اس بر ائی کے حوالے سے سنتا اور دیکھتا ہے۔ اس بر ائی کے اختیار کرنے ، اس پر قائم ہونے اور ضمیر کی ہدایت کو نظر انداز کرنے پر سزا ملتی ہے اور یہ یا در کھیں کہ اللہ کسی کو سز انہیں دیتا۔ آدمی اللہ کے بنائے ہوئے قوانین کی پکڑ میں آجاتے ہیں اور یہی ان کی سزاہوتی ہے۔"

روحانی بنده اور ایجادات

ایک صاحب نے ایک بہت ہی عجیب ساسوال کیا۔ یہ سوال اس سے پیشتر کشمیر میں پوچھا گیا تھا اور پھر سوات میں بھی تینوں جگہ۔ سوال ایک ہی تھا کہ جب یہ بتایا جاتا ہے کہ روحانی صلاحیتیں رکھنے والے کے پاس تکوینی انتظامات تک کا اختیار آ جاتا ہے تو پھر وہ لوگ اس دنیا کے نظام کو ٹھیک کیوں نہیں کر دیتے ؟

کشمیر میں اس کاجواب دیتے ہوئے ارشاد فرمایا:

"روحانی بندہ ایک چھتری کی چھاؤں میں کھڑا ہوتا ہے اس کو کیا پڑی ہے کہ وہ چھاؤں چھوڑ کر دھوپ میں نکلے اور پھر آگ میں گھس کر لوگوں کو پکڑ کر زبر دستی نکالنے کی کوشش کرے؟وہ آواز دیتا ہے کہ آؤ!میرے قریب آجاؤ! تم بھی چھاؤں میں آجاؤ۔ چھاؤں اٹھا کر تو آگ میں گھسنا بے کارسی بات ہی ہے۔"

سوات میں اس کا جواب یہ تھا کہ روحانی لوگ جن کو اللہ تعالی اختیارات سے نوازتے ہیں ان کو عطاکر دہ اختیارات کے استعال کی سمجھ اور سوجھ بوجھ بھی عطاکرتے ہیں۔وہ ان اختیارات کو اللہ کے قوانین کے دائرے میں رہتے ہوئے استعال کرنے کے پابند ہوتے ہیں۔

وہ اللہ کے قوانین کو آپ سے زیادہ اچھی طرح جانتے ہیں۔ اس لئے وہ اچھے کام میں تو آپ کی مدد کرتے ہیں مگر برے کاموں میں نہیں۔ اب یور پی اقوام کے افر ادجو ایجادات کرتے ہیں تو آپ کا کیا خیال ہے وہ ایسے لوگوں کی امداد اور تصرف کے بغیر ہی ہو جاتی ہیں؟ وہ چو نکہ اس کے اہل ہوتے ہیں اس لئے ان کی مدد کی جاتی ہے۔ آپ اہلیت نہیں رکھتے اس لئے آپ کی مدد بھی نہیں ہوتی۔ آپ توہر کام کے لئے حکومتوں سے تو قع رکھتے ہیں۔ حکومتوں سے تو قع نہ رکھیں، اپنی چھوٹی چھوٹی چھوٹی تنظیمیں بنالیں اور مل جل کر ایجادات کریں۔ حکومتوں نے توا بجادات کرنے والوں کے راستے میں ہمیشہ روڑ ہے ہی اٹکائے ہیں بلکہ پہلے تووہ سزادے دیا کرتے تھے۔ گلیلیو کو تو پھانی کا حکم دیا کہ اس نے دور بین کیوں بنائی۔ بھی حکومت کو کیا پڑی ہے کہ آپ کی مدد کرے؟ آپ کوئی ایجاد کرلیں، مل جل کر کوشش کریں جب وہ کامیاب ہوجائے گی تو حکومت سے گرانٹ مانگ لیں۔ گرانٹ ملے نہ ملے، ٹیکس تولگ ہی جائے گانا۔ آپ تواپنے گھروں کے کوڈاکر کٹ کی صفائی تک کے لئے حکومت کی طرف دیکھتے ہیں۔ جو کام آپ کے کرنے کے ہیں وہ سب آپ کوخود ہی کرنے چاہئیں۔

اور اب ہم منتظر تھے کہ دیکھیں ان سابقہ دیۓ گئے دونوں جو ابوں میں کونساد ہر ایا جاتا ہے مگر جو اب سن کر اتنا سمجھ میں آگیا کہ وہ بات ہمیشہ مخاطب کے ذہن ،اس کی سوچوں اور اس کی سکت کے مطابق دیتے ہیں جس کے ذہن میں جیسے خیالات ہوتے ہیں اس کو انہی خیالات کے مطابق جو اب ماتا ہے۔ مخاطب کی Approach کوسامنے رکھتے ہوئے جو اب دیا جاتا ہے تو اس کی اثر پذیری میں تو اضافہ ہوتا ہی ہے اس سے ہمیں اپنے مر اد کی رسائی کا بھی کچھ اندازہ ہوتا ہے۔ فرمایا:

" بھنی وہ قر آن میں ہے نا"لااکراہ فی الدین" دین سے مراد مذہب ہی نہیں بلکہ نظام اور سٹم بھی لیس تواس کا مطلب ہے کہ کسی بھی نظام میں زبر دستی نہیں ہے اور جب یہ بھی طے ہو کہ اللہ بھی اس کی حالت نہیں بدلتے جو خود آپ اپنی حالت بدلنے کی خواہش نہ رکھتے ہوں تو آپ خود دکھے لیس کہ اللہ کو کیا پڑی ہے کہ وہ آپ کی حالت بدلنے کے لئے اپنے بندوں کو مامور کریں۔وہ بندے اپنی مرضی سے تو کچھ کرتے نہیں جیسااللہ چاہتا ہے ویباہی کرتے ہیں۔"

ایک مرید نے سوال کیا۔ تذکرہ قلندر بابااولیاء میں صاحب مجاز افراد کے ضمن میں عبیداللّٰہ صاحب کا جو ذکر کیا گیاہے کیاوہ یہ پشاور والے عبیداللّٰہ درانی صاحب ہی تھے؟ فرمایا۔"جی ہاں"۔

اس يرمريدنے عرض كى كه انہوں نے سلسلہ عاليہ كے لئے كياكيا؟

فرمایا: ''حضور قلندر بابااولیاء نے انہیں تکوین میں لیا تھا۔''

ایک دوسری نشست میں فرمایا:

" درانی صاحب توروحانی با تیں تک نہیں کیا کرتے تھے۔ اکثر خاموش رہتے تھے۔ جب کبھی میں ان سے ملنے جاتا تو ان کے مرید خوش ہوتے کہ جب حضرت عظیمی صاحب آتے ہیں تو ہمارے مرشد مہنتے ہیں۔ وہ بہت پیار کرتے تھے سلسلے سے۔ جب بھی کراچی آناہو تا۔ چند منٹ کے لئے ہی سہی مجھ سے ملنے ضرور آتے۔ان کے ایک مرید پطرس اور ایک مائیل صاحب روحانی آدمی تھے۔ قادر نگر کا انتظام انہی نے سنجالا ہوا تھا۔ درانی صاحب نے خود تو اتنا کچھ لکھا بھی نہیں صرف" حیات قادر"ان کی لکھی ہوئی کتاب ہے۔باقی اگر کچھ لکھوایا بھی توولی الدین صاحب ہے۔"

اس پر مرید نے "روحوں سے گفتگو"نامی کتاب کا تذکرہ کیا کہ درانی بابانے اس کا دیباچہ لکھااور بات روحیں بلانے اور ان سے گفتگو کے بارے میں شروع ہو گئی۔ نیاز صاحب نے کہا کہ یہ گفتگو در حقیقت روح سے نہیں ہوتی بلکہ بلائی جانے والی روح کا ایک آ دھ پرت جو یہاں چیچے رہ جا تا ہے، وہ ان قسم کی مجالس میں حاضر ہو کر گلاس ہلا کریا کوئی دو سرا طریقہ اظہار اختیار کر کے سوالوں کا جواب دیتا ہے۔ اس پر مرشد کریم نے بتایا کہ انہوں نے نیاز صاحب اور کرنل منظور بخشی صاحب کو اس کا طریقہ بتایا تھا کہ کس طرح لوٹا گھماکر روحوں سے گفتگو کی جاتی ہے۔

فرمایا: ''میں توخیر سو گیا تھایہ دیر تک گئے رہے تھے۔''

ا یک بار مرید کو اپنے مر اد کے ہمراہ کوہاٹ جانے کا شرف حاصل ہوا۔ وہاں پر کرنل منظور بخشی صاحب میز بانی پر مامور تھے۔ صاحب دل اور گرم جو ش۔ ان کے بارے میں مجھ سے فرمایا تھا:

"ان کو ان کے مرشد نے بتایا تھا کہ آپ کو ایک بندہ ملے گاجو آپ کو منزل کی طرف لے جائے گا۔ ابھی ان پر ذمہ داریاں ہیں۔ یہ ذرا فارغ ہو جائیں۔ پھر یہ سلسلے کیلئے کام کریں گے۔"

ناشتہ تیار ہونے کی اطلاع لے کر جمشید عظیمی آئے۔ ناشتے کے لئے لواز مات اور اہتمام دیکھ کر فرمایا:

"پہلوانوں کاناشتہ ہے۔"

میں نے جملہ کھا:

"ہم بھی تو پہلوانوں سے کم نہیں۔"

خو دستائثی خواہ وہ مزاح ہی کی صورت ہو کوئی احسن بات نہیں۔ قدرے توقف کے بعد فرمایا:

"ربی یہودی علاء کاخطاب ہے۔اس کامطلب ہے میر ارب۔مولوی کامطلب ہے میر امولا۔مولاناکامطلب ہے ہمارامولا۔عیسائیوں میں فادر کالفظ Holy Father یعنی خداسے منسوب کیا گیا ہے۔ ہندوؤں میں بر ہمن۔ بر ہمایعنی خداسے مشتق ہے۔ بیرسب سن سن کر آخر کب تک اثر نہیں ہو گا۔" یعنی الفاظ کے اثرات ہوتے ہیں اور ان کے اثرات، ان کے تکر ار کے تناسب سے بڑھتے چلے جاتے ہیں۔ میں نے سوچا کہ خانقاہی نظام میں القاب و آداب کے بجائے مرشد کریم اور حضور کے الفاظ مروج ہو جانے میں بھی توبید رمز نہیں؟ حضور کالفظ حاضر رہنے اور حاضر کی توجہ سے منسوب ہے۔ وہ جس کے سامنے توجہ حاضر رہے۔ اسی لئے توبات اثر کرتی ہے اور دیر تک کرتی ہے۔

فرمایا: "ہر معاشرے کی اپنی روایات ہوتی ہیں۔ لوگ ان روایات کے اسیر ہوتے ہیں۔ محض اس لئے مسلمان ہوتے ہیں کہ وہ مسلمان گر میں پیدا ہوئے ہیں۔ اس طرح آپ مسلمان ہوئے ہی کب؟ مسلمان کے لئے توروایات کو توڑنالازم ہے۔ ہر پینجبر نے پیچیلی روایات کو توڑا۔ اسی لئے تو جنگیں ہوئیں۔ عرب میں روایت تھی کہ اگر کسی بندے کو اس کا قبیلہ نکال دیتا تھا اور کوئی دوسر اقبیلہ اس کو امان میں نہیں لیتا تھا تو اس کو کہیں پناہ نہیں ملتی تھی۔ اس کا مقدریا توریکتان ہو تا اوریا پھر موت۔ حضور اکرم منگانی آپاس کئے طائف گئے تھے کہ ان کے قبیلے نے ان کو زکال دیا تھا۔ وہ وہاں امان لینے ہی گئے تھے۔ ان لوگوں نے ان کی پشت پر قبیلے کی سپورٹ نہ دیکھ کر ہی تو ان کو پھر مارے تھے۔ ایک عیسائی غلام نے ان کو وہاں سے نکالا۔ "

فرمایا: "بندہ ایسے کام کرتا ہے کہ وہ سمجھتا ہے کہ اچھے ہیں لیکن در حقیقت وہ اللہ کے نزدیک برے ہوتے ہیں اور بعض کام ایسے ہوتے ہیں کہ بندہ سمجھتا ہے کہ یہ برے ہیں۔ ہمیں کیا پیتہ کہ اللہ کی پیچان ہی کہ بندہ سمجھتا ہے کہ یہ برے ہیں۔ ہمیں کیا پیتہ کہ اللہ کی پیچان ہی کہ اللہ کی بیچان ہی کہ اللہ ہے گئی کہ اللہ ہے کہ اللہ کی بیچان ہی کہاں؟ ہم کہتے ہیں کہ اللہ ہے لیکن یہ بات مشاہدے میں نہیں۔ مشاہدے میں تب ہی آتی ہے جب شک نہ ہو۔ یہ کتاب ہدایت و بتی متقیوں کو۔ مسلمین کو نہیں۔ مفار کو بھی نہیں۔ مشرکین کو بھی نہیں۔ مشرکین کو بھی نہیں۔ مشرکین کو بھی نہیں۔ مشرکین کو بھی ایمان ہوناتو یہ ہے کہ آپ نے اللہ کی وحد انیت اور توحید کا قرار کر لیالیکن آپ میں ایمان تب پیدا ہوتا ہے جب آپ کو یہ یقین آجائے کہ اللہ ہے۔ اللہ آپ کو دیکھ رہا ہے۔ "

۔ پھر اللہ کے دیکھنے کی کیفیت کی وضاحت کو ان پیر صاحب والا قصہ سنایا جن کے دو مرید تھے اور ان سے باری باری مرغی ذخ کرنے کو کہا۔ایک نے کرلی اور دوسرے سے نہ ہوئی کہ اس کوہر جگہ اللہ نظر آرہا تھا۔ قصہ بیان کرکے فرمایا:

"انسان گناه کر تاہی تب ہے جب اسے کوئی دیکھ نہ رہاہو۔"

فرمایا: "اب میں اور نیاز صاحب یہاں اس کمرے میں اکیلے ہوں اور کوئی گناہ کرناچاہیں توہم پہلے تو یہ اطمینان کریں گے کہ کوئی ہمیں دیھے تو نہیں رہا۔ دروازہ بند ہے تو بھی پر دہ مزید کھسکا کر درست کرلیں گے اور اگریہ شبہ ہو جائے کہ کوئی دیکھ رہاہے تو ہم گناہ کر ہی نہیں سکیں گے اور جب بندے کے اندریہ طرز فکر راشخ ہو جائے کہ اللہ دیکھ رہاہے تو اس کو تو گناہ اور ثو اب سے ویسے ہی نجات مل گئی۔ بھئ! جب آپ نے اللہ کو دیکھ لیا پھر کسی اور کی کیا پر وا؟" "آپ نے کبھی کسی فقیر کے بادشاہ بننے کاسناہے؟ آپ نے کبھی نہیں سناہو گا۔ پوری تاریخ انسانی میں ہے ہی نہیں۔البتہ یہ کئی بار ہواہے کہ بادشاہوں نے بادشاہت چھوڑ کر فقیری اپنالی۔اس لئے کہ وہ حقیقی بادشاہ اور اس کی بادشاہت سے واقف ہوگئے۔ حقیقی بادشاہ سے مل لینے کے بعد توہر بادشاہت بھے ہو جاتی ہے۔"

ستره د نول کاروزه

اپنی تربیت کے ایک مر طلے کا تذکرہ کرتے ہوئے فرمایا:

"حضور قلندر بابا اولیاء نے جمجے ستر ہ دنوں کاروزہ رکھوایا۔ اس دوران چینی کے بغیر چائے یا کافی کے علاوہ اور کچھ لینے کی اجازت نہ تھی۔ جب میری والدہ نے مجھے دیکھاتومیری کمزوری دیکھ کروہ بہت ناراض ہوئیں اور حضور قلندر بابا اولیاء سے خفاہو گئیں کہ انہوں نے ان کے بچے پر ظلم کیا۔"

"حضور کوئی کام کہتے تھے تو ساتھ میں تصرف بھی فرماتے تھے کیونکہ میں نے دیکھا کہ اگر انہوں نے کہا کہ روزہ رکھو تو بھوک ہونے کے باوجو دکھانے پینے کوجی نہیں چاہتاتھا۔ بھوک میں جو کیفیت ہوتی ہے،وہ سب ہوتی تھی مگر پھر بھی کھانا کھانے کی طلب نہیں ہوتی تھی۔"

"آپ تجربہ کرکے دیکھ لیس۔ مجوک کی اپنی ایک لذت ہوتی ہے۔ روزوں کے بعد یہ لذت با قاعدہ یاد آتی ہے۔ ان دنوں مجھے یہ دیواریں پتلے کاغذ کی مانند نظر آتی تھیں۔ حجیت مجی ایسے ہی نظر آتی تھی جیسے کاغذ کی بنی ہوئی ہو اور باہر کے عکس ان پر پڑر ہے ہوں۔ اسی دوران پھر حضور نے اس کیفیت سے گزارا کہ میں دیکھتا کہ ایک کمرہ ہے۔ اس میں الماریوں میں سونا بھر اہوا ہے۔ میں اس کمرے میں بند ہوں۔ بھوک میں آواز آئی، سونا کھاؤ۔ پھر دیکھا کہ ایک کمرہ ہے اس میں چاندی بھری ہوئی ہے۔ بھوک محسوس ہوتی تو آواز آتی، چاندی کھاؤ۔ اسی طرح یہ دکھایا کہ ایک کمرہ میں نوٹ بھرے ہیں، آواز آتی نوٹ کھاؤنوٹ۔"

"جبروزہ مکمل ہو گیاتو آنتیں خشک ہو گئی تھیں۔ مجھے پہلے روغن بادام گرم دودھ میں ڈال کر دیا گیا۔ پھر دودھ کے ساتھ نرم غذائیں دی جانے لگیں اور اس طرح رفتہ رفتہ واپس اس خوراک پر ڈالا گیا۔ اس سے لطافت اتنی بڑھ گئی کہ نوٹ دیکھے کر گھن آتی۔" "لوگ بغیر دیکھے اپنی بات پر اڑے ہوئے ہیں تو میں نے اپنے خاندان والوں سے کہا کہ میں دیکھے لینے کے بعد کیسے پھر جاؤں؟" فرمایا: "حضور قلندر بابا اولیاء نے میری بڑی کڑی نگرانی کی۔ میری تربیت کے مراحل میں میرے ساتھ خود بھی سختی جھیل۔ حضور نے میری تربیت لاشعوری طور پر کی اور میرے لاشعور کی تربیت کی۔ اب سلسلے میں جن کی تربیت کی جاتی ہے ان کے شعور پر ضرب لا کر اس کو لاشعور سے جوڑا جاتا ہے۔"

اس کا مطلب میہ ہوا کہ اب تربیت میں وہ سخت مراحل، جن سے مرشد کریم خود گزرے، ان کے مریدوں کو اتنی شدت سے در پیش نہ ہونگے۔ ان کو انہی مراحل سے ان کے ذہن کی سکت کے مطابق گزار دیاجائے گا جن سے مرشد کو گزارا گیا تھا۔ شاید اس لئے کہ ان کے مریدوں کو کونسالا کھوں انسانوں کو تربیت دیناہوگی۔ ان کو تولا کھوں افراد کے قافلے کو اپنے ساتھ لے کرمیر کارواں کی طرح انفس و آفاق کی گھاٹیوں سے گزار نا اور دشت زیست کی چیرہ دستیوں سے بچانا تھا۔ اس لئے ان کی تربیت کی نہج ہی کچھ اور انداز کی تھی۔

محبت وعشق كاتذكره

اسبات کا تذکرہ میرے مرادنے کئی بار جلوت وخلوت میں فرمایا کہ ان کوبیہ سعادت حاصل ہی کہ ان کے مرشد کریم نے ان کی تربیت کی خاطر چو دہ پندرہ سال ان کے یہاں قیام کیا۔ اس بات پہ میرے مراد کو بہت ناز ہے۔ ایک بار محبت وعشق کا تذکرہ فرماتے ہوئے بتایا کہ: "پیار بڑھ کر محبت میں ڈھلتا ہے۔ محبت عشق بنتی ہے اور پھر عشق عقیدت میں ڈھل جاتا ہے۔ عقیدت کے بعد کی منزل وجدان ہے۔ امیر خسرواس کی مثال ہیں۔"

بات سناتے ہوئے بے ساخنگی سے فرمایا:

"میری بات کچھ اور ہے مجھے تو حضور قلندر بابا اولیاءنے پیار کیا۔"

اور مجھے عرس کی رات کے خطاب میں کیے ہوئے اپنے مراد کے وہ الفاظ یاد آ گئے کہ:

"آپ کو مجھ سے پیار کادعویٰ ہے تو آپ مجھے یہ بتائیں کہ لوہے کو مقناطیس کھنچتا ہے یا مقناطیس لوہے کو اپنی طرف کھنچ لیتا ہے۔ آپ مجھ سے اس لئے پیار کرتے ہیں اور مجھ میں کشش محسوس کرتے ہیں کہ میں آپ سے پیار کرتا ہوں۔ آپ مجھے اپنی اولاد کی طرح عزیز ہیں۔ آپ ہیں ہی میری روحانی اولاد اور اسی رشتے سے میں آپ سے پیار کرتا ہوں۔"

یہ سن کر مجھ کو یوں محسوس ہوا کہ مال کی محبت اور ممتاکا نور ہمارے ارد گر دیجیلتا چلا جارہا ہے۔ ذہن میں ایک تصویر ابھری۔ ایک بچہ ہے جو مال کی گو دمیں ہنس کھیل رہا ہے۔ مال کا چپرہ اس پر جھکا اور تبدیل ہو کر مر ادکے روپ میں ڈھل گیا۔ میں نے چونک کر اپنے مر ادکو دیکھا، ممتاکا نور انہی کے چپرے سے تو پھوٹ رہا تھا۔ محبت بھی کیا چیز ہے۔ کہیں مال اور کہیں مر اد اور روپ بہر وپ کے اس پر دے میں وہ ہستی چپی ہوئی ہے جو اظہار ممتاکو ستر ماؤں سے زیادہ بڑھ کر ہے۔

عرس میں شرکت کے بعد رخصت ہونے کی اجازت لینے میں اپنے مر اد کے سامنے حاضر ہواتو عرس کے شاندار انتظامات پر بات ہوئی۔ فرمایا:

"اس بارسب لوگ جو یہاں آئے خوش ہو کر گئے۔ ان کوخوش دیکھ کر میں بھی خوش ہوا۔ اب اگروہ ہز ار آدمی خوش ہو کہ اور ہز ار آدمی خوش ہوئے۔ " ہوئے اور میں ہر فرد کوخوش دیکھ کرخوش ہواتومیری خوش ہز ار افراد کے برابر ہوئی یعنی اس طرح میری خوشی Multiply ہوگئے۔ "

خوشی کو ہز اروں اور لا کھوں گنا کرنے کا یہ نکتہ تعلیم کرنے سے پیشتر اس بات کا اہتمام کیا کہ اس کا عملی مظاہرہ ہو۔ بے شک خانقاہی نظام تدریس میں عمل پہلے اور علم بعد میں آتا ہے۔ یہاں ہر بات خالص ترین حالت میں کہی جاتی ہے اور اسی قدر اخلاص سے آراستہ ساعتوں کی متقاضی ہوتی ہے۔ خلوص ہی کا ایک ساخشانہ سورہ اخلاص بھی تو ہے۔ اسی خلوص کی لہر خلوص نیت سے لے کر خلوص عمل تک جاری ہو جائے تو آدمی انسان بی بندہ بنتا ہے اور بناتا ہے۔

میری جان تو کہاں ہے

اپنے مرشد کریم حضور قلندر بابا اولیاء کا ایک واقعہ سنایا کہ حضور رات بھر جاگتے اور تکوینی کاموں میں مصروف رہتے۔ صبح اذان کے بعد میں ان کوچائے پیش کیا کر تا۔ایک بار جب میں چائے لے کر حاضر ہوا تو دیکھا کہ حضور کے چہرے سے مسرت بھوٹی پڑر ہی ہے۔ میں نے عرض کی: "حضور آج آپ بہت خوش ہیں۔"

فرمایا: ''خواجہ صاحب آپ سمجھیں گے بھی یا نہیں۔رات اللہ سے ملا قات ہوئی مجھے گلے لگا کر کر کہا کہ میری جان تو کہاں ہے؟'' مرید کے ذہن میں تجسس لہرایا۔ اس نے سوال کیا:

"حضور قلندربابااولیاءنے بیہ کیوں فرمایا کہ آپ سمجھیں گے بھی یانہیں؟"

جواب میں ار شاد ہوا:

"جھئی! یہ الہامی انداز کلام ہے۔اللہ تعالی نے کئی بار قر آن میں فرمایا ہے" وماادرک"کسی بات کو سمجھانے اور متوجہ کرنے کے لئے ہی تو کہا جاتا ہے کہ "تم کیا سمجھ ؟ تم سمجھو گے نہیں۔"اس آیت کی وجہ تسمیہ بھی صاف ہوئی۔

مریدنے دوسراسوال عرض کیا:

"اور حضور سے بیر کیوں کہا کہ تو کہاں ہے؟"

یعنی کیااللہ کویہ معلوم نہ تھا کہ حضور کہاں ہیں؟اس پر میری سوچوں کی حدول سے ماورا سطح رکھنے والے مر ادنے انتہائی سادگی اور بھولین کے انداز میں وضاحت کی:

" یہ بیار کا طرز تخاطب ہے۔ جب آپ کسی عزیز دوست سے ملتے ہیں۔ خواہ کچھ ہی دیر پہلے اس سے مل چکے ہوں آپ کہہ گزرتے ہیں، "امال یار کہال ہوتم؟"

مریدنے اپنے ذہن میں ان دوستوں کو یاد کیا۔ جن کے لئے خود اس نے یہ جملہ کہاتھااور حیر ان ہوا کہ یہ صحبت یار کی طلب ہی تو تھی جو یہ جملہ کہلواتی ہے۔

نور حسن جان صاحب بھی ملا قات کے لئے آئے تھے۔ ہاتوں کے دوران میں انہوں نے نیاز صاحب کی چارسدہ پوسٹنگ ہونے کی بات کی اور کہا کہ آپ دعاکریں کہ نیاز صاحب کی پوسٹنگ واپس پشاور ہو جائے۔ اس سے یہاں کے کاموں میں مدد ملے گی۔ س کر ایک لحظہ تو تف کیا اور پھر ارشاد فرمایا:

"الله تعالیٰ نے دنیاکا نظام ایسابنایا ہے کہ ایک آدمی جگہ خالی کر تاہے تواس کی جگہ چالیس آدمی اس جگہ کو پر کرنے کے لئے تیار ہوتے ہیں۔ اب یہ ایک الگ بات ہے کہ اس کی جگہ پہلے سے بہتر آدمی آتا ہے یا نہیں۔ یہ قانون ہے۔"

فرمایا:" نیاز بھائی کو آرام ملے گا اور یہاں کے لڑکوں کوخود کام کرناپڑے گاتوان کی تربیت ہو گی۔"

چار سده روائگی

آئے چارسدہ جانا طے تھا۔ چارسدہ کے لئے روانہ ہوئے۔ چارسدہ پشاور کے قریب ضلع مردان کی ایک تحصیل تھی، آئے کل ضلع ہے۔ پشاور سے وہاں تک دہری سڑک ہے۔ راستے میں بخشی پل ہے۔ یہاں کے چپل کباب بہت مشہور ہیں۔ مردان اور پشاور سے لوگ یہاں صرف چپل کباب کھانے آتے ہیں۔ اس سے آگے نا گمان کا پل ہے جو دریائے کا بل پر بناہوا ہے۔ اس پل کے قریب تازہ مچھل کی دکا نیں ہیں۔ آپ خرید کر گھر لے جائیں یاوہیں تلوا کر کھائیں۔ پکنک کی پکنک اور سفر کا سفر ۔ راستے کے دونوں طرف زیادہ ترگنے کے کھیت ہیں۔ گنا اور تمبا کو اس علاقہ کی نقذ آور فصلیں ہیں اور اس علاقے کی زر خیزی تو دور تک تھیلے سبزے کی گہری رنگت سے ہی ظاہر ہور ہی تھی۔

چارسدہ ایک تاریخی قصبہ ہے۔ یہ زمانہ قبل مسے میں بھی اس مقام پر موجود تھا۔ اس کا قبرستان پاکستان کے قدیم ترین قبرستانوں میں شار ہو تا ہے۔ اس کے بازار سے گزرے تو نیاز صاحب نے بتایا کہ یہاں کی پشاوری چیلیں بہت مشہور ہیں۔ چارسدہ میں ایک شوگر مل اور ایک پیپر مل ہوت ہے۔ یہاں کی پیپر مل ایشیاء بھرکی سب سے بڑی پیپر مل ہونے کے باوجود ملکی ضروریات کے مطابق کاغذ پیدا نہیں کرر ہی۔ وجہ وہی کہ انتظام دیانت کا متقاضی ہے اور وہی ناپید ہے۔ ارد گرد کے علاقوں میں تمبا کونہ صرف نقذ آور جنس کے طور پر اگایاجا تا ہے بلکہ اس کی کھپت کے لئے کئی ایک سگریٹ فلیٹریاں بھی یہاں قائم ہیں اور بعض مشہور فیکٹریوں کے گئی گودام ہیں۔ صوبہ سرحد کے گئی مشہور سیاسی لیڈر بھی اسی علاقے سے تعلق رکھتے ہیں۔ جو اس خطہ ارض میں سے ہیں۔ پہلے اس کانام پشکلاوتی تھا، بعد میں ہشت گر کہلا یا اور آج کل ان چار دریاؤں کی مناسبت سے اس کو چارسدہ کہتے ہیں جو اس خطہ ارض میں سے گزر کر دریائے کابل میں جاگرتے ہیں۔

پشاور مر دان روڈ پر واپڈاکے ایک تربیتی سنٹر کی عمارت میں نیاز صاحب کی رہائش گاہ پر اترے۔ اس وقت تک ہمارے ذہن میں یہی تھا کہ نیاز صاحب مر شد کر یم کو اپناگھر دکھانے لارہے ہیں مگر وہال پہنچ کر اندازہ ہوا کہ انہوں نے وہال پچھ ہی عرصے میں کس قدر کام کر لیاہے۔ تین چار سو آدمی ان کے مر شد کر یم سے ملنے ، انہیں دکھنے آئے ہوئے تھے۔ انہوں نے اپنے گھر کے لان ہی میں سب کے بیٹنے کا بند وبست کیا اور بعد از نماز مغرب ، اپنے مر شد کے خطاب کا پر وگر ام ترتیب دے دیا۔ پچھ لوگ روایتی انداز کے بیر صاحب کو ذہن میں رکھے۔ وہاں آئے تھے تو پچھ ان کو ایک عظیم روحانی ہستی مان کر۔ پچھ نیاز صاحب سے سنی ہوئی باتوں کی تصدیق کرنے اور پچھ محض ایک ولی اللہ کی زیارت کرنے۔ ک چھ ان سے اپنے دکھوں کا در ماں کر وانے اور پچھ ان کے علم سے آگاہی حاصل کرنے۔ پچھ ایک اس تاڑ میں سے کہ یہ کوئی قابل گر فت بات کہیں تو وہ اس کی پکڑ اور تکذیب کریں۔

(Reincarnation) آواگون

میں نے اس دیہاتی سے ماحول میں اپنے مر اد کولو گوں سے ملتے ،ان کی باتیں سنتے ،ان کے لئے علاج تجویز کرتے ہوئے دیکھ کر سوچا کہاں امریکہ اور برطانیہ کی یونیور سٹیوں کے ریسر چ سکالروں سے علمی گفتگو اور کہاں صوبہ سرحد کے ایک قصبے میں اپنے مشن کی ترویج کی کوششیں، بہ سب انہیں کا جگرا ہے۔ مجھ کو اپنے مراد کی کہی ہوئی ایک بات یاد آئی۔وہ اپنے دورہ یورپ کے تاثر ات بتار ہے تھے۔ فرمایا:

"وہاں جتنے بھی لوگ ملنے آئے سب نے علمی نوعیت کے سوال پوچھے۔ یہاں جو آتا ہے پیٹ درد اور خانگی الججنوں میں ہی گھر اہو تا ہے۔"
اور بتایا کہ انگلینڈ میں ایک صاحب ملنے آئے۔ وہ آواگون پر ریسر چ کر رہے تھے۔ انہوں نے آواگون (Reincarnation)کے 2500 کیس اسٹڈی کئے تھے۔ ان سے متر جم کے ذریعے کوئی ڈیڑھ گھٹے تک بات چیت رہی۔ وہ اس نظر یے کے بارے میں ان کا نکتہ نظر جانے کا متنی تھا۔ فرمایا:

" دیاں نے ان سے دریافت کیا کہ آپ نے جو کیس دیکھے ہیں ان میں کس عمر کے لوگ دوبارہ جنم کا دعویٰ کرتے ہیں۔ انہوں نے بتایا کہ 8سال کی عمر تک کے بچے اور یہ بھی بتایا کہ انہوں نے بعض کیسوں میں ان کے جسموں پروہی نشان ک دیکھے ہیں جو مرے ہوئے آدمی کے جسم پر ہوا کرتے تھے اور انہیں یہ دعویٰ ہو تاتھا کہ وہ اسی مرے ہوئے آدمی کا دو سر اجنم ہیں۔ اس پر میں نے ان سے کہا کہ اس سے بات اور بھی صاف ہو گئی۔ دیکھیں انسان کا اس دنیا میں آنا آدم کاریکارڈ ہے۔ یہ وہ ریکارڈ ہے جو انسانی لاشعور کو فیڈ ہو تا ہے اور انسانی لاشعور کی مشین اس ریکارڈ کو ایک پر نشگ مشین کی طرح چھاپ رہی ہے۔ جب ایک انسان کاریکارڈ کسی دو سرے انسان کے ریکارڈ سے مکس ہوجاتا ہے تو اس قسم کے مظاہر سے سامنے آتے ہیں مشین کی طرح چھاپ رہی ہے۔ جب ایک انسان کاریکارڈ کسی دوبرہ آنے کا دعویٰ کرنے والا بچہ 8 سال کی عمر کے بعد جب اس کا دنیاوی شعور تو اناہونا شروع ہوجاتا ہے تو وہ اس دعویٰ سے دستبر دار ہوجاتا ہے۔ اس پر جب ان صاحب نے جسمانی نشانات کے حوالے سے اپنی بات پر اصر ارکیا تو میں نے ان سے کہا کہ یہ نشانات ہی تو میری بات کی تصدیق کرتے ہیں کہ پہلے ایک شخص کاریکارڈ بنا۔ جب لاشعور کی مشین پر دوسرا مشین حج پ رہا تھاتواس وقت سابقہ ریکارڈ کا کس اس پر پڑا اور وہ نشانات جو پہلے والے ریکارڈ میں موجو دہتھ اس پر بھی حج پہلے دالے دیموں میں موجو دہتھ اس پر بھی جھپ گئے۔ "

ان صاحب کی بابت یہ تبصرہ بھی کیا کہ:

" وہ یہ مانتے تھے کہ آپ کی بات میں وزن ہے۔ میں اس پر سوچوں گالیکن میں ان ڈھائی ہز ارکیسوں کا کیا کروں جو میں خود تلاش کر کے دیکھ چکاہوں۔اصل میں ان کا ذہن اس نتیجے سے بٹنے پر تیار نہیں تھاجو انہوں نے اتنی محنت اور ریسر چے کے بعد اخذ کر لیا تھا۔" انگلینڈ ہی میں کسی سائنس دان سے اپنی گفتگو کے حوالے سے بتایا تھا:

'' وہ لوگ خدا کو نہیں مانتے۔ الیکٹرون کو مانتے ہیں حالا نکہ وہ بھی تو نظر نہیں آتا۔ عجیب بات ہے الیکٹرون کو، جو غیب ہے مان لیں گے، خدا کو نہیں مانیں گے۔ بھئی!اگران دیکھی چیز ہی کو مانناہے تو خداہی کو کیوں نہیں مان لیتے؟''

انگلینڈ میں جن کے ہاں تھہرے وہ میرے مراد کو اپنے ایک جاننے والے سے ملوانے لے گئے۔ ان کو وہاں چھوڑ کر وہ خو د کسی کام سے چلے گئے۔ جن کے گھر گئے وہ صاحب انہیں اپنے عالی شان، سجے ہوئے، اظہار امارت میں بڑھے ہوئے ڈرائنگ روم میں بٹھا کر،خو د اپنے شغل میں مصروف ہو گئے۔

فرمایا: "میں کرسی گھماکران کی طرف پیچھ کرکے بیچھ گیا۔اس پر شائدانہیں احساس ہوا کہ انہیں ایسے رویے کااظہار نہیں کرناچاہئے تھا۔وہ میرے پاس آئے اور کہا کہ میں نے آپ کو اتنے قیمتی قالین پر بٹھایا،اس قالین کی قیمت یہ ہے،اس صوفے کی یہ قیمت ہے،اس ڈرائنگ روم کی سجاوٹ پر میں نے اتنے پاؤنڈ خرچ کئے وغیرہ وغیرہ ۔اس پر میں نے ان سے کہا کہ یہ قالین کتنا بھی قیمتی ہواس کورہنا بہر حال پیروں کے نیچے ہی ہے اور جس چیز کامقام پیروں کے نیچے ہووہ بیش قیمت ہو کر بھی قیمتی نہیں رہتی۔"

سہ پہر کے وقت گھر ول سے باہر نگلنے کی خواہش میں حکمت

میں انہیں سوچوں میں غلطاں واپڈ اٹریننگ سنٹر کی طرف نکل گیا۔ نیاز صاحب آج کل وہاں پہ بطور ڈپٹی ڈائریکٹر تعینات تھے۔ اس سنٹر میں محکمہ برقیات کی برقی تاروں کی دیکھ بھال اور ان کے تھمبے بچھانے سے لے کر ان کو گر ڈاسٹیشن سے ملانا تک سیکھنے والے کار کنوں کو تربیت بھی دی جاتی ہے۔ ایک وسیع قطعہ اراضی کے گر داگر دعمارت بنائی گئی ہے۔ پوری عمارت دو منز لہ تھی۔ ایک طرف دیوار ، ایک طرف سنٹر کے کار کنوں کے رہائشی مکان۔ سنٹر میں داخلہ اسی رہائشی جھے کی طرف سے تھا اور دائیں طرف والی عمارت میں کلاس اور پر نسپل کے دفتر کے لئے کمرے تھے۔ اس کے پہلوکی عمارت ہوسٹل تھی۔ جہاں تین چار ہلاک بنے ہوئے تھے۔ آج کل وہاں کوئی طالب علم رہائش پذیر نہ تھا۔ اس عمارت کے در میانی کھلے جصہ میں کھیے، ٹر انسفار مر ، تاروں کے دیو ہیکل بنڈل اور چند ایک ٹرک وغیر ہ کھڑے تھے۔ یہ سنٹر بیک وقت سٹورہاؤس بھی تھا۔

مر شد کریم کی طرف سے چائے کا بلاواس کر ہی طبیعت میں چستی سی دوڑ گئی۔ صرف میہ کہہ دیا جاتا کہ آکر چائے پی لیں توایک بات ہوتی۔ جاکر چائے پینے میں نہ کوئی ندرت ہوتی اور نہ ہی کوئی خاص بات۔

"باباجی! آپ کوچائے کے اندربلارہے ہیں۔"

سن کرچیتی آنے کا تعلق چائے کی بجائے اس خیال کے سبب تھا کہ مر شد کریم نے ہمیں یاد فرمایا تھا۔ تعلق کس کس طرح سے اظہار میں آتا ہے اور محسوس ہوتا ہے، یہ بات بھی بیان سے زیادہ محسوسات سے ہی تعلق رکھتی ہے۔

چائے کے دوران سہ پہر کے وقت گھرول سے باہر نکلنے کی خواہش کا تذکرہ کرتے ہوئے بتایا:

''آپ دیکھیں کہ اس وقت گھروں اور کمروں میں دم گھٹے لگتا ہے۔ کمرے میں ہوں تو باہر صحن میں نکلنے کو جی چاہتا ہے۔ گھر میں ہوں تو گھر سے باہر جانااچھالگتا ہے۔ آپ دیکھیں اس وقت لوگ گلیوں اور بازاروں میں نکل آتے ہیں۔''

پھراس کی وضاحت کرتے ہوئے فرمایا:

'' دراصل اس وقت شعور لاشعور میں ڈھلتا ہے اور انسان کو گھبر اہٹ ہوتی ہے۔ دن کے حواس رات کے حواس میں ڈھل رہے ہوتے ہیں توانسان ہی کیا پر ندے ، جانور اور کیڑے مکوڑے تک اس تبد ملی کی زدمیں ہوتے ہیں۔ وہ بھی باہر نکلتے ہیں۔''

انداز بیان میں اتنی تا ثیر کہ ہم چٹم تصور سے شام کے وقت بھرے ہوئے بازاروں کو دیکھتے رہے۔ ذہن میں انہی او قات میں عصر، مغرب اور عشاء کے او قات الصلوٰۃ کی اہمیت کا بھی خیال آیا۔ اچھاتو یہ بات ہے، مرید کو جیسے کسی دیرینہ سوال کاجواب خو دبخو دہی مل گیا۔ سحر خیزی اور او قات تہجد کی اہمیت کو واضح کرنے کو اشارہ فرمایا:

"اور تواوریه درخت بھی مراقبہ کرتے ہیں۔ رات دوڈ ھائی بجے یہ سب چیزیں نیندسے بیدار ہوتی ہیں اور پھر دوبارہ مراقب ہو جاتی ہیں اور سحر ہونے تک مراقبے میں رہتی ہیں۔"

ایک عورت کی بابت بتایا کہ وہ ملنے آئی اور بے چینی اور بے سکونی کی شکایت کر کے علاج کا کہنے لگیں۔ میں نے پوچھا کیا گھر نہیں؟ کہا کہ
پورے ہز ار گزیر کو تھی ہے۔ پوچھا، کیا گاڑی نہیں ہے۔ کہاایک چھوڑ دو دو گاڑیاں۔ پوچھا کہ اولاد نہیں ہے تواس پر کہااولاد بھی ہے۔ بیچ خیر سے
سکول اور کالج جارہے ہیں۔ پڑھ لکھ رہے ہیں۔ پوچھا، کیا خاوند کے روز گار کا کوئی مسئلہ ہے۔ بتایا کہ خاوند کا اپناکار وبارہے اور خوب اچھا چل رہا ہے۔
فرمایا:

''بظاہر انہیں کوئی بیاری بھی نہ تھی اب آپ اندازہ کریں کہ ایسی عورت کو بھلا کیا پریشانی ہو سکتی ہے؟'' پھر خود ہی ارشاد فرمایا: ''دراصل لو گوں کوخوش رہناہی نہیں آتا۔''

جب دیکھا کہ ہمارے ذہن میں بات اس طرح سے نہیں آرہی جس طرح سے آپ سمجھانا جاہ رہے ہیں تو کہا: ''کسان کھیت میں دانہ ڈالتا ہے۔وہ دانہ مٹی ہو جاتا ہے توایک نیا یو دانکلتا ہے۔اب اس یو دے پر جو دانے لگتے ہیں، آپ ان کو شار کر کے دیکھیں گندم کی بالیں، چاول کے دانے پاہیری کے ہیر گن کر دیکھیں۔اللہ ایک دانہ مٹی میں جھینکے کے عمل کو کتنابڑھادیتاہے۔" کچھ دیر خاموشی رہی۔سب کے ذہنوں سے اللہ تعالیٰ کے افزود نی عطا کرنے کے نظام کا نظارہ گزرتا چلا گیا۔ اس افزائش کے عمل کا تعلق کہیں استغناہے ہی تو نہیں جڑا ہوا۔ بیہ سوچ کر میں نے سوال یو چھا: '' کیادانے کومٹی میں چھینکنے کے عمل کواستغناء کہہ سکتے ہیں؟'' فرمایا۔"جی نہیں۔ بہ توکل ہوا۔ آپ نے دانہ مٹی میں اس بھر وسے پریچینکا کہ اللہ اس میں اضافیہ کرکے لوٹائے گا۔" یو چھا کہ حضور تو پھر تو کل اور استغناء میں کیافرق ہے؟ فرمایا:''توکل بدہے کہ اللہ نے جاہاتو کر دے گا اور استغنائ.....استغناء بدہے کہ اللہ جاہے کرے، چاہے نہ کرے....''۔ "نہ کرے"کہتے ہوئے ہاتھ بلند کر کے سرسے اونجااٹھا کر ہلایا۔اس انداز میں کہ ہاتھ بلندی پر پہنچ کر کہنی اور کلائی تک ساکت رہاصرف انگلیاں اور ہتھیلی گر دش کر کے رہ گئیں۔ ذہن میں آیا کہ اپنی مرضی کو اولیت دیتے ہوئے اللہ پر بھروسہ کرناایک ادنیٰ درجے کی بات ہے اور لغت میں اس کو تو کل کہتے ہیں لیکن اپنی مرضی ختم کر دینااور اللہ کی مرضی کو اولیت دینااعلیٰ صفت ہے اور اگر بیہ انداز نظر حاصل ہو جائے تو کیا کہنا۔ فرمایا۔"آپ قلندر شعور پڑھاکر س۔" کچھ لوگ ملنے آ گئے۔انہوں نے نیاز صاحب کی تعریف کی کہ وہ بہت اچھے انسان ہیں۔ نیاز صاحب نے عاجزی سے کہا: "بہ تومیرے مرشد کی عنایت ہے کہ انہوں نے مجھے ایسا بنادیا ہے۔" اس پر تنبسم ریز کہجے میں فرمایا: "نیاز صاحب خوش ہیں کہ انہیں مجھ سامر شد ملااور میں خوش ہوں کہ مجھے نیاز بھائی جیسامرید ملا۔ یوں ہم دونوں ہی ایک دوسرے سے

خوشہیں۔"

عالمین کے خالق

شام کو حاضرین سے خطاب کرنے کے لئے اٹھ کر کمرے سے باہر آئے اور لان میں حاضرین سے ملتے ہوئے اپنے لئے مختص کی گئی جگہ پر سرجھکا کر بیٹھ گئے۔ میں بر آمدے میں کھڑا تھا۔ ایک بنی مال کی گو د میں مچل رہی تھی۔ مال اس کو دلاسہ دے رہی تھی۔ وہ ضد پر اتری ہوئی تھی۔ کسی نے دریافت کیا کہ بچی کیوں مچل رہی ہے؟ معلوم ہوا کہ وہ اللہ میال سے ملنے کی فرمائش کر رہی ہے۔ مال اس کی فرمائش پر د ملتے دل سے اس کو بہلارہی تھی:

«نهیں،ایسانہیں کہتے۔"

بچی کی ماں اس کو بہلانے کو اس کو گو دییں لے کر گیٹ کی طرف روانہ ہوئی۔ بچی نے کا کاری ماری:

"وهسامنے بیٹے ہیں۔"

اس نے اپنی بانہیں لان کے دوسرے سرے پر سر جھاکے بیٹھے ہوئے اللہ کے بندے کی طرف پھیلاتے ہوئے کہا:

"میں نے ان سے ملناہے۔ان کے پاس جاناہے۔"

ماں نے یہی کہہ کراس کو بہلا دیاہو گا۔ لوگ بیٹے ہیں۔ وہ چلے جائیں تو مل لینا۔ وہاں بیٹے کوئی لوگوں نے پلٹ کراس پکی کو دیکھا۔ مائیک پر اعلان ہوا۔ تلاوت کلام پاک کے بعد نعت پڑھی گئی اور پھر مر شد کریم کا تعارف کروایا گیا اور پھر انہیں دعوت خطاب واظہار خیال دے کرمائیک ان کے حوالے کر دیا گیا۔ آپ نے سور قاتحہ کی تلاوت اپنے مخصوص دھیے اور سریلے انداز میں کرکے اس کا ترجمہ ارشاد فرما کربات کا آغاز کیا اور بتایا کہ:

"اللہ نے مخلوق کو پیدا کیا۔ نہ صرف پیدا کیا بلکہ ان کے لئے وسائل بھی پیدا کئے۔ مثلاً جب بچے پیدا ہو تاہے تومال کے دل میں ایسی ممتاذال دی کہ اگر وہ ممتانہ ہو تو بچے زندہ رہ ہی نہیں سکتا۔ جیسے جیسے بچے بڑا ہو تا چلا جا تا ہے ، توں توں ماں باپ کے دل میں اس کے لئے توجہ بھی کم ہوتی جاتی ہے۔ اب بچوں کی تربیت اور تعلیم کار جحان پیدا ہو تا ہے۔ پھر ماں باپ کے دل میں اللہ بیات ڈال دیتے ہیں کہ ان کی شادی ہو۔ ماں باپ بچے کی اس طرح خدمت کرتے ہیں کہ ان کی اپنی ذات بچے میں نہیں رہتی۔ ماں باپ اولاد کے لئے ایثار کیوں کرتے ہیں؟ اس کے پیچھے ایک ہی بات ہوتی ہے کہ ماں باپ کے دل میں اولاد کی محبت ڈال دی جات اللہ ڈالتا ہے۔"

" عالمین سے مراد ہے یہ دنیا جس میں آپ رہتے ہیں۔ اس جیسی اربوں کھر بوں دنیا میں بنائی گئی ہیں۔ ہر دنیا میں سورج بھی نکلتا ہے۔ چاند

بھی ہے۔ زمین بھی ہے۔ والدین بھی ہیں اور اولاد بھی ہے۔ اللہ کی ربوبیت کا پورااندازہ کرنے کے لئے ضروری ہے کہ ہم اپنی دنیا پر غور کریں۔

جب بچے پیدا ہو تا ہے تو وسائل پہلے سے موجود ہوتے ہیں۔ پانی بھی، ہوا بھی، آسیجن بھی، چاند سورج بھی، زمین میں کھیتیاں اگانے کی صلاحت بھی۔ ایسا بھی نہیں ہوا کہ بچے پیدا ہونے کے بعد یہ اشیاء پیدا کی گئی ہوں۔ مرنے کے بعد بھی یہ ساری اشیاء موجود رہتی ہیں لیخنی یہ دنیا ایک سرائے ہے۔ ایک ہوٹل ہے جہان بہترین سہولیات عاصل ہیں۔ ای طرح جب آپ سفر کرنے کے بعد جہازیاریل گاڑی سے اترتے ہیں تو آپ کو جہوڑ دینا ہے۔ جس طرح آپ ایک جہازیا گاڑی چھوڑ دنیا ہے۔ جس طرح آپ ایک خرج ایس ایک میں ایس جہازیا گاڑی ہے ہوڑ وائے ہیں ای طرح آپ دنیا ہیں ساٹھ سال گزار کر اس جہاز سے اتر جاتے ہیں تو آپ سب کچھ پہیں چھوڑ جاتے ہیں۔ "جب ہم یہاں اس دنیا میں پیدا ہوتے ہیں اور یہاں زمین نہ ہو، ہوانہ ہو، پانی نہ ہو، کھتی باڑی نہ ہو تو ہم آپ کئی دیر زندہ رہ سکیں گئی دیر زندہ رہ سکیں ہوگی تو ہم کہاں ہے پیدا ہو جائیں گے۔ "

" جم زمین کو دیکھتے ہیں۔ اس کا اصل مالک کون ہے۔ کوئی خان صاحب یا پی ڈی اے لیکن ہم اس بات کو مانتے بھی ہیں تو صرف زبانی اقرار کی حد تک۔ اسی طرح پانی کس کا ہے اور اس کا بل ہم کس کو دیتے ہیں؟ اسی طرح ہم ہوا اور آکسیجن کے بغیر زندہ نہیں رہ سکتے۔ ہم اس کے لئے کتنی رقم اللہ کو دیتے ہیں؟ آپ اللہ کو دیتے ہیں؟ کیا بھی کوئی آدمی جسے اللہ نے دہنی یاجسمانی معذوری کے ساتھ پیدا کیا ہو کیاوہ آدمی خود کو ٹھیک کر سکتا ہے؟"

"انسان اللہ ہی کا دیا ہو اکھار ہاہے۔اللہ وسائل پیدانہ کر تا تو ہماری پیدائش ہی زیر بحث نہ آتی۔ ہم سانس لینے میں کتنی جدوجہد کرتے ہیں۔ ہوا کے جسم میں داخل ہونے اور نگلنے کا جو نظام ہے اس نظام کو انسان کی بے خبری کی حالت میں بھی جاری رہنے کا بندوبست کیا گیاہے۔ سونے کی حالت میں نہ دل بند ہو تا ہے، نہ دماغ کام چھوڑ تا ہے، نہ آنتیں اپنا فعل بند کرتی ہیں، نہ ہی جگر اور گر دے اپنے فرائض کی انجام دہی میں کسی کو تاہی کے مر تکب ہوتے ہیں۔ یہ سارانظام اس لئے قائم ہے کہ آپ کا ہمارارب اللہ ہے۔"

" جوائے چلانے میں ہماری کیاطاقت خرج ہوتی ہے؟ پیدا ہونے میں ہمارا کیا اختیار ہے؟ اللہ آپ کواگر بھنگی کے ہاں پیدا کر دے؟ وہ آپ کوایک چمار کے گھر،ایک لوہار کے گھر، فقیر کے گھر یاباد شاہ کے گھر پیدا کر دیتا تو آپ کیا کر لیتے؟ پیدا ہونے کے بعد اللہ چاہتا ہے تو آپ ذبین ہوجاتے ہیں، ذہنی طور پر پسماندہ بھی وہی رکھتا ہے۔ اگر اللہ تعالی مجھے عقل نہ دیتا، مجھے علم نہ دیتا تو میں آپ سے یہ سب با تیں کیسے کر تا؟ اگر میں بچپن اور جوانی گزار کربڑانہ ہوجا تا تو آپ مجھے کیوں سنتے؟ آپ یہ بات سمجھ لیں کہ دروبست کنٹر ول اللہ کا ہے۔ اللہ جہاں چاہتا ہے پیدا کر دیتا ہے جب چاہتا ہے پیدا کر دیتا ہے جب چاہتا ہے پیدا کر دیتا ہے دندہ رکھتا ہے۔"

" آپ کہتے ہیں کہ انسان کو اختیار حاصل ہے۔ انسان کو کتنا اختیار حاصل ہے؟ انسان چاہے تو دو کی بجائے چار روٹی کھالے۔ چھ کی بجائے آٹھ گھنٹے سولے۔ انسان کو جو اختیار دیا گیاہے انسان اس کو اللہ کی ناشکری کے علاوہ اور کسی جگہ استعمال نہیں کر تا۔ اللہ ہماری سب ضرور توں کا خیال رکھتاہے لیکن جب ہم بڑے ہو جاتے ہیں تو ہم سبچھتے ہیں کہ ہم اپناخیال خو در کھتے ہیں۔"

"الحمد للد" کامطلب ہے تمام تعریفیں اس کے لئے ہیں جس نے وسائل پیدائے۔ بیہ تمام دنیا، تمام کہکشائیں، لاکھوں کروڑوں ستارے پیدا کئے۔ ان سب کو چلانے کا ایک سٹم قائم کیا ہے۔وہ اس سٹم کے مطابق مخلوق کے اندر زندگی دوڑ تاہے۔اللہ کس طرح عالمین کے اندر اس سٹم کو چلا تاہے ؟نوع انسان آدم کے علاوہ بیہ علم کسی اور کو عطانہیں کیا گیا تا کہ وہ اس علم کے زور پر اس کی نیابت کے فرائض انجام دے۔"

"فرشتوں کے سامنے جب آدم نے کا ئناتی سٹم کو چلانے کے فار مولے بیان کئے تو فرشتوں نے آدم کی حاکمیت کو قبول کر لیا۔ آدم کی اولاد بجائے اس کے کہ اپنے باپ آدم کے ورثہ کو استعمال کرتی، دنیا میں محتاج اور بیار بن کر رہ رہی ہے۔ بات یہ ہے کہ کائناتی سٹم کے بارے میں آدم کا جو ورثہ اولاد آدم کو منتقل ہوا اس سے آدم کی اولاد واقف ہی نہیں اور نہ ہی واقف ہوناچاہ رہی ہے۔"

"کسی شیر جیسے درندے نے کبھی ایسا کوئی ہتھیار ایجاد نہیں کیا جس نے شیر وں کا قلع قنع کر دیا ہو۔انسان کے علاوہ کسی دوسری نوع نے اپنی نوع کی ہلاکت کاسامان مہیا نہیں کیا۔ہر انسان دوسرے سے نفرت کر رہا ہے۔کتے کی شاخت یہ ہوتی ہے کہ وہ اپنی نوع کو ہر داشت نہیں کر سکتا۔اسی طرح جو انسان دوسرے انسان کی موجو دگی ہر داشت نہیں کر سکتا وہ کتے کی خصلت رکھتا ہے۔لومڑی کی چلا کی رکھتا ہے۔انسان کی فطرت اور جبلت کتے ، بلی اور دیگر بھیاڑوں سے بدتر ثابت ہور ہی ہے جو زمین اللہ نے ہمارے لئے مسخر کی ہوئی ہے ہم اس کے لئے مسخر ہیں۔"

" ہر انسان کے ساتھ یہی کچھ ہورہا ہے وہ جتنازیادہ دنیا جمع کر تاہے اتنائی زیادہ ہے سکون ہورہا ہے۔ شہنشاہ ایران گیا تو اپنے ساتھ کیا لے گیا؟ اپنے وطن میں دفن ہونے کی آرزو میں عزلت کی، ذلت کی موت مرا۔ وہ پہاڑوں جیسی دولت چھوڑ گیا، آپ ڈھیریوں جتنی دولت چھوڑ جائیں گے۔ آپ نے دنیا کو خود پہ حکمر ان بنالیا ہے۔ اللہ نے آپ کو دنیا پر حکمر انی دی۔ آپ نے دنیا کی خاطر اس حکمر انی کو ہی چھوڑ دیا۔ لہذا آپ رب العالمین کے بنائے ہوئے سٹم میں ایک ناکارہ پرزہ بن چکے ہیں۔ آپ دنیا میں جہاں بھی جائیں دوسری قومیں مسلمان نامی پرزے کو اس طرح زکال بہر چھیکتی ہیں کہ اس کی مرمت ہی نہیں ہوسکتی۔ یہ سب اس لئے ہورہا ہے کہ آپ نے اللہ کی دی ہوئی حکمر انی کی قدر نہیں کی۔"

کیاہم صیح مسلمان ہیں؟ جب ہم مسلمان ہی نہیں توہم اللہ کی دی ہوئی حکمر انی کو کیسے چلاسکتے ہیں؟ جو بندہ خو د کوغلام بنانے پر تلا ہوا ہواللہ اس کوغلام بنادیتا ہے۔جو قومیں اپنی حالت میں جیسی تبدیلی جاہتی ہیں اللہ ان میں ویسی ہی تبدیلی پیدا کر دیتا ہے۔"

"نفرت، حسد، تعصب جیسی تمام بیاریاں مسلمانوں میں پیداہو چکی ہیں۔ اگر میں گھی میں ملاوٹ کر رہاہوں تو دوسر ا آٹے میں کر کے مجھے کھلارہاہے۔ کیوں؟ محض دولت جمع کرنے کے لئے۔ آپ نے چندلا کھروپے جمع کرنے کے لئے کتنے خسارے کاسودا کیا۔ آپ نے دولت کی خاطر اللہ کی دی ہوئی حکمر انی کو چھوڑ دیا۔ یہ حالت اللہ کے غضب کو دعوت نہیں دے گی تو اور کیا ہو گا؟ ہر طرف سے یہی آواز ہے کہ کسی طرح مسلمان نیست ونابود ہو جائے۔ ہر آدمی دوسرے کی برائی کرتا ہے۔ لیکن یہ نہیں سوچتا کہ وہ خود بھی انہی میں شامل ہے۔ ہر آدمی دوسرے کو نصیحت کرتا ہے لیکن خود اس نصیحت پر عمل نہیں کرتا۔"

" پاکستان اللہ کی نعمت ہے۔ آدھا ہماری ہے ایمانی اور جھوٹ بولنے کے باعث ہم سے الگ ہو گیا ہے۔ ہر آد می جانتا ہے کہ جھوٹ بولنا اور ملاوٹ کر نابری اور غلط بات ہے لیکن اس کے باوجو د کئے جارہاہے۔"

"ہم پر جتنی زیادہ مادیت مسلط ہو گئ ہے، ہم روحانیت سے اسی قدر دور ہو گئے ہیں۔ علم سے دور ہو گئے ہیں۔ ہم ہر وقت دوسروں کی ترقی کے گن گاتے ہیں لیکن خو د ترقی نہیں کرناچاہتے، کیوں کہ اللہ ہم سے ناراض ہو گیا ہے۔" "اللہ کا جب بھی ذکر آیا ہے، رب العالمین کے طور پر، کہیں رب المسلمین کے طور پر نہیں آیا۔ حضور علیہ الصلوۃ والسلام بھی رحمت اللعالمین نہیں کہا۔ یہی وجہ ہے کہ جب غیر مسلم کسی ایجاد کی کوشش کرتے ہیں توان کی ہر طرح سے مدد کی جاتی ہے۔ ذہنی بھی، مادی بھی اور دیگر ہر طرح سے بھی۔ ہم نے لوہ سے متعلق آیت کو محض ثواب کے لئے پڑھ کر چھوڑ دیالیکن مغرب کے لوگوں نے اس کے بارے میں تحقیق و جبتوسے کام لیا اور آج ہے عالم ہے کہ ان کی ہر ایجاد میں لوہا ایک بنیادی اہمیت کا حامل ہے۔"

" حضور اکرم صلی اللہ علیہ وسلم نے زندگی بھرکی تکلیفیں اٹھاکر، ماریں کھاکر، خون نکلواکر کائنات کے تخلیقی اور تسخیری فار مولوں کوایک ریکارڈ کی صورت میں محفوظ کیا تا کہ ان سکی تلاق کے علوم سے ہم استفادہ کرکے کائنات میں اپناشر ف حاصل کر سکیں۔ ہم نے سب سے زیادہ انہی علوم کی بے حرمتی کی ہے۔ کائناتی مسٹم کونہ سمجھنا، قر آن پر غور نہ کرنا، ان مُلَّا لِیُنْ اِللَّہِ کَا علوم کی بے حرمتی ہی تو ہے۔ جب ان علوم پر ہمارے بزرگوں نے غور کیا تو انہوں نے ایسی جنہیں آج بھی مغربی ترقی کی بنیادیں قرار دیتے ہم نہیں تھکتے لیکن ان علوم پر غور و فکر کر کے ہم خود کوئی چیز بنانے اور ایجاد کرنے کے قابل نہیں ہیں۔"

" دولت سائنسی ترقی میں بھی ملتی ہے۔ لیکن ہم تولوٹ مارک قائل ہیں۔ سائنسی ترقی کے دور میں داخل ہونے کے لئے ہمیں چاہئے کہ ہم ان علوم کا جو آدم کو سکھائے گئے اور وہ کسی اور کو حاصل نہیں، کھوج لگائیں۔ وہ علوم جن کے باعث آدم کو اللہ تعالیٰ کی خلافت ملی۔ کیاوہ زمین پر آنے سے پہلے یااس کے بعد آدم سے واپس لے گئے؟ ایساتو ہر گزنہیں ہوا کیونکہ وہ علوم آدم کی روح کو منتقل ہوئے تھے اس لئے جب تک مسلمان اپنے مادی وجو دسے آزاد ہو کر اپنی روح کی طرف متوجہ نہیں ہو جاتاوہ یہ علوم حاصل نہیں کر سکتا۔"

"میں گذشتہ تیس سال سے بیہ کوشش کر رہا ہوں کہ ہم مادی جسم میں رہتے ہوئے اپنی روح تک رسائی حاصل کر لیں۔نہ صرف بیر رسائی حاصل کرلیں بلکہ وہ علوم بھی سکھ لیں جو ہمارے باپ آدم کاور ثہ ہیں۔"

"قر آن کے الفاظ میں ایک نور ہے۔ ایک روح ہے۔ ہمارے بزرگ نور نبوی اور نور الٰہی سے معمور تھے۔ ہم ایک مفلوک الحال بیار ہیں کیو نکہ ہم نے قر آن کے الفاظ میں ایک نور ہے۔ ہم نے اللہ سے اور قر آن سے بغاوت کی ہے۔ نتیج میں ہم اللہ سے دور ہو گئے۔ اس کی سز امیں خوف اور غم ہم پر مسلط ہو چکے ہیں۔ خوف اور غم سے وہی لوگ نجات پاتے ہیں جو اللہ کے دوست ہوتے ہیں اور اللہ سے دوستی کرنے کے لئے ضروری ہے کہ ہم اپنی روح سے واقف ہو جائیں۔"

"روحانی علوم کے حصول کاطریقہ اس کے علاوہ اور کچھ نہیں کہ آد می ارکان اسلام کو پوراکرتے ہوئے اللہ کے ساتھ یکسوئی کے ساتھ ذہنی مرکزیت قائم کرلے۔اس کانام صلاۃ ہے۔ارکان اسلام کامقصد ہی ہیہ ہے کہ بندے کے اندرسے خوف اور غم نکل جائے۔روزے کی جز االلہ ہے۔ ہم بھوک کو دباکر، غصہ چھوڑ کر، بے ایمانی نہ کر کے ، ناجائز کام نہ کر کے ہی توروزہ رکھتے ہیں۔ جب آپ نے دروبست خود کو اللہ کے حوالے کر دیا تو آپ اللہ کے دوست بن گئے۔اللہ کی دوستی کے لئے تمام ارکان اسلام پورے کرتے ہوئے روحانی علوم حاصل کریں۔''

"اس کے بعد مراقبہ کرنے کاطریقہ تعلیم فرماکر کہا کہ رات کو اور ضح کو دس منٹ اللہ کے لئے زکالیں۔اس کے لئے آپ کو کہیں آنا نہیں،
کہیں جانا نہیں۔اس اللہ کے لئے جس نے آپ کے لئے سب وسائل فراہم کئے، آپ دس منٹ بھی نہ زکالیں تو یہ آپ کے لئے بڑی ہی بدنصیبی کی بات
ہے۔جب آپ کی نظر آپ کے اندر کام کرنے لگے گی تو آپ اپنی روح سے واقف ہو جائیں۔بشیر صاحب کے اندر کابشیر ہی تو بشیر کی روح ہے۔اللہ
ہمیں تو فیق دے کہ ہم اپنی روح کو تلاش کرلیں۔"

اظہار خیال کے بعد آپ نے پانی کے گلاس سے پانی پیا۔ ہم نے ایک دوسرے کی طرف دیکھا۔ خیالات کے الجھے تار ان کے خطاب کی کنگھی سے سلجھ چکے تھے۔ ان کی سوچ کی انگلیوں نے ہماری فکر، ہمارے ذہنوں کے ہر دکھتے گوشتے پر مر ہم سار کھ دیا تھا۔ سب اچھے اور بچے بنے بیٹے سے سلجھ چکے تھے۔ ان کی سوچ کی انگلیوں نے ہماری فکر، ہمارے ذہنوں میں جتنے بھی سوال تھے، سب کے جواب وہ اپنی تقریر میں دے چکے تھے۔ اب کوئی سوال کے رناز لیخاکی جنس کا تعین کروانا ہی ہو تا۔ سب ایک عالم کیف وسر مستی میں ڈوبے ہوئے تھے۔

سب مہمانوں کو کھانا پیش کیا گیا۔ اقبال احمد قریثی صاحب پشاور مراقبہ ہال کے لطیف بھائی ہیں۔ یہ انتظام انہی کے ذمے تھا اور وہ اپنی میز بانی کی صلاحیتوں کے اظہار میں کوئی کو تاہی نہیں ہونے دے رہے تھے۔

رات وہیں چارسدہ میں قیام تھا۔ کھانے کے بعد چہل قدمی کے لئے نکلے تو نیاز صاحب مرشد کریم کے ہمراہ تھے۔ ممتاز علی، ڈاکٹر مختار اور شاہد درانی کے ہمراہ ہو لئے۔ ڈاکٹر مختار نے ایک عجیب بات کہی کہ:

''اگر آپ کوئی سوال ذہن میں رکھ کراباجی کی تقریر سنیں تو یوں محسوس ہو گا کہ پوری تقریر آپ ہی کے سوال کے جواب میں کی جارہی '

رات ڈھلے موسم کی خنگی بڑھی، دن میں نوخیز سی گرمی کا احساس تھا۔ اب خنگی بڑھی توٹھنڈ کا لطف آیا۔ شاہد درانی نے تجویز کیا کہ چار سدہ
کی مشہور مٹھائی جو دودھ اور گڑکی آمیز ش سے بنائی جاتی ہے، کھانی چاہئے۔ چار سدہ کے بازار کی سڑک کے دونوں جانب زیادہ ترجو توں کی دکا نیں تھیں۔ ہم ان کے ناموں کے بورڈ پڑھتے ایک مٹھائی کی دکان تک پہنچے۔ یہ مٹھائی یہاں کی سوغات ہے، ڈاکٹر مختار بتارہے تھے۔ ممتاز علی سنتے ہوئے بھی سن نہیں رہے تھے وہ شاید مٹھاس کی بابت مر شد کریم کے ارشاد کے حوالے سے پچھ کہنے کو پر تول ہی رہے تھے کہ ڈاکٹر صاحب نے کہا:
'' آپ یہ مٹھائی کھالیں اس سے شعور کو تو انائی ملتی ہے۔''

اس دنیامیں رہنے کے لئے شعور کو توانا کرنے کے لئے مٹھاس ایک جزواعظم ولازم ہے۔اس دنیامیں چپک کاسب بیہ مٹھاس ہی توہے۔ میں نے سوچا۔

ہم سیر سے پلٹے۔ معلوم ہوامر شد کریم سونے کے لئے جاچکے ہیں۔ ہمارے لئے ہوسٹل کے ایک کمرے میں شب بسری کا بندوبست کیا گیا تھا۔ صبح پشاور جائیں گے۔ پشاور میں حیات آباد میں خواتین کے لئے مراقبہ ہال کا افتتاح ہوگا۔ تمام دن لوگوں سے ملنا ملانار ہےگا۔ رات پشاور مراقبہ ہال کا منتاح ہوگا۔ تمام دن لوگوں سے ملنا ملانار ہےگا۔ رات پشاور مراقبہ ہال میں ہوگی اور اگلی صبح ممتاز علی میرے مراد کے ہمراہ کراچی پرواز کر جائیں گے۔ سب ائیر پورٹ جائیں گے۔ آنسواور پھول نچھاور ہوں گے۔ پچھ گھوں گر جائیں گے۔ سب ائیر پورٹ جائیں گے۔ آنسواور پھول نچھاور ہوں گے۔ پچھ گھوں کو جائیں گے، پچھ رہ جائیں گے، پچھ ہم ساتھ لے کرپلٹ آئیں گے۔ ہم میں سے پچھان کو حرز جاں بنالیں گے اور پچھا نہیں یادیں۔

مریدنے دعاما نگی:

"اے اللہ! میں تیری پناہ مانگتا ہوں۔ اس امرے کہ میں بھول جانے والوں میں شامل کیا جاؤں۔"

آمي<u>ن!</u>